

تذکرہ

8

1992

قايناق تۇرمۇش، مول ئىجادىيەت



ئاپتونوم رايونىمىزنىڭ نېفىت سېپە -
 ۋە يېپىڭى بىر ئىجادىيەت قوشۇنى
 يارلىققا كەلمەكتە. بۇ قوشۇن ھەم نې-
 ھىتىلىكنىڭ جەڭچىلىرى، ھەم نېفىتلىك -
 ھىتىلىكنىڭ كۈيچىلىرى. ئۇلار نېفىتلىكنىڭ
 قايناق تۇرمۇشىدىن پۈتمەس - تۈگە -
 مەس ئىلھام ئېلىپ، نېفىتلىكنى ئەكس
 ئەتتۈرىدىغان خىلمۇ خىل ئەسەرلەرنى
 ئىجاد قىلىپ، نېفىتلىكنىڭ ئەدەبىيات -
 سەنئەت گۈلزارىدا كۆزنى چاقىتىدۇ -
 قان رەڭمۇ رەڭ گۈللەرنى ئېچىلدۇر -
 ماقتا.

سۈرەتتە نېفىتلىكتىكى ئاپتورلار
 تۇرمۇشىدىن كۆرۈنۈشلەر:


شىنجاڭ نېفىت باشقۇرۇش ئىدارىسى پارتكومىنىڭ مۇئاۋىن

شۈجىسى ئىسمايىل توختى «ھايۇلاق» ژۇرنىلىنىڭ مۇئاۋىن باش مۇھەررىرى

سراجىدىن سېتىياز قاتارلىقلار بىلەن بىللە



نېفىتلىكنىڭ دەسلەپكى بىر قىسىم ئاپتورلىرى



تاسم

باش مۇھەررىر

مۇھەممەت شاۋۇدۇن

مۇئاۋىن باش مۇھەررىر

ئارسلان

مەسلىھەتچىلەر

ئابلز نازىرى ، ئەلقەم ئەختەم

تەھرىر ھەيئەتلەر

ئابدۇشۈكۈر مۇھەممەتتىمىن ،

ئارسلان ، ئابدۇرۇسۇل ئۆمەر ، ئابد -

لىكىم باقى ، تۇرغان شاۋۇدۇن ،

تۇرسۇنئاي ھۈسەين ، قەييۇم تۇر -

دى ، مەھەممەت شاۋۇدۇن ، مۇھەم -

مەت زۇنۇن ، مەھمۇد زەيىدى ، ئە -

مىن تۇرسۇن ، ئىمىن ئەخمىدى ،

زوردۇن سابىر .

ئايلىق دەپى ژورنال

42-پىل نەشرى

نېفىتلىككە بېغىشلانغان

مەخسۇس سان

8

1992



نەسرېي ئەسەرلەر

- 4 ئا. تالىپ چۆلدىكى تۇنجى چىراغ (ئەدەبىي ئاخبارات) م. مەمتېلى
- 45 س. سېتىمياز يەڭگەم (ھېكايە).....
- 78 خ. ساتتار ئانا قەلبى (ھېكايە).....
- م. مۇھەممەت ئالەم كېمىسى 1 - نومۇرلۇق ماي (ئىلمىي فانتازىيىلىك ھېكايە)
- 83 ت. مانسۇر ئىككى ھېكايە
- 92 ئې. ھەسەن ئەينەك (ھېكايە)
- 102 ئو. قاۋۇل نەسرلەر
- 106 ئا. غوجالم ئىككى ھېكايە
- 126 ھ. ھاجى سوۋغات (ھېكايە)
- 132 ئا. نىياز ئىككى ھېكايە
- 134 ئا. قادىر يېڭى نېفىتلىكتە (ھېكايە).....
- 137 ئا. ئالماس ئۇ، ئويلىنىپ قالدى (ھېكايە)
- 141 ق. كېرىم بەدىئىيەت (ھېكايە)
- 147 ئا. ئابدۇللا قونالغۇدا (ھېكايە)
- 151

شېئىرلار

- 54 ئى. نىياز شېئىر تەلەپ قىلدۇ مەندىن
- 63 ج. توختى نېفىتچىلار ناخشىسى
- 64 خ. سەمەت مەرۋايىت
- 65 ئە. كامالى يۇلغۇنلارنىڭ چېچىكىدە شېئىر
- 71 ئا. ئۆمەر نۇر چاچىدۇ تىلەكلىرىم
- 111 ن. يۈسۈپ ياتار قۇياش نۇرىغا چۆمۈپ
- 112 م. مەمتىلى بارىكالا سېنىڭ ئاچقان يولۇڭغا
- 113 ھ. بوساق تەرىپىڭنى سۈپەتلەشكە ئاجىز تىلىم





- 116 ئا. ئوسمان پەرۋانىدەك بولغىن پىداكار
- 116 ت. مۇسا قېچىپ كەتتى بوۋامنى كۆرۈپ
- 117 ئا. جامال جۇڭغار سۈرەتلىرى
- 118 ئا. مۇھەممىدى ئانىلار ئەجرىسىز كۈلمەس بۇ ھايات
- 118 ئا. قاسىم قىز قىزاردى
- 119 ت. ھاشىمى چاقىنغان تىلەكلەر قىلىدۇ پەرۋاز
- 120 س. قادىر ئاي مۆكۈنگەن تىمىتاس كېچىدە
- 121 ئا. دۆلەت كىتاب
- 121 ئى. تۇرسۇن ئىناقلىق
- 122 ئا. ئابدۇراخمان ئىككى غەزەل
- 123 ق. سىدىق كاناۋا
- 124 ي. ئىنايەت ئاي دېسەم
- 124 ئۆ. كېرىم جۇڭغاردا مەشرەپ باشلىدۇق
- 125 ت. قادىر شېئىرلار

چەت ئەل ئەدەبىياتىدىن

س. يوركى سېنى كۈتمەن (ھېكايە) 158

بۇ ساندىكى رەسىم ۋە ھۆسن خەتلەرنى م. قايۇپ ئىشلىگەن





قارسلان تالىپ
مۇھەممەت مەمتىلى

چۆلدىكى تۇنجى چىراغ

(ئەدەبىي ئاخبارات)

مۇقەددىمە

1955 - يىلى 10 - ئاينىڭ 29 - كۈنى قازامايدىكى تۇنجى چارلاش قۇدۇقىدىن نېفىت چىقىپ، شىنجاڭ نېفىت سانائىتىنىڭ يېڭى تەرەققىيات باسقۇچىغا قەدەم قويغانلىقىنى نامايان قىلغاندىن بۇيان، توپتوغرا 37 يىل ۋاقىت ئۆتتى، مانا مۇشۇ قىسقىغىنە ۋاقىت ئىچىدە جۇڭغار ئويمانلىقىنىڭ غەربىي شىمالىدا قەد كۆتۈرگەن، «چۆل - جەزىرىدىكى مەرۋايىت» دەپ تەرىپلىنىپ كېلىۋاتقان «نېفىت شەھىرى» قازاماينىڭ ئۆتمۈشى بايان قىلىنغاندا، دەل مۇشۇ زېمىنغا تۇنجى چىراغ ياققۇچى، «قازاماينىڭ تۇنجى پۇقراسى» بولغان ئاددىي بىر ئۇيغۇر بوۋاي ھۈرمەت بىلەن تىلغا ئېلىنماي قالمايدۇ. ئۇنىڭ ئىسمى «سېلىم بوۋا».

شىنجاڭ نېفىت ئىدارىسى تەرىپىدىن 1986 - يىلى 1 - ئايدا نەشر قىلىنغان «ھازىرقى زامان شىنجاڭ نېفىت سانائىتىنىڭ قىسقىچە تەرەققىيات تارىخى» دېگەن كىتابتا: «ھازىرقى قازاماي شەھىرىنىڭ شەرقىي شىمال بۇرجىكىدىكى تەبىئىي ئاسفالت دۆڭلۈكلىرىدە ... تا بۈگۈنگىچە سېلىشتۇرما ئېغىرلىقى بىلەن يېپىشقاقلىقى بىر - قەدەر يۇقىرى نېفىت سرغىپ چىقىپ تۇرىدۇ. بۇنى ناھايىتى بۇرۇنلا ئەتراپتىكى ئاھالىلەر بايقىغان ۋە ئېچىپ پايدىلانغان» دېيىلگەن. ئەنە شۇ كىشىلەر ئىچىدە «سېلىم بوۋاي» نىڭ تارىخىي تۆھپىسى ھەممىدىن زور. ئۇ بۇ جاڭگالدا ھەرگىزمۇ ياۋايىلارچە يەككە - يېگانە ياشىغان ئەمەس، ئۇ دەشت - باياۋاننىڭ دەھشەتلىك بوران - چاپقۇنلىرىغا بەرداشلىق بېرىپ بىر خىل قايتماس ئىرادە ۋە چەكسىز ئەقىدە

بىلەن بۇ ماكاننى يېرىم ئەسىرگە يېقىن ساقلاپ ياتتى. ماي بۇلاقلىرىدىن ماي سۈزۈپ، ئۇنى چەككىلەپ يەرلىك خەلقنىڭ مايغا بولغان ئېھتىياجىنى قاندۇرۇپ كەلدى. ئۇنىڭ نامى شىنجاڭنىڭ نېفىت تارىخىدا پەخىرلىك ئورۇن تۇتىدۇ.

بىز بۇ خىسلەتلىك بوۋاينىڭ ھايات يولىنى يورۇتۇپ بېرىش ئۈچۈن كۆپ ئىزدەندۇق، سېلىم بوۋاينىڭ ماي بۇلاقلىرى بويىدىكى گەمىسىدە ئۇنىڭغا 1933 - يىلىدىن 1943 - يىلىغىچە ئون يىل ھەمراھ بولغان 90 ياشلىق كېرىماخۇن ئاتىنى (ھازىر شىخونىڭ گەنجوزا 3 - ئەترىتىدە)، سېلىم بوۋاينىڭ ئەڭ يېقىن ئۆتكەن قازاق قېرىندىشى ئەشمەتنىڭ كۈيمۇغلى ۋە بوۋاينىڭ ئەڭ ئامراق سۆھبەتدىشى جۇماغازىنى (مايتاغ كان رايونىنىڭ پېنسىيىگە چىققان ئىشچىسى)، بوۋاينىڭ 50 - يىلى لاردىكى تونۇشى ۋارسىجان تۇردىنى ۋە سېلىم بوۋاينىڭ چېپەيزىدىكى تۇرار جايىنى، ھەم سۆھبەتداشلىرىنى زىيارەت قىلىپ، مەلۇم ماتېرىياللارغا ئىگە بولۇش ئارقىلىق بۇ ئەدەبىي ئاخباراتنى يېزىپ چىقىش ئىمكانىيىتىگە ئېرىشتۇق. ئىزدىنىشىمىزگە ئىمكانىيەت يارىتىپ بەرگەن ۋە مەلۇم يېپى ئۇچلىرى بىلەن تەمىنلىگەن ئىدارە، شەھەرلىك پارتكوم تەشۋىقات بۇسى، گېزىتخانا، كان تارىخى كۆرگەزمىسىدىكى يولداشلارغا، مائىتاغ كان رايونلۇق پارتكوم تەشۋىقات باشقارمىسىغا، بولۇپمۇ چېپەيزىدىكى پېشقەدەم يولداشلارغا ئالاھىدە رەھمەت ئېيتىمىز.

خەير، ئانا يۇرت

دۇتارنى چېلىپ بولدۇم،
تارىسىنى ئۇزۇپ بولدۇم،
ئامراق باي «ئاكام» نىڭمۇ
ھېيلىسىنى سېزىپ بولدۇم.


(سېلىم بوۋاي قوشاقلىرىدىن)

تۇن كېچە، ئەل شېرىن ئۇيقۇغا چۆككەن. كونا مەسچىتنىڭ بېقىنىدىكى ئايۋانلىق، ئازادە ھويلىنىڭ ئاياغ تەرىپىدىكى كىچىككىنە قورۇنى ھېسابقا ئالمىغاندا، چىراغلار تامام ئۆچكەنىدى.

كەچقۇرۇن يېغىپ ئۆتكەن يامغۇردىن كېيىن چىققان تاغ شامىلى دەرەخلەرنىڭ شاخلىرىنى ئەنسىز شىلدىرلىتاتتى، يېقىنلا يەردە ئىتلار ھاۋشۇپ بۈگۈنكى ئايىسىز كېچىگە ۋەھىمە سالاتتى. ئۇزۇن كۆڭلىكىنىڭ ئېتىكىنى مەھكەم سىقىمىدىن ئېلىپ، يۈگۈرۈپ كېلىۋاتقان بىر قىز يامغۇر سۈيى يېغىلىپ قالغان كىچىك - كىچىك كۆلچەكلەرنى كېچىپ ئۆتۈپ قورۇغا يېقىنلاشتى. ئۇ دەرۋازا يېنىغا كەلگەندە ئەنسىزچىلىك ئىچىدە ئەتراپقا بىرنەچچە قېتىم قارىدى - دە، تام ياقىلاپ قورۇغا كىرىپ كەتتى.

ئۇ جىن چىراغنىڭ ئاجىز نۇرى ئارانلا يورۇتۇپ تۇرغان غېرىبىبانە كەپىننىڭ شادىلىرى ئاجراپ كەتكەن رۇجىكىگە ئاستا قول ئۇزاتقاندا، چىرايمىدىن ھارغىنلىق

چىقىپ تۇرغان، ئۆڭۈپ كەتكەن دوپپىسىنى ئوڭ تەرەپكە باستۇرۇپراق كىيگەن، بۇرۇنقى
لىرى ئەمدىلا خەت تارتقان يىگىرمە ياشلار چامىسىدىكى بىر يىگىت كۆزلىرىنى
تورۇسىنىڭ مايلىشىپ كەتكەن ۋاسىلىرىغا تىككەن ھالدا، دۇتار چېلىپ ئولتۇراتتى.



دۇتارنىڭ مۇڭلۇق ئاۋازى يىگىتنىڭ قەلب دەردلىرىنى رۇجەكتىن ھالقىتىپ چىقىپ،
چىمىت تۇن قوينغا سىڭدۈرمەكتە ئىدى.

يىگىت چېلىشتىن توختىدى، كۆڭلىگە نېمىدۇر كەچكەندەك بولۇپ قوپۇپ تالاغا
چىقتى ۋە تامغا سۈركەلگىنىچە ئۆزىگە يېقىنلاپ كېلىۋاتقان تونۇش گەۋدىنى كۆرۈپ
چۆچۈپ كەتتى.
— ئايقىز!

يىگىت ھودۇققان ھالدا ئەتراپقا بىر نەزەر تاشلىرىۋېتىپ ئىتتىك قىزنىڭ ئالدىغا
كەلدى. ئۆزىنى باسالماي بۇقۇلداپ يىغلاۋاتقان قىز مۇھەببەتنىڭ توسۇپ قالغىلى
بولمايدىغان غايىبىانە كۈچى بىلەن بۇرۇنقى تارتىنچاقلىقىنى بىر يولسىلا چۆرۈپ
تاشلاپ «سېلىم» دېگىنىچە يىگىتنىڭ بويىغا گىرە سالدى.

سېلىم كىچىكىدىلا ئاتا - ئانىسىدىن يېتىم قېلىپ، كىشىلەر ئىشىكىدە جاپا - مۇشەق
قەتتە چوڭ بولدى. ئۇ ياز كېچىلىرىنى يېتىمچى ھەمراھلىرى بىلەن بىرگە خامانلىقتا
ئۆتكۈزسە، قىشنى ئاشپۇزۇلنىڭ ئوچاقلىرىدا، تونۇر باشلىرىدا ئۆتكۈزەتتى.

مۇشۇ جەرياندا ئۇ، ئۆزىگە ئوخشاش نۇرغۇن دەردمەن يېتىمچىلەرنىڭ دۇتار،
راۋاب بىلەن ئېيتقان مۇڭلۇق ناخشىلىرىنى ئاڭلاپ يۈرۈپ، ئۇنىڭغا ھەۋسى قوزغالدى،
ئۇ كۈندۈزى كىشىلەرنىڭ پارچە - پۇرات ئىشلىرىنى قىلىپ قورسىقىنى تويغۇزسا، كېچى
لىرى ساز ئۆگەندى، زېرەك سېلىم ئۇزۇن ئۆتمەيلا ئۆز قەلبىنىڭ چوڭقۇر قاتلاملىرىغا
يوشۇرۇنغان ئەلەملىرىنى دۇتار، راۋابنىڭ مۇڭلۇق ساداسى بىلەن ئىپادىلەپ، يۇرتداش
لىرىنى ھەيران قالدۇرىدىغان بولدى. ئۇ 17 - 18 ياشلارغا كىرگەندە، سېلىمنىڭ

تەبەل بەستى بىلەن چالغان دۇتارىغا كۆزى چۈشكەن يېزا ئاقساقىلى ئۇنى يىللىقچىلىققا ياللاپ، مال بېقىشقا سالىدى.

يېزا ئاقساقىلى يۇرت ئىچىدە ئىلىپ تىداشلىقى كۈچلۈك، ئىچىملىك، چېكىملىككە ھېرىسمەن ئادەم ئىدى. شۇڭلاشقىمۇ ئۇ، ھۇجرىسىغا پات - پات كېلىپ تۇرىدىغان سۆھبەتداشلىرىنىڭ كۆڭلىنى ئېلىش ئۈچۈن، ئارىلاپ - ئارىلاپ سېلىمنى چاقىرتىپ ساز چالدۇراتتى.

بىر كۈنى يېزا ئاقساقىلى بۇرادەرلىرىنىڭ ئالدىدا ئۇنىڭغا:
— ھەي سېلىم، سېنىڭ چالغان سازنىڭ كۆڭلۈمگە ياراپ قالدى. يۇرت ياشلىرى ئىچىدىمۇ ئوبدانلا يۈزۈڭ بار. شۇڭا مەن سېنى باشقا چاكارلىرىمدىن ئەتىۋار كۆرىمەن. ئۆزۈمۈ ساز خۇمارى ئادەم بولغاچقا، ئاتا - بوۋىلىرىمىزدىن قالغان مۇشۇ دۇتارنى ساڭا بېرىشنى كۆڭلۈم تايىن تاپتى. ئەل - نەغمىگە بولغان ئىشتىياقنىڭ بىلەن بۇ تەۋرۈككە توپا قوندۇرمىغايسەن، - دەپ، قارىندىن چاك كەتكەن، پەقەت بوشاپ قالغان بىر نەچچىلا پەدىسى قالغان بىر كونا دۇتارنى سېلىمگە ئۇزاتتى.
سېلىم ئىككى خىيال بولۇپ، ئاخىرى باشقىلارنىڭ «ئاقساقال يېتىمچىلارغا ئاتىدارچىلىقىنى بىر يەتكۈزدى - دە!» دېگەن خۇشامەت سۆزلىرى بىلەن دۇتارنى ئېلىشقا مەجبۇر بولدى.

يېزا ئاقساقىلى ئۆز نىيىتىنىڭ ئاسانلا ئەمەلگە ئاشقىنىغا خۇرسەن بولۇپ، كالتە ساقىلىنى بارماقلىرى بىلەن تاراپ، مېيىقىدا كۈلۈپ قويدى.
سېلىم خۇددى دۇتار سېپىغا باغلانغان پەدىلەردەك، «تەۋەررۈك» نىڭ بەدىلىگە نەچچە يېرىدىن قەرزگە بوغۇلغانلىقىنى سەزمەيلا يېزا ئاقساقىلىغا ھەقسىز ئۈچ قىش، ئۈچ ياز ئىشلىدى. مۇشۇ ئۈچ يىل جەريانىدا سېلىمنىڭ يېقىملىق دۇتار ھەم مۇڭلۇق ناخشىلىرى ئاقساقالنىڭ قىزى ئايقىزنى ئۆزىگە مەھلىيا قىلىۋالدى. بۇ ئىككىسىنىڭ يوشۇرۇن مۇھەببىتى قانچە كۈچەيگەنسېرى، ئۇلارنىڭ قەلبىگە يوشۇرۇنغان ئازابمۇ شۇنچىلىك ئۇلغىيىشقا باشلىدى. سېلىم ئەمدى ئۆزىنىڭ پاك مۇھەببىتىنى، ئايقىزنىڭ «بوۋىلىرىدىن مىراس قالغان» دۇتارى بىلەن ئىزھارلايدىغان بولۇپ قالدى.

ئايقىزنىڭ يەر تېگىدىن قاراشلىرى، قوللىرىنىڭ ئىشتىن توختاپ، سېلىمنىڭ «بىمەنە» ناخشىلىرىغا قۇلاق سېلىشلىرى يېزا ئاقساقىلىنى گۇمانغا سېلىپ قويدى. ئۇ ئەمدى ئۆزىنىڭ رېسىدە بولۇپ قالغان قىزىنىڭ قەلبىدە «ئويغىنىش» بولۇۋاتقانلىقىنى سەزدى. سېلىمنى ھويلىغا يولاتقىنىغا مىڭ پۇشايمان يېدى. ئۇ، سېلىمنىڭ ناخشا، سازىنى ئاڭلىسىلا غەزىپى تېشىپ چىشىلىرى غۇچۇرلايدىغان بولۇپ قالدى. ئاخىرى ئۇ، سېلىمنى ھويلا ئىشلىرىغا ئارىلاشتۇرمايدىغان، ئۇنى پەقەت ھويلىنىڭ تۆۋەن تەرىپىگە جايلاشقان قوتان يېنىدىكى كىچىك قورۇدىن بۇ تەرەپكە زادىلا ئۆتمەيدىغان قىلىۋەتتى. لېكىن يېزا ئاقساقىلىنىڭ يەنىلا كۆڭلى ئىمىن تاپماي، بۇ ئاپەتتىن قۇتۇلۇش ئۈچۈن ئۇيان ئويلاپ - بۇيان ئويلاپ ئاخىرى بىرنەچچە خوتۇنى بار يۇرت بېگىنى ئۆزىگە كۆيەوغۇللۇققا تاللىدى. يېزا ئاقساقىلىنىڭ نىيىتى بەگنى

قالتىس خۇش قىلشەتتى. بۇ يۇرت بېگىنىڭ خېلىدىن بېرى كۆڭلىگە پۈكۈپ يۈرگەن، لېكىن ئاغزىدىن چىقىرىشقا پېتىنالمىي كېلىۋاتقان كۆڭۈل سىرى ئىدى. يېزا ئاقساقىلىنىڭ ھويلىسى پاتپاراقچىلىققا تولدى. ئاقساقال بۇ ئىشنى قاتتىق «سىر» تۇتقاچقا، دىلى ئەنسىزچىلىككە چۈشكەن ئايقىز، بۇ پاتپاراقچىلىقنىڭ زادى نېمىدىن دېرەك بېرىدىغانلىقىنى ئاڭقىرالماي يۈرەتتى. ئەپسۇسكى «مەخپىيەتلىك» قىزنىڭ ساددا ئانىسى تەرىپىدىن ئاشكارىلىنىپ قالدى. بىچارە ئايقىز شۇندىن كېيىنلا ئاتىسىنىڭ يوشۇرۇن كۇسۇلداشلىرىدىكى، ئۆزىنى تالا - تۈزگە چىقارماسلىقتىن كى ۋە سېلىمىنىڭ بىر ھەپتىدىن بۇيان ھويلىغا قەدەم باسمايدىغان بولۇپ قالغانلىقىدىكى سىرنى چۈشەندى.

«دېمەك، ئەتە توپۇم بولىدۇ، - دېدى ئايقىز قايغۇ - ھەسرەت بىلەن ئۆز ئۆزىگە پىچىرلاپ، - ئۇنىڭدىن ئۆلگىنىم ياخشى ئەمەسمۇ؟ ئەمدى قانداق قىلاي؟!»

ئايقىز ئاخىرى سېلىم بىلەن كۆرۈشۈپ يۇرتتىن قېچىش نىيىتىگە كەلدى - دە، پېشىندىن كېيىنلا قېچىش تەييارلىقىنى مەخپىي ھالدا پۈتتۈرۈپ سېلىمنىڭ مال بېقىۋاتقان يېرىگىلا بارماقچى بولدى. لېكىن ئاتىسىنىڭ سېزىپ قېلىشىدىن، تۇرۇپلا «ھەي ئايقىز» دەپ چاقىرىپ قېلىشىدىن ئەنسىرەپ ئەل ئايىغى بېسىلىشىنى كۈتتى... ئەھۋالنىڭ تەپسىلاتىنى ئاڭلىغان سېلىم بىزدەم گاڭگىراپ قالدى. لېكىن ئايقىز - نىڭ تەييارلىق بىلەن چىققانلىقىنى، ئەمدى ئۆيگە قايتىشنىڭ يوق ئىش ئىكەنلىكىنى سەزگەن سېلىم دەرھال ئېسىگە كەلدى - دە، ئالدىراپ ئۆز بىناسىنى يىغىشتۇرۇشقا كىرىشتى. ئاخىرى ئۇ ئۆزىنىڭ سادىق ھەمراھى، سېلىمنى بايغا چاكارلىققا باغلىغان «مىراسلىق» دۇتارنى قولغا ئېلىپ تىترەپ تۇرغان قوللىرى بىلەن ئۇنىڭ قورسىقىنى سىلاپ قويدى - دە، جايىغا قويۇپ قويدى. ئايقىز ئۇنىڭ رىيازەت چەككەن ئىككى يۈرەكنىڭ ھەقىقىي شاھىدى، قەدىناس ھەمراھىنى تاشلاپ كېتىشكە يۈرىكى چىدىماي ۋاتقانلىقىنى سەزدى.

- خەير ھەمراھىم، خەير ئانا يۇرت! جىن چىراغنىڭ ئۆچۈرۈلگەنلىكىنى، سېلىم بىلەن ئايقىزنىڭ كېچە ئۇيقۇسىغا غەرق بولغان يۇرتى بىلەن خوشلىشىپ چىقىپ كەتكەنلىكىنى ھېچكىم سەزمىدى.

سەرسانلىق

- جەرەن تۇتۇپ يېدىم مەن.
 - كىيىك تۇتۇپ يېدىم مەن.
 - تېرىسىنى ئۆشەنمەگە
 - ئېگىن ئېتىپ كىدىم مەن.
- (سېلىم بوۋاي قوشاقلىرىدىن)

ئىككى ئېغىزلىق تازادە ئاشپۇزۇلنىڭ پاكار، دوغىلاق كەلگەن كەكە ساقاللىق خوجايىنى ئاچچىق دەملەنگەن چايىنى چىرايلىرىدىن ھارغىنلىق چىقىپ تۇرغان خېرىدارلارنىڭ ئالدىغا قويۇپ تۇرۇپ سورىدى:

— قايىقتىن كېلىشىڭلار؟

ساقال - بۇرۇتى ئۆسۈپ چىرايى قارىداپ كەتكەن يىگىت چايدىن بىر ئوتلىۋېتىپ ناھايىتى تۆۋەن ئاۋازدا جاۋاب بەردى:

— ئېلىدىن كېلىشىمىز.

— ھە...! ئىلى يوللىرىنى ئوبدان بىلىمەن. داۋان ئاتلىماق ئاسان ئەمەس - تە،

شۇنداق قىلىپ سەپىرىڭلار قايىققا بالىلىرىم؟

ياغلىقنى ئېڭىكى بىلەن قوشۇپ مەھكەم چېگىۋالغان، ئاشپۇزۇلغا كىرگەندىن بۇيان بىرەر يۇتۇم چايىمۇ ئىچمەي، چوڭقۇر خىيال بىلەن يەرگە قاراپ ئولتۇرغان جۇۋان بېشىنى ئاستا كۆتۈرۈپ، ئولتۇرۇشۇپ كەتكەن كۆزلىرىدە «لاپ» قىلىپ يېنىدىكى ئەر كىشىگە قارىدى. ئەر كىشىمۇ خۇددى بىر نېمىنى خىيال قىلغاندەك سەل تۇرۇۋېلىپ، ئېغىز «ئۇھ» تارتتى - دە، بېشىنى ئاستا ئىككى تەرەپكە ئېغىتىپ:

— نەگە بېرىشىمىزنى بىلىمەيمىز ئاكا. ياراتقان ئىگىسى مۇساپىرچىلىقتىكى رىس-

قىمىزنى نەگە چاچسا شۇ يەرگە بارارمىز ئەمدى، - دېدى.

— مۇنداق دەڭلا تېخى، - دېدى خوجايىن ھەيران بولۇپ، - بۇ گەپچە ئېلىغىمۇ

يەرلىك ئەمەستەك قىلامىسلەر نېمە؟

— شۇنداق ئاكا... ئەسلى يۇرتىمىز ئاتۇشتىن...

رەھىمىسىز كۈنلەرنىڭ غۇربەتچىلىكى بۇ ئىككىيلەننىڭ قەددىنى سۇندۇرۇپ، چارايلىرىدا مىسكىنلىك ئېلىپ كەلگەن بولسىمۇ، لېكىن ئەرنىڭ سەل قىڭغىز كەلگەن قاڭشارلىق بۇرنى بىلەن بۈركۈتمىگىدەك ئۆتكۈر كۆزلىرىدىن، ئايالنىڭ ئوڭ مەڭزىدىكى كىچىككىنە خالىدىن ئۇلارنىڭ مۇندىن بەش يىل ئىلگىرى ئۆز يۇرتىنى تۈن پەردىسى ئىچىدە قالدۇرۇپ قېچىپ چىققان سېلىم بىلەن يېزا ئاقساقىلىنىڭ قىزى ئايغىز ئىكەنلىكىنى ئىلغا قىلىش ئانچە تەس ئەمەس ئىدى. ئۇلار يۇرتىدىن قېچىپ چىقىپ، گاھى پىيادە يۈرسە، گاھى ھارۋا، ئات - ئۇلاڭلارغا كىرا قىلىپ، ئاخىرى كۇچادا ئۇچراشقان سودىگەرلەر توپىغا قوشۇلۇپ، مۇزات ئارقىلىق ئىلغا كەتكەنىدى.

يېڭى يۇرتنىڭ ئەلىمى - تەلىمىنى بىلىمگەن سېلىم ئايغىزنى ئەگەشتۈرۈپ يۈرۈپ، باشقىلارنىڭ كىر - قاتلىرىنى يۇيۇش، ئوتۇنىنى يېرىپ سۈيىنى توشۇشتەك ئىشلار بىلەن بىر مەزگىل جاھاندارچىلىق قىلدى. ئاخىرى ئۇ يۇرتداشلىرىنىڭ يول كۆرسىتىشى بىلەن يەرلىك باي سودىگەرگە ئاتباقار بولۇپ كىردى. ئۇنىڭغا مەسلىھەت بەرگەن يۇرتداشلىرىمۇ دەل مۇشۇ سودىگەرنىڭ ئۈرۈمچى بىلەن غۇلجا ئوتتۇرىسىدا مال توشۇپ قاتنايدىغان ھارۋىكەشلىرىدىن ئىدى.

خوجايىن سېلىمنىڭ خىزمىتىدىن رازى ئىدى. تېخىمۇ مۇھىمى ئايغىزدەك كېلىشكەن جۇۋاننىڭ ئۆز ھويلىسىدا بولغانلىقىدىن ئۇنىڭدىن بەتتەر رازى ئىدى. ئۇ يېقىندىن

بېرى ئايقىمىزغىمۇ كۆز قىرىنى سېلىشتىن ئانچە ئەيمەنمەيدىغان بولۇپ قىلىدى. لېكىن ئۇ ماخو قورۇسىغا يانداش سېلىنغان ئايقىمىزنىڭ ئۆيىگە ئالدىراپ قەدەم باسىدى. چۈنكى ئۇ، سېلىمگە ھەمدەم بولۇۋاتقان قساۋۇل ھارۋىكەشلىرىنىڭ نارازىلىقىنى قوزغاپ قويۇشتىن سەل ئەندىشە قىلاتتى. ئايقىمىز مۇ سودىگەرنىڭ يامان نىيىتىنى بايقاپ، ئۆزىگە پۇختىراق بولۇشنى ئويلاپ يۈرگەن كۈنلەرنىڭ بىرىدە، ھارۋىكەشلىرىنىڭ سەپەرگە چىقىپ كەتكەن، سېلىمنىڭ ئاتلارغا بوغۇز ئۇچۇن بازارغا كىرىپ كەتكەن پۇرسىتىدىن پايدىلانغان سودىگەر، كىشىنىڭ ئەكسى كۆرۈنگىدەك پارقىرىتىلغان قارا خۇرۇم ئۆتۈكىنىڭ غىمچىرلاپ تۇرغان تاپىنى ئايقىمىزنىڭ بوسۇغىسىغا قويدى...

سېلىم قايتىپ كەلگەندە، ئايقىمىز ئازابتىن تولغىنىپ يەردە ياتاتتى. ئۇ، يۈگۈرۈپ كېلىپ ئايقىمىزنى ئاستا يۆلىدى. ئايقىمىزنىڭ «بالا» دېگەن ئاۋازى ئارانلا ئاڭلانغاندەك قىلدى. يەنە ھوشىدىن كەتتى.

شۇ كۈنلەر ئايقىمىزنىڭ ئېغىر ئاياغ مەزگىلى بولۇپ، پات ئارىدا پەرزەنت كۆرۈش ئىستىكى ئۇلارنى ئورتاق خۇشال قىلغانىدى. ئەپسۇسكى، بۈگۈنكى پاراكەندىچىلىك، خورلۇققا چىدىماي ئېلىشىش، يورۇق دۇنياغا كۆز ئېچىش ئالدىدا تۇرغان يېڭى بىر ھاياتنى قورساقتىلا تۇنجۇقتۇرۇپ، ئايقىمىزنى ھالىدىن كەتكۈزدى. ئۇنىڭ بوشىشىپ كەتكەن بەدىنى، ئاقىرىپ كەتكەن لەۋلىرى، بارغانسېرى سۇسلىشىپ كېتىۋاتقان كۆز نۇرى ھەمدە مىڭ تەسلىكتە چاقىرىپ كېلىنگەن تېۋىپنىڭ ئېغىر ئۇھ تارتىپ باش چايقاشلىرى سېلىمنى ماغدۇرسىزلاندۇرۇپ قويدى. تىزلىنىپ ئولتۇرۇپ قالغان سېلىم ئايقىمىزنىڭ بېشىنى قۇچىقىغا ئېلىپ، ئاي نۇرى غۇۋا چۈشۈپ تۇرغان تۈڭلۈكتىن چىقىپ چىرىلپ تۇرغان يۇلتۇزلارغا قارىدى، «ئاھ خۇدا، ياراتقان ئاللا، مۇسۇلمان بەندىلىرىگى، ساڭا پاك، دىيانەتلىك بىلەن ئىخلاس قىلغان مۆمىنلىرىڭنى قايسى كۈنلەرگە كىرىپتار قىلىۋاتىدىغانسەن؟ ئاھ رەھىمسىز دۇنيا...»

سېلىمنىڭ ئېچىنىشلىق ئاھ - زارىغا، ئاللاغا قىلغان ئىلتىجاسىغا كىممۇ قۇلاق سالىسۇن؟ كىممۇ ئۇنىڭ دەردى - ھالىغا يەتسۇن؟ كۆكتىكى يۇلتۇزلار خۇددى ئايقىمىزنىڭ كۆزىدىن ئېقىپ ۋاتقان ياشلارغا ھەيران بولۇپ قاراۋاتقان دەك جىمىرلاپ تۇراتتى. ئازاب، خورلۇقتىن دىلى ئۆرتەنگەن سېلىم قۇچىقىغا باش قويۇپ ياتقان مەھبۇبىنىڭ چۈۋۇلغان چاچلىرىنى قايغۇ - ھەسرەت ئىچىدە ئاستا سىلىدى. ئايقىمىزنىڭ تېنى سەل - پەل مىدىرلىغاندەك قىلدى...

ئايقىمىز بىلەن سېلىم قان - زەرداب ئىچىدە سودىگەرنىڭ ئائىلىسىدىن ئايرىلىپ، ئايقىمىزنىڭ سالامەتلىكى ئەسلىگە كەلگەچە يۇرت ئىچىدە پارچە - پۇرات ئىشلار بىلەن تىرىكچىلىك قىلدى. كېيىن ئۇلار ئۈرۈمچىگە چىقىپ كېتىش خىيالى بىلەن يولغا چىقىپ، تاغ - داۋانلارنى ئاتلاپ، مىڭ مۇشەققەتتە شىخوغا يېتىپ كېلىپ چىنىباغ كوچىسىنىڭ دوقمۇشىغا سېلىنغان بۇ ئاشپۇزۇلغا ئاشتىلىق ئۈچۈن كىرگەنمىدى...

ئاشپۇزۇل خوجايىنى ئىككىيلەننىڭ ئەھۋالىدىن خەۋەر تاپقاندىن كېيىن، ئۇلارغا ئىچ ئاغرىتىپ بېشىنى ئاستا چايقىدى. چۈنكى ئۇنىڭ پەمچە، چىرايلىرى سارغايغان، سەپەر ھاردۇقى يەتكەن بۇ ئايالنىڭ بۇنىڭدىن كېيىنكى ھالى تەس ئىدى. شۇڭا ئۇ

بىر ئاز ئويلانغاندىن كېيىن:

— بۇ تۇرقۇڭلاردا سەپىرىڭلار سەپەر بولمىغىدەك. بىرنەچچە كۈن بولسىمۇ ھار-
دۇقىڭلارنى بۇ يەردە چىقىرىۋېلىڭلار، ئۆزۈڭلار كۆرۈپ تۇرۇپسىلەر، ئاشخانىمىز يېڭىلا
ئېچىلغاچقا تىجارەتمۇ دېگەندەك يۈرۈشۈپ كەتمەيۋاتىدۇ، نەۋرە قىزىم يالغۇز كېلىپ
قالدى. «رىسقى غايىب» دېگەن گەپ بار، ئەگەر لايىق كۆرسەڭلار كۈچ - مادارغا
كىرىۋالغىچە بىزگە ياردەملىشىپ مۇشۇ يەردە تۇرساڭلار قانداق؟

ئاجىزلاپ كەتكەن ئايقىمىزنىڭ بۇنىڭدىن كېيىنكى سەپىرىدە ھەقىقەتەن ئازابقا قالدىغانلىقىغا
كۆزى يەتكەن سېلىم ئاق كۆڭۈل ئاشپۇزۇلچىنىڭ مەسلىھەتى بىلەن شىخودا بىر نەچچە
كۈن تۇرۇپ قالدى. ئاشخانا خوجايىنى چاقىرتىپ كەلگەن تېۋىپنىڭ ئەستايىدىل داۋا-
لىشى ۋە خاتىرجەم تۇرمۇش ئايقىمىزنى تېزلا ئەسلىگە كەلتۈردى. چىرايلىرى سۈزۈلۈپ،
ئوبدانلا تېتىكىلىشىپ قالغان ئايقىمىز ئانچە - مۇنچە ئاشخانا ئىشلىرىغا ياردەملىشىپ يۈ-
رۈپ خوجايىنىڭ نەۋرە قىزى بىلەن چىقىشىپ قالدى. ئۇزۇن يىلدىن بېرى ئۆز ھا-
لىنى بىرەر ئايال بىلەن ئورتاقلىشىپ باقمىغان ئايقىمىز ئۆز مۇڭدەشنىڭ ساددىسلىقى،
ئاق كۆڭۈللۈكىگە ئېچىكىپ، ھاياتىدىكى تۇنجى «دوست» ىدىن ئەمدى ئايرىلغۇسى كەل-
مىدى. ئايقىمىزدىكى ئۆزگىرىش، خېلىدىن بېرى ئەنسىزچىلىكتە يۈرگەن سېلىمنىمۇ يەڭ-
كىللەشتۈرۈپ قويدى.

— ئەمدى كۆڭلۈڭلارمۇ سەل - پەل ئىزىغا چۈشكەندەك قىلىدۇ، - دېدى بىر كۈنى
خوجايىن، - ئەر - خوتۇنچىلىقتا بۇنداق ئوتتۇۋەرسەڭلارمۇ بولماس، كىچىك بولسىمۇ بىر
ئۆيىنى ئىجارىگە ئېلىپ قويدۇم، ۋاقىتلىق بولسىمۇ ئولتۇرۇپ تۇرۇشقا يارايدۇ.
سېلىم بىلەن ئايقىمىز خوجايىننىڭ گېپىنى ئاڭلاپ ئوڭايىسىزلىنىپ قالدى. ئۇلار
بىر - بىرىگە يەر تېگىدىن بېقىشىپ كۈلۈمسىرەشكەن بولسىمۇ، چىرايىدىكى خىجىالەتچىت
لىك ئالامەتلىرىنى يوشۇرۇشقا ئامالسىز ئىدى.

— ئاتا، - دېدى ئاخىرى سېلىم ئالغانلىرىنى ئۇۋۇلاپ تۇرۇپ، - بىز ئۆزلىرىمىزنىڭ
ئاتىدارچىلىقى بىلەن يانلىرىدا تۇرۇپ، سىلىگە كۆپ ماللىق يەتكۈزۈپ قويدۇق. شۇنداق
بولسىمۇ دىلىمىزدا تۈگۈن بولۇپ تۇرۇۋاتقان يەنە بىر ئىش بار ئىدى، - ئۇ كۆز
قىرى بىلەن ئايقىمىزغا قاراپ قويدى، - بۇ ئىشنى بۈگۈنكى كۈنلۈكتە ئۆزلىرىمىز يۈ-
شۈرۈشقا ئامالسىزىمىز. ئۆزلىرىگە ئايدىك بولغىنىدەك يۇرتتىن ئايرىلغىنىمىزغا بەش يىل
دىن كۆپرەك بولدى...

ئايقىمىزنىڭ يەڭكىل تۇرتۇشى بىلەن سېلىم گېپىنى يۇتۇۋەتتى. ئايقىمىزنىڭ قىياپىتى
كۆزلىرىدىن سىرىغىغان ياش ئىككى مەڭزىنى بويلاپ لەۋلىرىگە تەگكەندە، ئۇ خۇددى
ئۆتمۈشنىڭ ئاچچىق تەمىنى قايتا تېتىۋاتقاندا، شۈركىنىپ كەتتى. بۇ ھالىنى كۆرگەن
خوجايىننىڭ كالىسىدىن «بۇلار يۇرتىنى سېغىنىپتۇ» دېگەن خىيال چاقماق تېزلىكىدە
ئۆتۈپ كەتتى.

— ھە، مۇنداق دەڭلا، يىغلىماڭ قىزىم. مۇشۇ قېرىمنىڭ كۆڭلىگە كېلىپ قالارمىد
كىن، دەپ سۆز ئاچالمىغان ئىكەنلىكلەر - دە، ئۆز يۇرتىنى سېغىنىش ئەيسىب ئىش

بولمىغاندىكىن، بۇنى مەندىن سىر تۇتۇپ نېمە قىلاتتىڭلار؟ ئەمدى يۇرتۇڭلارغا بارىدىغان ئوبدانراق ھەم ئىشەنچلىك ھەمراھ چىققىچە تەخىر قىلىپ تۇرۇڭلار، مەن بىر ئاي ئىش قىلاي.

— ياق... ياق، ئاتا، — دېدى سېلىم ئالدىراپ، — دېمەكچى بولغىنىمىز كونا ئىش ئىدى. ئېلىغودىكى چېغىمىزدا باشپاناھسىز بۇ تۈگۈننى يېشەلمىدۇق. ئۇنىڭ ئۈستىگە باشقىلارغا دېيىشتىن خىجىل بولدۇق، بۈگۈن نۆۋىتى كەلگەن چېغى، شۇڭا ئۆزلىرىنىڭ ئالدىدا نىكاھ پاتىمەسىنى ئادا قىلىۋەتسەك دېمەكچىدەم.

بۇ گەپنى ئاڭلاپ ئايقىزنىڭ يۈزلىرى ۋىلىدە قىزىرىپ كەتتى. ھەيرەتتە قالغان خوجايىن:

— ھە... ھە، مۇنداق دەڭلا، — دېدى ئۆزىنى كۈلكىدىن توختىتالماي، — بولدۇ، بالىلىرىم بولدۇ، ئۇدۇلىمىزدىكى مەسچىتتە تونۇش بۇرادىرىمىز ئىمامەت-چىلىك قىلدۇ. ئۆيۈڭلارنى سەرەمجانلاشتۇرۇپ بولغاندىن كېيىن، بۇ ئىشنى بەجا كەلتۈرەيلى...

سېلىم بىلەن ئايقىز خاتىرجەم تۇرمۇش كەچۈرۈۋاتقان كۈنلەرنىڭ بىرىدە ئاشپۇ-زۇلغا بىر يولۇچى كىرىپ، سېلىمغا تونۇشلۇق بەردى. ئۇ سېلىمنىڭ يۇرتدىشى چىق تى. ئۇ، سېلىم بىلەن ئايقىز يۇرتتىن چىقىپ كەتكەندىن كېيىن، ئايقىزنىڭ ئانىسى كېسەلچان بولۇپ يېتىپ قالغانلىقىنى، يېزا ئاقساقىلىنىڭ يۇرت بېگى ئالدىدا نۇرغۇن تىل-ئاھانەتكە قالغانلىقىنى، غەزەبى ئۆزلىگەن يۇرت بېگىنىڭ «قاچقۇن»لارنى تۇتۇش ئۈچۈن تەرەپ-تەرەپكە كىشى ئەۋەتكەنلىكىنى بىرەر قۇر بايان قىلىپ، ئۇلارنىڭ كۆڭلىنى پاراكەندە قىلىدىغان يەنە بىر خەۋەرنىمۇ يەتكۈزدى.

— سېلىم، — دېدى ئۇنىڭ يۇرتدىشى، — ئۈرۈمچىدە بەگنىڭ دوغىلىرىنى ئۇچرىتىپ قالدىم. ئۇلارنىڭ گەپ سۆزلىرىدىن پەملىشىمچە ئىلى تەرەپكە ئۆتۈشىدىغاندەك قىلدۇ. بۇ يەر يول ئۈستى، شۇلارنىڭ كۆزىگە چېلىقىپ قالارسەنمىكەن؟

كۆڭۈلسىز خەۋەر ئۇلارنىڭ خاتىرجەم تۇرمۇشىغا يېڭىباشتىن ئەنسىزچىلىك ئېلىپ كەلدى. ۋەھىمىلىك خەۋەرنى ئاڭلىغان ئاشخانا خوجايىنى خاتىرجەمسىزلىك ئىچىدە تىتىلىداپ يۈرگەن ئىككىسىنى توسۇپ قالالمايدىغانلىقىغا كۆزى يېتىپ، ئۇلارنى ئالتاي ياكى چۆچەك تەرەپكە يولغا سېلىپ قويماقچى بولدى. چۈنكى ئۇ تەرەپلەردە خوجايىن-نىڭ ئۇلارغا باشپاناھ بولغىدەك بۇرادەرلىرى بار ئىدى. سېلىم بىلەن ئايقىز خۇددى ئۇرۇق-تۇغقاندىك بولۇپ قالغان بۇ مېھرىبان كىشىلەر بىلەن كۆز يېشى قىلىپ خوشلاشتى.

ئۇلار كونا شىخونىڭ توپىلاڭ يولىدا ئۇدا ئۈچ كۈن مېڭىپ خۇپتەنگە يېقىن كونا چېبەيزە ئەتراپىغا كېلىپ ئارام ئالدى. ئاشخانا خوجايىنىنىڭ ئېشىكى بولمىغان بولسا، ئاجىزلاپ كەتكەن ئايقىزنىڭ تېنى سەپەر ئازابىغا چىداشلىق بېرەلمىگەن بولاتتى. ھېلىمۇ ئىسسىق تاماقسىز، ئەندىشە، قورقۇنچ بىلەن ئۇيقۇسىز ئۆتكەن ئۈچ كۈن ئايقىزغا ئېغىر كەلگەنىدى.

سېلىمنىڭ تىزىغا بېشىنى قويۇپ خيالغا چۆككەن ئايقىز يىراقتىن ئاڭلىنىۋاتقان

قويلارنىڭ مەرەشلىرىگە قۇلاق سالىدى.

— قوي مەرەۋاتىدۇ سېلىم، — دېدى ئۇ بېشىنى كۆتۈرمەي تۇرۇپ.

— شۇنداق، — دېدى سېلىم ئەتراپقا قۇلاق سېلىپ، — بىر توپ قوي بىز تەرەپكە قاراپ كېلىۋاتقاندەك قىلدۇ. يېقىن ئەتراپتا مەھەللە بولسا كېرەك.

— بىزنىڭمۇ مەھەللىمىز، ماكانىمىز بولارمۇ؟

— خۇدا بۇيرۇسا ئۇ كۈنلەرمۇ بولۇپ قالار.

ئۇلار شۇ تەرىقىدە پاراڭلىشىۋاتقاندا، بىر توپ قوينى ھەيدىگەن ئاتلىق يىگىت، جەرەن ئېتىنىڭ بېشىنى بۇراپ ئۇلار تەرەپكە كەلدى.

— ئەسسالامۇ ئەلەيكۇم، — دېدى قازاق يىگىت ئات ئۈستىدىلا سالاملىشىپ.

— ۋەئەلەيكۇم ئەسسالام.

سېلىم ئورنىدىن تۇردى. ئايقىزمۇ زىڭىلداپ ئاغرىۋاتقان بەدىنىنى تەسلىكتە قوز-ئاپ، ئۈستىبېشىنى تۈزەشتۈرگەچ ئاتلىق ئادەمگە نەزەر سالىدى. كىرلىشىپ كەتكەن ئاق خەسنى تۇمارچىلاپ بېشىغا ئورنىغان، ئىككى مەڭزى قىپقىزىل، مەڭزىدىكى كۆكۈش تومۇرلارنىڭ تالالىرى يول-يولى بىلەن ئېنىق كۆرۈنۈپ تۇرغان، شالاڭ ئۆسكەن بۇرۇت-ساقاللىرى ئىلمەكرەك كەلگەن بۇرنىنىڭ ئاستى بىلەن ئۇچلۇق ئېگى-كىنى بىلىنەر-بىلىنمەس يېپىپ تۇرغان 30 ياشلار چامىسىدىكى بۇ قويچى پۇشقۇرتۇپ تۇرغان ئات ئۈستىدە سىڭارىيان ئولتۇراتتى.

— قايقتىن كېلىۋاتسىلەر؟ — دېدى قازاق يىگىتى يۇلقۇنۇپ تۇرغان ئېتىنىڭ چۆلۈۋىرىنى تارتىپ قويۇپ.

— شىخودىن كېلىۋاتىمىز، — دېدى سېلىم. ئۇ شىخودىكى ئاشپۇزۇلغا ئارىلاپ-ئارىلاپ كېلىپ تۇرىدىغان قازاق مېھمانلار بىلەن ئۇچرىشىپ تۇرغاچقا، ئۇلارنىڭ تىلى-دا سۆزلىيەلمىسۇمۇ، گەپ-سۆزلىرىنى ئوبدان چۈشىنەتتى.

— نەگە كېتىۋاتسىلەر؟

— ئالتايغا.

— ئالتايغا؟!

قازاق يىگىتى بىر سېلىمگە، بىر ئايقىزغا قارىدى. سېلىمنىڭ ئاۋازىدىكى تىترەك قويچى يىگىتنى گۇمانغا سېلىپ قويغانىدى. ئۇ ئايقىزنىڭ تاتىرىپ كەتكەن چىرايىغا قاراپ نېمىشقىدۇر ئويلىنىپ قالدى.

— ئالتايدا تۇغقىنىڭلار بارمىدى؟

— بار، — سېلىم ئىتتىك ئايقىزغا قاراپ قويدى. ئايقىزنىڭ مۆلدۈرلەپ تۇرغان كۆزلىرىدىن ئەنسىزلىك، قورقۇش ئالامەتلىرى ئېنىق ئىپادىلىنىپ تۇراتتى.

— بۈگۈن يەنە يول يۈرەمسىلەر؟

— شۇنداق.

قازاق يىگىت ئاتتىن چۈشۈپ ئۇلارغا بۈگۈن بۇ يەردىن چىقىپ كەتسە بىپايان چۆلگە كىرىپ كېتىدىغانلىقىنى، ئېزىقىپلا قالسا ھاياتىدىن ئايرىلىپ قالىدىغانلىقىنى،

شۇڭا بۈگۈن بىر كېچىنى ئۆزىنىڭ ئۆيىدە ئۆتكۈزۈپ، ئەتە يولغا چىقىسىمۇ بولىدىغان لىقىنى ئالدىردىماي چۈشەندۈردى. تونۇمىغان بىر ئادەمنىڭ، يەنە كېلىپ باشقا مىللەت ئادىمىنىڭ ئۆزلىرىگە كۆيۈنۈپ خەيرىداھلىق قىلىشى سېلىم بىلەن ئايقىزنى گۇمانغا سېلىپ قويدى.

— قورقۇۋاتامسىلەر؟ — دېدى قازاق يىگىتى ئۇلارنىڭ كۆڭلىدىكىنى سەزگەندەك قىلىپ، ئاندىن سېلىمگە قاراپ، — ئەخمەق بولما، ئايالىڭنىڭ ساقلىقى يوقتەك قىلدۇ، خاتىرجەم بول، ئۆيىدە ئايالىم بار...

ھايات يولى شۇنداق. بەزىدە، تاسادىپىي يۈز بەرگەن ئىشلارمۇ كىشىلەر كۆڭ-لىنى بىر - بىرىگە مايىل قىلىپ قويدۇ، ھەتتا ئۆمۈرلۈك دوست بولۇپ قېلىشىڭمۇ سە-ۋەبچىسى بولۇپ قالدۇ. سېلىم بىلەن ئايقىز بۇ ناتونۇش قازاق يىگىتىنىڭ مەسلىھە-تىگە نېمىدەپ جاۋاب بېرىشىنى بىلىشمەي بىر - بىرىگە قاراشتى.

— يۈرۈڭلار، كەتتۇق، — دېدى قازاق يىگىتى سېلىمنىڭ دولىسىغا قولىنى قو-يۇپ، — ئۆيىمىز يىراق ئەمەس، ئەنە.

سېلىم بىلەن ئايقىز قازاق يىگىتى قامچىسى بىلەن كۆرسەتكەن تەرەپكە قارىدى. دېگەندەك ئانچە يىراق بولمىغان دەرەخلىكلەر ئارىسىدىن كۆتۈرۈلۈۋاتقان سۇس ئىس - تۈتەكلەر خۇددى بۇلۇتقا ئوخشاش يېيىلىپ تۇراتتى.

ئەشمەت ئىسىملىك بۇ قازاق يىگىتى كونا چېپەيزىنىڭ «قاراسۇ» دېگەن يېرىدە ئولتۇرۇشلۇق چارۋىچى يىگىت ئىكەن. ئەشمەتنىڭ ئايالىمۇ كۆڭلى يۇمشاق، كۆيۈم-چان ئايال ئىكەن، ئۇ ئايقىزنىڭ ھالىنى كۆرۈپ ئۇنىڭ ئۇ ھالەتتە چۆل كېزىپ سە-پەر قىلىشىغا قوشۇلمىدى. ئايقىزمۇ تۇغۇتى كۈندىن - كۈنگە يېقىنلىشىۋاتقان شۇ كۈن-لەردە سەپەر ئازابىنى تارتىشنى خالىمايتتى. ئۇ بۇ ئاق كۆڭۈل كىشىلەرنىڭ ئۆيىدە ئۆزىنى خېلى خاتىرجەم ھېس قىلاتتى. سېلىمۇ ئۆي ئىگىلىرىنىڭ قاراملىق قىلماسلىق توغرىسىدىكى مەسلىھەتى بىلەن ئىلاجىسىزلىقتىن ناتونۇش ماكاندا بىر مەزگىل تۇرۇشقا كۆندى.

ئەشمەت مال بېقىشتىن سىرت، ئوۋچىلىقمۇ قىلاتتى. سېلىمۇ ئەمدى كۈندۈزلىرى ئەشمەتكە ھەمراھ بولۇپ قوي باقىدىغان، قاراسۇنىڭ يەر شارائىتى بىلەن بىرەر قۇر تونۇشۇۋالغاندىن كېيىن ئارىلاپ ئەشمەتنى ئۆيىدە قالدۇرۇپ قويۇپ ئۆزى مال يايلى-تىدىغان بولۇپ قالدى. كۈنلەرنىڭ ئۆتۈشىگە ئەگىشىپ، ئويلىمىغان يەردىن سېلىم يەنە بىر دىشۋارچىلىققا دۇچ كەلدى. شۇ كۈنى ئۇ، ئەشمەتنىڭ «بالدۇرراق قايتىپ كەلگەن، بۈگۈن بوران چىقىدىغاندەك قىلىپ تۇرىدۇ» دېگەن گېپى بىلەن ماللارنى بالدۇر قاي-تۇرۇپ قوتانغا سولدى. ئەشمەتنىڭ تېخى ئوۋدىن قايتىمىغانلىقىنى ئۇقۇپ «بىرەر ئىش بولمىغاندۇ - ھە!؟» ... دېگەنلەرنى خىيالىدىن ئۆتكۈزدى. ئۇ، ئۆيگە كىرگەندىن كېيىنمۇ خاتىرجەم بولالماي، ئاخىرى ئېشىكىگە مىندى - دە، ئەشمەتنىڭ دائىم قاپقان قويدىغان يېرىگە قاراپ يۈرۈپ كەتتى.

قويۇق سۆكسۆكلۈك ئارىسىدا كېلىۋاتقان سېلىم ئەشمەتنىڭ قارىسى كۆرۈنمىگەنسېرى

تېخىمۇ گۇمانلىنىپ، بىر خىل ئەنسىزچىلىك ئەچىدە جاڭگاللىققا ئىچكىرىلەۋېرىپ، مەھەللىدىن خېلىلا يىراقلاپ كەتكەنلىكىنى سەزمەي قالدى. ئۇ، يۇمشاق يەرنى تىلغاپ ماڭغان قاپقان ئىزىنى ئۇچراتقاندا، مەھەللىنىڭ قايسى تەرەپتە قالغانلىقىنى ئېنىق ئىلغا قىلالماي تۇرۇپ قالدى. «ۋاقتىدا ئۆز ئىزىمنى بويلاپ قايتاي» دەپ ئويلىغان سېلىمىنى تىلغانغان يەرگە چۈشكەن ئاياغ ئىزى ئەختىيارسىز ئالدىغا سۆرەپ ماڭاتتى. شىمال تەرەپتىن كۆتۈرۈلگەن قارا بوران بارغانسېرى يېقىنلىشىپ، ئاسماننى چاڭ - توزان قاپلىغىلى، قاماقلارنى دومىلىتىپ يۇلغۇنلارنىڭ كۆكسىرىپ تۇرغان ھۆل شاخلىرىنى قايرىغىلى باشلىدى. قۇم تۈتەكلىرى ئەچىدە تېڭىرقاپ قالغان ئېشەكمۇ سېلىمىنىڭ قوپاللىق بىلەن يېقىندا شىمالغا پەرۋا قىلماي، جاھىللىق بىلەن بىر ئىزدا چۆڭىلەۋېرىپ، نىشانىنى قالايمىقانلاشتۇرۇۋەتتى. ئېشەكنىڭ نېمىگىدۇر پۈتلىشىپ مۇدىرىشىدىن يىقىلىپ چۈشكەن سېلىم كۆز ئالدىدىكى قاراڭغۇچىلىق ئەچىدە ھېچنەرسىنى پەرق قىلالماي قالدى. ئۇ قەدەدىنى رۇسلاپ ئېشىكىنى تۇتۇۋالماقچى بولغان بولسىمۇ، شىددەتلىك بوران ئۇنى خۇددى قامماقتەك ئۇچۇرتۇپ ئېلىپ كېتىۋەردى...

تاڭ ئاتقاندا بوران بېسىلدى. سېلىم ئۆزىنىڭ نەگە كېلىپ قالغانلىقىنى پەرق قىلماقچى بولۇپ ئەتراپقا كۆز يۈگۈرتتى. ئەتراپنى شالاڭ ئۆسكەن چاتقاللىق قاپلىغان. قاتمۇ قات قۇم بارخانلىرى ئۇپۇققىچە يېيىلىپ كەتكەنىدى. سېلىم ئۇياق - بۇياققا يۈگۈرۈپ ئىشىكىنى ئىزدىدى، لېكىن ئېشەكنىڭ شەپسى ھېچبىر تەرەپتە ئاڭلانمايتتى. چۆل ئۆلۈم جىمجىتلىقىغا چۆمگەنىدى. ئەمدى سېلىمنى قورقۇنۇچ باسسى، ئۇ ئۆي تەرەپىنى مولجاللاپ يول ئالدى. لېكىن ماڭغانسېرى تېخىمۇ ناتونۇش جاڭگالغا كىرىپ كېتىپ باراتتى. ئاچلىق، ئۇسسۇزلۇق ئۇنى بارغانچە ھالدىن كەتكۈزمەكتە ئىدى. تۆت كۈن دېگەندە ئاخىرى ئۇ قىزغۇچ بىر تۆپىلىككە يېتىپ كەلدى. ئاچلىق ۋە ئۇسسۇزلۇق ئۇنى يىقىتىپ قويدى.

سېلىم ھوشىغا كېلىپ كۆرگىنى ئۆزىدىن كۆز ئۆزمەي قاراپ تۇرغان تەشۋىشلىك چىرايىلار بولدى. ئۇلار نېمىلەرنىدۇر دېيىشمەكتە ئىدى. سېلىم ئۇلارنىڭ گېپىنى پەرق قىلالىدى، ئۇنىڭ مىدىرلىغۇدەك ھالى يوق ئىدى، ئۇ پەقەت گۈنسىز كۆزلىرى بىلەن بۇ جاڭگالدا پەيدا بولغان ناتونۇش ئادەملەرگە تەشۋىش بىلەن قارايتتى. ئۇلار سېلىمغا سۇ ئىچكۈزدى، ئۇنىڭ پۇت - قولغا جان كىردى، ئاغزى گەپكە كەلدى. سېلىم بۇ ناتونۇش كىشىلەرنىڭ ئالتايدىن كېلىۋاتقان سودىگەرلەر ئىكەنلىكىنى سۆزلىرىدىن ئۇقتى. دەرۋەقە ئات - ئېشەكلەرنىڭ بەزىلىرىگە تايلانغان يۇڭ، تېرە، بەزىلىرىگە ماي يۇقۇندىلىرى بىلەن قاپقارا بولغان ياغاچ تۇڭلار ئارتىلغانىدى.

سودىگەرلەر سېلىمنىڭ قانداق قىلىپ بۇ يەرگە يەككە - يىگانە كېلىپ قالغانلىقى سەۋەبىنى ئۇققاندىن كېيىن بېشىنى چايقاشتى.

— ئۇنداقتا مەھەللەڭدىن خېلىلا كۆپ ئۇزاپ كېتىپسەن، — دېدى ئۇلارنىڭ ئارىسىدىكى يېشى چوڭراق بىرەيلەن. ئۇنىڭ ئۇزايدىن مۇشۇ كارۋاننىڭ بېشى ئىكەنلىكى بىلىنىپ تۇراتتى، — بىز مانا مۇشۇ يەردىنلا چۆچەك تەرەپكە قايرىلىپ كېتىمىز، ساڭا

ھەمراھ بولالمايمىز. كەينىڭگە قايتساڭ، بۇ ھالىتىڭدە يىرتقۇچ ھايۋانلارغا يەم بولسەن، ئەگەر ماقۇل كۆرسەڭ ساڭا بېرىدىغان مەسلىھەت، - سېلىمنىڭ يېنىدا زوڭغىزىپ ئولتۇرغان بۇ ئادەم ئۆكۈپ كەتكەن قىزىل دوپپىسىنى قولغا ئېلىپ، چالاشقان بېشىنى يەڭگىل تاتلىغىنىچە سۆزىنى داۋام قىلدى، - بىز ئانچە ئۇزۇنغا قالماي يەنە قايتىمىز، ئۇلارغا ئارتىلغان ماي تۇڭلىرىنى كۆردۈڭمۇ؟ ئۇنىڭدا قاراماي توشۇيمىز، ماي قاچىلايدىغان جايىمىز يېقىنلا يەردە، بۇ يەردىكى ماي بۇلاقلىرىنىڭ يېنىدا ئىچكىدەك سۇمۇ بار. سەن پەقەت بۇلاقتىن چىقىۋاتقان مايلارنى سۈزۈپ جەملەپ قويساڭلا بولغىنى. بۇ ئادەمنىڭ دېگەنلىرى سېلىمنى ئويغا سېلىپ قويدى. ئۇ ئايقىزنى يالغۇز تاشلاپ مۇشۇ چۆلدە يەنە تۇرسۇنمۇ؟ ياق، شۇ تاپتا ئايقىز بىلەن ئەشمەتلەر ئۇنى ئىزدەپ سەكپارە بولۇۋاتقاندۇ، ئايقىزنىڭ كۆزىدىن ياش قۇرۇمايۋاتقاندۇ؟ لېكىن... ئۇ «قاراسۇ» غا قانداق يول تېپىپ بارالايدۇ؟ ئۇ ئەتراپقا نەزەر سالدى. قۇياشنىڭ كۈچلۈك نۇرى قىزدۇرغان دەشتتىن كۆتۈرۈلۈۋاتقان ئېزىتقۇ ئالۋۇن بوشلۇقتا گويىكى تىنچ كۆل سۈيىدەك داۋالغۇپ تۇراتتى. ئۇ، ماغدۇرسىزلىقتىن تەپپىپ چىققان پېشانىسىدىكى تەرلەرنى يىرتىلىپ كەتكەن يەكتىكىنىڭ يېڭى بىلەن سۈرتۈپ ماي تۇخى ئارتىلغان ئېشەكلەرگە، ئۇلار كەلگەن تەرەپتىكى يىلان باغرى سوزۇلۇپ ياتقان يولدىكى ئاياغ ئىزلىرىغا ھەسرەت ئىچىدە قارىدى. سېلىمنىڭ دەرگۇمان بولۇپ قالغانلىقىدىن ئۈمىدىسىزلەنگەن دوپپىلىق ئادەم قولىنى ئۇنىڭ دولىسىغا ئاستا قويۇپ سۆز قاتتى.

- ئۇكام، مەسلىھەتكە رازى بولمىساڭ ئۆزۈڭنىڭ ئىختىيارى، بىز سەندىن بىر بۇردا نېنىمىزنى ئاياپ ئولتۇرمايمىز. ئەمما يالغۇز يۈرسەڭ بۇ جاڭگال خەتەرلىك، يەنە ئېزىپ كېتىسەن. بىز ھايال بولماي كەينىمىزگە يانمىز، شۇڭغىچە مايلارنى ھازىرلاپ قويساڭ تۇڭلىرىمىزغا قاچىلايمىز - دە، شىخو تەرەپكە يول ئالىمىز. سەنمۇ ماكانىڭغا ساق - سالامەت يېتىۋالسەن...

ئۆزىنى ئۆلۈم ئاغزىدىن قۇتقۇزۇپ قالغان مېھرىبان كىشىلەرنىڭ سەمىمىي ئۆتۈ-نۇشى سېلىمنى قايىل قىلدى. ئۇنىڭ رازىلىقىنى ئالغان سودىگەرلەر ئۆزلىرى قايتىپ كەلگىچە يەتكۈدەك ئوزۇقنى قالدۇرۇپ ئۇنىڭغا ئامانلىق تىلەپ يولغا راۋان بولۇشتى. چىڭغىس تېغىنىڭ ئېتىكىگە جايلاشقان بۇ قاپقارا دۆڭلۈك سېلىمنىڭ يېڭى ماكانىغا ئايلىنىدى. بۇ دۆڭنىڭ چوققىسىدا، يان تەرەپلىرىدە ئونغا يېقىن ماي بۇلاقلىرىدىن بۇلدۇقلاپ قويۇق قاراماي ئېتىپ تۇراتتى. يىللار مابەينىدە سرغىپ چىقىۋاتقان ماي ئېقىمى بىلەن بورانلىق كۈنلەردە پۈركۈپ چىقىرىلغان ماي دانىچىلىرىنىڭ تەدرىجىي سىڭىشىدىن ھاسىل بولغان قات - قات ماي قېتىشمىلىرى بۇ دۆڭلۈكنى قاپقارا گىياھ ئۈنمەس تاقىرلىققا ئايلاندۇرۇپ قويغانىدى.

سېلىم ئەتىسىدىن باشلاپ، سودىگەرلەرنىڭ ئېتىپ بەرگەن ئۇسۇلى بويىچە ماي سۈزۈپ ئۇنى ئايرىم كۆلچەككە جەملەپ تۇردى. سودىگەرلەرنىڭ تاشلاپ كەتكەن ئوزۇقى بىلەن بىر نەچچە كۈننى خېلى خاتىرجەملىك ئىچىدە ئۆتكۈزدى. سېلىمنىڭ مۆلچەرىدە

ئۇلار مۇشۇ بىر - ئىككى كۈن ئىچىدە قايرىدىن بولمىسۇن يېتىپ كېلىشى كېرەك ئىدى. ئۇلار كەلسىلا جەملەپ قويغان مايىنى تۇڭلارغا قاچىلاپ يولغا چىقىدىغانلىقىنى، ئۆزىنىڭ سۆيۈملۈك ئايقىمى بىلەن دىدارلىشىدىغانلىقىنى، ئۇنىڭ دەرد بىلەن پۇ- چۇلغان قەلبىدىن قايغۇ - ھەسرەتنى ھەيدەپ قايتىدىن بەختكە ئېرىشىدىغانلىقىنى ئويلىغىنىدا سېلىم بۆلەكچىلا تېتىكلىشىپ كەتتى.

لېكىن ئۇ ئۇنىڭ ئويلىغىنىدەك بولمىدى. ماي جەملەنگەن كۆلچەك ئاللىبۇرۇن توشۇپ بولغان، ئوزۇق - تۈلۈك تامامەن ئاخىرلاشقان بولسىمۇ، ئۇ كۈتكەن كىشىلەرنىڭ قارىسى كۆرۈنمەيتتى. ئاچلىق ئۇنىڭغا ھەر قەدەمدە ۋەھىمە سالاتتى. سېلىم «ئۇلار ئەتىگىچە كېلىپ قالارمىكەن» دېگەن ئۈمىد بىلەن بىر ئايىنى توشقان ئۇۋىلىرىنى، «سۇ - زۇك بۇلاق» ئەتراپىدىكى كىچىككىنە قومۇشلۇق ئىچىدىكى جەرەن ئىزلىرىنى پايلاپ ئۆتكۈزدى. ئېغىر ئازابلىق كۈنلەر تەبىئەتكىمۇ، سېلىمغىمۇ باشقىچە تۇس ئاتا قىلدى. ياپىيېشىل قومۇشلار، يالىڭاچلىنىپ قالغان سۆكسۆكلەر يوبۇرماقلىرى گىلاستەك جۇ- لالنىپ تۇرغان يۇلغۇنلار ئارىسىدا جۇل - جۇل كىيىملىك، چاچلىرى گەدەنگىچە چۈشكەن، قارىداپ يېرىلىپ كەتكەن چىرايىنى چاتقاللار تىتىپ يارا قىلغان «چۆل ئادىمى» كېزىپ يۈرەتتى. ئۇ ئوت چاقناپ تۇرغان دەھشەتلىك كۆزلىرى بىلەن پات پات - مەغرىپ تەرەپكە قاراپ - قاراپ قويايتتى. سېغىنىش ۋە كۈتۈش ئىچىدە ئۆتكۈزگەن تە- قەزالىق ئازابى ئۇنىڭغا شۇنداق ئادەتنى سىڭدۈرگەنىدى. ئەپسۇسكى، ھەيۋەتلىك ئەجدىھادەك تولغىنىپ ياتقان چىڭغىز تېغىنىڭ باغرىدا ھومىيىپ قاراۋاتقان دەشتى- باياۋاندا ئۇ كۈتكەن ئادەملەرنىڭ ئاۋازى مەڭگۈ ئۇچۇپ كەتكەندەك قىلاتتى.

ئاھ، ئايقىمۇ!

شىخونىڭ بازارىدا ساتتىم بىر قاپاق مايىنى. خۇدايىم بېرەر بىر كۈن باي مىنگەن تولۇن تايىنى. (سېلىم بوۋاي قوشاقلىرىدىن)

كەچ كۈزنىڭ ئىزغىرىم شامىلى يالىڭاچلانغان باغلار، ئېتىزلىقلار باغرىدا ئۇشقىتات- تى. تۇرخۇنلىرىدىن قويۇق ئىس كۆتۈرۈلۈۋاتقان پاكار - پاكار ئۆيلەرنىڭ بىرىدە تو- رۇستىكى ئەگرى - بۈگرى ۋاسىلاردىن كۆز ئۆزمەي چوڭقۇر خىيالغا چۆككەن ئايقىمىز سىرتتىكى ئاۋازلارغا مىسكىنلىك بىلەن قۇلاق سېلىپ ئولتۇراتتى. ئۇ تام مەشكە يان- داپ سېلىنغان سۇپا ئۈستىدە پۇتلىرىغا قوي تېرىسىنى چۆمكۈۋالغان، گۈل چېكىلىگەن ياستۇقتىن بىرىنى بېلىگە قىرلاپ تام مەشكە يۆلىنىپ ئولتۇرغان بولسىمۇ ئىچ - ئېچىد- ىن قوزغىلىۋاتقان تېترەكتىن مۇزلاپلا تۇراتتى. ئورۇقلاپ بىر تېرە، بىر ئۈستىنخانى

بولۇپ قالغان ئايقىز ماغدۇرسىز ئالغانلىرى بىلەن تۇرۇپ - تۇرۇپ كۈچلۈك مىدىرلاۋاتقان قورسىقىنى ئاستا سىيلاپ قوياتتى.

سېلىمنىڭ تۇيۇقسىز يوقاپ كېتىشى ئايقىزنىلا ئەمەس، ئەشەتلەر ئائىلىسىگىمۇ كۆڭۈلسىزلىك ئېلىپ كەلدى. سېلىم ئېزىقىپ كەتكەن بورانلىق كېچىدىن كېيىن ئەشە مەت ئۇنى ئۇدا بىرنەچچە كۈن ئىزدەپ، ئۆتكەن - كەچكەنلەردىن سۇرۇشتە قىلىپ، ئۇنىڭ ھېچبىر دېرىكىنى ئالالمىدى. شۇ كۈنلەردە «چۆچەك يولىدا پەيدا بولغان قوراللىق قاراقچىلار يولدا سودىگەرلەرنى ئۆلتۈرۈپ ماللىرىنى بۇلاپ كېتىپتۇ، ئۇلار بۇ تەرەپكە كەپتۇدەك...» دېگەن ۋەھىمىلىك خەۋەر ئەشەتلەرنىڭ مەھەللىسىگە يېتىپ كېلىپ، ئۇلارنى ئەنسىزلىككە سېلىپ قويدى. سېلىمنى تېخىمۇ ئىچكىرىلەپ ئىزدەشنى ئويلاۋاتقان ئەشەت بۇ شۇم خەۋەردىن كېيىن، ماللىرىدىن ئەنسىرەپ، يىراقلارغا يۈرەكلىك كېتەلمەيدىغان بولۇپ قالدى. كۈنلەر خۇددى بۈگۈن يا ئەتە بىرەر چوڭ مالمانچىلىق بولىدىغاندەك ۋەھىمە ئىچىدە ئۆتمەكتە ئىدى. سېلىمنىڭ پىسراقىدا كۈندىن كۈنگە ئاجىزلاپ كېتىۋاتقان ئايقىزمۇ ئىشتىيادىن ئاستا - ئاستا قېلىشقا باشلىدى. بۇنىڭدىن ئەنسىرەپ قالغان ئەشەت ۋە ئۇنىڭ ئايالىنىڭ كۆڭۈل ياساشلىرى، خۇددى ۋاقىتى ئۆتۈپ كۈچىدىن قالغان دورىغا ئوخشاش، ئۇنىڭ دەردىگە دەرمان بولالمايتتى.

شامالنىڭ كۈچىيىشىنى پەملىگەن ئەشەت بۈگۈن ماللىرىنى يايلىتىشقا ئاپارمىغا ئىدى. ئۇ ھويلا - ئارامدىكى ئىشلىرىنى تۈگەتكەندىن كېيىن ئايقىزنىڭ يېنىغا باردى. ئاي - كۈنى يېقىنلىشىپ كېلىۋاتقان ئايقىزنىڭ كويىدا پايىپتەك بولۇپ يۈرگەن ئەشەتنىڭ ئايالى قانداق ئۇنىڭ پېشانىسىدىن تەپچىپ چىقىۋاتقان مۇزدەك تەرلىرىنى ئېرتىپ ئولتۇراتتى. ئۇلار ئايقىزنىڭ بارغانسېرى قاتتىق ئىترەۋاتقانلىقىغا ئۇن - تىنە سىز قاراپ، نېمە قىلىشلىرىنى بىلمەي ئولتۇرۇشقىنىدا، ھويلىدىكى تايغان ئىتنىڭ ئەنسىز قاۋاشلىرى ئۇلارنى تېخىمۇ ئەنسىزلىككە سالدى.

ئەشەت تالاغا چىقتى ۋە ئىتى ئالدىنى توسۇپ تۇرغان «مەخلۇق» نى كۆرۈپ قورققىنىدىن پۇت - قولىدا جان قالمىدى، ۋۇجۇدىنى ۋەھىمىلىك بىر ئىترەك قاپلىدى. ئۇنىڭ كۆز ئالدىدا ئۇزۇن چاچلىرى شامالدا يەلپۈنۈۋاتقان، يۈز - كۆزلىرىنى چاڭگاكتىن كېلىپ كەتكەن قويۇق قارا تۈك قاپلىغان، ئۈستىگە ھايۋان تېرىسىنى يېپىشىۋالغان، ھازىرلا ئېتىلىشقا تەييار تۇرغان قاپلاندىك قورقۇنچىلۇق بىر بەدبەشەرە «مەخلۇق» كۆزلىرىدىن ئوت چاقىتىپ غۇلجىنى كەرگىنىچە ھويلا تېمىغا يۆلىنىپ تۇراتتى. ئۇ، ئەشەتنى كۆرۈپ ئالدىغا بىرەر چامداممۇ ماڭمىدى. پەقەت بويۇن پەيلىرى تارتىشىپ بېشىنى تامغا مەھكەم تىرەجىگەن پېتى «ئەش... ئەشەت» دەپ قاتتىق بىر توۋلىدى - دە، خۇددى ئوق تەگكەن ئېيىقتەك يەرگە گۈپپىدە يىقىلدى.

بۇ تونۇش ئاۋازدىن چۆچۈگەن ئەشەت «سېلىم قايتىپ كەپتۇ» دېگەن پېتى ئالدىدا ئۆيگە يۈگۈرۈپ چۈشىنىكىسىز توۋلىدى. ئاندىن سىرتقا قاراپ ئېتىلدى... تام مەشىنىڭ يېنىغا ياتقۇزۇلغان سېلىمنىڭ بېشىدا ئەشەت، قانداق ۋە ئايقىز - لار ئۇنىڭ ئۈزۈپ - ئۈزۈپ تىنىشلىرىغا دىققەت قىلىپ تۇرۇشاتتى. مەشىنىڭ ئىسسىقلىقىدىن

ھوشىغا كەلگەن سېلىم نۇرسىز كۆزىدە ئەتراپقا قارىدى. كۆزلىرىدىن ياش سىرىغەۋاتە قان تونۇش، مېھرىبان چىرايىلار، نۇرغۇن قېتىملاپ ساناپ چىققان، ئۆزىگە يىساد بولۇپ كەتكەن تورۇستىكى ئەگرى - بۈگرى ۋاسىلار... بۇلارنىڭ ھەممىسى چۈش ئەمەس ئىدى. ئۇ كۈچىنىپ ئورلىدىن تۇرماقچى بولدى، ئەپسۇسكى، چۆل - جەزىرنىڭ دەھشەتلىكى ئالدىدا بوي بەرمەي، چاتقاللىقلار ئارىسىدا چەبەدەسلىك بىلەن يۈگۈرۈپ يۈرگەن بۇ قاۋۇل ئادەمنىڭ ئەمدىلىكتە ئورلىدىن دەس تۇرۇشقا مادارى يەتمىدى. ۋىسالىدىن ئۈمىد ئۈزگەن ئايقىز كۆز ياشلىرى بىلەن نەمدەلگەن ياداڭغۇ يۈزلىرىنى سېلىمىنىڭ تۈك باسقان، يىرىك مەڭزىلىرىگە يېقىپ، ئورۇق بازماقلىرىدا ئۇنىڭ دەرۋىشلەرنىڭ كەدەك پاختاپايغان چاچلىرىنى، قۇرۇق ئۈستىخان بولۇپ قالغان تېنىنى، قارىداپ كەتكەن يۈزىنى سىيلاپ، ئۇنى تىنچلاندۇرماقچى بولاتتى...

ئەشمەت قانداق سۈتلىپ كەلگەن چايدىن بىر ياغاچ تىۋاققا قۇيۇپ سېلىمغا قوشۇق بىلەن ئەچكۈزگەندىن كېيىن ئۇنىڭ بەدىنىگە ئاستا - ئاستا جان كىرىشكە باشلىدى. ئۇ تەسلىكتە ئورلىدىن تۇرۇپ، شىرداق ئۈستىگىلا سېلىنغان داستىخاندىكى بوغۇر ساقالغا ئاچكۈزلۈك بىلەن قولنى ئۇزاتتى. چۈنكى ئۇ بۇ يەرگە يېتىپ كەلگەچە بىر سۈتكە كىدىن ئوشۇق ئاغزىغا بىر چىشلەم نەرسە سالمىغانىدى.

سېلىمنىڭ قورسىقى تويۇپ، پېشانىسىدىن تەر چىقتى. ئەشمەت شۇڭغىچە ئۇنىڭغا گەپ قىلماي ئولتۇردى. ئۇنىڭ تويغانلىقىنى كۆرگەندىن كېيىن:
 - خوش، ئەمدى سۆزلىگىنە، مۇشۇ كەمگىچە نەدە يۈردۈڭ، ئانىسىدىن ئايرىلغان موزايىمۇ قوتاننى ئىزدەيدۇ، سەن نېمىشقا قايتىپ كەلمىدىڭ؟ - دېدى.

ئەشمەت بىرىنىڭ كەينىدىن بىر سوئالنى قوياتتى. سېلىم جاۋاب بېرىپ ئۈلگۈرەك مەيتتى، بىز كىتابخانلىرىمىزغا سېلىمىنىڭ كېلىدىغان سودىگەرلەردىن ئۈمىد ئۈزۈپ، قايتىشنىڭ ئامالنى تاپالماي يۈرگەندە قىشلاققا قايتقان چارۋىچىلار بىلەن ئۇچرىشىپ، ئۇلارنىڭ يول كۆرسىتىشى بويىچە دەشتلەرنى بېسىپ بۇ يەرنى تېپىپ كەلگەنلىكىنى ئەسكەرتىپ قويساقلا كۇپايە بولسا كېرەك.

* * *

مىلادىنىڭ 1912 - يىلى قىش قاتتىق كېلىپ، قار قېلىن چۈشكەن بولسىمۇ باھار كېلىشى بىلەنلا، زېمىن گويىكى يېشىل مەخمەلگە چۆمۈلگەندەك كۆكسىرىپ بۇ يىلنىڭ مولچىلىق بولىدىغانلىقىدىن خەۋەر بەردى. ئەنە شۇ يىلى ئۇزۇن يىللىق مۇساپىرلىق تۇرمۇشنىڭ بىردىنبىر يالدامسى سۈپىتىدە بىر يېڭى ھايات دۇنياغا ئاپىرىدە بولدى. ئايقىز ئەشمەتنىڭ ئايالى قانچاننىڭ ۋە مەھەللىدىكى تەجرىبىلىك ئاياللارنىڭ ھەمراھلىقىدا، بىرەر يېشىكەللىككە ئۇچرىماي ساق - سالامەت بوشىنىپ ھەم مىنى خاتىرجەم قىلدى. ئەشمەت بىلەن سېلىم خۇشاللىقنى ئورتاقلىشىش ئۈچۈن مال سويۇپ، مېھمان چاقىردى ھەم بوۋاققا «روشەنگۈل» دەپ ئىسىم قويدى.

سېلىم ئېزىقىم كەتكەندىن كېيىنكى كەچۈرمىشلىرىمنى ئەشمەتكە ھېكايە قىلىپ بەرگەندە، جاڭگالدىكى تەبىئىي ماي بۇلاقلىرى توغرىلۇق، ماينىڭ خۇسۇسىيىتى توغرىلۇق ھەۋەس ۋە قىزغىنلىق بىلەن سۆزلەپ كەتكەنلىكىنى ئۆزىمۇ تۇيماي قالاتتى. ئەشمەتنىڭ ئويىدا سېلىمنىڭ كالىسىنى ئاشۇ جاڭگال، «ماي بۇلاق» ئايلاندۇرغاندەك ئىدى، ھاۋا ئىسسىغاندىن كېيىن ئۇنىڭ ماي بۇلاقلىرىنى سېغىنىشى تېخىمۇ كۈچەيدى. كېچە - كۈندۈز كۆڭلىدىن چىقمايدىغان بولدى.

— مەن ماي بۇلاق بېشىغا بارايمىكەن دەيمەن، — دېدى سېلىم ئەشمەتنى ئىككى كەچ بېشىغا قويماسلىق ئۈچۈن يېلىنغان بىر تەلەپپۇزدا، — بۇ سەندىن قاچاي دېگىنىم ئەمەس، يول بىلگەن ئادەمگە بۇلاق بېشى ئانچە يىراق ئەمەس ئىكەن، تەپ يارلاپ قويغان ماينى ئۇدۇل كەلسە سودىگەرلەرگە، بولمىسا بۇ تەرەپكە يۆتكەپ ساتماقچى پايىدىسى ئوبدان بولىدىكەن، ئىشقىلىپ شۇ تەرەپتىن زېمىن تۇتۇپ قويساق يامان بولماس، سەنمۇ مېنىڭ نىيىتىمنى توغرا چۈشەنگىن...

ئەشمەت سېلىمنىڭ ئۈمىد ۋە ئىشەنچكە تولغان كۆزلىرىدىن ئەمدى ئۇنى نىيىتىدىن زادىلا ياندۇرۇپ بولمايدىغانلىقىغا تامامەن ئىشەندى.

ئۇزۇن ئۆتمەي كىتابخانلىرىمىزغا تونۇشلۇق بولغان ئەنە شۇ قارا تۆپىلىككە ئەجدادلىرىمىز تەسەۋۋۇرمۇ قىلىپ باقمىغان ئاجايىپ - ئاجايىپ مۆجىزاتلار شاھىدى سۈپىتىدە دۇنياغا كېلىدىغان زامانىۋى نېفىت شەھىرىنىڭ سىماسىنى يورۇتقۇچى، خۇددى شېرىن ئۇيقۇدا ياتقان تىمىتاس ماكاننى لەرزىگە سالغۇچى زور نېفىتچىلار قوشۇنىنىڭ يېتىپ كېلىشى ئۈچۈن ئالدىنلا بەلگە بېرىدىغان تۇنجى چىراغ ئاددىيىغىنە بىر كەپە ئىچىدە سېلىمنىڭ قولى بىلەن يېقىلدى.

سېلىم بۇ قېتىمقى سەپىرىدە ئايىقىزنى قالدۇرۇپ يالغۇز كەتتى. ئۇ پەقەت ئەشەت جەت سوۋغا قىلغان بىر ئات، يەتتە - سەككىز قاپقان ۋە تايغان ئىتىنى ئېلىپ بۇلاق بېشىغا يېتىپ كەلگەندىن كېيىن ئەڭ ئاۋۋال بوران - چاپقۇندىن دالدا بولالغۇدەك يەرنى تاللاپ تۇرار جاي ھازىرلاشقا كىرىشتى. ئۇ، بىرنەچچە كۈنگىچە ئەتراپتىن شىبەن تاشلارنى يۈدۈپ كېلىپ، تۆپىلىكنىڭ كۈنگەي تەرىپىگە قازغان گەمىنىڭ تېمىنى قوپاردى، ئۇ بىر قۇر شىبەن تاشلارنىڭ ئۈستىگە قۇم شېغىللارغا ئارىلىشىپ ھاسىل بولغان ماي قېتىشىملىرىنى خۇددى يۆگەكتەك ئوراپ ئېپكىلىپ بىر قەۋەت يايىدى ۋە ئۇنىڭ ئۈستىگە يەنە بىر قۇر تاش ياتقۇزدى. بۇ قويۇق ماي شىبەن تاشلارنى مۇس - تەھكەم تۇتۇپ تۇرالايتتى. ئەنە شۇ تەرىقىدە يەردىن بىرەر مېتر ئېگىزلىكتە كۆتۈرۈپ

لۇپ تۇرغان گەمە ئۆي ھەپتە ئىچىدە پۈتۈپ چىقتى.

— ئۇھ! — دېدى سېلىم گەمىنىڭ ئۈستىنى يېپىپ بولغاندىن كېيىن بېلىنى رۇسلىق ساراي سالمەن، قىزىم روشەنگۈل چوڭ بولغىچە بۇ يەرلەردە باغۇ - بوستانلار، بۇلبۇللار پەيدا بولىدۇ. ئاندىن... — سېلىم قىزى روشەنگۈل ئۈچۈن سۈرۈۋاتقان شېرىن خىياللىرىغا مەست بولۇپ مېيىقىدا كۈلۈپ قويدى. ئۇنىڭ كۆز ئالدىدا بولغۇسى

نەۋرە - چەۋرلىرى مۇشۇ زېمىننىڭ خوجايىنلىرىغا خاس خاتىرجەملىك بىلەن بىت پايان چۆل - جەزىرىدە ھاسىل بولغان جەننەتلىرىدە ياپرىشىپ، خۇددى رەگىمۇ رەڭ گۈل - چېچەكلەرنىڭ شىرنىسىنى تېتىۋاتقان كېيىنەكلەردەك ئۇچۇپ يۈرگەن ھالدا نا - مايان بولاتتى. ئۇ ئەمدى سەرگەردانلىق ھاياتىنىڭ ئاخىرلاشقانلىقىنى، بۇ يەرنىڭ پەقەت ئۆزىگىلا تەۋە بولغان بىردىنبىر زېمىن ئىكەنلىكىنى پۈتۈن كائىناتقا جاكار - لىماقچى بولغاندەك، ماي بۇلاقلىرى قايناپ تۇرغان قارا تۆپىلىكتىن يىراق ئۇپۇققا قاراپ «مەن ماكانسىز ئەمەس... مانا بۇ، مېنىڭ ماكانىم...» دەپ ئۈنلۈك توۋلىدى.

تۇنجى قېتىم جۇڭغارىيە ۋادىسىنى زىلزىلىگە سالغان بۇ شىددەتلىك ئاۋاز قاتتىق ئۇيقۇدىكى بۇ زېمىننىڭ شىۋاقلق ئىدىرلىرىنى بويلاپ يىراق - يىراقلا كەتتى. سېلىم سودىگەرلەر ئۆگەتكەن ئۇسۇل بويىچە بۇلاقتىن سۈزۈپ ئالغان مايلىرىنى چېپەيزە، شىخو، شاۋگەي قاتارلىق يەرلەرگە ئاپىرىپ بىرنەچچە قېتىم ساتتى. ئۇنىڭ بۇ تىجارىتى خېلى يۈرۈشتى. بۇ جەرياندا ئۇ بۇرۇنقىدەك مايىنى بىر تەرەپكە سۈزۈپ تەييارلاپ قويسىلا، ئۇنى ئۆزلىرى كېلىپ ئېلىپ كېتىدىغان خېرىدارلار بىلەنمۇ بىرەر قۇر ئۇقۇشۇپ قويدى.

ئۇ، ئۈچىنچى قېتىم تىجارىتىنى ئاخىرلاشتۇرۇپ قايتاشىدا ئايقىزنى ماي بۇلاقلىرى باغرىدىكى ئۆز گەمىسىگە كۆچۈرۈپ ماڭدى. خۇددى ئۇرۇغ - تۇغقاندىك بولۇشۇپ قالغان قىيىن - قىيىن ئاشلىرىدىن، قىيىن كۈنلەردە دەردىگە دەرمان بولغان بۇ مېھرىبان ئائىلىدىن ئايرىلىش سېلىمغىمۇ، ئايقىزغىمۇ ئېغىر تۇيۇلدى. ئايقىز ئۇلار بىلەن يىغلاپ تۇرۇپ خوشلاشتى.

ئۇلار سەپەرگە چىققان چاغ جۇڭغار چۆللۈكىنىڭ ئىسسىق ئاتەش يالقۇنغا ئاي لانغان مەزگىلى ئىدى. ئايقىز ئانا يۇرتىدىن ئايرىلىپ چىققاندىن بۇيان خېلى ئېغىر مۈشكۈللەرنى باشتىن كەچۈرۈپ، ئۇنىڭغا كۆنۈككەن بولسىمۇ، بۈگۈن ئادەملەر توپىدىن ئايرىلىپ چىقىپ ئەمدىلا يەتتە ئايلىق بولغان بالىسى بىلەن ئاغزىدىن ئوت يالقۇنى چېچىپ تۇرغان دەشتى چۆلگە كېتىۋاتقانلىقىنى ئويلىسا كۆڭلىنى ۋەھىمە باساتتى. ئۇ، روشەنگۈلنى باغرىغا چىڭ بېسىپ، ئېشەك ئۈستىدە غەمكىن ئولتۇراتتى. سېلىم بولسا يېقىندىلا سېتىۋالغان بوز ئېتىغا قىيپاش مىنىپ يول باشلاپ كېلىۋاتاتتى. ئۇ ئارىلاپ - ئارىلاپ ئايقىزنىڭ كۆڭلىنى ئاچماقچى بولغاندەك، ئۇنىڭغا ئىككى ياندىكى يەرلەر ھەققىدە سۆزلەپ بېرەتتى، تۇرۇپ ناخشىلارنى توۋلاپ قويايتتى.

قۇياش تەپتى سەل يانغان بولسىمۇ، لېكىن ئىسسىق شامال يۈز - كۆزلەرنى كۆي - دۈرۈپ ئۆتەتتى. قىسمەت خۇددى پەقەت شۇلار ئۈچۈنلا ئورۇنلاشتۇرۇپ قويغاندەك، ئۇلار قىزىل جىلغىسىغا چۈشۈپ، قويۇق سۆكسۆكلەر ئارىسىغا كىرگەندە «قىر...» قىلىپ چىققان ئەنسىز يىغا ئاۋازى سېلىمىنى چۆچۈتۈۋەتتى. ئۇ، دەرھال ئارقىغا بۇرۇلۇپ ئېشەكتىن يان تەرەپكە قىڭغىيىپ كېتىۋاتقان ئايقىزنى كۆرۈپ قورقۇپ كەتتى. ئايقىز قولىدىن بوشاپ كېتىۋاتقان بالىنىڭ بىلىكىدىن جان - جەھلى بىلەن قاماللىۋالغانىدى. سېلىم ئوقتەك ئېتىلىپ كەلگىنىچە ئۇلارنى يۆلەپ ئېشەكتىن ئاستا سېپىرىلدۈرۈپ

پەسكە ئالدى. ئايقىمىزنىڭ سېلىمىنىڭ يۈزىگە تەگكەن مەڭزى ئوت بولۇپ يانائى. جاڭ-گال تۇرمۇشىغا كۆنۈپ كەتكەن سېلىم ئانچە ھودۇقماستىن، ئېگىز ئۆسكەن سۆكسۈك-لەرنىڭ ئۈستىنى يېپىپ ياسىغان سايىۋەنگە ئايقىمىزنى ياتقۇزدى. قىزىت-مىسى ئۆرلەپ كەتكەن ئايقىمىز ئۆزىنى ئىككى تەرەپكە ئۇرۇپ، ياقىسىنى قاماللايتتى. سېلىم ئايقىمىزنىڭ ئاغزىغا سۇ تېمىتتى. ئەلۋەتتە تولۇمغا قاچىلانغان سۇ پۈتۈن ئىسسىقنى ئۆزىگە سۈمۈرۈۋالغاندەك خىزىپ كەتكەنىدى. بارغانسېرى لاغىلداپ تىترەۋاتقان ئايقىمىزنىڭ ھالى ئەمدى سېلىمىنى ئالدىرىتىپ قويدى. ھازىرقى ئەھۋالدا ئايقىمىزنى ئورنىدىن قوز-غاش خەتەرلىك ئىدى. سېلىمىنىڭ ئىچكى ئازابلىرىدىن بىخەۋەر روشەنگۈلنىڭ توختىماي يىغلاشلىرى، تىپىرلاشلىرى، خۇددى سېلىمىنى مەڭگۈلۈك ئەيىبلەۋاتقانداق، ئۇنىڭ دەردكە تولغان يۈرىكىنى رەھىمسىزلىك بىلەن مۇجۇپىتتى.

ئەتىسى چىققان دەھشەتلىك بوران سېلىمىنىڭ ھاياتىغا ئۇنتۇلغۇسىز بەختسىزلىك ئېلىپ كەلدى. ئۇ، روشەنگۈل بىلەن ئايقىمىزنى بوراندىن قوغداپ باغرىغا چىڭ بېسىپ تۇرغان بولسىمۇ، كۆڭلىنى چۈشىنىكسىز بىر ۋەھىمە بىئارام قىلاتتى. قىزىتمىسى يان-خان ئايقىمىزنىڭ تېنى ئەمدى مەنۇتسېرى سوۋۇشقا باشلىدى. كالىپۇكىلىرى كۆكۈرىپ كېتىۋاتاتتى. سېلىمىنى ئەمدى قورقۇنۇش باستى، ئۇ نېمە قىلارنى بىلمەي بىردەم ئايقىمىزنىڭ قۇرۇپ كەتكەن كالىپۇكىلىرىغا سۇ تەگكۈزەتتى، پېشانىلىرىنى سىيلاپ ئاستا چاقىراتتى. تۈن نېسى بىلەن چۆل بورىنى توختىدى. خۇددى شۇنى كۈتۈپ تۇرغاندەك ئايقىمىزنىڭ ۋۇجۇدىدىكى ئەڭ ئاخىرقى تىنىقمۇ ئۈزۈلدى. بۇ تۇيۇقسىز زەربىدىن سېلىم ئۆزىنى يوقىتىپ قويدى. قۇچىقىغا قىزىنى ئالغان ھالدا تىزلىنىپ ئولتۇرغان سېلىمىنىڭ قۇلىقىغا نە تايغاننىڭ قاۋاشلىرى، نە بوۋاقنىڭ بوغۇلۇپ يىغلىغان ئاۋازلىرى ئاڭلانمايتتى. ئۇ جانىز ھەيكەلگە ئوخشاپ قالغانىدى. خېلىدىن كېيىن ئۇ، ئېسىگە كەلدى، كۆزىدىن ياش دەريا بولۇپ ئاقتى، بېشىغا كەلگەن بۇ پاجىئەدىن يۈرىكى پارە - پارە بولدى.

پارە - پارە - خۇدا! - دەپ ئۆزىنى مۇشلايتتى سېلىم، - نېمىشقا مېنى ئۇنىڭدىن ئايرىۋەتتىڭ، ئەمدى مەن قانداق قىلىمەن، ھېچ بولمىغاندا قۇچىقىمىزدىكى بۇ بىچا-رىگە بولسىمۇ رەھىم قىلىپ، ماكانىمىزغا ساق - سالامەت يەتكۈزسەڭ بولماسمىدى؟
سېلىمىنىڭ قان - زەرداب بىلەن تولغان قەلبىدىن ئۇرغۇپ چىققان مۇڭلۇق سادا چۆل كېچىسىنىڭ كۆكسىنى يېرىپ، يىراقلاردا شىددەت بىلەن چاقىنىۋاتقان چاقماق ئاۋازىغا سىڭىشىپ كەتتى...

روشەنگۈلنىڭ ئاچلىقتىن چىرقىراپ يىغلىشى، كۈچىنىپ تېپىپەكلەشلىرى سېلىمىنى ئېسىگە كەلتۈردى. ئۇ، قىزىنى باغرىغا باسقان ھالدا ئورنىدىن تۇردى. ئۇنىڭ ئۇيۇ-شۇپ قالغان پۇتلىرى قېتىپ قالغاندەك، خۇددى تۈگمەن تېشىنى ئېسىۋالغاندەك ئېغىر ئىدى، ماغدۇرسىز تىترەۋاتقان پۇتلىرىنىڭ تەسلىكتە ئورنىدىن قوزغىدى. ئۇ بوران پەسىيىۋاتقان مەزگىلدە يېقىلغان گۈلخاننىڭ تېخى ئۇچۇشكە ئۈلگۈرمىگەن قوقاسلىرىنى چۇقىپلاۋاتقاندا، پەقەت تاقەتسىزلىك بىلەن چىرقىراۋاتقان پالانىنىڭ

ئېچىنىشلىق ئاۋازى بۈگۈنكى كېچىنىڭ ماتەم جىمجىتلىقىنى بۇزۇپ تۇراتتى...
 سېلىم ئايقىزنىڭ مۇزلاپ كەتكەن تېنىنى بېقىپ بىر كېچىنى ئۇيقۇسىز ئۆتكۈز-
 دى، ئۇنىڭ قۇچقىدىكى بوۋاقلا ئۆزىنىڭ بىر خىلدا چىرقىراۋاتقان يۇمشاق ھەم يەڭگىل
 تىنىقلىرى بىلەن سېلىمنىڭ كۆكرىكىنى يىللىتىپ تۇراتتى. ئۇ ئۆزىنىڭ كېلىچەك
 تۇرمۇشى توغرىسىدا سۈرگەن شېرىن خىياللىرىنىڭ بىر يوللا بەربات بولغانلىقىغا
 تولۇق ئىشەنچ قىلالمىغاندەك، ئايقىزنىڭ چۈۋۈلغان چاچلىرىنى، قېتىپ قالغان يۈز-
 لىرىنى سېلايتتى.

تاڭ سۈزۈلۈشى بىلەن تەڭ تايغان ئىت تىنىمسىزلىنىپ قالدى. ئۇ گاھ غىغىشىپ،
 گاھ قاۋاپ ئەتراپىنى ئايلىنىپ يۈرەتتى. بارا - بارا ئۇنىڭ قاۋاشلىرى كۈچىيىپ، ئاخىرى
 خۇددى بىرەر ئولجىنى ئىلغا قىلغاندەك، ئېتىلىپ چىقىپ كەتتى. ھايال ئۆتمەي
 ئانچە يىراق بولمىغان يەردىن ئاڭلىنىۋاتقان ئىتلارنىڭ تالىشىشلىرى سېلىمنى خىيال
 دىن سەگىتتى. ئۇ ئورنىدىن تۇرۇپ ئاۋاز كەلگەن ياققا قارىدى. توپا - چاڭ كۆتۈر-
 رۈلۈۋاتقان قويۇق سۆكسۆكۈملۈكلەر ئارىسىدىن بىرنەچچە ئاتلىق ۋە ھارۋىلىق ئادەملەر
 بۇ تەرەپكە يېقىنلاۋاتاتتى.

سېلىمنىڭ ئالدىغا ئەڭ ئالدى بىلەن قارا ساقاللىق، گەۋدىلىك بىر ئادەم نوختىپ
 لىرى گۈللۈك پۆپۈكلەر بىلەن زىننەتلەنگەن قارا ئارغىمىقىنى يورغىمىلىتىپ يېتىپ
 كەلدى، ئۇ، يەردە سۇنايلىنىپ ياتقان، ئېڭىكى چېتىپ قويۇلغان بىر ئايال بىلەن ئا-
 يالنىڭ يېنىدا قۇچقىدىكى بوۋاققا مەڭزىنى ياققان ھالدا تىزلىنىپ ئولتۇرغان، ئۈست-
 بېشى چاڭ - توزانغا كۆمۈلگەن، چىرايى قايغۇلۇق يىگىتنى كۆرۈپ ئەھۋالنى
 دەرھال چۈشەندى. شۇڭا ئۇ ئارقىسىدىكى ھەمراھلىرىنى تېزىرەك يېتىپ كېلىشكە قول
 ئىشارىسى قىلدى - دە، ئۆزى ئاتتىن چۈشۈپ، ئېتىمنىڭ چۈلۈۋىرىنى تىزىغا باستۇرغان
 ھالدا، ئايقىز ياتقان يەردىن ئىككى چامدا مېچە نېرىغا تىزىلاندى.

ئىنسان قەلبىنىڭ قات - قېتىمىنى تىنىتىپ ئۆتىدىغان قىرائەتنىڭ مۇڭلۇق
 ئاۋازى سېلىمنىڭ ۋۇجۇدىدا قانداقتۇر بىر خىل ۋەھىمىلىك سېزىم پەيدا قىلدى.
 ئۇ كۆزلىرىگە ئىسسىق ياش ئالغان ھالدا بېشىنى ئاستا كۆتۈرۈپ ئالدىدىكى ئادەملەر-
 گە قارىدى. ئۇنىڭ غۇۋالاشقان كۆزلىرى ساقاللىق ئادەمنىڭ قىرائەتلىرىگە دىققەت قىلىپ،
 باشلىرىنى تۆۋەن ساڭگىلاتقىنىچە تىزلىنىپ ئولتۇرۇشقان تۆت - بەش ئەر كىشىنى ۋە
 ئۇلارنىڭ ئات - ھارۋىلىرى توختىتىلغان يەردە كۆز ئالدىدىكى بۇ ئېچىنىشلىق پانچى-
 ئەگە چوڭقۇر قايغۇرۇۋاتقان بىر ئايالنى تەستە پەرق ئەتتى.

ساقاللىق كىشى دۇئا - تەكبىرىنى ئاخىرلاشتۇرغاندىن كېيىن، ئورنىدىن تۇرۇپ
 ئەڭ ئاۋۋال سېلىم بىلەن كۆرۈشتى. سېلىم بۇ كىشىلەرنىڭ ئىچىدە ئۆز ھاياتىغا بۈگۈن-
 كىدەك قىسمەتنىڭ كېلىشىگە سەۋەبچى بولغان ۋە بىر چاغلاردا ئۇنى ئۆلۈم گىردابى-
 دىن قايتۇرۇپ ئەكەلگەن كىشىنىڭ بارلىقىنى ئەلۋەتتە بىلمەيتتى. قارا ساقاللىق ئادەم
 ئۇنى تونىدى، ئەينى چاغدا قىزىل دوپپا كىيىپ كەلگەن بۇ ئادەم سېلىمغا تونۇشلۇق
 بەرمەكچى، ھۇزۇرخالىق قويماقچى ھەمدە سېلىمنى قالدۇرۇپ كەتكەندىن كېيىن،

چۆچەك يولىدا بۇلاڭچىلارغا ئۇچراپ ئۆز جېنىنى ئاران دالدىغا ئېلىپ، ئىلىغا قاچقانلىقى ھەققىدە چۈشەنچە بەرمەكچى بولدى - يۇ، لېكىن دەرد - ئەلەمنىڭ زەربىسىدىن پارتلايلا دەپ تۇرغان يىگىتنىڭ يۈرىكىنى قايتىدىن ئازابلان ئولتۇرۇشنى خالىمىدى. قۇياش ئۇبۇق يېرىپ چىقىش بىلەن تەڭ زېمىنمۇ يېلىنچاشقا باشلىدى. بۇ بۈگۈنكى ئىسسىقنىڭ تېخىمۇ كۈچلۈك بولىدىغانلىقىدىن ئالدىن بېرىلگەن بېشارەت ئىدى. قارا ساقاللىق ئادەمنىڭ مەسلىھىتى بىلەن ئۇنىڭ ھەمراھلىرى ئايىقىغا يەرلىك كولىدى، ئاخىرەتلىك ئىشلىرىنى قولۇمۇ قول تۈگەتتى. شۇنداق قىلىپ، مۇشتەك تۇرۇپ ئانا مېھرىدىن مەھرۇم قالغان، بۇرۇنقىدەك كۈچلۈك تىمپىرلاشلىرىمۇ سۇسلىشىپ قالغان بالىسىنى چىڭ قۇچاقلاپ تۇرغان سېلىم ئۆز مەھبۇبى، سەرسانلىق ھاياتىنىڭ سادىق ھەمراھى بىلەن مەڭگۈلۈك ۋىدالاشتى. ئۇلار ئايىقىنىڭ قەبرىسى ئالدىدىن تۇرغاندا نېمىشقىدۇر خېلىدىن بېرى تاقەتسىزلىنىپ تۇرغان ھېلىقى ئايال سېلىمنىڭ ئالدىغا كېلىپ ئۇنىڭ قۇچىقىدىكى بالىغا قول ئۇزاتتى:

— كۆڭلىڭىزگە كەلمىسە بۇ بالىنى مېنىڭ ئېلىپ قالغۇم كېلىۋاتىدۇ، — دېدى ئايال سېلىمنىڭ ئازابىتىن قىزارغان كۆزلىرىگە قاراپ، — ئۆزىڭنىڭ ھازىرقى دەردىمۇ يېتەرلىك، ئايال كىشىسىز بۇ بالا بىلەن سىزگە ئېغىر، قاراڭ، بىچارە بالىمۇ بوشىپ شېلا كېتىپتۇ...

سېلىم بۇ گەپنى ئاڭلاپ ئايالغا قاتتىق بىر ھومايدى. ئۇنىڭ پۈتۈن ۋۇجۇدى ئاچچىقتىن لاغىلداپ تىتىرەۋاتاتتى. ئۇ، ئۆزىنىڭ دۇنيالىقتىكى بىردىنبىر جان تومۇرى بولغان روشەنگۈلنى باغرىغا تېخىمۇ چىڭراق باستى. شۇ ئەسنادا قارا ساقاللىق ئادەم سېلىمنىڭ يېنىغا كەلدى.

— بۇرادەر، — دېدى ئۇ مۇلايىملىق بىلەن، — قارىغىنا، بالىنىڭ لەۋلىرى گەز باغلاپ كېتىپتۇ. بالىغا ئىسسىق ئۆتۈپ كېتىشتىن خۇدايىم ساقلىمىسۇن، ئۇ كۆتۈرەلمەيدۇ. بۇ مېنىڭ ئايالىم، — ساقاللىق ئادەم يېنىدىكى ھېلىقى ئايالنى كۆرسىتىپ سۆزىنى داۋاملاشتۇردى، — ئۇنىڭ دېگىنىدەك سەن بۇنىڭ ھۆددىسىدىن قانداق چىقالايسىن؟ ياق دېسەڭ بۇمۇ ئۆزۈڭنىڭ كۆڭلى، لېكىن بۈگۈنكى ئىسسىقنىڭ ئەھۋالىدىن قارىغاندا، بالىنىڭ ھالى كەچكىچىلا مەلۇم بولىدۇ. ئۇ ھامان ئانىغا موھتاج، جېنىم قېرىندىشىم... قارا ساقاللىق ئادەم بىلەن ئۇنىڭ ئايالىنىڭ يالۋۇرۇشلىرى، ئايىقىنىڭ ئىسسىق ئۆتكۈزۈۋېلىپ تۇيۇقسىز قازا قىلىشى قاتارلىق ئىشلار ئاخىر سېلىمنىڭ كۆڭلىنى يۈدەشتى. ئۇ نارەسىدىنىڭمۇ جېنىغا زامىن بولۇپ قالماستىن ئۈچۈن ساقاللىق ئادەمنىڭ سۆزلىرىگە ئىشەنگەن ھالدا تىتىرەپ تۇرغان قولى بىلەن قىزىنى ئايالغا تاپشۇردى، يانچۇقىدىن مەرھۇم ئانىسىدىن قالغان بىر جۈپ ھالقا بىلەن ئۆزۈكىنى ئېلىپ ساقاللىق ئادەمنىڭ ئالدىغا قويدى...

يولۇچىلار روشەنگۈلنى ئېلىپ يولغا راۋان بولدى، يالغۇز قالغان سېلىم قەبرە بېشىدا ئۈچ كېچە - كۈندۈزنى ئۆتكۈزۈپ، ماي بۇلاقلىرى تەرەپكە يۈرۈپ كەتتى. شۇندىن تارتىپ بۇ جايدا ئولتۇراقلىشىپ قالغان سېلىم ئۆز قىزىدىن ئۇزاق يىللارغىچە

ئايرىلغانلىقىنى، بۇ كىشىلەرنى بولسا ئۆمۈرۋايەت كۆرەلمەيدىغانلىقىنى زادىلا ئويلەمىغانىدى.

ئاش بەرگەن قازاننى چاقما، ئوغاۋم

قۇشلار مېنىڭ مۇڭدېشىم،

ئېشەك بولدى قولدىشىم.

نە قىلاي بۇ چۆلدە مەن،

بولمىسا بىر يولدىشىم.

(سېلىم بوۋاي قوشاقلرىدىن)

توغراق، يۇلغۇن، سۆكسۆكلەر بىلەن قاپلانغان بۇ بىپايان چۆللۈكنىڭمۇ ئۆزىگە يارىشا گۈزەللىكى، كۆڭۈللۈك پەسىللىرى بار. ياز كېلىپ توغراق، يۇلغۇنلار يېشىللىققا پۇركەنگەن چاغدا چۆل تورغايللىرى خۇددى ئىلىنىڭ بۇلبۇللىرىدەك ناھايىتى يېقىملىق سايرىشىپ بۇ تىمىتاس چۆللۈكنى جانلاندۇرۇۋېتىدۇ. ئۇلار بىرەر تىۋىشىنى سەزىسلا دەرەخ شاخلىرىدىن پۇررىدە ئۇچۇپ چىقىپ ئېگىز كۆتۈرۈلىدۇ - دە، خۇددى بىمەھەل ئۇيقۇسى بۇزۇلغان ئادەمنىڭ غۇدۇراشلىرىدەك مۇڭلۇق سايرىشىپ كېتىدۇ. توپ - توپ بولۇپ ئوتلاپ يۈرگەن كىيىك - جەرەنلەرمۇ بۇ ۋادىنىڭ ھەقىقىي ئىگىلىرى. ئۇلار ئۇزاق زامانلاردىن بېرى ئۇيقۇدا ياتقان بۇ ماكاننىڭ تىنچلىقىنى بۇزغۇچى ھەر بىر يات ساداغا قۇلاقلىرىنى دىڭگىتەپ، كۆزلىرىنى مۆلدۈرلىتىپ دىققەت قىلىشىدۇ. ئاندىن تۇۋىقى ئاستىدىن ئاچچىق شور توپىنى تۈزۈتۈپ كۆزدىن غايىب بولىدۇ. ئۇلار پەقەت بىرلا ئادەمگە - 30 يىلدىن بۇيان مۇشۇ جاڭگالنى ماكان تۇتۇپ، دەشتىنىڭ ھەممە مۇشەققىتىنى ئۆزلىرى بىلەن تەڭ تارتىپ كېلىۋاتقان سېلىم بوۋايغا كۆنۈك، ئۇنىڭدىن ئۈرۈمەيدۇ.

مانا مۇشۇ سېھىرلىك چۆلنىڭ دەل ئوتتۇرىسىدىن بىر كارۋان يولى كېسىپ ئۆتكەن. بۇ يول چىڭغىس بويلاپ سوزۇلۇپ ئۇيۇق قوينىغا كىرىپ كېتىدۇ. بۇ يول پەقەت بىر كىشىنىڭ ئۆزىمەي مېڭىشى، چىڭدىشى ئارقىلىق پۈتكەن. بۇ دەسلەپ يالغۇز ئاياغ چىغىر يول ئىدى. ھازىر بولسا ئىككى ئات سۆرەيدىغان تارانچى ھارۋىسى ماڭىدىغان چوڭ يولغا ئايلاندى. بۇ يول گاھى جايلىرىدا خېلىلا ئېنىق بىلىنمەس، گاھى جايلىرىدا يوقاپمۇ كېتىدۇ. لېكىن بۇ يولنىڭ كارۋىنى يول بويىدىكى قېرى توغراق، ئېگىز پەس قۇم بارخانلىرى، قىزارغان يۇلغۇنلۇق، يىراقتىكى تۆپىلىكلەرگە قاراپلا يولىدىن ئاداشماي ماڭىدۇ.

مانا، بۈگۈنمۇ مۇشۇ يولنىڭ دائىملىق كارۋىنى مەنزىلىدىن چىقىپ كەلدى. ئۇلارنىڭ ئېتىنىڭ ئايىغىدىن كۆتۈرۈلگەن سۇس توزان تىنىق ھاۋاغا ئۆرلەپ، يول باشلىغۇچى ئاتنىڭ بويىدىكى تۇچ قوڭغۇراق جىمجىتلىقىنى بۇزۇپ كەلمەكتە. بۇ كارۋانغا

كۆنۈكۈپ كەتكەن كىيىك ۋە جەرەنلەر بىر يەرگە توپلىشىپ، قۇلاقلىرىنى دىگىگىيىپ كارۋاننىڭ سەپىرىگە ئاق يول تىلىگەندەك قاراپ تۇرۇشاتتى. چۆل تىورغايلرى بولسا ھاۋادا مۇڭلۇق نەغمە قىلىشماقتا. كارۋان ئىگىسى ئۆزىنىڭ بوز ئېتىغا يېنىچە ئولتۇرۇپ تەبىئەتتىن ھۇزۇرلىنىپمۇ ياكى دەم ئالىدىغان ھېلىقى قېرى توغراققا يېقىنلاش-قانلىقىنى سەزگەنلىكىدىنمۇ ئەيتاۋۇر قورۇق باسقان چىرايىدا مەنۇنىيەت، كۆزىدىن شادلىق ئۇچقۇنى چاچرىدى. ئۇ بەلبېغىغا قىستۇرۇۋالغان ناسۋال قاپىقىنى ئېلىپ بىر چېكىم ناسنى ئالدىغا تۆكتى - دە، كالىپۇكلىرىنىڭ ئاستىغا پەم بىلەن تاشلاپ، تىلى بىلەن باستى، شۇ چاغدا ئۇنىڭ كۆزى يېنىدا سوکۇلداپ كېلىۋاتقان تايغان ئىستىغا چۈشتى. بۇ ئىگىسىگە مەڭگۈ سادىق جانىۋار قىزىشقا باشلىغان چۆللۈكتىن زارلىنىپمۇ ياكى ئۇزۇن يولنىڭ جاپاسىدىن ھارغىنلىق يەتكەنلىكىدىنمۇ ئەيتاۋۇر تىلىنى ئۇزۇن چىقىرىپ سوکۇلداپ كەلمەكتە. ئۇنىڭ تۇرۇپ - تۇرۇپ غىگىشىپ قويۇشلىرى، بەزىدە كېيىن قېلىپ، بەزىدە ئالدىغا ئۆتۈپ ئۇنى - بۇنى پۇراپ قويۇشلىرى كارۋان ئىگىسىنىڭ يۈرىكىنى ئېچىشتۇردى.

— ساڭا كۆپ جاپا سېلىۋاتىمەن يولۋاس، — دېدى ئۇ ئىستىغا ئىچ ئاغرىتىشقان ھالدا، — مەن نەگە بارسام سەنمۇ شۇ يەرگىچە بېرىۋاتىسەن. مەن ئات ياكى ئېشەك بىلەن ماڭمەن، بىراق سەن ئاشۇ ئىنچىكە، ئاجىز پۇتلىرىڭنىڭ كۈچىگە تايىنىسەن. مېنىڭ بۇ تۈگىمەس سەپىرىمنىڭ ئاچچىق تەمىنى پەقەت سەنلا بىلىسەن. كەبچىلىرى مەن ئۇخلىسام سەن كۆزەتتە تۇرىسەن، بۇلاق بېشىدا سېنى يالغۇز قويۇشقا كۆڭلۈم ئۇنىمايدۇ، چۈنكى مەن بولمىسام سەن ئاچ قالىسەن. ساڭا نېمىلا قىلسام ئەرزىيدۇ جۇمۇ.

تايغان ئىت ئىگىسىنىڭ كۆڭلىنى چۈشەنگەندەك سوکۇلداپ كېلىپ، ئۇنىڭ پۇتلىرىغا سۈركەلدى. — دادا، مەنزىلگە يېتەي دېدۇقمۇ؟ — تۇيۇقسىز چىققان زىل بىر ئاۋاز بوۋاي نىڭ خىيالىنى ئۇزدى.

— ئاز قالدۇق يالام، بىرەر ئاش پىشىمدا يېتىپ بارىمىز. بالا جىم بولدى. بوۋاي شۇ چاغدا ئۆزىدە بىر خىل يېڭى سېزىم پەيدا بولغانلىقىنى، بۇ سېزىم پۈتۈن ۋۇجۇدىنى تىتىرىتىپ، شادلىقتىن يايىرىغان قەلبىنى لەرزىگە سالغانلىقىنى ھېس قىلدى. نېمىدېگەن ئۇلۇغ ۋە قۇدرەتلىك سۆز ھە؟! مەن خاتا ئاڭلىمايۋاتىدىغاندىمەن؟! بۇ سۆزنى مېنىڭ قۇلىقىمغا پەرىشتە توۋلىمىغاندۇ؟! بوۋاي ئۇزۇنغىچە ھاياجىنىنى باسالمدى. چۈنكى بۇ سۆزنى 60 قا كىرگەن بوۋاي تۇنجى قېتىم ئاڭلاۋاتاتتى. «دادا» دېگەن سۆزنى ئاڭلاش ئادەتتىكى بىر ئىش. لېكىن بۇ سۆزنى تۇنجى قېتىم ئاڭلاش نەقەدەر يېقىملىق - ھە! ئۇنىڭ ئۈستىگە بۇ سۆز ئەمدىلا تىلى چىققان بوۋاقنىڭ ئاغزىدىن ئەمەس، 15 ياشلىق بىر ئۆسمۈرنىڭ ئاغزىدىن چىقىۋاتاتتى. «ئاھ، سېلىم، — دەپ پىچىرلىدى بوۋاي يۈزىگە دومىلاپ چۈشكەن ياشنى قوللىنىڭ كەينى بىلەن سۈرتۈپ، — سېنىڭمۇ دادا دېگەن سۆزنى ئاڭلايدىغان كۈنۈڭ

بار ئىكەن. جۇماننى ماڭا يېپىشمايدۇ، مېنىڭ ئىشىمغا كۆنمەيدۇ دەپ خاتا ئويلىغا-
نمىكەنمەن. دادا دېگىنى ماڭا مايىل بولدى دېگەن گەپ. نېمىدېگەن قۇدرەتلىك
سۆز بۇ؟ ئىككى يىل ئەگەشتۈردۈم، ئىككى يىل كۈتتۈم، ئاخىرى ئەيۋەشكە كەلدى بۇ
بالا. خۇدايىم بۇيرۇسا بىر نەچچە قېتىم بىلە مېڭىپ ئاندىن كېيىن ئۆزىنى ماڭغۇ-
زىمەن. ئوغۇل بالا بولغاندىن كېيىن پىشسۇن - دە. مەن بۇنچىلىك ۋاقتىمدا بايىنىڭ
پادىسىنى يېرىم كۈنلۈك يىراقلىقتىكى تاغ ئارىسىغا ئاپىرىپ باقىدىغان. يامغۇر - يې-
شىندا تاشلارنىڭ دالدىسىدا، سۆگەتلەرنىڭ دالدىلىرىدا مۆكۈنۈپ، يانتاق ياكى يۇل-
غۇن سايىسىدە ئۇخلايدىغان. بۇنىمۇ ئاشۇنداق چىداملىق ئادەم قىلىپ تەربىيەلەش
كېرەك. شۇندىلا بۇ سايىنىڭ چاپاسىغا چىدايدىغان بولىدۇ. لېكىن ئۇ مەن تارتقان
چاپالارنى تارتىمىسۇن. بولسا بىر تارانچى ھارۋىسى ئېلىپ بېرەي. مەن تارتقان يول
ئازابىغا بۇ چىدىمايدۇ. ئېشەكتە ماڭغاندىن ھارۋىلىق ماڭسۇن - دە...

ھۈرمەتلىك كىتابخانلىرىمىز بۇ قۇرلارنى ئوقۇۋېتىپ «بۇ نەدىن كەلگەن بالا؟»
دەپ سورىشى مۇمكىن. توغرا، ئايقىز ۋاپات بولۇپ، كىچىككىنە روشەنگۈلىنى يولۇچى
سودىگەر ئېلىپ كەتكەندىن كېيىن سېلىم ئۇزاق يىللارغىچە يالغۇز ياشىدى. ئۇ ياز
ئايلىرىنى ماييۇلاقلارنىڭ قېشىدا ماي سۈزۈش، بۇلاق كۆزلىرىنى ياساش، سۈزۈل-
گەن مايلارنى جەرەن تېرىسىدىن ياسالغان تۇلۇملارغا قاچىلاپ يۇرت - يۇرتلارغا ئاپىرىپ
سېتىش بىلەن ئۆتكۈزۈش، قىش پەسلىنى ئاساسەن «قارا سۇ» دا جانجىگەر دوستى
ئەشمەتلەرنىڭ يېنىدا تۇرۇپ ئۇزىتاتتى. ئەشمەت ئولتۇرۇۋاتقان ئالتە ئېغىزلىق مۇشۇ
ھويلا، باغ سېلىم بوۋاينىڭ ھالال ئەمگىكىنىڭ مەھسۇلى. لېكىن ئۇ ئەشمەتنىڭ
«سېلىم، بولدى ئەمدى، قېرىدىڭ، پۇلىنىمۇ تاپتىڭ، ئەمدى جاڭگالنى تاشلاپ، مۇشۇ
يەردە تاپقىنىڭنى يەپ يات» دېگەن مەسلىھىتىگە كۆنىدى. چۈنكى ئاشۇ بۇلاقلارغا
ئۇ خۇددى ئانا پەرزەنتىگە ئىچىككەندەك ئۆگىنىپ كەتتى، ئۇنىڭدىن ئايرىلىپ چىدى-
مايدۇ، يەنە بىر تەرەپتىن ئاشۇ چۆلدە ئۇنىڭ ۋاپادار يولدىشى ئايقىزنىڭ قەبرىسى
بار، ئۇ بۇ چاپاكەش ھەمراھىنىڭ روھىنى قانداقمۇ يالغۇز تاشلىۋېتىدۇ. بۇنى پەقەت
سېلىم ئۆزىلا بىلىدۇ.

ئەشمەت بىلەن ئايالى سېلىمنى يېنىپ كېلىشكە كۆندۈرەلمىگەندىن كېيىن ئۇنى
ئۆيلەپ قويۇش غېمىغا چۈشتى. مەھەللىدە ئانۇشتىن چىققان لەيلىخان ئىسىملىك تۇل
ئايال بولۇپ، ئۇنىڭ 12 ياشلارغا كەلگەن جۇمان دېگەن ئوغلى يار ئىدى. ئەشمەت
سېلىمدىن يوشۇرۇن ھالدا لەيلىخاننى ماقۇل قىلدى. كېيىن سېلىمنىڭ ئۇنىمىغىنىغا
قويماي ئۇلارنىڭ بېشىنى چېتىپ قويدى. بوۋايغا ھەمراھ بولۇپ كېلىۋاتقان ئوغۇل-
ئاشۇ لەيلىخاننىڭ ئوغلى جۇمان ئىدى.

ئۇلار قېرى توغراق تۈۋىدىكى ئۆتەڭگە يېتىپ كەلگەندە كۈن تىكلەشكەن بولۇپ،
ئەتراپ تونۇردەك قىزىشقا باشلىغانىدى.
- ئاۋۋال تۇلۇملارنى چۈشۈرۈۋېتەيلى، - دېدى سېلىم بوۋاي ئېتىدىن چۈشۈپ، -
بۇ جانىۋارلارمۇ ئارام ئالسۇن.

ئۇلار بىر - بىرىگە ياندېشىپ تۇرۇپ يەتتە ئېشەكنىڭ ئۈستىدىكى 14 ئۈلۈمنى يەرگە چۈشۈردى. توغراقنىڭ كۈنچىقىش تەرىپىدىكى قېرى يۇلغۇن تۈۋىگە كىرىپ كىرىپ گوداڭغا بېسىلغان بېدىدىن ئېلىپ ئېشەكلەرنىڭ ئالدىغا تاشلىدى. جۇمان خۇددى چوڭ كىشىلەردەك گوداڭدىكى بېدە ئورنىنى يۇلغۇن شاخلىرى بىلەن پۇختىلاپ يېنىپ باستۇردى. ئۇنىڭ بۇ ئىشلىرىنى ھېرىسمەنلىك بىلەن كۆزىتىپ تۇرغان سېلىم بوۋاي ئېشەكلەرنىڭ ئۈستىدىكى ئەيلەنگەن جەرەن تېرىلىرىنى ئېلىپ يەرگە سېلىۋېتىپ «يارايسەن بالام، مەن دېگىنىمنى قىلىدىغان ئادەممەن. ھارۋا قىلسام بۇ ئون تۆت تۈلۈم بىر ھارۋىغا سىغىدۇ. بىر ھارۋىغا ئىككى ئات قوشساق ئۇ چاغدا بوغۇزمۇ، يەم - خەشەكمۇ تېجىلىدىكەن، ئېدىتلىق بولىدىكەن» دېگەنلەرنى ئويلاپ ئۈلگۈردى.

— كېلە بالام، — دېدى سېلىم بوۋاي خۇرچۇنىنى ئېلىپ توغراق سايىسىگە كەلگەندىن كېيىن چېچىلغان بېدىلەرنى يىغىپ يۈرگەن جۇمانغا قاراپ، — ئاۋۋال قور -

ساقنى ئەستەرلىۋالايلى.

جۇمان قولىدىكى بېدىلەرنى ئېشەكلەرنىڭ ئالدىغا تاشلاپ بوۋاينىڭ يېنىغا كېلىپ ئولتۇردى. بوۋاي خۇرچۇنىدىن چاي قاچىلىغان قايقىنى ھەمدە سۈرلەنگەن جەرەن گۆشى بىلەن تۈنۈگۈن ئۆزىنىڭ 30 يىللىق ماكانى — بۇلاق بويىدىكى گەمسە قازانغا چاپلاپ پىشۇرۇۋالغان قاتلىمىسىنى ئېلىپ خۇرچۇننىڭ بىر پېشىغا قويدى.

— مېنىڭ 30 نەچچە يىللىق ئۆمرۈم مۇشۇنداق ئۆتكەن بالام، — دېدى ئۇ جۇماننىڭ ھارغىن چىرايىغا كۆز سېلىۋېتىپ، — ئۆيدە تۇرىدىغان ۋاقتىمدىن يول ماڭىدىغان ۋاقتىم كۆپ. نېمىشقا دەمسىنا؟! بىلمەيسەن - دە بالام، بىلمەيسەن. مەن مۇشۇنداق ماڭمىسام بۇ مايلار خېرىدارنىڭ قولىغا ئۆزى بارامدۇ؟! سېنى ئىزدەپ كېلىپ ماي ئالىدىغان خېرىدار بەك ئاز. چۈنكى ماي بۇلاقلارنىمىز يۇرتتىن يىراق. نەچچە كۈنلۈك يولغا بىز چىدىغان بىلەن ئۇلار چىدىمايدۇ. ھەر كىمنىڭ رىسقى - نېسىۋىسى مانا شۇنداق قىيىن يوللار ئارىسىغا كۆمۈلگەن بالام.

— شۇنچىۋالا ئۆي - جايىمىز، يەرلىرىمىز بولغاندىن كېيىن ئۇ بۇلاقلارنى تاشلىۋەتسەك بولمامدۇ؟! بۇنداق ئۇزۇن يولنى مېڭىپ پۇل تاپقاندىن يەرلىرىمىزگە ئاش تېرىساق...

— شۇمۇ گەپمۇ؟ — بوۋاينىڭ قايقى تۇرۇلۇپ جۇماننىڭ سۆزىنىڭ بېلىگە تەپتى، — ئاش بەرگەن قازاننى چېقىش ناھەللىنىڭ ئىشى. مەن ئۇنداق ناھەلى بولمايمەن. ئۇنىڭ ئۈستىگە مەن بۇ ئىشقا كۆنۈپ قالغانمەن. بىلسەڭ، ئۇ ماي بۇلاقلىرى جېرىڭلاپ تۇرىدىغان ساپ ئالتۇن بالام، ئېسىڭدە بولسۇن، مەن ئۆلۈپ كەتسەم ئاشۇ زېمىنغا سەن ئىگىدارچىلىق قىلسەن. ئەگەر ئۇنى مەندىن كېيىن تاشلىۋەتسەڭ گۆرۈم دە تىك ئولتۇرسەن جۇمۇ.

بالا بۇ گەپلەرنى چۈشەنمىگەندەك كۆزىنى چىمچىقلاقتىنچە بوۋاينىڭ تىكىلىدى. بوۋاينىڭ كۆزىدە ئۆتكۈر بىر نۇر - زېمىن ئىگىسىنىڭ كۆزىدە بولىدىغان ئىپتىخارلىق نۇرى چاقناپ تۇراتتى. كىچىككىنە جۇمان يۈرەكىنى جىغىلىداتقۇچى، ئىرادە ۋە

قەيسەرلىكنىڭ جۇغلانمىسى بولغان بۇ نۇرغا بەرداشلىق بېرەلمىگەندەك بېشىنى ئەگدى. سېلىم بوۋاي ئۆز سۆزىنىڭ جۇمان قەلبىدىكى ئەكس تەسىرىنى كۆرگەندىن كېيىن، باشقا گەپنىڭ ئورۇنسىز ئىكەنلىكىنى ھېس قىلىپ بېلىدىكى ناس-ۋال قاپىقىغا قول ئۇراتتى.

يولۇمنى نوسما

يارىم ياتقان قەبرىنى
 كۈندە نەچچە ئايلاندىم.
 گۆرۈم كولاپ يېنىغا،
 بۇ چۆللۈككە باغلاندىم.
 (سېلىم بوۋاي قوشىقىدىن)

— مەن ئىشەنمەيمەن، — دېدى سېلىم بوۋاي ئايالى لەيلىخان چىقىپ كەتكەندىن كېيىن جۇمانغا قاراپ، — بىر ئاي ئۆتە — ئۆتمەي شىخونى ئۇنداق قالايمىقان بولۇپ كەتتى دېگەنگە كىم ئىشىنىدۇ؟!

— شۇنداق بولسىمۇ بۇ قېتىم بارمايلى، دادا. شامال چىقىسا دەرەخ لىڭشىمايدۇ، بىرەر ئىش بولمىسا ئاپام بۇنداق جىددىيلەشمەيتتى. ماينى بۇ يەرگە تاشلاپ كەتسەك جاھان سەل تىنىچىغاندا ئەشمەت ئاكام ئاپىرىپ بەرسە ئوخشاش ئەمەسمۇ؟ — ئۇنداق دېگىنىڭ بىلەن بىزنىڭ توختام كۈنىمىز توشقان تۇرسا، سەن بىلەمەيسەن. ھېلىم باي تەرسا ئادەم، مالنى كېچىكتۈردۈڭمۇ، بولدى، ۋاقتىدا ئەكەلمىدىڭ دەپ پۇلدىن قېسىدۇ. ئەڭ ياخشى ئاپىرىپ بەرگىنىمىز تۈزۈك. مۇنداق بولسۇن. سەن ئاپاڭ بىلەن بۇ يەردە قېلىپ بىر نەچچە كۈن ئارام ئال، مەن بۈگۈن كېچە يولغا چىقاي. خۇدايىم بۇيرۇسا بىر نەچچە كۈندىن كېيىن سىلەر بىلەن تىنىچ — ئامان دىدارلىشارمەن. مەن خەققە چېقىلمىسام ئۇلارنىڭ مەن بىلەن نېمە ئىشى...

سېلىم بوۋاينىڭ سۆزىنى ئەشمەتنىڭ كىرىپ كېلىشى بۇزدى. ئۇنىڭ چىرايى جىددىيلەشكەن، كۆزىدە بىسەرەمجانلىق ئەكس ئېتىپ تۇراتتى. ئېنىقكى سېلىم بوۋاينى ئۆز گېپىگە كىرگۈزەلمىگەن لەيلىخان، بوۋاينىڭ دىلىكىشى ئەشمەتنى چاقىرىپ كەلگەنىدى.

— سېلىم باي، — دېدى ئەشمەت تال باراڭ ئاستىدىكى سۇپىغا كېلىپ ئولتۇرغاندىن كېيىن قولىدىكى قامچا دەستىسى بىلەن كىگىز قالىپىنى ئېگىزىرەك كۆتۈرۈپ قويۇپ، — ئايال-ڭ ھېچقاچان سېنىڭ زىيان تارتىپ قېلىشىڭنى خالىمايدۇ. يەنە بىر جەھەتتىن سېنىڭ بىرەر خېيىم خەتەرگە يولۇقۇپ قېلىشىڭنىمۇ خالىمايدۇ. چۈنكى ئۇنىڭغا كېرىكى سېنىڭ تىنىچ — ئامانلىقىڭ. نېچىشقا بۈگۈن يەنىلا جاھىللىق قىلسەن؟

— ئەشمەت، سەن بىلىسەنغۇ؟ — دېدى سېلىم بوۋاي بىر چېكىم ئاسنى كالا-
پۇكىغا ئېتىپ تۇرۇپ، — ھېلىم باي مەندىنمۇ تەرسا ئادەم. مۇشۇ ئىش تۈپەيلىدىن
دىن توختامنى بىكار قىلىۋەتسە شىخودىكى سودامنىڭ قۇيرۇقى كېسىلدى دېگەن
گەپ، ئەمدى مەن قاراپ تۇرۇپ ...

— كۆڭلۈڭنى چۈشىنمەن. لېكىن ھازىر ھېلىم بايلاردىكىمۇ بۇ مالىمانچىلىقتىن
قېچىپ كىرىدىغان تۆشۈك تاپالماي يۈرەمدۇ تېخى. نېمىشقا دەمسىنا؟! ئوتقا
چۈشسە قۇرۇق ئوتۇنمۇ، ھۆل ئوتۇنمۇ كۆيىدۇ. باي دېگەننىڭ جېنى بەك تاتلىق،
مال - دۇنياسى ئۇنىڭدىنمۇ تاتلىق، ھازىر ئۇمۇ جان قايغۇسىدا يۈرۈيدىغاندۇ.

— بۇ مالىمانچىلىق نەدىن پەيدا بولۇپتۇ؟ — دېدى سېلىم بوۋاينىڭ تەتۈر-
لۈكى تۇتۇپ، — ئۇلار نېمە قىلماقچىكەن؟

— نەدىن پەيدا بولدى دەمسەن؟ — ئەشمەت كۈلۈۋەتتى، — سەنزە سېلىم باي
قىزىق ئادەمسەن - دە، سەن ئاشۇ بۇلاقلاردىكى يېنىغا چۆكۈۋېلىپ دۇنيادىن
خەۋەرسىز ياشايسەن جۇمۇ، ئىلى، ئالتاي، چۆچەك تەرەپلەردىن مىللىي ئارمىيە
كەلگەنمىش، ئۇلار ھازىر ئۆز تەۋەسىنى ئازاد قىلىپ، ئەمدى بۇياقلارغا ھۇجۇم
قوزغىغان ئوخشايدۇ. پەمىچە سىلەرنىڭ يۇرتلارغىمۇ ئۆتىدىغان چېغى.

— ھە، مۇنداق دېگەن، — بوۋاينىڭ ئۆشكە ساقىلى ھاياجاندىن تىتىرەپ
كەتتى. كۆزلىرى چاقناپ بۇرۇن چاناقلىرى كېڭەيدى، — جەنۇب تەرەپكىمۇ ئۆتسە
بۇ ئارمىيە خېلى ئىش قوزغامدۇ نېمە؟! —

— مانا، ئەمدى ئەقىللىڭنى تېپىۋاتسەن سېلىم باي، — دېدى ئەشمەت
ئورنىدىن تۇرۇۋېتىپ، — ئەمدىغۇ سەن بۇ تۇلۇملىرىڭنى قويۇپ كېتەرسەن. جاھان
تىنىچىغاندا ئۆزۈم ئاپىرىپ بەرسەم بولمىدىمۇ. مېنىڭچە سەن ئاشۇ بۇلاقلاردىكى
قېشىغا كەت. بولسا لەيلىخانمۇ كەتسۇن. سېنىڭ ئۇ جايلاردا ئۇرۇش بولماس.

— مەن تېخى بۇلاقلارم قېشىغا كېتەي دېگىنىم يوققۇ ئەشمەت. ئەمدى ساڭا
ئېيتسام مەن ھېچ بولمىغاندا ھېلىم باينىڭ دەرۋازىسىغا بېرىپ بولسىمۇ قايتىمىسام
بولمايدۇ. شىخو دېگەن ئەنە، ئېتىمنى بىر چاپتۇرسام بارىمەن ئەمەسمۇ.

— ھاي سېلىم ئاخۇن، تېيىنداق كاجلىق قىلسلا، — تاقىتى تۈگىگەن لەيلىخان
سۆزگە ئارىلاشتى، — بىر نەچچە كۈن كېيىن قالغانغا نېمە بولاتتى. ناھايىتى كەلسە
ھېلىم باي توختامنى بۇزىدىكەنغۇ. خۇدايىم تىنچلىق - ئامانلىقنى بەرسە ئۇنداق ھېلىم
بايدىن نەچچىنى تاپىمىز تېخى. ھازىر بىزگە تىنچلىق مۇھىم سېلىم ئاخۇن. ئەشمەت
ئۇزۇن يىللىق بۇرادەرلىرى، مېنىڭ گېپىمنى ئىلىك ئالمىسىلمۇ دوستلىرىنىڭ گېپىنى
يەردە قويمىسىلا، نەچچە كۈن بۇرۇنلا بۇ جايدا بولۇپ ئۆتكەن مالىمانچىلىقنى سىلى
تېخى كۆرمىدىلە.

سېلىم بوۋاي ئويلىنىپ قالدى. دېمىسىمۇ ئەشمەت ئۇلار تونۇشقان 30 نەچچە
يىلدىن بۇيان ئۇنىڭغا يامانلىق ساندىغان ئەمەس. سېلىم بوۋاي بەزى ئىشلار

سەۋەبىدىن بۇ تەرەپلەرگە بىرەر ئاي ئۆتمەي قالسىلا ئەشمەت ماللىرىنى يەتتە ياش لىق ئوغلى ئامانچۇلغا تاشلاپ، ماي بۇلاقلىرىنىڭ قېشىدىكى بوۋاينىڭ كەپسىگە كېلىپ ئۇنى يوقلاپ تۇردى. كېسەل بولۇپ قالسا ھالىدىن خەۋەر ئالدى، ئاش-تاماق يەتكۈزۈپ بەردى، جاھاننىڭ مۇشەققىتىنىمۇ، خوۋلۇقىنىمۇ سېلىم بىلەن تەڭ كۆردى، سېلىم بوۋايچۇ، ئۇمۇ ئۆز بىساتىنى دوستىدىن ئايىمىدى. تاپقان-تەرگەن پۇللىرىغا سېتىۋالغان قورۇ-جاي، يەر-زېمىنلىرىنى ئەشمەتنىڭ ئولتۇرۇشىغا بەردى. ئەشمەت بۇ جايلارنى خۇددى ئۆزىنىڭ زېمىنىدەك كۆرۈپ ئاسرىدى، پەرۋىش قىلدى... ئۇلار ئارىسىدا شۇنداق بىر ئىناقلىق بارلىققا كەلگەن ئىدىكى، ھېچقانداق كۈچمۇ بۇنى بۇزۇپ تاشلاشقا قادىر بولالمىغانىدى. سېلىم بوۋاي دوستىنىڭ كۆڭلىنى چۈشەنەتتى، لېكىن بوۋاينىڭ نېمىشقىدۇر جاھىللىقى تۇتتى. خەقلەر ئۇرۇشقا ئۇرۇشۇۋەرمەمدۇ. ئۇلار بىلەن مېنىڭ نېمە ئىشىم، مەن ئۇلارغا چىقىلماسمەن مەن قېرىنى ئۇلار نېمە قىلسۇن، دېگەنلەرنى كۆڭلىدىن ئۆتكۈزگەن سېلىم بوۋاي ئەشمەتكە قەتئىيلىك بىلەن تىكىلىدى.

— ئەشمەت، — دېدى سېلىم بوۋاي بىر پەس سۈكۈتتىن كېيىن، — مېنى توسماڭلار، ھېلىم باينىڭ شەھەر سىرتىدىكى جاڭزىسىنى بىلىسەنغۇ؟! شۇ يەرگە بېرىپلا قايتىمەن. جۇمان قالسۇن، سەن ھارۋاڭنى ھېلىقى قاشقا ئېتىڭ بىلەن بەر، ھارۋىدا تېزىرەك بېرىپ قايتاي.

ئەشمەت لەيلىخانغا لەپىدە قارىدى. ئۇنىڭ بۇ قارىشىدا ئامالسىزلىقنىڭ ئالامەتلىرى روشەن كۆرۈنۈپ تۇراتتى. چۈنكى ئەشمەت سېلىم بوۋاينىڭ دېگىنىنى قىلماي قويمايدىغان قارام مەجەزىنى ناھايىتى ئوبدان بىلىدۇ. ئۇ بىر نەرسىگە تۇتۇش قىلىدۇ بولدى، بۇ يولدىن قايتۇرۇش مۇمكىن ئەمەس ئىدى. لەيلىخانمۇ ئەشمەتنىڭ ئىلاجىسىزلاپچە قارىشىدىن بۇ مەنىنى چۈشىنىپ، كۆز يېشىنى رومىلىنىڭ بۇرچىكى بىلەن ئېرتىپ يەرگە قارىدى.

— بوپتۇ ئەمىسە، — دېدى ئەشمەت ئورنىدىن تۇرۇپ، — بارساڭ بار. لېكىن بۈگۈن كېچە ماڭسەن. خۇدا بۇيرۇسا تاڭ سۈزۈلۈشىگە جاڭزىغا يېتىپ بارسەن. لېكىن شۇ نەرسە ئېسىڭدە بولسۇنكى، قالايىمقانچىلىقنى سەزسەڭ ئالدى-كەينىڭگە قارىماي قايت. مەن ساڭا ئېيتىپ قوياي، ئوقنىڭ كۆزى يوق جۇمۇ!

سېلىم بوۋاي «بۇ گەپلەرنى ئارتۇق دەۋاتسەن» دېگەندەك ئەشمەتكە قاتتىق تىكىلدى ۋە ئەشمەتنىڭ قولىدىكى قوش تىللىق قامچىنى قولغا ئالدى.

ئەجەب ئادەملەر كەينى!

نەلىكسەن دېگەنلەرگە

قاراما يىلىق دەپ كەتتىم.

ئېشەكلىك نەچچە كۈن مېڭىپ،
شەخوغا ئاران يەتتىم.
(سېلىم بوۋاي قوشقىدىن)

سېلىم بوۋاي گاھ-گاھ ئاڭلىنىۋاتقان ئوق ئاۋازلىرىدىن ئەشەكتىن يالغان سۆزلىمگە ئىلىكىنى، ئايالى لەيلىخاننىڭ قايغۇرۇشىنىڭ ئورۇنلۇق ئىكەنلىكىنى ھېس قىلدى. ئۇ بىر خىلدا يورغىلاپ كېتىۋاتقان ئاتلارنىڭ مېڭىشىغا قۇلاق سالغاچ قانداق قىلىش ھەققىدە ئويلىنىدى. شۇ چاغدا ئۇنىڭ كۆز ئالدىغا ھېلىم باينىڭ سۆرۈن تەلەتى كەلدى.

ھېلىم باي تەرسالىقتا سېلىم بوۋايدىن قالمايدىغان، پەخسىقلىقتا سىقىپ سىقىپ مېنى يالايدىغان ئادەم. ئۇنىڭ سېلىم بوۋايغا چۆپقەت بولۇپ قېلىشىنىڭ سىرىمۇ دەل شۇ يەردە. سېلىم بوۋاي بۇ يەر يېغىنىڭ قانچىلىك قىممەتلىك نەرسە ئىكەنلىكىنى بىلىپ ئاشۇ ماي بۇلاقلىرىدىن ئايرىلىشىنى خالىمىغاندەك، ھېلىم باي سېلىم بوۋاينىڭ قولىدىكى بۇ لوق گۆشنى ئەرزانىلا ئېلىپ يەرلىك خەلقلەرگە، سودىگەرلەرگە يۇقىرى باھادا سېتىپ خېلىلا پايدا كۆرگەچكە بوۋايدىن ئايرىلىپ قېلىشىنى ئۇمۇ خالىمايتتى. ئۇ سېلىم بوۋاينىڭ قارام ۋە تەرسالىقى بىلەن بىللە ئاق كۆڭۈل، ساددا ئادەم ئىكەنلىكىنى بىلىدۇ. ئۇنىڭ بوۋاي بىلەن توختام تۈزۈشنىڭ سەۋەبىمۇ شۇ. سېلىم بوۋاي ماينى ۋاقتىدا يەتكۈزۈپ كەلمىسە، ئۇ كۆزىنىڭ پاختىسىنى چىقىرىپ، «بۇ سېلىم مېيىڭنى پۇل قىلىپ بەرگىنىمگە خۇش بول. ئەگەر مەن ھە-ھۇ دەپ بۇ نېمەڭنىڭ بازىرىنى چىقارمىسام ئاشۇ بازارنىڭ دوقمۇشىدا تىلەمچىدەك تۇرۇشقا مەجبۇرسەن. سېنى ئۆز يۇرتلۇقۇم ئىكەن دەپ ياخشىلىق قىلىپ، مۇشۇ سېلىم مېيىڭغا خېرىدار تاپمىسام بېشىم قاپاق بولۇپ قالغىنى يوق مېنىڭ» دەپ تەنە قىلغاندىن سىرت پۇلنى قىسىپ قالىدۇ، شۇڭا سېلىم بوۋاي توختام بۇزۇلماسلىقى ئۈچۈن ھەرقانداق شارائىت بولۇشىدىن قەتئىينەزەر ۋاقتىدا كېلىشكە ئادەتلەنگەن. ئۇ بەزىدە «سەن ئالمىساڭ ئالدىدىغان ئادەم بار، ئۆزۈم ساتسام بولمىدىمۇ» دەپ پەشنى قېقىپ ھېلىم بايدىن ئالاقىنى ئۈزمەكچىمۇ بولاتتى-يۇ، لېكىن بازاردا سۆرەپ يۈرۈپ ماي سېتىشنىڭ ئاچچىق تەمىنى تېتىغانلىقى ئۈچۈنمىكەن يەنىلا بۇ نىيىتىدىن يانائىتى. چۈنكى بۇنىڭدا ۋاقىت ئىسراپ بولغاننىڭ سىرتىدا قولىدا نەق پۇل بولمىغان پۇقرالاردىن ئەسكى چاپان، نان، سەي-كۆكتاتلارغا تېگىشىپ يەنە بىر تاغار يۈك بىلەن قايتىشقا مەجبۇر بولاتتى. شۇڭا ئۇ «بۇنىشلارنى كۆزۈم كۆرمىسۇن» دېگەندەك سودىسىنى پەقەت ھېلىم باي ئارقىلىقلا تۈگىتىپ، ئۇنىڭ ئاچچىق تەملىرىنى ئۈنسىز سۈكۈت بىلەن ئىچىگە يۈتۈپ كېتىۋېرەتتى. بايغا نىسبەتەن سېلىم بوۋايدا «مەن ئۆز ئەجرىم ئارقىلىق سېنىڭ قولۇڭدىكى بايلىقنى خورىتىمەن» دېگەن ساددا نىيەت مەۋجۇت ئىدى. شۇڭا ئۇ ئۆزىنىڭ بۇ ساددا نىيىتىنىڭ كۈچىدە ئاندا-ساندا ئاڭلىنىپ قېلىۋاتقان ئوق ئاۋازلىرىغا ئانچە ئېرەنشىمەي «خەير قۇدرىتىڭ ئۇلۇغ خۇدا، ئۆز بەندەڭنى پاناھىڭدا ساقلىغايسەن»

دەپ دۇئا قىلىپ ئاتلىرىغا قاچما ئۇردى.

سېلىم بوۋاي باينىڭ ئۆيىگە يېقىنلاشقان سېرى كۆڭلى بىر قىسما بولغىلى تۇردى. ئۇنىڭ كۆزىگە ئەڭ دەسلەپ چېلىقنى باينىڭ دەرۋازىسى ئالدىدا مىلتىقلىرىنى مۇرت سىگە ئارتىپ ئايلىنىپ يۈرگەن ئەسكەرلەر بولدى. «ھېلىم باي قورۇسنى ئەسكەرلەرگە ساڧلاتقىدەك بولغان بولسا راستتىنلا جاھان مال-ماتاڭ ئوخشايدۇ جۇمۇ» دېگەنلەرنى ئويلاشقا ئۈلگۈرگەن. سېلىم بوۋاي ئاتلارنىڭ بوجىسىنى تارتتى. بۇ چاغدا ھېلىقى ئەسكەرلەرمۇ سېلىم بوۋاينى كۆرۈپ مىلتىقلىرىنى شاراقلىتىپ بوۋاينىڭ يېنىغا كەلدى.

— توختا، نېمە قىلىدىغان ئادەسەن؟

بوۋاي ئۇلارنىڭ سۆزلىرىنى چۈشەنمىدى. لېكىن ئۇلارنىڭ سۆزۈن قىياپىتىدىن، قوپال تاۋۇشلىرىدىن ئۆزىگە ياخشى گەپ قىلىمىغانلىقىنى چۈشەندى. دە، ئاستاغىنە يەرگە چۈشتى. ئۇلارنىڭ بىرى قولىدىكى مىلتىقنىڭ نەيزىسىنى ھازىرلا مەيدىسىگە مانچىيدىغاندەك ئەلپازدا ئۇنىڭغا تەڭلىدى، يەنە بىر يالاڭ قاپاق، گازىر كۆز، پاناق بىرى ھارۋا ئۈستىگە سەكرەپ چىقىپ تۇلۇملارنى تەكشۈردى ۋە چىرايىنى پۈرۈشتۈرۈپ يەرگە چۈشتى. دە، ھەمراھىنى چەتكە تارتىپ كالدۇرۇشۇپ بىر نەرسە دېيىشكەندىن كېيىن، ئاتنىڭ نۇختىسىدىن تۇتۇپ ھارۋىنى قورۇنىڭ ئىچىگە ئېلىپ ماڭدى. سېلىم بوۋاي بۇلارنىڭ تەكشۈرۈشى تۈگىگەن چېغى دېگەنلەرنى خىيالىدىن ئۆتكۈزۈپ ئۇلارغا ئەگەشتى.

قورۇنىڭ ئىچىدىكى قالايمىقانچىلىقنى كۆرگەن سېلىم بوۋاي بىر ئاز سەگەكلەشتى. چۈنكى قورۇ ئوتتۇرىسىدىكى گۈللۈك قاۋان تىلغىۋەتكەن ئېتىزلىقتەك ۋەيرانە بولۇپ، يۇلۇپ تاشلانغان گۈللەر ئۇ يەر بۇ يەرگە دۆۋىلەنگەنىدى. تۆت - بەش ئات نابۇت قىلىنغان گۈللۈك ئارىسىدا پۇشقۇرغىنىچە ھەلەپ يەۋاتاتتى. مىلتىق تۇتقان ئەسكەرلەر ئۆگزىدە، ھويلىدا ئايلىنىپ يۈرەتتى.

«ھېلىم باي نەگە كەتكەندۇ، ئوتاقچىلىرىمۇ كۆرۈنمەيدۇ؟!»

سېلىم بوۋاي ئۆز خىيالىنىڭ ئاخىرىنى چىقارغىچە ھارۋىسىدىكى يۈك قورۇنىڭ بىر بۇلۇڭىغا چۈشۈرۈلۈپ، ھارۋىغا ئاشلىق قاچىلانغان تاغلار بېسىلغىلى تۇردى. — ھاي، بۇ نېمە قىلغىنىڭلار، مەن سىلەرگە ئىشلەپ بېرەلمەيمەن. ھېلىم باي بولمىسا تۇلۇملارنى چۈشۈرگىنىڭلار نېمىسى؟!

سېلىم بوۋاي تاغار بېسىۋاتقان ھېلىقى پاناق بۇرۇنغا ئېسىلدى. ئۇ ئاغزىنى بۇزغىنىچە بوۋاينى سىلىكىپ ئىتتىرىۋەتتى. بوۋاي سەنتۈرۈلۈپ توختاپ قالدى. ئەمدى ئۇنىڭ ئاچچىقى خېلىلا تۇتقاندى. مال ئىگىسىدىن ئوغرى كۈچلۈك دېگەندەك ماينى چۈشۈرۈۋالغاننى ئاز دەپ مەندىن بىس-سوراق ھارۋىغا يۈك پاستىنى نېمىسى؟! بوۋاي ئاچچىقىدا بارغان يېتى ھېلىقى پاناق بۇرۇننىڭ ياقىسىغا ئېسىلدى.

— قانداق نېمىلەر سەن، ھارۋىدىن يۈكۈڭنى چۈشەر ...

شۇ چاغدا ياندىن كەلگەن قاتتىق زەربىدىن بوۋاينىڭ كۆز ئالدى قاراڭغۇلاشتى. ئۇ يىقىلىۋېتىپ ھېلىقى پاناق بۇرۇننىڭ ياقىسىنى تۈزەشتۈرۈپ يەرگە بىرنى تۈكۈرگەنلىكىنى

كۆرۈلدى. بوۋايىنى يان تەرەپتىن مىلىتىقنىڭ پايىنىكى بىلەن ئۇرۇپ يىقىتىقان يەنە بىرى قاققلاپ كۈلدى.

بوۋاي خېلىدىن كېيىن ئېسىگە كەلدى. ئۇ كۆزىنى ئاچقىنىدا ئەسكەرلەر ھارۋىغا يۈكۈنى بېسىپ بولغانىدى. ئۇ تىرىشىپ-تىرىشىپ ئورنىدىن تۇردى ۋە ھارۋىنىڭ يېنىغا كېلىپ ئاتلارنىڭ بوجىسىنى قولغا ئالدى، بۇ چاغدا ھارۋىنىڭ يېنىغا ئىككى ئەسكەر يېتىپ كەلدى. ئۇلارنىڭ بىرى بوۋايىنىڭ كۆزىگە يىلىق كۆرۈندى. چۈنكى ئۇ بۇرۇت قويۇۋالغان بولۇپ قاكشىرىنىڭ ئېگىزلىكى، قاشلىرىنىڭ توم، قارىلىقى بىلەن ئۇيغۇر ئىكەنلىكىنى ئىسپاتلاپ تۇراتتى. «ھەر نېمە بولسا بۇلارنىڭ ئىچىدە ئۇيغۇرمۇ بار ئىكەن. ھال دەردىمگە يېتىپ قالار. مۇشۇنىڭ كۆڭلىگە ئىنساپ بەرسۇن خۇدايىم»، سېلىم بوۋاي ئۆزىنى ئوڭلاپ تۇردى.

— بىز ھۆكۈمەت ئارمىيىسى، — دېدى ھېلىقى ئەسكەر ئۇيغۇر تىلىدا، — ئەلنىڭ ئامانلىقى، يۇرتنىڭ خاتىرجەملىكى ئۈچۈن ئىلى ئوغرىلىرى بىلەن جەڭ قىلىۋاتىمىز. سەن بىزگە خىزمەت قىلىشنى خالامسەن؟!

— ياق، — دېدى سېلىم بوۋاي جىددىسى تەلەپپۇزدا، — مەن قېرىغان ئادەمىمەن، سىلەرگە ھېچ نەرسە قىلىپ بېرەلمەيمەن. مېنى تىنچىقنا ئۆيۈمگە قايتقىلى قويۇڭلار. — سەن نېمە ئىش قىلىدىغان ئادەم؟!

— مەن ماي ساتىدىغان ئادەم، — دېدى سېلىم بوۋاي، — ھېلىم باي مېنىڭ چۆپقىتىم ئىدى. بۇدا شۇنىڭغا ماي ئەكېلىشىم.

— نېمە ماي ئۇ، سۇ مايما؟

— ياق، قاراماي. ئەنە تۇلۇملاردا تۇرمامدۇ.

— نەدىن ئالىسەن بۇ مايىنى؟

— ماي بۇلاقتىن.

— ماي بۇلىقنىڭ نەدە؟

— يىراقتا، مۇشۇ ھارۋا بىلەن تۆت كۈن ماڭسام يېتىپ بارىمەن.

— ھە، ئاتلار سېنىڭمۇ؟!

— ياق مېنىڭ ئەمەس، ئەشمەت دېگەن ئاغىنەنىڭ.

— بوپتۇ ئەمەس، سەن قېرىغا ياخشىلىق قىلىپ قويۇپ بېرىي، ئاغىنەڭگە ئېيتىپ

قوي، ئاتلارنى ھارۋىسى بىلەن ھۆكۈمەت ئارمىيىسى ئىشلىتىدۇ.

— ياق بولمايدۇ. ئاتلارنى سىلەر ئېلىپ قالساڭلار مەن قانداق كېتىمەن. ئەش-

مەتكە نېمە دەيمەن، بولمايدۇ زادى.

— نېمانداق كاج قېرىسەن، — دېدى ھېلىقى ئەسكەر تېرىكىپ، — ياخشىلىق قىلىپ

سېنى قويۇپ بەرسەم خۇش بولماي تېخى ئاتلارنى بەرمەيمەن دەيسەن، يامىنى كەلسە

جاجاڭ بىر تال ئوق.

ئۇ راستتىنلا بوۋايىنى ئاتىدىغاندەك مىلىتىقنى شاراقتى.

— مانا ئات ئىمانسىز، مەن تېخى سېنى مۇسۇلمان بالىسىكەن دېسەم ئۇلارنىڭ



يانتايىقى ئىكەنسىن ئەمەسمۇ؟!

سېلىم بوۋاي بارغىنىچە ھېلىقى ئەسكەرنىڭ قولىدىكى مىلتىققا ئېسىلدى. ئۇ كەينىگە داچىپ مىلتىقىنى بوۋاينىڭ قولىدىن تارتىۋالدى ھەمدە مىلتىقنىڭ پايىنىكى بىلەن بوۋاينىڭ قورسىقىغا ئۇردى. بوۋاي بىر زەربىدىنلا ئالدىغا ئېگىشىپ قالدى. كەينىدىن تەگكەن يەنە بىر زەربە بوۋاينى يەرگە ياتقۇزۇپ قويدى.

سېلىم بوۋاي خۇددى قوماچ قورۇغاندەك تا - تاتلىغان، تۇرۇپ - تۇرۇپ قاتتىق گۈمبۈرلىگەن ئاۋازدىن ھوشىغا كەلدى. ئۇ كۆزىنى ئېچىپ ھېچنېمىنى پەرق ئېتەلمىدى. چۈنكى ئەتراپ گۆردەك قاراڭغۇ بولۇپ يىراقتىن ئاڭلىنىۋاتقان ئوق ئاۋازلىرىلا ئۇنىڭ قۇلىقىغا كىرىپ تۇراتتى. ئۇ تىرىشىپ ئورنىدىن تۇرماقچى بولدى - يۇ، لېكىن ئەزايى بەدىنىنىڭ سىرقىراپ ئاغرىشىدىن قىمىرلىيالمىدى. ئۇ ئەتراپقا نەزەر سېلىپ ئۆزىنىڭ بىر ئۆي ئىچىدە ياتقانلىقىنى بىلەلمىدى. ئادەم بويى كەلگۈدەك يەردىكى تۈڭلۈكتىن بىپايان كۆكنى، جىمىرلاپ تۇرغان يۇلتۇزلارنى كۆرگىنىدە كېچە بولغىنىنى ھېس قىلغان بولسىمۇ، لېكىن بۇ كىمىنىڭ ئۆيى، ئۆي ئىگىسى قېنى، مېنىڭ ئات ھارۋاۋامنى ھېلىقى قاراچىلار نەگە ئەكەتكەندۇ؟ دېگەن سوئاللىرىغا جاۋاب تاپالمىدى. سېلىم بوۋاي ئوق ئاۋازلىرىغا قۇلاق سالغاچ خېلى ئۇزۇنغىچە ياتتى. بەدىنىنىڭ ئاغرىشى سەل قويۇپ بەرگەندىن كېيىن ئۇ ئاستا ئورنىدىن تۇردى. ئىشىك يېنىغا كېلىپ تامغا يۆلەندى. ئىشىك سىرتىدىن زەنجىرلەنگەچكە ئۇنى ھەرقانچە جالاقىشتىمۇ ئاچالمىدى. ئۇ شۇ چاغدىلا ئۆزىنىڭ ئادەمزاقتىن خالىي بىر ئۆيگە تاشلانغانلىقىنى ھېس قىلىپ ئىشىك يېنىغا ئولتۇردى - دە، ھەر خىل خىياللار ھەمدە ئوق ئاۋازلىرىنى ئاڭلاپ يېتىپ ئۇيقۇغا كەتتى.

سېلىم بوۋاي ۋاراڭ - چۇرۇڭدىن چۆچۈپ ئويغاندى. ھېلىقى تۈڭلۈكتىن كىرگەن كۈن نۇرى ئۆي ئىچىنى يورۇتقاندى. ئۇ ئۆي ئىچىگە تەپسىلىي قاراپ چىققاندىن كېيىن ئۆزىنىڭ ھېلىم باينىڭ ئامبىرىدا ياتقانلىقىنى بىلدى. بۇ ئامبىردا ئادەتتە

ھېلىم باينىڭ ئاشلىق - مايلىرى ھەمدە باشقا ھەرخىل دېھقانچىلىق سايمانلىرى ساقلىپ
نىدىغان بولۇپ، ھازىر ئۇ نەرسىلەرنىڭ ئىزناسىمۇ كۆرۈنمەيتتى. بوۋاي ئىشىك يېنىغا
باردى - دە، ئىشىكنى قاتتىق جالاقلىتىپ، ۋارقىراشقا باشلىدى.

— ئىشىكنى ئېچىڭلار، مېنى چىقىرىۋېتىڭلار ...

كىملىرىنىڭدۇر ئىشىك يېنىغا كەلگەنلىكى، ئىشىك زەنجىرىگە ئېغىر بىر نەرسىنىڭ
ئۇرۇلغانلىقى ئاڭلاندى. ئىشىك ئېچىلدى، ئىشىك ئالدىدا يەنە بىر مۇنچە قوراللىق
ئەسكەرلەر تۇراتتى، بىراق بۇلار تۈنۈگۈن ئۆزىنى ئۇرۇپ ياتقۇزۇۋەتكەن ھېلىقى ئەس-
كەرلەرگە ئوخشىمايتتى. سېلىم بوۋاي تەئەججۈپلەنگەن، گاڭگىرىغان ھالدا ئۇلارغا قاراپ
نېمە دېيىشنى بىلەلمەي قالدى.

— بوۋا، — دېدى ئەسكەرلەرنىڭ بىرى سېلىم بوۋاينى يۆلگىنىچە ئامباردىن ئېلىپ
چىقىپ، — سىزنى كىم بۇ يەرگە سولاپ قويدى؟

بوۋاي ھەيران بولدى.

— سىلەر كىم بولىسىلەر؟

— بىز مىللىي ئارمىيە.

— ھە، ئۇنداقتا سىلەر ھېلىقى ئەشمەت ماڭا دەپ بەرگەن ئىلىدىن كەلگەن
ئەسكەرلەر ئوخشىماسىلەر؟!

ئەسكەرلەرنىڭ ھەممىسى كۈلۈشۈپ كەتتى. بېلىگە تاپانچا ئېسىۋالغان بۇرۇتلۇق
بىرى بوۋاينىڭ ايېنىغا كېلىپ چۈشەندۈردى.

— بوۋا، بىز ئۈچ ۋىلايەتتىكى جاپاكەش خەلقنىڭ قوشۇنى، سىزدەك ئېزىلگەن

پۇقرالارنىڭ ئىنتىقامىنى ئالىمىز. سىزنى كىم، نېمە سەۋەبتىن بۇ ئۆيگە سولاپ قويدى؟
سېلىم بوۋاي بۇرۇتلۇقنىڭ سۆزلىرىدىن تەسىرلەندى. ئۆزىنىڭ ھال ئەھۋالىنى،
قىلىدىغان ئىشىنى، ئاخشامقى تەلەتى سۆزۈنلەرنىڭ ئىچىدە بىر ئۇيغۇرنىڭ بارلىقىنى،
ئەنە شۇ دەيۈزنىڭ ئۆزىنى تەپتارتماستىن ئۇرغانلىقىنى سۆزلەپ بەردى. بۇنى ئاڭلاپ
تۇرغان بۇرۇتلۇقنىڭ ھەمدە باشقا ئەسكەرلەرنىڭ قوشۇمىسى تۇرۇلدى.

— بوۋا، — دېدى بۇرۇتلۇق سېلىم بوۋاينىڭ سۆزى ئاخىرلاشقاندىن كېيىن، —
ھەمدى خاتىرجەم بولۇڭ. مانا شىخومۇ ئازاد بولدى. بىز كۆپ ئۆتمەي ئۇلارنى
جەھەننەمگە ھەيدەپ پۈتۈن يۇرتنى ئازاد قىلىمىز. ئەمدىكى گەپ بوۋا، سىزنى
ئۆيىڭىزگە ئۆزىتىپ قويالى، باياتىن ئۆيىڭىزنىڭ نەدىلىكىنى بىزگە دېمىدىڭىز.
— مېنىڭ ئۆيۈم بەكمۇ يىراقتا قالدى. ياخشى ئات - ھارۋانى تېپىپ بەرسەڭ-

لار. مەن ئۆزۈملا كېتىۋالاي.

— ئات - ھارۋىڭىزنى ھازىرلا تاپماق تەس، — دېدى بۇرۇتلۇق ئورنىدىن تۇرۇ-
ۋېتىپ، — سىز بىر ئامال قىلىپ كېتىپ تۇرۇڭ. بىزگە يۇرتىڭىزنىڭ نامىنى دەپلا
بەرسىڭىز بولدى. كېيىن سىزگە ئات - ھارۋىڭىزنى يەتكۈزۈپ بېرىيلى.

— ۋاي بالام، سىلەر ئۇ يەرنى تېپىپ بارالمايسىلەر. مېنىڭ ئۆيۈم تېخى ئادەم
ئاينىغى باسمىغان چاڭگالدا.

ئەسكەرلەر قىزىقىشىپ سېلىم بوۋاينىڭ ئەتراپىغا ئولاشتى، بۇرۇتلىقۇمۇ بوۋاينىڭ يېنىغا قايتا ئولتۇردى.

— بۇ يەردىن نەچچە كۈنلۈك يىراقتا، تاغ باغرىدا ماي بۇلاق دېگەن يەر بار، ئاڭلىغانمۇ سىلەر؟— دېدى سېلىم بوۋاي ئىپتىخارلىق بىلەن،— مېنىڭ يۇرتىم ئەنە شۇ يەردە.

— نېمە؟! ماي بۇلاق؟! ئېنىقراق دېسىڭىزچۇ بوۋا، بىز تېخى بۇنداق بىر يۇرتنىڭ بارلىقىنى ئاڭلاپ باقمىغان.

— توغرا، سىلەر بىلەمەيسىلەر، نۇرغۇن كىشىلەر بۇنداق يۇرتنىڭ بارلىقىدىن خەۋەرسىز،— ئەسكەرلەرنىڭ خۇش خۇي مۇئامىلىسىدىن كۆڭلى كۆتۈرۈلۈپ قالغان بوۋاي ئۆزىنىڭ ماي بۇلاقلىرى توغرىلۇق سۆزلەپ بەردى،— بۇ يۇرتنى مەن ماكان قىلغىلى ئۇزۇن يىللار بولدى. ئۇ يەردىن ماي چىقىدۇ. يەر يېغى دەپ ئاڭلىغان بولغىيدىڭلار، ئاشۇ يەر يېغى مېنىڭ ماي كۆلچەكلىرىمدىن چىقىدۇ. مەن ئاشۇ ماي بىلەن ھەپىلىشىپ 30 يىلدىن ئوشۇق ھاياتىمنى ئۆتكۈزگەنمەن. ئۇ كۆلچەكلەرنى كۆرسەڭلار ئىدى كاشكى، ئاغزىڭلار ئېچىلىپ قالىدۇ.

— پاھ، قالتىسكەن، ھەقىقەتەن كۆرگۈچىلىكى بار يۇرت ئىكەن بوۋا،— دېدى ھېلىقى بۇرۇتلىق،— دېمىسىمۇ بىزنىڭ بۇ زېمىنىمىزغۇ شۇنداق بايلىقلار بىلەن تولغان. بىزنىڭ مەقسىتىمىزمۇ خەلقنىڭ بايلىقىنى خەلقنىڭ ئۆز قولىغا تاپشۇرۇش، ئىشىنىڭكى، سىزنىڭ ئەمگىكىڭىز پات پۇرسەتتە خەلقنىڭ ئالاقىسىغا ئېرىشكۈسى. سىز بۇ بۇلاقلىرىنى يەنىلا بۇرۇنقىدەك ئوبدان ئاسراپ، پەرۋىش قىلىڭ. بىز بۇ يەر يېغىنى كەلگۈسىدە ئاسمان پەلەك فونتانلىتىپ دۇنياغا داڭقىنى چىقىرىمىز. سانائەت كارخانىلىرىنى بەرپا قىلىپ، يۇرتىڭىزنى تېخىمۇ ئاۋاتلاشتۇرىمىز.

سېلىم بوۋاي بۇرۇتلىقنىڭ ئاخىرقى سۆزلىرىنى چۈشەنمىدى. شۇنداقتىمۇ «يۇرتىڭىزنى ئاۋاتلاشتۇرىمىز» دېگەن سۆزدىن ئۇنىڭ دىلى سۆيۈندى. مۇشۇنداق ئادەملەر كەلسە، ماي كۆلچەكلىرىمنى بىرلىكتە پەرۋىش قىلساق، بىللە ياشاساق! نېمىدېگەن ياخشى بولاتتى— ھە! يۇرت ئاۋاتلاشتى دېگەن شۇ— دە!

— ھە راست،— دېدى سېلىم بوۋاي نېمىدۇر ئېسىگە كېلىپ،— ئاتلىرىم بولمىسا قانداق كېتەرمەن. ئات، ھارۋا دوستۇم ئەشمەتنىڭ ئىدى. مەن ئېشەك بىلەن ماي توشۇپتەم، بۇدا تېزرەك ماڭاي دەپ ئەشمەتنىڭ ئات— ھارۋىسىنى ئالغان.

بۇرۇتلىق ياشقىنا بىر ئەسكەرنى يېنىغا چاقىرىپ نېمىلەرنىدۇر تاپىلىدى. ئاڭغىچە ئالدىغا پەشتاما تارتقان ئاشپەز سېلىم بوۋاينىڭ ئالدىغا تاماق ئەكەلدى. تاماقتىن كېيىن ھېلىقى بۇرۇتلىق بوۋاينى ئەگەشتۈرۈپ سىرتقا ئېلىپ چىقتى. دەرۋازا تۈۋىدە ھېلىقى ياش ئەسكەر تارانچى ھارۋىغا قوشۇلغان ئىككى ئاتنى چولۇۋۇردىن تۇتقىنچە دېققەتتە تۇراتتى. ھارۋىنىڭ ئىچىدە بوۋاينىڭ تۈلۈملىرىدىن باشقا بىر خالتا ئۇن تۇراتتى.

— بۇ ئات بىلەن ھارۋا مېنىڭ ئەمەس، — دېدى سېلىم بوۋاي ھارۋىنىڭ يېنىغا كېلىپ.

— ئاماللىرىم يوق، — دېدى ھېلىقى بۇرۇتلۇق، — دۈشمەن سىزنىڭ ئات-ھارۋىڭىزنى ئېلىپ قېچىپتۇ. بۇ ھارۋا بىزنىڭ، بۇنى ئىشلىتىپ تۇرۇڭ، دۈشمەن قولىدىكى ئات-ھارۋىڭىزنى بىز تارتىۋېلىپ ئىشلىتەرمىز.

— ئەگەر ئۇلاردىن ئاللاھىي قالساڭلار سىلەر زىيان تارتىمامسىلەر؟ بولمايدىكەن. ھالۋىنى ھېكىم يېسە، تاياق يېتىمغا قالغاندەك ئۇلاردىن كۆرگەن زىياننى سىلەر ئۈستۈڭلەرگە ئالساڭلار قانداق بولىدۇ؟!

— كېرەك يوق بوۋا، بىز جاپاكەش خەلىق بىلەن بىر ئائىلە كىشىلىرى، شۇنداق ئىكەن، سېنىڭ-مېنىڭ دېيىشسەك قانداق بولىدۇ. شۇنداق بولسۇن، سىز كېتىۋېرىڭ. دۈشمەننى تەلتۆكۈس يوقاتقان كۈنى سىزنىڭ يۇرتىڭىزغا مېھمان بولۇپ بارايلى. شۇ چاغدا قەرزنى قايتۇرارسىز. قېنى، ھارۋىغا چىقىڭ.

سېلىم بوۋاينىڭ كۆزىگە ئىسسىق ياش كەلدى. ئۇلارنىڭ شۇنچە قىزغىنلىقى، قاراپ تۇرۇپ بىراۋنىڭ بۇلاڭچىلىقىنى ئۆز ۋەجىدىدىن تۆلىگەنلىكى ئۇنىڭ قەلبىنى لەرزىگە سالدى. «ھەقىقەتەن ئاجايىپ ئادەملەر ئىكەن، دېدى سېلىم بوۋاي ئۇلار بىلەن خوشلىشىپ چېپەيزە يولغا چۈشكەندىن كېيىن ئۆز-ئۆزىگە، مۇشۇنداق بۇلاڭ-تالاڭغا ئۇچرىغان ئادەملەرنىڭ زىمىنىنى تۆلەپ ماڭسا ئۇلارغا قانچىلىك پايدا تېگەر، تېخى بىز بىر ئائىلە كىشىلىرى، سېنىڭ-مېنىڭ دېيىشمەيلى دېگەنلىرىمچۇ، نېمىدېگەن يىللىق مۇئامىلىلىك ئادەملەر-ھە! ئەگەردە ئۇلار راست دېگەندەك مەن تەرەپكە كېلىپ قالسا چەرەن گۆشىدە كاۋاپ قىلىپ بەش كۈن مېھمان قىلىمىم سېلىم بوۋاي كېتەي...»

ماي بۇلاقتىكى مېھمانلار

ئاقاردى قارا ساچم،
مادارىمىدىن كەتتىم مەن.
ئەل يۇرتۇمنىڭ قەدرىگە
قېرىغاندا يەتتىم مەن.

(سېلىم بوۋاي قوشىقىدىن)

سېلىم بوۋاينىڭ قىردىق نەچچە يىللىق ئۆمرى جۇڭغارىيە ۋادىسىنىڭ ئادەم ئايىقى باسمىغان خىلۋەت بۇلۇڭىدىكى ماي بۇلاقلىرىغا بولغان ئېتىقاد بىلەن ئۆتتى. يېشى 70 تىن ئېشىپ كۈچتىن قالدى. ئەل-ئاغىنلىرى ئۇنى چېپەيزىگە قايتىپ كېلىشكە دەۋەت قىلىشاتتى، بىراق بوۋايغا بۇ يەردىن ئايرىلىش گوياكى ئۆزىنىڭ جانچىگەر مەھبۇ-بىسىدىن ئايرىلىشتەك تۇيۇلىدۇ. شۇڭا ئۇ ئۆز ئەقىدىسىنىڭ كۈچىدە كەپىسنىڭ شىمالىي تەرىپىدىكى تەسكەيلىكتىن بىر جايىنى تاللاپ ئۆزىنىڭ يەرلىكىنى كولىدى. يەرلىك

كۆڭلىدىكىدەك پۈتكەندىن كېيىن ئىچ يەرلىكىنىڭ ئاغزىنى بىر نەچچە قىرلىق تاش بىلەن ئېتىپ قويدى. بۇ ئىشلارنى ئۆزىنىڭ بالىلارچە خىيالى بىلەن چۈشەنگەن جۇمان زاڭلىق قىلىپ كۈلگەندە ئۇ يەنىلا بۇرۇنقىدەك بېشىنى چايقاپ:

— سەن تېخى كىچىك، بۇنداق ئىشلارنى چۈشەنمەيسەن، قېرىلىق ئاخىرى بىزنى ئەنە ئاشۇ جايغا ئېلىپ كىرىدۇ. بۇ شۇنداق جاھان، — دەپلا قويدى.

ھېلىقى ۋەقەدىن كېيىن سېلىم بوۋاي ئويلىغىنىنى قىلدى، يەنى ئىككى ھارۋا، تۆت ئات سېتىۋالدى. ئۆزىنىڭ بوز ئېشىكى بىلەن قېچىر سىياق ئېتىنى ھارۋىغا ئىشلىتىشكە كۆزى قىيمىغاچ يېنىدا قالدۇردى. جۇمان شۇ كۈنلەردە بوۋايغا ياخشى قول - قانات بولدى. ئۇ ئۆزىنىڭ تاغىسى ھېيتاخۇن بىلەن ئىككى ھارۋىنى ھەيدەپ ماينى تەرەپ - تەرەپكە توشۇيتتى، سېلىم بوۋاي بولسا ئۇلار ماينى سېتىپ كەلگىچە بولغان ئارىلىقتا بۇلاقلارنىڭ ھالىدىن خەۋەر ئالغىچ ئۆزىنىڭ ئەڭ ئاددىي ھاي چەككەش ئۇسۇلى بويىچە ماينىڭ سۈيىنى ئايرىپ، چەككەلەنگەن ساپ ماينى تۇلۇم - لارغا قاچىلاپ گەمىسىنىڭ قېشىدىكى ئىسكىلاتغا بېسىپ تۇرىدۇ. بوۋاي قالغان ۋاقىتلىرىدا تايغان ئىتىنى ئەگەشتۈرۈپ توغراقلىق ئارىسىغا، يىراقتىكى قومۇشلۇقنىڭ يېنىدىكى بۇلاق ئەتراپىغا قويغان قايقانلىرىنى يوقلىغاچ ئوۋغا چىقىدۇ. قايقانغا چۈشكەن جەرەن - كېيىكلەرنى تۇلۇمچە قىلىپ سويۇپ، گۆشىنى سۈرلەپ گەمىسىگە ئاسىدۇ. نېمە ئۇچۇنكى مۇشۇ كۈنلەردە سېلىم بوۋاينىڭ مېھمانلىرى ئاۋۇپ قالغاچقا كۈنى يەنە مېھمان كۈتۈش، بەزى ھەمسۆھبەت كىشىلەر كېلىپ قالسا ئۇلارغا ئۆز كەچۈرمىشلىرىنى سۆزلەپ بېرىش، ئۇلاردىن ھازىرقى ۋەزىيەت توغرىسىدىكى خەۋەرلەرنى ئاڭلاش بىلەن ئۆتمەكتە ئىدى. بوۋاينىڭ يېنىغا ھەر قانداق بىرەر سەۋەب بىلەن كېلىپ قالغان كىشى ئۇنىڭ كېيىك گۆشىدىن قىلغان مەزىلىك كاۋىپىنى، پىشۇرغان گۆشىدىن يېمەي قايتمىغان ئەمەس.

سېلىم بوۋاي كېيىنچىرەك بۇ كېلىپ - كېتىۋاتقان مېھمانلار ئارىسىدا ئۆزىگە كۈشەندە چىقىپ قېلىۋاتقانلىقىنىمۇ ھېس قىلماي تۇرالمىدى. چۈنكى بىر يىلنىڭ ئالدىدا كىچىك ماشىنا بىلەن كېلىپ بوۋايغا ئالاھىدە ئىلتىپات كۆرسەتكەن بىرنەچچە كىشى بوۋاينىڭ تارىخىدىن كۆرە بۇلاقلارغا بەك قىزىقىپ، ھاي كۆلچەكلىرىنىڭ بېشىدا ئۇزاق ئايلىنىپ ماينى تەكشۈرۈشتى. تېخى بىرەيلەن مايدىن بىر بوتۇلكا ئېلىۋالدى. ئۇلار بۇ ماينىڭ تەركىبىنى تەكشۈرۈش، قانداقتۇر نېفىت قاتلىمى دەمدۇ، بۇرغىلاش دەمدۇ، چارلاش دەمدۇ... ئىشقىلىپ ئۇلار دېيىشىۋاتقان غەلىتە گەپلەر بوۋاينىڭ بېشىنى ئايلاندۇرۇۋەتتى. ئۇزاق ئۆتمەي ئۇلار يەنە كەلدى، بۇ قېتىم ئۇلاردىن بىرى بىر چەت ئەللىكىنى باشلاپ كەلگەنىدى. ئۇ چەت ئەللىك بۇلاقلارغا ئەمەس، بوۋاينىڭ ھاي چەككەلەش - تىكى ئاددىي ئۇسۇللىرىدىن تارتىپ، ئىسكىلاتلىرىغىچە كۆرۈپ چىقتى. ئۇمۇ قايتىش ئالدىدا ئۆز تىلىدا بىر نېمىلەر دەپ كالىدىرلاپ بوۋاينىڭ قولىنى سىقتى. بەلكىم يېنىدىكىسىمۇ ئۇنىڭ سۆزىنى چۈشەنمىسە كېرەك، ئۇمۇ بوۋايغا ئوخشاشلا باش لىگىشتىپ تۇرۇۋەردى.

— ھەددىڭ ئەمەس، — دېدى سېلىم بوۋاي ئۇلار كەتكەندىن كېيىن، — ئەگەر

بۇلاقلارنى بېرىش توغرا كەلسە ھېلىقى ماڭا ئات - ھارۋا بەرگەن مىللىي ئارىمىدە بېرىمەن. شۇلار ئىشلەتسۇن بۇ بۇلاقلارنى.

دېمىسەمۇ سېلىم بوۋاي شۇ قېتىمقى ۋەقەدىن خېلىلا تەسىرلەنگەن بولۇپ ئۇ كىشىلەرگە خۇددى مۇشۇ ماي بۇلاقلارغا ئېتىقاد باغلىغاندەك ئەقەدە تۇرغۇزغانىدى. ئۇندىن باشقا مۇشۇ يېقىندىن بۇيان داۋاملىق ئۆزىگە مېھمان بولۇپ كېلىۋاتقان ئېگىز بوي، بەستىلىك، بېجىرىم بىر كىشى ئۇنىڭ رايىنى ئۆزىگە تارتقانىدى. ئۇ مايتاغدىكى قۇرۇلۇش باشقارمىسىنىڭ باشلىقى ۋارىسجان تۇردى بولۇپ، ھەر قېتىم بوۋاينى يوقلاپ كەلگىنىدە بىر يېڭى خەۋەر ئالغۇچ كېلەتتى. بوۋاي بىلەن ئۇزۇندىن ئۇزۇنغا ئەھۋال لاشقاندىن سىرت، بوۋايغا دۇتار چالدۇرۇپ ناخشا ئېيتىۋاتتى. بەزىدە ئۆزىمۇ تەڭ توۋلاپ بوۋايغا تەڭكەش بولاتتى. قىزىق - قىزىق گەپلىرى بىلەن بوۋايىنىڭ كۆڭلىنى ئاۋۇندۇرغاندىن سىرت چېچىنى چۈشۈرۈپ، ساقال - بۇرۇتلىرىنى چىرايلىق ياساپ قويمايتتى. شۇڭلاشقىمىكىن سېلىم بوۋاي ئۇنى ئۆز ئوغلىدىن چارە، ياخشى كۆرۈپ قالغانىدى. ئۇنىڭ بۇ رايوننىڭ ھاۋارايى ئەھۋالى، تۆت پەسىلدىكى ئۆزگىرىشلەر ۋە ئۇندىن باشقا ئىشلار توغرىسىدىكى سۇئاللىرىغا ئۆز تەجرىبىسى بويىچە ئېرىنىمەي جاۋاب بېرەتتى. ئۇنىڭ مۇشۇ جاڭگالدا شەھەر قۇرىمەن دەپ تۈزگەن پىلانلىرىغا سېلىم بوۋاي كۈلۈپلا قويمايتتى. «مەن 40 يىل مۇشۇ جايدا تۇرۇپ بىر كەپەمنى يېڭىلاپ بولالمايمەن، ماۋۇنىڭ بۈگۈن كېلىپلا شەھەر بەرپا قىلىمەن دەپ پو ئېتىشىلىرىنى قانداق قىلاي» دەپ مەسخىرە قىلىپمۇ قويمايتتى، لېكىن نېمىلا بولمىسۇن ئۇنىڭ بوۋايىنىڭ ئەجرىنى يۇقىرى باھالىغانلىقى، ماي بۇلاققا دائىر ئىشلارنى ناھايىتى كۆڭۈل قويۇپ ئاڭلىغانلىقى، دەردىگە دەرمان بولغۇدەك سۆزلىرى ئۇنى قايىل قىلىغاچقا ئۇنىڭغا «قولدىن ئىش كېلىدىغان يىگىتتەك قىلىدۇ» دېگەن باھانى بەرگەنىدى.

بۈگۈن كېچىچە چىققان غەربىي شىمال بورىنى ئەتىگەندە توختىدى. سېلىم بوۋاي كەپەسىدىن چىقىپ بۇلاقلارنى جايلاشقان دۆڭلۈكنە چىقتى. ماي بۇلاقلارنى قاتتىق چىققان بوراندا چۇگا - چاتقاللار بىلەن كۆمۈلگەن بولۇپ ئۇلارنى ئېلىۋېتىش زۆرۈر ئىدى. ئۇ ئەمدىلا بىر بۇلاقنىڭ كۆزىنى ئادالاپ تۇرۇشىغا يىراقتىن قانداقتۇر بىر ماتورنىڭ ئاۋازى ئاڭلاندى. ئۇ ئورنىدىن تۇرۇپ قولىنى سايىۋەن قىلىپ ئاۋاز چىققان تەرەپكە قارىۋىدى، يولمۇ بولمىغان چىڭغىس تېغى باغرىدىكى ئېگىز - پەسلىك ئىچىدە بىر كىچىك ماشىنىنىڭ مەست ئادەمدەك لىڭشىپ كېلىۋاتقانلىقىنى كۆردى. «يەنە ئاشۇلار بولسا كېرەك. بۇ تەرەپلەردە نېمە قىلىپ يۈرۈيدىغاندۇ بۇلار» دېگەنلەرنى ئويلىغان سېلىم بوۋاي، ئۇلارنىڭ يۆنىلىشىنى بىلىش ئۈچۈن مۇكەپچە يەنە بېلىنى رۇسلاپ قولىدىكى تاياققا مەيدىسىنى قويغىنىچە ئۇلارنىڭ قاياققا ماڭىدىغانلىقىغا دىققەت قىلىپ تۇردى. لېكىن بۇ ماشىنا باشقا ياققا ئەمەس، ئۇدۇل مۇشۇ بۇلاقلار جايلاشقان دۆڭلۈككە قاراپ كېلىۋاتاتتى. ماشىنا دۆڭلۈك باغرىدا كەلگەندە توختىدى. ئۇنىڭدىن 60 ياشلارغا يېقىنلاشقان بىر ئادەم بىلەن ياشقەنە بىر يىگىت چۈشتى. «يەنىلا ھېلىقىدەك بېشىمنى ئايلاندۇرۇپ قۇرۇق گەپ قىلىدىغانلار بولسا كېرەك» دەپ ئويلىدى بوۋاي ئۇلاردىن كۆزىنى ئۆزمەي.

— ئەسسالامۇ ئەلەيكۇم تاغا، سالامەت تۇردىلىمۇ؟ — ئۇلارنىڭ ئارىسىدىكى چوڭ ياشلىقى سالام قىلغاچ بوۋاي بىلەن قول ئېلىشىپ كۆرۈشتى.

— ۋە ئەلەيكۇم ئەسسالام، نەدىن كېلىۋاتىسىلەر؟

— ئۈرۈمچىدىن.

— نەگە باردىسىلەر؟

— چۆچەككە.

— چۆچەك يولى ئاياغدا قالسا، بۇ ياقتا نېمە بار سىلەرگە؟! — بوۋاينىڭ چىرايى جىددىي تۇس ئالدى.

ھېلىقى ياشانغان كىشى كۈلۈۋەتتى. ياش يىگىت ئالدىغا ئۆتۈپ:

— بىز يولدىن ئېزىپ قالدۇق، — دېدى بوۋايغا يېقىن كېلىپ، — ھە راست تونۇشتۇرۇپ قوياي، بۇ، ئۆلكىلىك ھۆكۈمەتنىڭ رەئىسى بۇرھان ئەپەندىم.

— ھۆكۈمەت، رەئىس دېگەنلىرىڭنى ئۇقمايمەن بالام، ئىشقىلىپ يۇرت كاتتىلىرى ئوخشاشسىلەر، ئەگەر مېنىڭ ئۆيۈمنى يات كۆرمىسەڭلار بىرەر پىيالە چاي ئېچىپ ئاندىن مېڭىڭلار، يولنى سىلەرگە ئۆزۈم تېپىپ بېرەي.

— سىلى بۇ يەردە نېمە ئىش قىلىلا؟ — دېدى بۇرھان ئەپەندىم بوۋاينىڭ سۆزىگە قىزىقىپ.

— مەنما؟! — سېلىم بوۋاي ئىپتىخارلىق بىلەن مەيدىسىنى كەردى، — مەن مۇشۇ يەرنىڭ ئىگىسى.

— نېمە؟! — بۇرھان ئەپەندىم ھەيران قالدى، — سىلى ئىگىدارچىلىق قىلىدىغان نېمە بار بۇ يەردە؟

— ماۋۇ بۇلاقلارنى كۆرمىدىڭلارمۇ؟! مانا مۇشۇ ماي بۇلاقلىرى مېنىڭ خەزىنەم. بىلىسەڭلار بۇ بۇلاقلاردىكى قاراماي ئەمەس، بەلكى جىرىڭلاپ تۇرىدىغان ئالتۇن. بۇنىڭ قەدرىنى پەقەت مەنلا بىلىمەن.

بۇرھان ئەپەندىم بىلەن ھېلىقى ياش يىگىت ماي بۇلاقلىرىنى نساھايىتى قىزىقىش بىلەن كۆردى. سېلىم بوۋاينىڭ زورلىشى بىلەن ئۇنىڭ كەپسىگە كىرىپ جەرەن گۆشىگە ئېغىز تەگدى. بوۋاينىڭ تارىخىي كەچمىشىنى ئەستايىدىل ئاڭلىدى. ئۇنىڭ كەينىدىكى كولانغان يەرلىك، مال قورۇسى، قاپقان، سۈرلەنگەن گۆش، ئىسكىلات قاتارلىقلار بۇرھان ئەپەندىمنىڭ دىققىتىنى قوزغىدى.

— مۇشۇ چۆلدە بىر ئۆمۈر ھاياتىڭىز ئۆتۈپتۇ، — دېدى بۇرھان ئەپەندىم سېلىم بوۋايغا ئىچ ئاغرىتىپ، — جاپانى تازا تارتىپسىز. ئەمدى سىزنى ھۆكۈمەت باقسۇن. ئۈرۈمچىگە بىز بىلەن بىللە قايتىپ كېتىڭ.

— رەھمەت، — دېدى سېلىم بوۋاي، — جاپا تارتقىنىم بىلەن قىيىنچىلىقىم يوق. مۇشۇ بۇلاقلىرىمغا كۆنۈپ قاپتىمەن. رىسقىم كۆتۈرۈلگەندە بىر گەپ بولارە. بۇرھان ئەپەندىم سېلىم بوۋاينىڭ ئاددىي سۆزلىرىدىن ئۇنىڭ ئاشۇ ماي بۇلاقلارغا بولغان ئەقىدىسىنى چۈشەندى. ئۇنىڭ بۇ ساددا بوۋايغا بولغان ھۈرمىتى

ئاشتى. كۆڭلىدە بولسا ئۇنىڭ ئاخىرقى ئۆمرىنى ياخشى ئورۇنلاشتۇرۇپ قويۇش ئۆلكىلىك ھۆكۈمەتنىڭ باش تارتىپ بولماس بۇرچى ئىكەنلىكىنىمۇ چوڭقۇر ھېس قىلدى. ئۇ سومكىسىدىن بىر پارچە تامغىلىق قەغەزنى ئېلىپ ئۇنىڭغا بىر نەرسە لىمىنى يازدى-دە، ئىمزا سىنى قويۇپ، ئۇنى بوۋاينىڭ قولىغا تۇتقۇزدى. (بۇرھان شەھىدى يازغان بۇ خەتنى شىنجاڭ نېفىت باشقۇرۇش ئىدارىسى قۇرۇلۇش شېركىتى تىنىڭ مانتىيورى ئۆمەر جان قاتارلىق بىر نەچچە كىشىلەر كۆرگەن. سېلىم بوۋاينىڭ ۋاپاتىدىن كېيىن بۇ خەت تېپىلمىدى. شۇڭا بۇ يەردە ئۇنىڭ ئاساسىي مەزمۇنىنى يازدۇق). خەتكە ئۆزىنىڭ يولىدىن ئېزىپ قېلىپ، سېلىم بوۋاينىڭ يولۇققانلىقى، سېلىم بوۋاي ئۆز ئۆيىدە بۇلارنى مېھمان قىلىپ يولغا سالغانلىقى، ئەگەر بۇ بوۋاي بىرەر ئىش تۈپەيلىدىن ئۈرۈمچىگە كېلىپ قالسا ئوبدان كۆتۈرۈپ، مۇناسىۋەتلىك كىشىلەر بىلەن كۆرۈشتۈرۈپ، ھەر قانداق قىيىنچىلىقى بولسا دەرھال ھەل قىلىپ بېرىش كېرەكلىكى يېزىلغانىدى. سېلىم بوۋاي گەرچە خەت تونۇمىسىمۇ مېھماننىڭ يۈزىدىن ئۇ خەتنى تەكشۈرۈپ ئالدى-دە، ئۇنى تۆت پۈك-لەپ چەكمەن چاپىنىنىڭ ئىچى يانچۇقىغا تىقتى.

ماي چىقتى

دۇتارىمنى ساز ئېتىپ،
باياۋاننى كېزىمەن.
ماي بۇلاقنى يىراقتىن
پۇرىقىدىن سېزىمەن.
(سېلىم بوۋاي قوشىقىدىن)

بۇ تۆپىلىكنىڭ ئۈستىدە تەبىئەت گۈزەللىكىنى نامايان قىلغۇچى ئۆت-چۆپلەر-مۇ، سۆڭكۈك، يۇلغۇنلارمۇ يوق. ھەتتا قۇم-شېغىل ياكى قىزىل گېلىندىن تەركىب تاپقان يەر قاتلىمىمۇ مەۋجۇت ئەمەس. خۇددى يىراقتىن قارىغان كىشىگە پارقىمى راپ تۇرغان ئالماس تەك كۆرۈنىدۇ. يېقىن بېرىپ قارىغان كىشىنىڭ دىمىغىغا ئەڭ ئاۋۋال بۇلاقلاردىن قايناپ چىقىۋاتقان ماينىڭ قانچىسى ھىدى ئۇرۇلىدۇ. بۇ بۇ-لاقلارنىڭ ئەتراپى ئۈزلۈكسىز يېپىلغان تەبىئىي نېفىتنىڭ قېتىشىمىدىن ھاسىل بولغان ئاسفالت قاتلام بىلەن ئورالغان. بۇلاقلار ئەتراپىدىكى لۆمبۈپ تۇرغان تۆگىنىڭ ئۆركىشىدەك دۆمبەلچىلەردە ئولتۇرۇپ قاپقارا ماي يۈزىدە كۆك ئاسمان، لىزان ئېقىپ يۈرگەن بۇلۇتلارنىڭ شولىسىنى تاماشا قىلىش، دەممۇ دەم پەيدا بولىدىغان كۆپۈكچىلەرنىڭ بارغانسېرى كېڭىيىشى ۋە ئۇنىڭ يېرىلىشىدىن پەيدا بولىدىغان سېسىق پۇراقنى ھىدلاپ ئولتۇرۇش سېلىم بوۋاينىڭ ئەڭ ھۇزۇرلۇق ئىشلىرىنىڭ بىرى، ئۇ بۇ ئادەتنى كېيىنكى كۈنلەردە، بولۇپمۇ بۇرھان شەھىدى

كېلىپ كەتكەندىن كېيىن پات - پاتلا ئۈزۈپ قويىدىغان بولۇپ قالدى. بۇنىڭ سەۋەبى قېرىلىقتىنمۇ ئەمەس ياكى بۇ جايىنىڭ ھامىنى باشقىلار قولغا قالىدىغانلىقىغا تەن بەرگەنلىكىدىنمۇ ئەمەس. بەلكى ئۇنىڭ ھاياتىدىكى ئۆزگىرىشلەر تۈپەيلىدىن ئىدى. بۇنىڭ بىرى كېيىنكى ئايالى لەيلىخان كېسەل سەۋەبىدىن ئۆلۈپ كەتكەندىن كېيىن جۇماننىڭ: «بۇ زېرىكەرلىك ئىش ئىكەن، بۇنىڭدىن دېھقانچىلىق قىلسام ياخشى ئەمەسمۇ» دەپ كېتىپ قېلىشى ئىدى. بوۋاينىڭ ئەمدى ماي توشۇشقا مادارى قالمىدى. لېكىن ئەقىدە قىلغان بۇلاقلاردىن يەنىلا ئايرىلمىدى. كۈنى پەقەت ئىچ پۇ - شۇقىنى چىقىرىش ئۈچۈن قاپقان قويۇش، بۇلاقلارنىڭ كۆزىگە چۈشكەن چۇگا - چات - قاللارنى تازىلاش بىلەنلا ئۆتتى. ئارىدىن ئۇزۇن ئۆتمەي ئۇنىڭ قەلبىنى لەرزىگە سالىدىغان مۇنداق بىر نەچچە ئىش بولۇپ ئۆتتى. بىرى ئۇنىڭ تۇنجى ئايالىدىن بولغان پەرزەنتى روشەنگۈل ئىككى بالىسىنى ئېلىپ چېپەيزىگە كەلدى. 40 يىللىق جۇدالىق بىرىنى 75 ياشلىق قېرىغا، يەنە بىرىنى 40 تىن ئاشقان چوكانغا ئاي لاندۇرغان بولسىمۇ لېكىن ۋىسال شادلىقى ئاتا - بالا ئىككىسىنىڭ قەلبىنى تەسۋىر - لىگۈسىز ھاياجانغا سالدى. ئۇلار 40 يىل جەرياندىكى پاجىئەلىك كەچۈرمىشلىرىنى سۆزلەپ ھارمايتتى. روشەنگۈل ئىككى پەرزەنتىنىڭ ئاتىسىنىڭ ۋاقتىسىز قازا تاپقانلىقىنى ئېيتىپ يىغلىسا، سېلىم بوۋاي ئۆز قىزىنىڭ كىشىلەر ئىشىكىدىكى يېتىم - چىلىك دەردىدە تارتقان ئازابلىق سەرگۈزەشتىلىرى ئۈچۈن ياش تۆكەتتى. ئاخىرى سېلىم بوۋاي ئاكىسىنىڭ ئوغلى تۇردىغا (تۇردى ئازادلىق ھارپىسىدا سېلىم بوۋاي - نى پاناھ تارتىپ جەنۇبتىن چىقىپ بوۋاينىڭ چېپەيزىدىكى يەر - سۈيىگە ئىگىدارچىلىق قىلىپ دېھقانچىلىق بىلەن شۇغۇللانغان) روشەنگۈلنى چېتىپ قويۇپ يەنىلا بۇلاقلىرىنىڭ قېشىغا كەتتى. شۇندىن كېيىن بوۋاينىڭ تۇرمۇشىدا يەنە بىر ئۆزگىرىش بولدى. ئۇ خۇددى ياشىرىپ قالغاندەك بولۇپ قالدى. چۈنكى ئۇ ئاخىرقى ئۈمىدى - قىزىنى تېپىش ئارزۇسىنى ئەمەلگە ئاشۇرغانىدى.

بۇ چاغدا بىرىنچى قۇدۇقنى قېزىش ئىشلىرى باشلانغان بولۇپ ھازىرقى قارا - ماي شەھىرىنىڭ شەرقىي قىسمىدا تۇنجى بۇرغا ۋىشكىسى قەد كۆتۈرگەنىدى. سېلىم بوۋاي نېفىت ئىشچىلىرىنى كۆرگەندە خۇددى ئۆزىنىڭ قېرىنداشلىرىنى كۆرگەندەك ھاياجانلاندى. ئۇلارنىڭ قۇدۇق قېزىشلىرىنى ھەۋەسلىنىپ كۆردى. ئۇلار بىلەن ھال - مۇڭ قىلىشتى، كەپسىگە باشلاپ ئاپىرىپ كېيىك گۆشىدە مېھمان قىلدى. ھەتتا قاپقانغا چۈشكەن جەرەنلەرنى ئېتىغا ئارتىپ بۇرغىلاش مەيدانىغىچە ئاپىرىپ بەردى. چۈنكى ئۇ كېيىنرەك كۆپ كىشىلەر بىلەن ئۇچرىشىش، مۇڭدىشىش، سىردىشىش ئارقىلىق بۇ ھۆكۈمەتنىڭ خەلقىنىڭ ھۆكۈمىتى ئىكەنلىكىنىمۇ تونۇغانىدى. بىرىنچى قۇدۇقتىن نېفىت فونتانىلىغاندا سېلىم بوۋاي بارلىق بۇرغىلاش ئىشچىلىرىغا ئوخشاش ھاياجىنىنى باسالماي ئىشچىلار بىلەن تەڭ سەكرىدى. ئۇلارنىڭ شادلىقىغا شېرىك لەشتى، قايىل بولدى. قايىل بولغان يېرى بۇ ئەزىمەتلەرنىڭ يەر يېغىنى كۆلچەك - تىن ئەمەس، نەچچە مىڭ مېتر چوڭقۇرلۇقتىن ئاسمان - پەلەك ئېتىلدۇرغانلىقىدا ئىدى.

سېلىم بوۋاي بىرىنچى قۇدۇقتىن ماي چىققان ھامانلا چېپەيزىگە قايتىشى شۇ چاغدا قۇرۇلۇش باشقارمىسىنىڭ باشلىقى بولۇپ تۇرۇۋاتقان ۋارىسجان تۇردى كۆپ نەسەت قىلىپ، ئۇنى مۇشۇ جايدا تۇرۇپ قېلىشقا تەۋسىيە قىلىمۇ سېلىم بوۋاينىڭ جاھىللىقى ئۈستۈن كەلدى.

— مەن كېتەي، — دېدى ئۇ ۋارىسجانغا، — ئەمدى بۇ جاي خەلقنىڭ قولىغا ئۆتتى. مەن خاتىرجەم بولدۇم. كۆلچەكلىرىمنى سىلەرگە تاپشۇراي، ئۇنى ئاسراڭلار، مېنىڭ چېپەيزىدە يەر - سۈيۈم، قېرىنداشلىرىم بار. ئاخىرقى ئۆمرۈمنى شۇ يەردە - قىزىمنىڭ يېنىدا ئۆتكۈزەي.

ھەقىقەتەنمۇ سېلىم بوۋاي ئاخىرقى ئۆمرىنى چېپەيزىدىكى قاراسۇ دېگەن جاي - دا تۈگەتتى. ئۇ گەرچە ماي بۇلاقلىرىنى تاشلاپ كېتىپ قالغان بولسىمۇ نېفىتلىكنى، ئۆز بۇلاقلىرىغا ئىگىدارچىلىق قىلىۋاتقان ئادەملەرنى ئۇنتۇمىدى. ھەر يىلى ئۆز يېرىدىن چىققان قوغۇن، تاۋۇزلارنى بۇرغىلاش ئەترىتىدىكى ئىشچىلارغا ئاپىرىپ بېرىپ ئۇلارنى يوقلاپ تۇردى.

سېلىم بوۋاي - بۇ خىسلەتلىك، جاپاكەش ئۇيغۇر پەرزەنتى 1958 - يىلى سېن تەبىرىنىڭ ئاخىرلىرىدا چېپەيزىنىڭ قاراسۇ دېگەن جايىدا 78 يېشىدا ئالەمدىن ئۆتتى. لېكىن ئۇ قاراماي نېفىتلىكىنى تېپىش يولىدا شانلىق تۆھپە ياراتقاننىڭ سىرتىدا ھۆكۈمەتنى شەھەرنى نەگە سېلىش، بۇ رايوننىڭ تۆت پەسىلدە بولىدىغان ئۆزگىرىشلەر، بوراننىڭ يېنىلىشى قاتارلىق جەھەتلەردە ناھايىتى ياخشى ماتېرىيال لار بىلەن تەمىن ئېتىپ قويۇپ ئالەمدىن ئۆتتى. كىشىلەرنى ھەيران قالدۇرغان يەنە بىر ئىش شۇ بولدىكى، ئىككىنچى قۇدۇقتىن گاز ئارىلاش سۇ چىقىپ كېتىپ ۋىشكا مۇر مۇنارىغا ئايلىنىپ قالغاندا، ئۇ ۋارىسجان قاتارلىق كىشىلەرگە مۇنداق دېدى:

— سىلەر ئاۋارە بولۇپ بۇ ياقنى قازماڭلار، ماي بۇياقتا ئەمەس، ئاۋۇ ياقتا. بوۋاينىڭ كۆرسەتكەن تەرىپى ئۇنىڭ ماي كۆلچەكلىرىنىڭ شەرقىي تەرىپى ئىدى. دەرۋەقە بوۋاي كۆرسەتكەن تەرەپتە ھازىر نېفىتلىكنىڭ يۇقىرى مەھسۇلاتلىق قۇدۇقلىرى قېزىلىپ، سوتكىسىغا يۈز توننىدىن ئوشۇق نېفىت چىقىدىغان قۇدۇق لار بارلىققا كېلىپ ۋەتىنىمىزنىڭ نېفىت سانائىتى ئۈچۈن ئۆز تۆھپىسىنى قوشماقتا. بەلكىم ئۇنىڭ مۇشۇ بىر جۈملە خاسىيەتلىك سۆزى 40 يىللىق قىممەتلىك تەجەربىلىرىنىڭ مەھسۇلىدۇر. بەلكىم بۇ خىسلەتلىك بوۋاي يەر قاتلاملىرى ھەققىدە مۇئەييەن ساۋاتقا ئىگە بولۇپ قالغاندۇر، جاپاكەش بوۋاينىڭ ئاشۇ ماي بۇلاقلىرى قېشىدا ئۆتكەن قىرىق يىللىق ھاياتىنىڭ ئۆزىلا بوۋاينىڭ خىسلىتىنى نامايان قىلىپ بەرمەيدۇ!

مەسئۇل مۇھەررىر ئالىمجان ئەسمايىل



سراجىدىن سېتىمىياز

شېكەم

(ھېكايە)

مەن مايتاغدا تۇغۇلۇپ ئۆسكەن. بۈگۈن يەنە ئۇنىڭ قوينىدا يايىرىغىلى كەلدىم. مايتاغقا ھەر قېتىم كەلگىنىمدە ياش چاغلىرىمدا بىللە ئوقۇغان ساۋاقداشلىرىم ياكى دادامنىڭ سەپداشلىرى بىلەن ئۇچرىشىمەن. بۇنداق چاغدا خۇددى قېرىنداشلىرىم بىلەن قايتا كۆرۈشكەندەك دىلىم يايىراپ كېتىدۇ. ئۇلارنى بىرەر يىل كۆرمەي قالسام ئون يىل كۆرۈشكەندەك سېغىنىپ كېتىمەن. ئاھ، يۇرت مۇھەببىتى، يۇرتىدىن ئايرىلىپ باقمىغانلار بۇنى چۈشىنەرەمۇ؟!

مەن چوڭ ئاكامنىڭ ئۆيىدە ئۆسۈپ چوڭ بولغان. شۇڭا ھەر قېتىم كەلگىنىمدە ئالتۇنمىغان يەڭگەم ئاپامنىڭ ئورنىدا ئالدىمغا چىقىپ كۈتۈۋالىدۇ. ئۇزۇن يىللار كۆرمىگەن پەرزەنتىنى قايتا كۆرۈشكەن ئاندىن ھاياجانلىنىپ باش - كۆزۈمنى سىيالايدۇ، ياش تۆكىدۇ. شۇڭا مەنمۇ ئۇنى بەك تەقەززا قىلماي پۇرسەت بولسىلا پات-پات يوقلاپ تۇرىمەن. ئۇنىڭ ئۆيىدە تۇرغان چاغلىرىمدا مېنى مېھمان قىلىمەن دەپ بەك ئاۋارە بولۇپ كېتىدۇ. ئاخشاملىرى ئەل-ئاغىنىلەرنىڭ ئويلىرىغا مېھماندارچىلىققا بېرىپ يېرىم كېچىدە

لەردە كەلسەممۇ، ئۇخلىماي مېنىڭ كېيىملىشىمنى كۈتۈپ ئولتۇرىدۇ. شۇڭا مەن مۇ بالدۇرراق قايتىشقا تىرىشىمەن. دەم ئېلىش ۋاقتىم توشۇپ، قايتىش تەسەددىدۇتتىغا چۈشكەن چېغىمدا ماڭا قىلىدىغان سۆزلىرى كۆپىيىپ كېتىدۇ. مەندىن ئەنە سىرەپ يەنە ياش تۆكۈشكە باشلايدۇ. بەزىدە مەن ئۇنىڭغا:

— ئالتۇن ئاچا! نېمانچە قايغۇرتتە سەن، مەن ھازىر كىچىك بالا ئەمەسقۇ؟! خاتىرجەم بول، مەندىن غەم قىلىنما،

— ئۇ نېمە دەيدى؟ — دەپ سورىدى

ئاكام.

— ئىقتىسادىم ئاز، تويغا يەتمەيدۇ، ئالدىرىماي قىلايلى، دەيدۇ.

ئاكام ئۈنچىقىمىدى.

— دادام ئەركىنجانغا قالدۇرغان

ئىككى مىڭ يۈەن پۇلنى زەينەپگۈلدىن

ئالسا، ئۇنىڭغا يەنە ئۆزىمىزنىڭ يىغقان

لىرىمىزنى قوشساق تويىمۇ ئەل قاتارى

ئۆتكۈزۈۋالارىمىز، — دەيدى ئالتۇن يەڭگەم.

— زەينەپ بېرەمدۇ؟!

— بېرەر، دادام ۋەسىيەت قىلىپ

قالدۇرغان پۇل تۇرسا، ئەمدى كىيىرەك

بولغاندا بېزىرىپ تۇرۇۋالماي، سىز ئاكا-

سى بولغاندىكىن گەپ قىلمايىز.

— ئۆزۈڭ گەپ قىل، — دەيدى

ئاكام.

— توۋا ماۋۇ ئادەمنى، سىڭىل ئۆز-

ئىزىنىڭ، قېرىنداش بولغاندىكىن ئۆزىڭىز

گەپ قىلىڭ. مەن گەپ قىلماي باشقىچە

چۈشىنىپ قالمايدۇ.

ئاكام يەڭگەمنىڭ كېيىپىگە جاۋاب

قايتىۋرمىدى. بىردەمدىن كېيىن ئۇنىڭ

خورەك ئاۋازى ئاڭلاندى.

بۇ پۇلنى مەنمۇ بىلىمەن. دادام

ۋاپات بولغاندىن كېيىن بۇ پۇل توغرى-

سىدا ئائىلىمىزدە جېدەل چىققىلى ئاز

قالغانىدى.

دادام 50 - يىلىنىڭ بېشىدا مائىتاغا

ئىشچىلىققا قوبۇل قىلىنغانىكەن، بىرەر

يىلىدىن كېيىن ئاپام بىلەن ئىككى ئاكامنى

ۋە ئاچام زەينەپگۈلنى مائىتاغا ئېيىكلىپتۇ.

مەن 52 - يىلىنىڭ ئاخىرىدا مائىتاغا

تۇغۇلغان ئىكەنمەن. دادام شوپۇر بولۇپ،

دائىم سىرتتا يۈرەتتى. ھەپتە - ھەپتە

دەيتتىم. ئۇ بولسا:

— ئۇكام، ھەرگىز ئۇنداق دېمە،

سېنىڭ غېمىڭنى ئاكاڭ بىلەن ئىككىمىز

قىلمىساق كىم قىلىدۇ. سېنى ئۆي-ئو-

چاقلىق قىلىپ، بىر-ئىككى بالاڭنى چوڭ

قىلىپ بەرسەم دەيدىغان ئارزۇيۇم بار.

ئاپام بىلەن دادام جان ئۇزۇش ئالدىدا

سېنى بىزگە تاپشۇرغان. ئۇلارنىڭ ۋەسى-

يىتىنى ئورۇندىمىسام ئۇ ئالەمگە بارغان-

دا ئۇلارنىڭ يۈزىگە قانداق قارايمەن، —

دەيتتى.

ئاكام باشلانغۇچ مەكتەپتە ئىككى-

ئۈچ يىللا ئوقۇغان بولۇپ، ناھايىتى كەم

سۆز ئادەم ئىدى. ھېسسىياتىنى سۆز بى-

لەن ئىپادىلىيەلمەيتتى. خۇش بولغاندا

ئاۋازىمىز ھىجىيىپ قويايتتى. خاپا بولسا

قوشۇمىسىنى تۇرۇپ ئېغىز-ئېغىز پۇشۇل-

دايتتى. مەن ئۇنىڭ تاكى مۇشۇ كەمگىچە

ئايالغا ياكى بالىلىرىغا ئاچچىقلىنىپ

بىرەر ئېغىز ۋارقىرىغىنىنى ئاڭلاپ باق-

مىدىم. ھەتتا دادام، ئاپام ۋاپات بول-

غان چاغدىمۇ ئاۋازىنى چىقارماي

يىغلىغانىدى.

دەم ئېلىش ۋاقتىم توشتى. ئەتە

قايتىمەن. ئالتۇن يەڭگەمنىڭ كۆڭلى

يېرىم. ئۇ يېرىم كېچىگىچە پايپاسلاپ

يۈرۈپ، مېنى ئۈزۈشنىڭ تەييارلىقىنى

قىلدى. مەنمۇ ئۇخلىيالمىي خىيال سۈ-

رۈپ ياتتىم. بىر چاغدا يەڭگەم بىلەن

ئاكامنىڭ دالاندا قىلىشۋاتقان گەپلى-

رى قۇلىقىمغا كىرىپ قالدى.

— مەن ئەركىنجانغا كېلەر يىلى

تويۇڭنى قىلۇپتەيلى، يېشىڭمۇ ئېشىپ

كېتىپ بارىدۇ دېدىم، — دەيدى ئالتۇن

يەڭگەم.

سا، جېدەلخور قىز ئىدى. خۇيسى تۇتۇپ قالسا ئۆيىدىكى ھەرقانداق ئادەمنى سىلا كىشلەيتتى. دادام ئۆيدە يوق چاغلاردا ئۆيىمىزدە ئانچە - مۇنچە جېدەل - ماجىرا - لارمۇ بولۇپ تۇراتتى. بۇنداق چاغلاردا ئاپاممۇ ئۇنى يالغۇز قىز دەپ ئەتىۋارلاپ، ئۇنىڭغا يىان باساتتى. بۇ جېدەلنىڭ كۆپىنچىسى ئىككىنچى ئاكام روزى بىلەن ئاچامنىڭ ئوتتۇرىسىدا بولاتتى. چوڭ ئاكامنىڭ مەجەزى ئېغىر بولغاچقا، قۇل قىمغا ياقمايدىغان بىر - ئىككى ئېغىز گەپ ئاڭلىسىمۇ قاپقىنى تۇرۇپ، بىر - ئىككى قېتىم ئېغىر پۇشۇلداپ جىم بولاتتى. ئالتۇنخان يەڭگەمنىڭ يېشى ئاچامدىن سەللا چوڭراق ئىدى. ئاچام بەزىدە ئۇنىڭغا ئاچچىق گەپلەرنى قىلىپ، نەش تىرىنى سانچىۋالاتتى. ئالتۇنخان يەڭگەم ئۇنىڭغا گەپ ياندۇرمايلا مېيىقىدا كۈلۈپ قويۇپلا ئۆت-كۈزۈۋېستەتتى. بەزىدە مەن يەڭگەمدىن:

— ئالتۇن ئاچام، سەن زەينەپتىن قورقاسەن؟ — دەپ سورايىتتىم. بۇ چاغدا يەڭگەم يەنىلا ماڭا نەسەت قىلىپ:

— ئاچا دېگەن، ئۆزۈڭدىن چوڭلار بىلەن تەڭ تۇرۇپ، ئىسسىق مىنى ئاتىساڭ، خەقلەر سېنى ئەخلاقسىز بالىكەن دەيدۇ، — دەيتتى.

— سەن ئۇنىڭدىن قورقاسەن؟ ئۇ ساڭا ۋارقىرسا خەقلەر ئۇنى ئەخلاقسىز دېمەمدۇ؟ — دەپ سورايىتتىم. ئۇنىڭ «قورقمايمەن» دەپ جاۋاب بېرىشىنى ئارزۇ قىلاتتىم. ئۇ بولسا:

— مەن ئۇنىڭدىن قورقمايمەن. گەپ دېگەن ئېغىزنىڭ يېلى، سۆزلەپ - سۆزلەپ توختاپ قالدۇ. مەن چوڭ تۇرۇپ ئۇنىڭ

ئۆيگە كەلمەيتتى. ئۇ قايتىپ كەلسىلا ئۆيىمىز ھېيت بولغاندەك قىزىپ كېتەتتى. بۇنداق چاغلاردا بىز دادامنى چۆرىدەپ ئولتۇرۇپ، بىر - بىرىمىزگە گەپ بەرمەي تەڭلا چۇۋۇلدىشاتتۇق. پەقەت چوڭ ئاكاملا بىر چەتتە ئۇن - تىنىسىز ھىجىيىپ قاراپ تۇراتتى. مەن دادامنىڭ قۇچقىغىغا چىقىم - ۋېلىپ، بويىنىدىن قۇچاقلاپ، باشقىلاردىن چىقراق گەپ قىلىۋېلىش ئۈچۈن تىرىشاتتىم. دادام ئەتىگەندە - مەن ئۇيقۇدىن ئويغانمىغان چاغدىلا ماشىنىسىنى ھەيدەپ چىقىپ كېتەتتى.

بۇ مېنىڭ بەش - ئالتە ياشقا كىرگەن چاغلىرىم ئىدى. چوڭ ئاكام توختى زاماندا ئۇنى ئىشلەيتتى. شۇ يىلى ئاتا - ئانام ئۇنى ئالتۇنخان ئىسىملىك بىر قىزغا ئۆيلەندۈرۈپ، تويىنى قىلىپ قويغانىدى. كىچىك ئاكام بىلەن ئاچاممۇ ئوتتۇرا مەكتەپنى پۈتتۈرۈپ زاۋۇتقا ئىشقا ئورۇنلاشقانىدى. بۇلار ئىشقا كەتسە ئۆيدە ئاپام بىلەن ئىككىمىزلا قالاتتۇق. ئالتۇنخان يەڭگەممۇ بىزنىڭ ئۆيگە كېلىپ ئاپامنىڭ ئىش - كۈشلىرىگە ياردەملىشەتتى. بىر ئائىلىدە قانچىلىك ئىش بار دەيسىز. ئۇ ئىشلارمۇ دائىم بولۇۋەرمەيتتى. شۇڭا ئالتۇنخان يەڭگەم مېنى كىچىكلارغا ئېلىپ چىقىپ ئوينىتاتتى. ماڭىزىنلارغا ئېلىپ كىرىپ ئويۇنچۇق، كەمپۇت قاتارلىق نەرسىلەرنى ئېلىپ بېرىپ مېنى خۇش قىلاتتى. ھەرقانچە كەپسىزلىك قىلىپ كەتسەممۇ خاپا بولماي، چىرايلىق نەسەت قىلىپ گېپىگە كىرگۈزەتتى. مەن ئۇنىڭغا ناھايتى ئامراق بولۇپ كەتتىم. ئۇنى ئاچام زەينەپكۈلدىنمۇ ياخشى كۆرەتتىم. زەينەپكۈل ئاچام بەك ئاچچىقى يامان، تەر -

ئېغىرلاشماقتا ئىدى. ئالتۇن ئاچام ئۇنىڭ يېنىدا ئولتۇرۇپ يوشۇرۇنچە يىغلايتتى. شۇڭا مەكتەپكە بارغۇم كەلمەيتتى. ئەمما ئالتۇن ئاچام:

— جېنىم ئۇكام! مەكتەپكە بارمىسەڭ

ئاپام خاپا بولىدۇ. قارىغىنا، سېنى مەك-تەپكە بارماپتۇ دەپ خاپا بولۇپ كۆزنى ئاچمايۋاتىدۇ. سەن مەكتەپكە كەتسەڭ كۆزنى ئاچىدۇ، — دەيتتى.

مەن ئالتۇن ئاچامنىڭ گېپىگە ئىشىنىپ، مەكتەپكە كېتەتتىم. كەچتە مەكتەپتىن ئۇدۇل دوختۇرخانىغا كېلەتتىم. قاچانلا بارسام ئالتۇن ئاچام ئاپامنىڭ يېنىدىن ئايرىلمايتتى.

ئاپامنىڭ تاماقتىن قالغىنىغا بىرنەچچە كۈن بولغانىدى. كۈن بويى كۆزىنى يۇمۇپ ياتاتتى. بەزىدە كۆزىنى ئېچىپ، كىمىنىدۇر ئىزدىگەندەك ئەتراپىغا قارايتتى. ھازىرغىچە يادىمدا، ئۇ بىر قېتىم ماڭا ئۇزاققىچە تىكىلىپ قاراپ ياتتى. ئۇنىڭ كىرىپكىدە ئىككى تامچە ياش توختاپ قالغانىدى. ئالتۇن ئاچام:

— ئاپا! كۆڭۈللىرىنى يېرىم قىلىمەن. ئەركىنجاننى ئۆز بالىلىرىم قاتارىدا چوڭ قىلىپ قاتارغا قوشىمەن. ئوبدانراق دەم ئېلىپ، پاتراق ساقايىسىلا، — دېدى. ئاپام ئالتۇن ئاچامغا مىننەتدارلىق قىلىنى بىلدۈرۈپ، بېشىنى سەل - پەل ئېگىپ، كۆزىنى يۇمدى. ئالتۇن ئاچام پاكىز لۆڭگە بىلەن ئاپامنىڭ ياشلىرىنى سۈرتتى. كەينىگە ئۆرۈلۈپ ئۆزىنىڭمۇ ياشلىرىنى سۈرتتى.

ئەمدى بىلىسەم ئاپام شۇ چاغدا «بالام، كىچىك قالدىغان بولدۇڭ، مېنىڭ دىن كېيىن قالساڭ ھالساڭ نە بولار»

بىلەن تەڭ تۇرسام جىددەل چوڭىيىدۇ. يۈر، بىزنىڭ ئۆيگە بارايلى، ساڭا ساقلان قويعان ئوبدان نەرسىلىرىم بار، بېرىپ بەۋالغىن، — دەپ ياشلىرىمنى سۈرتۈپ قولۇمدىن يېتىلەپ ئۆيگە ئېلىپ كېتەتتى. يەڭگەمنىڭ كۆكسى - قارنى دەريادەك كەڭ ئىدى. شۇڭا ئاچامدىن باشقا ھەممەيلى بىلەن ئۇنى ياخشى كۆرەتتۇق. يەڭگەم شۇ چاغدا ئىككى قات ئىكەن، مەن كىچىك بولغاچقا ئۇنى بىلىمەي يۈرگەن ئىكەنمەن. ئۇزۇنغا قالماي ئوغۇل بوۋاق تىن بىرنى تۇغدى. بۇ چاغدا مەن مەك-تەپكە كىرگەندىم. مەكتەپتىن قايتقاندىن كېيىن ئۇدۇل ئاكامنىڭ ئۆيىگە بېرىپ، بوۋاقنىڭ يېنىدا ئولتۇراتتىم. ئۆيدىكىلەرمۇ مېنى ئاكامنىڭ ئۆيىدىن ئىزدەپ تاپىدۇغان بولۇپ قالدى. بەزىدە زەينەپگۈل ئاچام چىرايىدىن قار - مۇز ياغدۇرۇپ يېتىپ كېلەتتى ۋە:

— قارنىڭ ئاچىدىمۇ، گېلىڭغا تەقەدىغاننى تىقىپ، بىزگە ئېيتىپ قويۇپ كەلسەڭ بولمامدۇ، ئادەمنى ئىزدىتىپ ئاۋارە قىلغىچە، — دەپ قولۇمدىن سىلىكىشەلەپ سۆرەيتتى. بۇ چاغلاردا ئاپام ئىككى كىنچى ئاكام روزىنىڭ توي تەييارلىقى بىلەن ئالدىراش ئىدى. دادام دائىم دېگۈدەك سىرتتا بولغاچقا تويىنىڭ ئېغىرى - يېنىك ئىشلىرىنىڭ ھەممىسىنى ئاپام ئورۇنلاشتۇراتتى. قانداقلا بولمىسۇن توي - نىمۇ قەدىر ئەھۋال ئۆتكۈزۈۋالدۇق. لېكىن تويىدىن كېيىنلا ئاپام ئاغرىپ يېتىپ قالدى. بۇ چاغدا دادام چۆلىدىكى بىر بورىۋايغا قورال - سايمان ئېلىپ كەتكەنىدى.

ئاپامنىڭ كېسلى كۈندىن - كۈنگە

ئىدى - يۇ، قارىچۇقى مىدىرلىمايتتى. ئۇنىڭ نەپىسى توختىغانىدى.

بىز زار - زار يىغلاپ ئاپامنى يەر - لىككە قويدۇق. ئالتۇن ئاچام ھەممىمىزدىن بەكرەك يىغلىدى. يەتتە نەزىرىدىن كېيىنمۇ يېشى قۇرۇمىدى.

دادام ئاپامنىڭ يەتتە نەزىرىنى بېرىپ بولۇپلا ماشىنىسىنى ھەيدەپ چىقىپ كەتتى. ئۆيدە زەينەپ ئاچام بىلەن ئىككىمىزلا قالدۇق. ئاچام كېچىلىك سەبىنىغا چىقىپ كەتسە ئالتۇن ئاچامنىڭ ئۆيىدە قونۇپ قالاتتىم. بۇنداق چاغدا ئالتۇن ئاچام بىلەن يېرىم كېچە بولغىچە مۇڭدشاتتۇق.

— ئالتۇن ئاچام! دادام قاچان كېلەر؟ — دەپ سوراي تىتىم.

— پات ئارىدا كېلىپ قالار.

— ئاپام بولمىغاندىن كېيىن دادام يىراقلارغا بارمىسا بولمامدۇ؟

— دادام بىچارىگىمۇ تەس. سىرتلاردا دا يۈرسە دەردلىرىمۇ بىر ئاز يەڭگىلەپ قالار، بولمىسا ئاغرىپ قالىدۇ، — دەپتتى ئالتۇن ئاچام.

ئاغرىپ قالىدۇ. دېگەن گەپنى ئاڭلىك سام داداممۇ كۆزۈمگە دوختۇرغانىدىكى كارىۋاتتا ياتقاندەك كۆرۈنۈپ، تەنلىرىم چىغىلدايتتى. ئاغرىپ قالمايدىغانلا ئىش بولسا بولدى، دادام سىرتلاردا يۈرۈۋەر. سۇن دەپ ئويلايتتىم. چۈنكى، ئاپام جان ئۈزگەندە دادام بەك ئۇزاق يىغلىغان، ئاپامنىڭ يەتتە نەزىرىنى بەرگەندىمۇ ئۇنىڭ يېشى قۇرۇمىغانىدى.

دادام بەزىدە ئۈچ - تۆت كۈندە، بەزىدە ئون كۈندە قايتىپ كېلەتتى ۋە ئۆيدە بىر كېچە قونۇپلا ئەتىسى يۈك

دەپ مېنىڭ تەقدىرىمدىن ئەنسىرىگەنلىكىم. دادام شۇ چاغدا ماشىنىسىنى ھەيدەپ يىراق بىر جايغا كەتكەنىدى. بىز كۈنى ئۈستىبېشى چاڭ - توزانغا كۆمۈلگەن، قولى ماي يۇقى ھالدا دوختۇرغانغا كىرىپ كەلدى. ئاپامنىڭ قېشىغا كېلىپ:

— رەيھان، رەيھان! نېمە بولدۇڭ؟ كۆزۈڭنى ئاچقىنە، مەن كەلدىم... — دەپ ئاپامنى چاقىرىشقا باشلىدى.

ئاپام ئۇيقۇدىن ئويغانغاندەك پاللىدە كۆزىنى ئېچىپ، بېشىنى كۆتۈرۈشكە ئۇرۇندى.

— قوزغالما، جىسىم يات! ئۈزۈلۈپ قالسىن. ئەھۋالنىڭ قانداقراق؟ — دېدى دادام ئاپامنىڭ كارىۋاتىغا ئېگىشىپ.

— ئەمدى كەلدىڭىزما؟ يولنىڭىزغا قارىغىلى... خېلى كۈن بولدى. مەن... مەن... سىلەرنى تاشلاپ... كېتىدىغان بولدۇم... — دېدى ئاپام ئۈزۈپ - ئۈزۈپ سۆزلەپ.

— ياق! ھەرگىز ئۇنداق دېمە! ساقىيىپ قالسىن، خۇدايىم شىپالىق بېرەر، — دېدى دادام يىغلاپ سىراپ.

— كېسىلىم... ئۆزۈمگە... ئايان. مەن... ساقىيالمىمەن... ئەركىنجان كىچىك قالدى... ئۇنىڭ بوينىنى قىستىپ قويماڭ!

مېنىڭدىن... رازى بولۇڭ، — دېدى ئاپام پەس ئاۋازدا. ئاندىن كېيىن نەزەرىنى ئالتۇن ئاچامغا يۆتكىدى، — ئالتۇنجان قىزىم... مېنىڭدىن رازى بولغىن، ئەركىنجاننى... ساڭا تاپشۇردۇم... ھەممىڭلار رازى... بولۇڭلار...

شۇنىڭدىن كېيىن ئاپامنىڭ بېشى ياستۇققا قېيىشىپ قالدى، كۆزى ئوچۇق

بىلدۈردى.

— توختى بىر ئادەم ئىشلەپ بەش جاننى بېقىۋاتىدۇ. قىيىنلىق قىيىنلىق قالارمىكەن، — دېدى قانداق تاغام سەل خاتىرجەم بولمىغاندەك.

— بەش جاننىڭ قورسىقى تويغان قازاندا ئالتە جاننىڭمۇ قورسىقى تويىدۇ، — دېدى ئالتۇن ئاچام.

— بىزمۇ قاراپ تۇرمايمىز، — دېدى روزى ئاكام. ئۇنىڭ بۇ گېپىنى ئاڭلاپ، مەرەمىنسا يەڭگەم ئۇنىڭغا كۆزىنىڭ پاختىسىنى چىقىرىپ ئالايىدى.

— ئەركىنجاننىڭ ئۆزىدىن سوراپ باقايلى، ئۇ قايسى ئۆيدە تۇرۇشنى خالايدۇ؟ — دېدى قانداق تاغام. مەن: — ئالتۇن ئاچامنىڭ يېنىدا تۇرمايمەن، — دەپ جاۋاب بەردىم. دە، يۈگۈرۈپلا ئۇنىڭ يېنىغا باردىم. ئۇ مېنى مەھكەم قۇچاقلاپ باغرىغا باستى. ئۇ ماڭا يەڭگەمدەك ئەمەس، ئاپامدەك بىلىنەتتى.

— ئەمدى پۇلنىڭ چېكىنى ئالتۇن جان ئېلىشنى خالىمىسا... ئۇنى بىز ساقلايلى، — دېدى مەرەمىنسا يەڭگەم ئۆزىنىڭ مۇددىئاسىنى ئاشكارىلاپ.

— مەنچۇ، ئەركىنجاننىڭ بىردىن بىر ئاچىسى، ئايال قېرىنداش ئۆزى ئىنىسىغا مېھرىبان بولىدۇ. بۇ پۇل مەندە تۇرسا ئەڭ ئىشەنچلىك، — دېدى زەينەپكۈل ئاچام.

— ئەركىنجاننىڭ ئىشى داداڭلارنىڭ ئارزۇ قىلغىنىدەك ھەل يولدى. داداڭلارمۇ ئەركىنجان ئالتۇنجاننىڭ يېنىدا تۇرسا خاتىرجەم بولىمەن دېگەندى. داداڭلارنىڭ ۋەسىيىتى بويىچە

سايى بولسا ئەركىنجاننى شۇ بېقىپ، چوڭ قىلىپ قاتارغا قوشسۇن. بۇ ئىككى مىڭ سوم پۇلنى ئەركىنجاننى ئۆي-ئوچاقلىق قىلغاندا خىراجەت قىلسۇن، قايسى بالام ئەركىنجاننى ئۆز تەرىپىدىكىگە ئالسا پۇلنى شۇنىڭ قولىغا بېرىمىز. «دەپ ۋەسىيەت قىلغان، شۇنداققۇ، ئاغىنىلەر، — دېدى قانداق تاغام. ئىككىيلەن «شۇنداق، شۇنداق» دېيىشىپ قانداق تاغامنىڭ گېپىنى تەستىقلاشتى.

— ئەمدى ئېيىتىڭلارچۇ، بۇ پۇلنى قايسىڭلار ئالسىلەر؟ — دېدى مەرەمىنسا يەڭگەم قىلماي، دېمىنى ئىچىگە يۇتۇپ ئولتۇرۇشتى.

— گەپ قىلمايسىلەرغۇ، بۇ پۇلنى ئېلىشنىڭ شەرتى ئېغىرىمىكەن؟ — دېدى قانداق تاغام ھەممە ئادەمنىڭ چىرايىغا بىر بىرلەپ سىنىچىلاپ قاراپ.

— قانداق خۇن ئاكا، مەن گەپ قىلسام پۇلنى كۆزلەپ شۇنداق دەۋا-تىدۇ دەپ ئويلاپ قېلىشىمىلا، — دېدى ئالتۇن ئاچام بېشىنى كۆتۈرۈپ، مەن بۇ چېكىنى تۇتمايمەن. رەھمەتلىك ئاپام جان ئۇزىدىغان چاغدىلا ئەركىنجاننى ماڭا تاپشۇرغان. ئۇ چاغدا زەينەپكۈل ئۆيدە بولغاچقا ئەركىنجاننى ئۆيۈمگە ئېلىپ كەتمىگەن ئىدىم. ئەمدى زەينەپكۈل توي قىلىپ چىقىپ كەتتى. ئەركىنجان ئۆيدە يالغۇز قالسا بولمايدۇ. ئەركىنجاننى ئۆزۈم بېقىپ قاتارغا قوشمەن. ئۆي-ئوچاقلىق قىلىمەن، — ئۇ سۆزلەپ بولۇپ ئاكامغا قارىدى. توختى ئاكام رازىمەنلىك بىلەن بېشىنى لىڭشىتىپ ئۆزىنىڭ قوشۇلىدىغانلىقىنى

ئۆيدىكى نەرسىلەرنىڭ ھەممىسى ئەر-
كىنجانغا قالدۇ. بۇنىڭغا توختى ئىگى-
دارچىلىق قىلدۇ. چەكنى زەينەپگۈلگە
بېرىمەن. ئېسىڭىزدە بولسۇنكى، زەي-
نەپگۈل، ۋاقتى كەلگەندە پۇلىنى ئۆسۈ-
مى بىلەن قوشۇپ قايتۇرۇشىڭىز كېرەك.
ئۇنداق قىلمىسىڭىز مەن دادىڭىزغا
ۋەكالىتەن تەدبىر قوللىنىمەن، - قا-
دىر تاغام چەكنى زەينەپگۈل ئاچامغا
بېرىپ مەمەت تاغام بىلەن ساۋۇت تا-
غامنى باشلاپ چىقىپ كەتتى...

ئالتۇنخان يەڭگەم مېنى بېقىپ
چوڭ قىلغىچە جىق جاپالارنى تارتتى.
لېكىن قىلچە ۋايىسىمدى. ئىقتىسادتا
قىيىنلىق قالماسلىق ئۈچۈن قۇرۇلۇش-
لاردا كېسەك، لاي توشىدى، كوچىلار-
دا ھارۋا سۆرەپ ئەخلەت توشىدى.
ئائىلە يۈكىنى يەڭگىلىتىش ئۈچۈن
نۇرغۇن جاپالارغا بەرداشلىق بەردى.
مەن ئۇنى ئاپامنى ياخشى كۆرگەندەك
ياخشى كۆرىمەن. ئاپام ھايات بولغان
بولسۇمۇ مېنى شۇنچىلىك باقارمىدىكىن.

خاتىمە

مېنىڭ ئۆي-ئوچاقلىق بولغىنىمغا
بىر قانچە يىللار بولدى. ئىككى بال-
لىقىمۇ بولدۇم. يېشىمۇ قىرىققا يېقىنلاش-
تى. توختى ئاكام بىلەن ئالتۇنخان يەڭ-

گەمنى پۇرسەت بولسلا يوقلاپ تۇرىمەن.
زەينەپگۈل ئاچام بىلەن ئاندا-ساندا
ئۇچرىشىپ تۇرىمەن. توي قىلىدىغان چې-
خىمدا ئۇ « پۇلىنى سېنى چوڭ قىلغىچە
خەجلەپ بولدۇق، بىر قىسمىنى سەن ئالىي
مەكتەپتە ئوقۇغان چېغىڭدا خىراجەت
قىلىشىڭغا ئەۋەتىپ بەردۇق (يىلىغا يىگر-
مە يۈەندىن تۆت يىلدا سەكسەن يۈەن
پۇل تاپشۇرۇپ ئالغانىدىم). قالغىنىنى سې-
نى يوقلاپ بارغان چاغلىرىمدا خىراجەت
قىلىدىم، شۇنىڭ بىلەن ئۇ پۇللار تۈگىدى.
ئوغۇل بالا دېگەن نومۇس قىلماي خۇ-
تۇن كىشىدىن شۇنچىلىك پۇلنىمۇ سورام-
دىكەن» دەپ تۇرۇۋالدى. راست، ئۇ بىر
چاغلاردا ئۈرۈمچىگە ئوينىغىلى بېرىپتىكەن.
شۇ چاغدا ياتاققىمۇ كىرمەي، دەرۋازا
ئالدىدا مەن بىلەن ئامانلىق سورىشىپلا
قايتىپ كەتكەنىدى. توي قىلغان چېغىم-
دا يەنىلا ئالتۇنخان ئاچام ئەسقاتتى.
يېمەي-ئىچمەي يىغىپ قويغان پۇللىرىم-
نى قولۇمغا تۇتقۇزدى. خىزمەتكە چىققان
دىن كېيىن ئۇنىڭغا ھەر ئايدا ئانچە-
مۇنچە پۇل ئەۋەتىپ تۇرغانىدىم. ئۇ پۇل-
لارنىمۇ خەجلىمەي يىغىپ قويغان ئىكەن.
ئۇنىمۇ تويغا ئىشلەتتۇق. ھازىر تۇرمۇ-
شۇم خېلى خاتىرجەم. ئىخ، ئالتۇنخان
يەڭگەم، ئالتۇنئىدەك يەڭگەم! مەن ساڭا
قەرزدارمەن. سېنىڭ ماڭا قىلغان ياخشى-
لىقلىرىڭنى قاچانمۇ قايتۇرۇپ بولارمەن!

مەسئۇل مۇھەررىر روزىمەھمەت جۈمە

بۇ روماننىڭ ئىسمى: ئالتۇنخان يەڭگەم
ئاپتونوم ناھىيە ئىكەنلىكىنى بىلىش

ئىبراھىم نىياز

شېئىر تەلەپ قىلىدۇ مەندىن

سۆيگۈ

مۇقام كەبى جاراڭلىغان ئاۋازىڭ،
ئۇزاق كېتەر بارخان ئاتلاپ يىراققا.
كېچىلىرى ھەمراھ جانان چۈشكە،
يۈرەكلەرنى سېلىپ ئوتلۇق يىراققا.

دېرىزىدىن قاراپ قالار ئويغىنىپ،
باققىنىدەك ئامرىقىغا گۈزەللەر.
ئۇخلىيالماس پىراق ئىچرە تولغىنىپ،
بوغۇزىدا قالار ئوتلۇق غەزەللەر.

تاش ئەمەس ئۇ گۈزەللەرنىڭ يۈرىكى،
چۈشىدىمۇ ئامرىقىنى چۈشەيدۇ.
دولقۇنلىنار شۇندا ئۇلار تىلىكى،
تىلىكىدە ئامانلىقنى تىلەيدۇ...

ئېھ، ۋىشكىلار، سۆيگۈ قۇچقان ۋىشكىلار،
ساڭا شۇنداق ئوتلۇق كۆزلەر تىكىلەر.
سېنىڭدىن مۇھەببەتلىك تىئۇشلار،
سەندە ھارماس نېفىتچىلار يېتىلەر.

مەغرۇر قەددىڭ تېرەپ تۇرار ئاسماننى،
قونۇۋالار گاھى ساڭا بۇلۇتلار.
گۈرۈلدىگەن ئاۋازىڭغا قوشۇلۇپ،
چىلۋىلىنەر سۆيگۈ قۇچقان مىنۇتلار.

ھەمراھ ساڭا قانچىلىغان گۈزەللەر،
شېرىن ھېستا ئامرىقىنى ئەسلىشىپ.
ھەمراھ ساڭا قانچىلىغان يىگىتلەر،
مەردلىك ئۈچۈن ھەر قەدەمدە بەسلىشىپ.

ئايرىلىدۇ قانچىلىغان ئاتىلار،
سېنى دەپلا ئاشۇ ئىسسىق ئۆيىدىن.
تەلپۈنىدۇ سەن تەرەپكە بالىلار،
ئەسكە ئېلىپ ئاتىسىنى دىلىدىن.

سەن ھېرىسەن كۈلكىسىگە ئۇلارنىڭ،
ئۇلاردىكى تاغدەك مەزمۇت تىلەككە.
سەن تەئەللۇق شادلىقىغا ۋىسالنىڭ،
ۋىسال ئۈچۈن تىپچەكلىگەن يۈرەككە.

تەبەسسۇم

ئانا يۇرتنىڭ سۆيگۈسىنى بەردىڭ قاراماي،
بولدۇڭ جەننەت ئاتا قىلغان ئىككىنچى ئانا.

سۆيگۈلەرگە تولۇپ كەتكەن بارخانلىرىڭمۇ،
كۈيلىرىڭدىن سېھىرلەنگەن چېكى يوق دالا.

سەن توغرىلۇق چىق ناخشىغا ئاشىق بولدۇمەن،
ھەم ھەقىقىي مۇھەببەتنى چۈشەندىم سەندىن.
باغرىڭدىكى قارا رەڭلىك سۇيۇق گۆھەرمۇ،
يالقۇتلىغان شېئىر تەلەپ قىلىدۇ مەندىن.

ئېگىز بىنا، بالكونلاردا يانغان تەبەسسۇم،
جەلىپ قىلار يىراقتىكى شائىرنىمۇ ھەم.
ئېي، قاراماي گۈزەل شەھەر، گۈزەل ياشلىقىم،
سېنى شۇنداق ياراتقىنى قولى گۈل ئادەم.

جۇڭغاردا قار...

داللىلار ئاق پەرىزات، ئاپئاق تونغا كۆمۈلگەن،
يۈرەكلەرنى ئورايدۇ بالىلىقنىڭ ھېسلىرى.
ناخشا ئۇنى كېلىدۇ ئاپئاق قارلىق دالدىن،
قارلىق تاشلاپ ئوينايدۇ قارامايىنىڭ قىزلىرى.

دەرەخلەردە ئاپئاق قار، يۈرەكلەردە چېچەك بار،
باھارغىلا ئوخشايدۇ ئۇپۇق سۆيۈپ ياتقان يەر.
نېفىتچىلار مۇقەددەس ناخشىلارنى توۋلايدۇ،
چۈنكى ئۇلار قەلبىدە لاۋۇلدىغان ئوت كۆيەر.

ئۆكۈنمە

ئۆكۈنمە گۈزىلىم ماي ھىدى بىلەن،
كۆرگىلى ئالدىڭغا قانداق چىقاي دەپ.
يۈزۈمدە قاپقارا مايىنىڭ يۇقى بار،
ئاھ، سېنىڭ كۆزۈڭگە قانداق باقاي دەپ.

سېنى كۈيىلەپ...

مېھرىڭ بىلەن مۆجىزىلىك ئادەم ئاتالدىم،
بولدى شۇڭا چىق قەسىدەم ساڭا تەئەللۇق.



كەلگۈسىدە ئىقتىدارلىق شائىر ئاتالسام،
يېزىلغۇسى ساڭا نېپىپ بولۇپ بۇ ئۇتۇق.

سەندە باسقان قەدەملىرىم ئوڭۇشلۇق بولدى،
تورمۇز تۇتۇپ يەر قېزىشقا بولدۇم مۇيەسسەرە
ئاز بولسىمۇ چۆللەرنىڭگە تۆكۈلدى تەرىم،
بىلىدىم سېنى كىنىدىك قېنىم تامغان ئانا يەر.

نېفىتچىغا ئايلىندىم مەن گۆدەك بالىدىن،
ۋە ياراتتىم ماي ھىدى بار ناخشىلارنى ھەم.
سېنى كۈيلەپ شېئىرىمدا قانمىدىم تېخى،
چۈنكى سېنى تاپقان ئىكەن ئۇلۇغ بىر ئادەم.

مۇقاملار ئەۋجىگە كۆمۈلگەن يۇرت بۇ

ئۇيۇققا تۇتاشقان بىپايان چۆلدە،
كېلىدۇ مېھنەتنىڭ كۈيىنى توۋلاپ.
جاراڭلار بۇ سادا چۆللۈكنى قاپلاپ.

تۇغۇلغان كۈنىدىن باشلاپلا بۇ يۇرت،
شۇ بۈيۈك ناخشىنى ئېيتىپ تاراتقان.
نېفىتلىك قوينىدا جەڭگاھلار ياساپ،
قاغىراپ بىر چۆلدە زەپەر ياراتقان.
چۆللەرنىڭ قوينىدا مۇقام ياڭراتقان.

ئۆيلىرى ھەيۋەتلىك ئېگىز بىنالار،
ھەر ياندا خۇشاللىق، تەبەسسۇم، كۈلكە.
ئايلىندى بۇ دىيار ئەجىر - مېھنەتتىن،
خۇش پۇراق ھىدىنى تاراتقان گۈلگە.
يوق ھازىر چۆللۈكتىن ئازراقمۇ بەلگە،

مېھنەتتىن قۇياشتەك پارلىغان يۇرت بۇ،
تاڭ بىلەن نۇرلىنىپ ياشىغان يۇرت بۇ.

كېچىسى يۇلتۇزغا، ئايغا ھەمنەپەس،
كۈندۈزى شۇ نۇرلۇق قۇياشقا ھەمراھ.
قىشلىقى قار - مۇزغا، كۈزدە ياپراققا،
نەۋ باھار ۋە يازدا ساباغا ھەمراھ.
ئاشۇنداق بىر مۇقام جۇڭغارغا ئەسرا.

قىش - يېزى ھەمىشە چۆلنى تىترىتىپ،
مۇقاملار ئەۋجىگە كۆمۈلگەن يۇرت بۇ.
يۇلتۇز، ئاي، قۇياشنى ھەيران قالدۇرۇپ،
ئىشقىدا ھەر نەپەس كۆيدۈرگەن يۇرت بۇ.
ئۇلۇغ مۆجىزە ياراتقان يۇرت بۇ،

مۇقامكى ۋىشكىلار ياڭراتقان قوشاق،
ئون ئىككى مۇقامنىڭ كۈيىدەك يارقىن.
بارخانلار قوينىمۇ تىترەيدۇ ھەر ۋاق،
كېلىدۇ ئۇنىڭدىن يېقىملىق بىر ئۇن.
ئەسلىتىپ مۇقاملار ئەۋجىنى ھەر كۈن.
قىش ۋە ياز قىز - يىگىت ئاشۇ دالدا،
ئىشلەيدۇ ۋىشكىلار كۈيىنى ئاڭلاپ.

تەۋرەنگەن خىيال

بىر كۈلكىدە تەۋرىنىپ غايىب بولدۇڭ نېمىشقا؟
شۇ كۈلكىنى سېغىنىپ بىدار بولدۇم ئۇيقۇدىن.

لاۋۇلدىدى قەلبىمدە مۇھەببەتنىڭ مەشىئىلى،
خىيالىمنى يوقاتتىم ئاشۇ نازۇك تۇيغۇدىن.

يولۇقىمىدى ئىككىنچى ئەسىر قىلغان قەبەسسۇم،
كىرىپكىمنى نەمدىدىم ھىجران بەرگەن ياش بىلەن.
چۈشەنمىدىم ئۇ گۈزەل قېچىپ يۈردى نېمىشقا؟
قاتۇرغانمۇ تەڭرى يا يۈرىكىنى تاش بىلەن.

يوللىرىغا تەلپۈندۈم تالغىچە ئاھ، كۆزلىرىم،
ئەمما جاۋاب كەلمىدى غايىبانە سۆيۈشتىن.
يۈردۈم جۈرئەت قىلالماي دېرىزىدىن قاراشقا،
ئېغىر ئىش يوق ئىكەنغۇ كۆيۈپ ئۇنىسىز يۈرۈشتىن.

ۋۇجۇدۇمدا جاۋابىم مېنىڭ

ئەسلىپ كەتتىم جامالىڭنى ھەم،
سۇ چېچىشقان بۇلاق بېشىنى.
ئويلاپ ماڭدىم، ئايدىڭ كېچىدە،
بىز يۈلەنگەن ئالما شېخىنى.

ئېلىپ كەتتىم يالداما قىلىپ،
سېنىڭ ئېيتقان ناخشىلىرىڭنى.
ئېلىپ كەتتىم خاقان، ئېتىزدا
ماڭا ياققان كۈلكىلىرىڭنى.

سەنمۇ بويسەن بالىلىق بۈگۈن،
قىزىڭ كەپتۇ جۇڭغارغا مانا.
ئەمدى ئۇقسام قىزىڭغا ئوغلۇم،
سۆيگۈ ئوتى يېقىپتۇ يانا.

مەن شادلاندىم قارا، ئەي موماي،
ئۇلار بىزنى دورىغىنىغا،
بىزدىن قېچىپ كەتكەن شۇ بەخت،
بالىلارنى ئورنىغىغا.

ئۆتۈلگەننىڭ ئوتتۇز يىل بۇرۇن،
سەن جۇڭغارغا كەتمە جېنىم دەپ،
ئۇ چۆللەردىن ئىزدىمە سۆيگۈ،
ئانا يۇرتتىن ئايرىلمىغىن دەپ.

شۇ سۆزۈڭنى بۈگۈن ئولتۇرۇپ،
ئەسلىپ قالدىم قايتا، قايتىلاپ.
ئاشۇ سۆزۈڭ بىلەن كەپتىرىم،
ئۆتمۈشۈمنى ئۆتتۈم مەن يادلاپ.

ئۇ چاغلاردا قىران يىگىتتىم،
ئىشقى ئوتۇڭ تۇتاشقان ماڭا.
مەن ئاتلانغان بۇ يەرگە، ئەمما
ئېغىر كەلگەن ئايرىلىش ساڭا.

بىزگە كېتىش مۇمكىن بولمىغان،
سېنىڭ زىسىڭ زادى قوشۇلماي.
قالغان ئىدىڭ يېشىڭنى سۈرتۈپ،
مەن كەتكەننىم سېنى ئالالماي.

ئاھ، قىز...

ئايرىلىشقا تەييارلىنىپ تۇرسەن،
سېغىنىدۇرۇپ، كۆزلىرىمنى تالدۇرۇپ.
سۆيگۈڭ بىلەن شاپلاقلاپ ئۇرسەن،
مېنى دائىم ئارقاڭدىلا قالدۇرۇپ.

سەن نېمەنچە بەختلىك

ھەقىقەتەن بەختلىكسەن قۇدۇقلار،
ئاقار ساڭا مىليون يۈرەك سالىمى.
شېرىلىدىغان ئلۇۋزىڭغا مەست بولۇپ،
سالار مىليون يۈرەكلەرنىڭ رىتىمى.

نېفىتچى قىز يوقلار سېنى رەتمۇ رەت
سەندىن بىردەم ئايرىلالماي - كېتەلمەي،
سەن كۆرمىدىڭ، تەلمۇرندۇ قانچىلار،
نېفىتچى بوپ قېشىڭغا ھەم كېلەلمەي.

سېنى كۈندە يوقلايدىكەن قۇدۇقلار
مەن تېخىچە كۆرەلمىگەن گۈزەللەر.
ئاشۇلاردا ساڭا قانماي بېقىشتىن،
ياڭرايدىكەن سېنى كۈيلەپ غەزەللەر.

ئامرىقىغا خۇش دېيىشىپ نەچچە قىز،
سېنى كۆزلەپ كېتىدىكەن سەھەردە.
ماڭا ئېيتقىن ماي قۇدۇقلار شۇ تاپتا،
شۇ گۈزىلىم سېنىڭ بىلەن قەيەردە؟

كۆيۈكتاغ

كىملىرى سېنى كۆيدۈرگەنتى ئەي زېمىن
سەن نېمىشقا بولۇپ قالدىڭ كۆيۈكتاغ؟
تۇپراقلىرىڭ رەڭدار ئىكەن ئۆزگىچە،
ھەر تېشىڭدا مەۋجۇت ئىكەن ھەر خىل داغ.

شۇنداق دۇنيا ئىكەن ئەسلى بۇ،
بەخت ئۆزى ئۇچۇپ كەلمىگەن.
ئالغىشلايلى، شاراب ئال دەرھال،
بىز كۆرگەننى ئۇلار كۆرمىگەن.

چۈشەنگەنسەن ئەمدى سىرىمنى،
مەن كەتكەنتىم نېفىت ئېلىشقا.
كەچۈرگىن سەن قېرىپ قالساممۇ،
جۈرئەت قىلدىم لوڧما سېلىشقا.

سورىغاننىڭ ئوتتۇز يىل بۇرۇن،
ياقا يۇرتتا نېم بار دەپ، ساڭا.
ئانى چاچلىرىم، بەرگىنە جاۋاب:
قايناق ھايات چۆلدە دەپ ئاڭا.

رەنجىمەيمەن

ئىلىك ئالما مەيلى مېنىڭ سۆزۈمنى،
رەنجىمەيمەن ۋاپاسزلىق قىلدى دەپ.
قىيىنساڭمۇ ھىجرىڭ بىلەن قەلبىمنى،
رەنجىمەيمەن ماڭا ئازاب قىلدى دەپ.

چۈشەن ئەمما قەلبىمنى سەن دىلىڭدىن،
بېغىشلانغان ساڭا پۈتۈن ئەقىدەم.
ئۇنتۇلساڭمۇ يوقالغىنىم چۈشۈڭدىن،
ئىشقىڭ بىلەن چىڭىپ بارار ئىرادەم.

زورلىما

زورلىما جەيناماز ئۈستىگە مېنى،
ھازىرچە «گۇناھ» بىم تۇرسۇن يېزىلىپ.
پەرىشتە مۇرەمدە قىلسۇن مېزىلىق،
بىر كىتاب پۈتەر يا ئاخىر تىزىلىپ.

تەقدىرگە تەن بەردىم قاچاندىن باشلاپ،
شۇ چاغدىن تۇرمۇشقا قالدىم قۇل بولۇپ.
ھەر كىملىرى ھەر نېمە دېدى ئارقامدىن،
دۇنيادا خىيالەن كەتتىم يوقىلىپ.

مەنغۇ سېنى كۆرەلمىدىم كۆيۈكتاغ،
 خىياللىرىم كەتتى ئەمما سېنى دەپ.
 ئۇقالمىدىم كىمىنىڭ ئىشقى شۇنچىلىك،
 كۆيدۈردىكىن، كۆيگەن ئىدىڭ كىمنى دەپ؟

كەتتى سېنى دەپ

كۆيدۈرگەنلەر تەبىئەتمۇ، ئادەممۇ،
 قالدى شۇ ئىش زادى قانچە ئۇزاققا؟
 كۆرسەت ماڭا ئۆتمۈشۈڭنى كۆيۈكتاغ،
 مەن باغرىڭدىن دۈردانىلەر ئاقتۇراي.
 ۋۇجۇدۇڭنى ناخشىلارغا تولدۇرۇپ،
 سەندە نېفىت دەرياسىنى ئاقتۇراي.

ساڭا ھايات ئىنتام قىلىش بۇرچىدا،

نېفىتچىلار كەتتى يەنە سېنى دەپ.

چەكسىز چۆلۈك ئالار بەلكى قۇچاقلاپ،

كېلىڭلارچۇ، تۇرىمىزگە قېنى، دەپ.

ئەمدى سەندە جاراڭلايدۇ ناخشىلار،

سەن قايتىدىن ياشىرىسەن كۆيۈكتاغ.

ماي ھىدىغا ئۇرۇلىدۇ قۇچىقىڭ،

بوپ قالسىنەن ئەتە - ئۆگۈن گۈزەل باغ.

خەۋەر ئالغىن ئامرىقىمىدىن

مەن بۇ يەردە تەنھا قالدىم كۆيۈكتاغ،
 قۇچىقىڭغا كەتتى مېنىڭ ئامرىقىم.
 ئۇ سېغىنسا مېنى سېنىڭ قوينۇڭدا،
 تەسەللى بەر!

ئۇدۇر ھايات چىرىسىم.

سېغىنىشتىن ئازابلانسا ئەگەردە،

تاراپ ئۆتسۇن شاماللىرىڭ چېچىنى.

تۇپرىقىڭغا تامچىمىسۇن كۆز يېشى،

ئۆتكۈزمىسۇن پىراق بىلەن كېچىنى.

سەندىن كۈتكەن ئۈمىدىم شۇ كۆيۈكتاغ،

خەۋەر ئالغىن ئامرىقىمىڭ ھالىدىن.

ئۇ ئۇياقتا، مەن بۇ ياققا تەلمۈرۈپ،

كۆز ئۈزمەيمىز كۆز يەتمىگەن دالىدىن.

سەن ئىلگىرى شەھەرەمدىڭ

ماڭا گويا رىۋايەتتەك تۇيۇلدى

سېنى ئەسلى شەھەر ئىدى دېيىشلەر.

ئىچىڭنى ئاھ، ماڭا يېرىپ تۆككىنە،

ئۆتكەن ئىدى قانداق ئىشلار - ئۆتمۈشلەر؟!

خىياللىرىم ئۆتمۈشۈڭنى ئىزدەيدۇ،

پۇچۇلىنار قەلبىم مېنىڭ پىراقتا.

ۋۇجۇدۇمدا تەكرارلىنار بىر ناخشا

ئانا ئۇلۇغ دۇنيادا، ئانا بۈيۈك دۇنيادا،

بۈيۈكلۈكمۇ ئەسلىدە تۇغۇلىدۇ ئانىدىن.

ئانا مېھرى تەڭ ئەمەس دېگىزلارغا - دەرياغا،

ئانا مېھرى مۇقەددەس مۆجىزەنىڭ بارىدىن.

ئانا تۇغار ئالىمنى، ئانا تۇغار شائىرنى،

ئانلاردا دۇنياغا بېغىشلىنار مۇھەببەت.

ئانىلارغا قەلەملەر تۈگىتەلمەس ئىزھارنى،
ئانىلاردىن مەڭگۈلۈك تېپىلىدۇ سائادەت.

ئانىلاردا سۆيگۈ بار، ئانىلاردا ئەقىدە،
ئانىلارنىڭ قەلبىدە ئەۋلادلارغا تىلەك بار.
ئانا بىلەن تۇغۇلار بۇ دۇنياغا ئابىدە،
ئانىلاردەك قەلبىدە ئىنسانغا خاس يۈرەك بار.

ئۆلمىسە دەپ ئويلايمەن ئانىلارنى ھېچقاچان،
نەۋرىسىگە تەلمۈرۈپ كۈلسە دەيمەن تېلىقىپ.
بۇ جاھاننىڭ ھۆسنىگە ھۆسن قوشقان ئانىلار،
يولدىكى كۈشەندە كەتسە دەيمەن چېقىلىپ.

ۋۇجۇدۇمدا بىر ناخشا ئانام قىلغان ۋەسىيەت،
شەرەتلەيدۇ يۈكسەككە، شەرەتلەيدۇ پەللىگە.
ئىنسانلاردەك ياشاشقا دەۋەت قىلار ھەر سائەت،
يېتەيلچۇ ئىنسانلار! ئانىلارنىڭ قەدرىگە.

ئىنسان دېگەن مەڭگۈلۈك ئانىنىڭلا بالىسى،
ئانىلارلا تەئەللۇق ناخشا، غەزەل، داستانغا.
قۇلقىمىدىن كەتمەيدۇ «ئەللەي» لىگەن ناخشىسى،
يۈدۈپ چىققاق ئەرزىيىتى ئانىلارنى ئاسمانغا.

يۇرتۇم قەسەدىسى

ئەگىپ يۈرەر ئاق قۇسما بۇلۇتۇك،
ھەر ۋىشكاڭنىڭ ساداسىغا زوقلىنىپ.
مەپتۇن بولۇپ باقار كۆكتىن يۇلتۇزۇك،
باققانسىرى خۇشاللىنىپ، روھلىنىپ.

سۆيۈپ قانماس سېنىڭ سېرىق توپاڭنى
ھەر سەھەردە كۆتۈرۈلگەن قۇياشمۇ.
بارخىنىڭدىن ھالقىپ يۈرەر تورغىيىڭ،
ئۇنىڭ ئۈچۈن راھەت سەندە ياشاشمۇ.

تارقىلىدۇ سەندە ناخشا ساداسى،
قانماس ئەسلا جۈپ گەۋدىلەر پىچىرلاپ.

قاياقتىندۇر تانسا كۈيى ئاڭلىنار،
تاڭدا يۈرەر بوز تورغايلار ۋىچىرلاپ.

يىراقلاردا بارخانلىرىڭ چوقچىيىپ،
ئايىز كېچە كۆرۈنىدۇ قارىيىپ.
ۋىشكىلىرىڭ گويا ئاسمان تۇۋرۇكى،
چولپىنىڭمۇ باقار ساڭا قايرىلىپ.

سېنىڭدىكى شائىرلارمۇ ئۆزگىچە،
ماي پۇرايدۇ مىسرالىرى ئىچىدە.
ئىلھام كەلسە، باقار ساڭا قىيالىماي،
قەلەم ئالار ھەتتا يېرىم كېچىدە.

خىسلىتى بار سۇمبۇل چاچلىق قىزىڭنىڭ،
ئاق ئۆي ئارا قۇملىرىڭنى كېزىدۇ.
ئاشۇلاردا بىر سۆيگۈ بار مۇقەددەس،
ھەر ناخشاڭنى گويما مۇقام سېزىدۇ.

ئاسىنىڭدا كۆرۈنگىنى سىر ئەمەس،
تۇپرىقىڭدا ھېكمەت تولۇپ ياتىدۇ.
ھەر ئوغلۇڭدا ئۆزگىچە بىر مۇھەببەت،
سېنى كۆپلەپ ناخشىلارغا قاتىدۇ.

ئانام كەبى سۆيۈنۈمەن سېنىڭدىن،
ياتقۇم كېلەر تۇپرىقىڭنى قۇچاقلاپ.
ئانا يۇرتۇم، يۇلتۇز تولغان ئاسىنىڭ
كېلەر مەندە بىر ئىزگۈنى تولۇقلاپ.

ھەيكەل تىراش

نېمە سېنىڭ ئويۇپ چىققىنىڭ،
بىر قاراپلا بىلمەيدۇ ھېچكىم.
قەلبىڭ شۇنداق ئازابقا لىقمۇ،
شۇنى سىزىپ چىققانىسەن بەلكىم.

شۇنداق بىر يۈرەك سىزىپ چىقىپسەن،
ئۆلمەس بىر ناخشا يېزىپ چىقىپسەن.
ۋىسالىغا قانالىمدىم، دەپ
ئاخىرىدا سىرىڭنى ئېچىپ،
ئىزايىڭنى قېزىپ چىقىپسەن...
ياق، بىلىپ قالدىم بۇ نوۋەت
ھەيكەل ئەمەس ئويۇپ چىققىنىڭ،
بېرىپسەن
ئۆز جېنىڭنى ئاڭا ئۆتۈنۈپ.

ئىدىكى ئالەمدە ئۆلمىگەن ئىنسان

(بالادا)

(بۇ ئەسىرىمنى تۇنجى ئۇيغۇر نېفىتچىسى سېلىم بوۋايغا بېغىشلايمەن)

1

كۆرەلمىگەن ئىدىم، ئاھ، سېنى
بۇ ئالەمگە كەلگەچ كېچىكىپ.

تۇرمامدۇ ئەنە بىر قىز،
بىر ساڭىلا تىكىلگىنىچە،
ئۆز خۇددىنى يوقىتىپ، كۈلۈپ...
مەيلى دېگىن،

سۆيەلمىگەن بولساڭ ئۆزىنى.
ھەيكىلىنى كۆچۈرۈپ كېلىپ
سۆيگەندىكىن ئۇنىڭ روھىنى.
ئاھ، پەقەت مۇشۇنىڭدىلا،

بار ئەمەسمۇ تاتلىق بىر ناخشا.
ھېچبىر ئادەم تېخى ئىشتىمىگەن
ئۆلمەس سەبىي بىر كۆي بار،
ھەيكىلىڭنىڭ بېقىشلىرىدا...

ماڭىمۇ بىر ئويۇپ بەرگىنە،
مەن سۆيەلمىگەن
ماڭا نېسىپ بولمىغان قىزنىڭ
ھەيكىلىنى يۈرىكىمگىلا...

ئوخشاپ قالدى،
ئوخشاش ئىكەن كەچۈرمىشىمىز...

مەن سېنىڭ روھىڭدا تىرىلگەن ئۈمىد

ئۆلۈپ قالدىم سۆيۈلگىنىمدە،
روھىڭدىكى ئۈمىدلەر سىياق.
كىرەمدىمەن چۈشۈڭگە ئەمدى،
غېرىبانە كۈيلىرىم بىلەن
كۆزلىرىڭگە تىكىلىپ ئۇزاق؟!
ساڭا مەلۇم ناخشانى باشلاپ،
سالدىم ساڭا يەنە بىر پىراق.
ئېيتالامسەن مېنى ئۆلدى دەپ،
مەن روھىڭدا تىرىلگەن بوۋاق...

چۈشۈپ كەتتىم راستۇر ئىچىگە.
 ئەجدىھادەك يوغان بىر تەرسە
 يۇتقان ئىشىش مېنى غۇرتىمدە.
 مەن راستۇرغا قالدۇم ئايلىنىپ،
 ئۆز - ئۆزۈمگە ئىشەنمەي تۇرۇپ،
 بارارمىشەن تارغىنا يولدا
 ئىككى ياققا قاتتىق سوقۇلۇپ.
 پۇرۇكۇۋەتتى دولتا كۆزۈدىن
 مېنى كۈچلۈك ناسوس بېسىمى.
 ۋۇجۇدۇمدا بار ئىشىش، لېكىن
 ھاياتلىقنىڭ ئوتلۇق سېزىمى.
 كىرىپ كەتتىم يەرنىڭ قېتىغا
 شىددەت بىلەن ئوقتەك ئېتىلىپ.
 كۆز ئالدىمدا بىر قارا دېڭىز،
 جىمجىت ياتار ئىشىش يېپىلىپ.
 ئويلارمىشەن:

نېمە كارامەت

مېنىڭ بۇندا كۆرۈپ تۇرغىنىم،
 قېنى سىلەر، نېفىتچى دوستلار،
 بىللە ئۆتكەن قېرىنداشلىرىم،
 ئاۋازىمنىڭ ئەكسى كېلەرمىش،
 يىراقلاردىن شۇنچە جاراڭلاپ.
 يان تەرەپكە بۇرۇلدۇم ئاستا،
 ئىككىنچى بىر ئاۋازنى ئاڭلاپ:
 — كىم بولسەن سۆيۈملۈك بالام،
 نېفىت ئىزدەپ كەلدىڭمۇ بۇيان؟
 ئۇنتۇماپسەن مېنى ھېلىمۇ،
 ئوغلۇمغا خاس قۇچاقلاپ ئارمان.
 ئاپئاق ساقال، ئاق چاچ بىر بوۋاي
 كۈلۈمسىرەپ تۇرار ئالدىمدا.
 گوي خىزىر بىلىنىپ شۇدەم،
 تەزىم قىلدىم ئېگىلىپ ئاڭا.
 تونۇۋالدى بىردىنلا كۆڭلۈم،
 مەن سېغىنغان بوۋامغۇ بۇ دەپ.
 قۇچاقلىدىم ھاياجان ئىچىرە،

بارخانلارغا باقتىم كۆپ، ئۇزاق،
 سېغىنىشىم ياندى ئوت بولۇپ.
 سېنى كىملىر سېغىنار بوۋا،
 يەنە كىملىر كەتتى ئۇنتۇلۇپ؟!
 ماي توشۇغان قاپنىڭ نەدە؟
 كەتكەندى ئېشىكىڭ قاين؟
 سەن قالدۇرۇپ قويغانمۇ ياكى
 خىلۋەت جايدا،
 قاچىلاپ ھىجران؟!

2

بۇرغا ئۇنى كېلەر دالدىن،
 خىيال كېزەر قەلبىمنى بۇدەم.
 تونۇش بولۇپ قالغان شۇ سادا
 ناخشىلاردەك گۈزەل ھېلىھەم.
 مەن قانداقمۇ ئۇنتالاي سېنى،
 ئۇ ئەمەسمۇ بوۋامنىڭ ئۇنى!

ئىزگۈ خىيال — سېھىرلىك ناخشا
 شېرىن چۈشكە كېتىپتۇ باشلاپ.
 ئويغانغاندىن كېيىنلا بىلىدىم
 قالغىنىمنى خېلى جىق ئۇخلاپ.
 ئويلانغاننى خېلىدىن بۇيان،
 چۈشەپتىمەن بۈگۈنلا پەقەت.
 غەمكىن ئىلھام سۆيىدى بىردىنلا،
 تاپتى قەلبىم يىللىق ھارارەت.

3

پورۇقلارمىش كۆلچەكتە راستۇر،
 قايناملىرى ياساپ چەمبىرەك.
 تۇرارمىشەن ئۆزۈمنى ئۇنتۇپ،
 شېرىن كۈيگە تولۇپ بۇ يۈرەك.
 قايسى كۈچكىن، مېنى تارتقىنى،

بۇ ھالەتتە تۇرۇپسىز بوۋا،
 قايتقانمۇ سىز سەپەردىن بۇ دەم؟
 ئالماي ئارام بۇ ئالەمدىمۇ
 تاشلىغانسىز نەلەرگە قەدەم؟
 ئاڭلاندى ئېي، يېقىملىق بىر ئۇن،
 ئاڭلىمىغان تېخىچە بىر رەت:
 تېخى ھازىر قايتىشى ئۇنىڭ،
 ماي ئاپىرىپ ئاشۇ جەننەتكە،
 ئىشەنمىسەڭ بېرىپ كۆرۈپ كەت!
 بۇ يېقىملىق غايىبىي سادا
 سۆيۈپ ئۆتتى ماي دېڭىزىنى.
 مەن ئېسىلىپ سېلىم بوۋىغا،
 يىغلايمىشەن،
 قويۇپ بېرىپ بار ئاۋازىمنى...

4

ئەسلىمە بوپ قالدى چۈشلىرىم،
 نۇرغا تولدى كۆزلىرىم ئەمما.
 جېنىم ئانا ئاشۇ سىيمانى
 يۈرىكىمگە سىزىپ قويغىنا!
 مەن كېرىلەي دۇنيادا بىر پەس،
 شۇنداق بەخت يەنە كىمدە بار؟
 چۈش ئەمەس ئۇ مېنىڭ كۆرگىنىم،
 بۇندا ئۇنىڭ تۇنجى ئىزى بار!

چىدايمىدىم، كەتتىم ئېسەدەپ.
 سېلىم بوۋا، سۆيۈملۈك بوۋا،
 بولدى ئاخىر كۆرۈشكە نېسىپ.
 قىلالىمىدىم باشقا سۆز، ئەمما
 سۆيەرمىش ئۇ باغرىغا بېسىپ.
 ئۇ سۆزلەرمىش قولۇمنى تۇتۇپ:
 — قارا ئوغلۇم، ئامانەتنى ئال.
 قاراماي ئۇ — سوزۇلۇپ ياتقان،
 كۆز تالغىچە راسا كۆرۈۋال.
 بىر زامانلار ساقلىغانىدىم
 جۇڭغاردىكى قارا گۆھەرنى.
 شىخوغىمۇ ئاپارغان يەنە
 يېڭىپ نۇرغۇن مۈشكۈل سەپەرنى...
 قايتىپ بارساڭ ئېسىڭدە بولسۇن،
 جۇڭغار دېگەن نېفىت دېڭىزى.

ئەنە قارا، تولۇپ يېتىپتۇ
 قېزىلمىغان قۇدۇق ئېغىزى.
 مانا ئاشۇ دېڭىزدەك تۇرغان
 بايلىقنىڭلار سىلەرنىڭ ھامان.
 توختىماڭلار قېزىشتىن ھەرگىز،
 ئەۋلاد بولسۇن بەختىيار، ئامان.
 تۇرار ئىشىش ئېشىكى ئۇنىڭ
 تولۇملارنى ئەپچىل كۆتۈرۈپ.
 قاراپ - قاراپ تۇرارمىشەن جىم،
 بىر ئادەم بوپ قايتا تىرىلىپ:

جۇماخۇن توختى

نېفىتچىلار ناخشىسى

كۈتمەكتە سېنى پۈتمەس مول بايلىقىم،
 تەسەددۇق سېنىڭ ئۈچۈن بۇ بارلىقىم.
 قوينۇمدا ياراتقىن سەن يېڭى دۇنيا،
 ئاقسۇن ماي نېفىتلىرىم بولۇپ دەريا.

قۇملۇق ساداسى

كەل جانان، تەشنا ئوتتەك باغرىم ساڭا،
 يالقۇنلۇق باغرىڭنى چىڭ ياققىن ماڭا.



چارلىغۇچىلار ناخشىسى

قان - تەرىمىز جان كىرگۈزدى چۆللەرگە،
 چىقتى نېفىت ئېتىلىپ كۆك قەرىگە.
 تەكلىماكان ئېيىتى ئالقىش دەس تۇرۇپ،
 چارلىغۇچى قەھرىمانلار ئەجرىگە.

نېفىت ئىزدەپ كەزدۇق دەشتى - چۆل،
 تەكلىماكان سىرلىرىغا سېلىپ قول.
 قىشتا جۇدۇن، يازدا تومۇزغا
 پەرۋا قىلماي ئىلگىرىلىدۇق ئېچىپ يول.

نېفىتچىلار روھى

يۈيگۈك روھى ئورۇن ئالغان ئۇلار قەلبىدىن،
 مۇشەققەتكە بوي ئەگمىگەن شۇڭا ئەسلىدىن.
 چۆل - دەشتلەرنى ماكان تۇتۇپ قان - تەر ئاققۇزۇپ،
 نېفىت ئالار نەچچە مىڭ گەز يەرنىڭ تەكتىدىن.

بۈگۈن ئۇلار يۈرۈش قىلدى تارىمىنى كۆزلەپ،
 ھەر مىللەت قىز - ئوغۇللىرى تۈزۈپ پولات سەپ.
 بارخانلاردا لەپىلىدى قىزىل بايراقلار،
 قەد كۆتۈردى ھەر تەرەپتە ۋىشكىلار ئۆرلەپ.

خالىق سەمەت

مەرۋايىت

تەتراپىڭدا پەرۋانە،
 كۆيەر ساڭا مائىتېغىم.

نامىڭ داستان تىللاردا،
 شان - شەۋكەتلىك مائىتېغىم.

تۆھپەڭ تەڭرىدېتىغىدەك،
 بەرىكەتلىك مائىتېغىم.

گۈزەل ۋەتەن قويندا
 تىنماي گۈللە مائىتېغىم.

ئىسلاھاتنىڭ يولىدا
 تىنماي ئۆزلە مائىتېغىم.

تەڭرىتاغنىڭ باغرىغا
 زەپ ياراشقان مائىتېغىم.
 زەپەر قۇچۇپ كارامەت
 داڭقى چىقارغان مائىتېغىم.

جۇڭغاردىكى مەرۋايىت
 نامىڭ سېنىڭ مائىتېغىم.

مايبۇلاقتىن گۆھەرنى
 سۈزۈۋالدىڭ مائىتېغىم.

ئوغلانلىرىڭ - قىزلىرىڭ
 سۆيەر سېنى مائىتېغىم.

ئەركىن مۇھەممەت كامالى

يۇلغۇنلارنىڭ چېچىكىدە شېئىر

تاڭلاردەك بىغۇبار بولسۇن قەلبىمىز

بىر ئۇلۇغ تىلەكتە تەمكىن كېلىمەن،
كاچالكا - ۋىشكىلار غۇرۇرۇم، بەختىم.

تاڭلاردا تاڭدەك ئۇز خىيال سۈرىمەن،
ماي قوللار ئاتىدۇ ئاسمانغا مېنى.

مەغرۇر ھېس - تۇيغۇدا خۇشال كۈلىمەن،
قەلبىمدە بىر بۈيۈك سۆيگۈ ۋولقىنى.

تاڭلاردا تاڭدەك ئۇز خىيال سۈرىمەن،
تاڭ بىلەن نەسىلداش مېنىڭ ئەجدادىم.

ئۆلسەممۇ زارلانماي كۈلۈپ ئۆلىمەن،
يوقلايدۇ قەبرىمنى سۈبھى تاڭ دائىم.

تاڭلاردا تاڭدەك ئۇز خىيال سۈرىمەن،
تال - تال تاڭ نۇرىغا كۆمۈلەر بەستىم.
ساباغا سۆزلەيمەن، گۈلگە سۆزلەيمەن،
قۇچىدۇ سامانى ئىدىرىكىم، ئەقلىم.

تاڭلاردا تاڭدەك ئۇز خىيال سۈرىمەن،
ئالدىمدا بىر دۇنيا ئۇ مېنىڭ شەھرىم.
جەننەتنى ئويلايمەن، تۇرۇپ كېتىمەن،
جەننەت ئۇز بولسىمۇ شۇنچىدۇر بەلكىم.

تاڭلاردا تاڭدەك ئۇز خىيال سۈرىمەن،
يۇلغۇنلار گۈل تاجىم، بارخانلار تەختىم.

سەندىكى چوڭچىلىق، مەندىكى ھەسەت

شۇ تەرىق ئۆتۈپتۇ نەچچە يىلىمىز،
مەن ساڭا، سەن ماڭا كۆيۈپ نەھايەت.
ئويلىسام ئولتۇرۇپ ئەمدى بۇلارنى،
بولمەن ئالدىڭدا بەكمۇ خىجالەت.

يوق ئىدى ئەسلىدە ئارىدا ھېچ ئىش،
باش تولغاپ تۇتقىدەك بۇنچە ئاداۋەت.
بۇنىڭغا سەۋەبچى بولغىنى پەقەت،
سەندىكى چوڭچىلىق، مەندىكى ھەسەت.

ئۆيىمىز بىر يەردە بولغاچقا بىزنىڭ،
ئۇچرىشىپ قالاتتۇق كۈندە نەچچە رەت.
زورىغا سوغۇقلا سالاملىشاتتۇق،
گاھىدا ئۆزئارا تارتىنىپ قەۋەت.

مەن سېنى مەن بارغان مەشرەپتە كۆرسەم،
چىشلىرىم غۇچۇرلاپ كېتەتتى قەۋەت.
سەنمۇ ھەم گەپ - سۆزدە ئالاتتىڭ چېقىپ،
چىقىسلا ئەگەردە بىر دەقىق پۇرسەت.

كۆزۈمگە خىتاب

ياش تۆكمىگىن كۆزلىرىم بوران كېلىپ سوقسىمۇ،
زىمىستاننىڭ سوغۇقى نەشتىرىنى تىقسىمۇ.

كۈلۈپ تۇرغىن گويىكى سەھەر چىققان قۇياشتەك،
قۇتراپ دەھشەت شۇرغان قىستاڭلاردا تۇتسىمۇ.

ياش تۆككىمىگىن كۆزلىرىم تەتۈر قىسمەت چاقىمى
زەردە بىلەن ھەممە ۋاق گەدىنىڭگە ئۇرسىمۇ،
غالىبانە كۈچ بىلەن يېڭىلىققا ئىنتىلگىن،
يوللىرىڭنى ساناقسىز دۆ - چايانلار توسسىمۇ.

كۆرسەڭمۇ سەن كۆرمەسكە سالما ھەرگىز، ئادالەت
گەر دەسسەلىپ چەيلەنسە نامەردلەرنىڭ پۇتىدا.
سۈكۈت قىلىش بىھاچەت، نامەرد كۈلگە ئايلانسۇن،
ساپ ۋىجداننىڭ سەندىكى ھارارەتلىك ئوتىدا.

خۇشامەتنىڭ كەمىرىن باغلىمىغىن بېلىڭگە،
ئالدىمىغىن ناز قىلسا شەھۋانىيەت «پەرىسى»
بوي بەرمىگىن ھەرگىزمۇ يىرتىپ پارە ئەيلىگىن،
سېنى توسۇپ ئالسا گەر تەكەببۇرلۇق پەردىسى.

ئالايىمىغىن ياخشىغا، يامانلارنى دوست كۆرۈپ،
دولا قېقىپ ماختىسا ئامىتىڭنى قوش كۆرۈپ،
ھەممە ئوخشاش يارالغان يۈرمە شۇڭا كۆزلىرىم،
بىرلىرىنى ئېگىز ھەم بىرلىرىنى پەس كۆرۈپ.

تۇرپان

ئىلھام دېگەن مۇھەببەت، ئىلھام دېگەن بىر چاقماق،
ئىلھام دېگەن كۆي - ناخشا چىن سۆيگۈنى ياراتقان.
ئىلھام دېگەن ساپادۇر، ئىلھام دېگەن تاڭ نۇرى،
مۈڭدەپ ياتقان ئادەمنى ئۇيغۇسىدىن ئويغاتقان.

ئىلھام دېگەن يۈرەكنى سېلىپ گويىا لەرزىگە
بۇيرۇقۇمغا بويسۇنماي ھەر تەرەپكە چاپچىيدۇ.
يېتەلمىدىم قوغلاپمۇ سۈرئىتىگە قەلەمنىڭ،
شېئىرلىرىم خۇش بولۇپ چوققىلاردىن ھالقىيدۇ.

يېتەلمىدىم قوغلاپمۇ سۈرئىتىگە قەلەمنىڭ
تەكلىرىڭنىڭ ئاستىدا جەننەت پەيزى سۈرگەندە.

ئەسكە ئالدىم ئانامنىڭ پاك مېھرىنى سۆيۈنۈپ،
كارىزىڭنىڭ سۈيىنى ئىچمەككە يەڭ تۈرگەندە.

ئەسكە ئالدىم ئانامنىڭ پاك مېھرىنى سۆيۈنۈپ،
كۆكرىكىمنى ئاتەشلىك تۇپرىقىغا ياققاندا.
بەخت دەپم مەن ئۇنى، ئامەتلىرىڭ قوش كەلدى.
ئۈزۈمىڭنىڭ شەرىپىتى يۈرىكىمگە ئاققاندا...

شېئىر ئوقۇپ چىقىمىگەن

(ئابدۇخالىق ئۇيغۇر خاتىرىسىگە)

دەدارلاشتىم كۆپ بىلەن، لېكىن سەن يوق ئارىدا،
سۆيەلمىدىم مۇبارەك قوللىرىڭغا بىرەر رەت.
كۆزلىرىمدىن ئاقتى ياش (يىغلىۋالدىم خالىدا)،
تاۋاب قىلىپ قەبرەڭگە كەلگىنىمدە بۇ نۆۋەت.

مۇڭ تۆكىدۇ كۆكتە ئاي، يۇلتۇزلارمۇ ئارماندا،
خىياللارغا كۆمۈلدۈم ئايىغىڭغا يۈكۈنۈپ.
ئۆلمەيدىكەن چىن شائىر، چىقىپ كەلدىڭ بىر چاغدا،
شېئىرلىرىڭ ئىچىدىن شېئىر ئوقۇپ خۇش كۈلۈپ.

ئىدىقۇت

تاڭدا كۆرگەن چۈش كەبى چىرايلىقتۇر بۇ شەھەر
خارا يە دەپ قارىماڭ مۆجىزىگە ئۇ نادىر.
باغلىرى يوق، بۇلبۇلمۇ سايىرمايدۇ بۇ يەردە،
شۇنداقتىمۇ ئېڭىمدا بارچە ئەلدىن كۆپ نادىر.

ھەر بىر قۇببە، قەسىرنى غۇرۇرى دەڭ خەلقىنىڭ،
ھەر بىر چىمدىم تۇپراقتىن ھىدى پۇرار سۆيگۈنىڭ.
ئۆلگىنى يوق بۇ شەھەر ھەم ئۆلمىدى ئەجدادلار،
گۇۋاھچىسى تارىخنىڭ، ئۇيۇشقا قلىق، ئۆلمۈكىنىڭ.



مىڭ ئۆي

فارلىرىڭنى قاچاندا كىملىرى كېلىپ قازغاندۇ؟
 سۈرەتلەرنى قاي رەسىم تۈجۈپىلەپ سىزغاندۇ.
 بۇ سەنئەتكە ئەقلىم لال، چاناقلىرىم كېرىلدى،
 قانچە رەسىم قانچە يىل مېھنەت قىلىپ سىزغاندۇ؟
 قاراقلارغا رەڭ بەردى رەڭدارلىقى سۈرەتنىڭ،
 ھەر سۈرەتتە ئەكسى بار قەيسەرلىك ھەم جۈرئەتنىڭ؛
 ئىختىيارسىز ئېگىلىدىم، كۆكرىكىمدە ئوڭ قولۇم،
 ھېچبىر باھا تەڭ كەلمەس باھاسىغا ھۈرمەتنىڭ؛

يالقۇنتاغ

بېزەكلىكتە بېزەلدى ئىلھاملىرىم پەرىسى،
 سۆيگۈ تامدى يۈرەكتىن ئىزگۈلۈككە بېرىلدىم.
 ئانا تۇپراق، تونۇش ھىد دىماغلارنى قىلدى مەست،
 لاۋا ئاتتى يالقۇنتاغ، غۇرۇرلاندىم، كېرىلدىم.

ئوڭاي ئەمەس كېرىلىش، كېرىلگىنىم بەختتۇر،
 قورۇنماستىن چوققىدىن چوققىلارغا ئېتىلدىم.
 مەيىن ساپا تاڭ نۇرى سۆيۈپ ئۆتتى يۈزۈمنى،
 شولا بولۇپ، نۇر بولۇپ، نۇر توپىغا قېتىلدىم.

كەڭلىكىگە يالقۇنتاغ، قارىچۇقلىرىم يەتمىدى،
 ئەمما بۇڭا ئۆكۈنمەي مېھرىم بىلەن يېپىشتىم،
 كۆپتىن بېرى كۆپ تىلەك كۆرگەن چۈشۈم ئوڭ بولدى،
 بۇ مۆجىزە كارامەت ... ئانام بىلەن تېپىشتىم ...

ئاھ. مېنىڭ ئۇيقۇدا ياتقان پەرىشتەم

ئاقارغان چېچىمنى سىيلاپ ئولتۇرۇپ،
 يىراقتا قالغان شۇ كۈننى ئەسلىسەم؛
 مەن سېنى سۆيەتتىم، سۆيەتتىڭ سەنمۇ،
 باغلانغان رىشتىمىز شۇنچە مۇستەھكەم.
 كۆزۈمدىن تاراملاپ قويۇلىدۇ ياش،
 بولغاچقا قەلبىمدە پەقەت سەن ئۆزۈڭ،
 باغرىمنى ئۆرتەپ شۇ قايغۇ ۋە ئەلەم.
 سېنىڭسىز ئۆتمەيتتى ھەربىر دەقىقەم.

قاياقلارغا مۆكۈندۈك دىلبەر

قاياقلارغا مۆكۈندۈك دىلبەر؟
ۋەسلىك ئىزدەپ تالدى كۆزلىرىم.
سېنىڭ ئاشۇ ئامرىق ناخشاڭنى
تولا ئېيتىپ پۈتتى ئۇنلىرىم.

ھىدىلىرىڭدىن ئالالماي دېرەك،
تاڭلايلىرىم يىغلار ئېسەدەپ.
يانچۇقىدا ئاقباش تاغلارنىڭ،
قارمانلىرىم يۈرىدۇ تېنەپ.

بىزگە تونۇش كونا چىغىرىيول
ئىزلىرىڭنى ياتار قۇچاقلاپ.
چۈشلىرىدە ئوقۇپ جەڭنامە،
خورىكىنى سۈرىدۇ قوغلاپ.

مىدىرلايدۇ لېۋىڭدىكى خال

يەڭگىل قايرىپ چىمىلدىقىڭنى،
كۈكۈلاڭنى ئوينايدۇ شامال.
نېمىلەرنى دېدىڭكىن شۇ تاپ،
مىدىرلايدۇ لېۋىڭدىكى خال.
چانقىڭغا قونۇۋالغان ياش
ئاي نۇرىدا يالتىرار غىل - پال.
پېپىۋالدى زىناقلىرىڭنى
سۈمبۈل چېچىڭ چۈۋۈلۈپ تال - تال،
تىنىقلىرىڭ ئاڭلاندى ئېنىق
گاھى ئىتتىك، گاھى بىماجال.
شاماللارنىڭ ئىلكىدە ئەركىك
يارنى چۈشەپ يۈردۈك ئېھتىمال؟!

يۇلغۇنلارنىڭ چېچىكىدە شېئىر

بۇيرۇقۇمغا بويسۇنماي ھېسىم،
شاماللارنى ئوينايدۇ قوغلاپ.

كۈندۈزى يېنىمىدىن، گاھ خىيالىمىدىن،
كېچىسى چۈشۈمىدىن كەتمەيتتىڭ بىردەم.
گۈررىدە ئۇچۇشۇپ كېلەتتى قۇشلار،
سەن كۈلسەڭ، مەن ساڭا قوشۇلۇپ كۈلسەم.

رەقىبىلەر بىزلەردىن كەلدى كۆپ غالىب،
تىلغىدى خەنچەردە كۆكسۈڭنى ئۆكتەم.
مەن قالدىم ئاخىرى يالغۇز - يېگانە،
زار يىغلاپ قەبرىڭنى قۇچاقلاپ شۇدەم.

شۇ تەرىق ئۆتۈپتۇ بىرقانچە ئون يىل،
كۆزۈمدىن بىر كۈنمۇ قۇرۇماستىن نەم.
قانچىكى زورىغا كۈلۈپ باقساممۇ،
ھېچقاچان ئۆزۈمگە ياراشماس كۈلكەم.

مەن نېچۈن ئۆلمىدىم، سۈرىمەن خىيال،
ئاھ، سېنىڭ قەبرىڭدە (جىمى ئەقىدەم).
كەپتىمەن پەقەتلا سەن ئۈچۈن ياشاپ،
ئويلسام ئۇيقۇدا ياتقان پەرىشتەم.

كىتابىمنى ئوقۇيدۇ شامال

كىتابىمنى ئوقۇيدۇ شامال،
تېنىڭ بىلەن يانمۇ يان تۇرۇپ.
دېرىزەمنى چېكىدۇ يامغۇر،
تىنىقىدىن قوشاقلار توقۇپ.

خىياللىرىم ئىزدەيدۇ مەشۇق،
خادا تاشتا تەنھا ئولتۇرۇپ.
سالالمايدۇ دەريالار شاۋقۇن،
قەلىمىنىڭ ئوقىدىن قورقۇپ.

تاڭ سەھەردە سايرايدۇ بۇلبۇل،
شېئىرىمىدىكى گۈللەرگە قونۇپ.
ئۆكسۈپ - ئۆكسۈپ ئۇخلاپ قالار ئاي،
قالغاچقا مەن ئۇنى ئۇنتۇلۇپ.



غەلەت قىلىپ قۇشلار كۆزىنى،
تۇخۇمنى قاچار ئوغرىلاپ.

يۇلغۇنلارنىڭ چېچىكىدە شېئىر،
ھەر تەرەپكە تارقىتار ئەترە.
گۈل بەرگىگە تىزىدۇ ئىلھام
بۇلاقلاردىن چاچرىغان قەترە.

يىراقلارغا سوزۇلغان ئورمان،
خورەك تارتىپ ئۇخلايدۇ تۈندە.
چۈشلىرىدە يازغان قوشاقنى
ئوقۇپ بېرەر قۇياشقا كۈندە.

ئارمانلىرىم ئىزدەر كەپەڭنى

كۆزلىرىڭگە ئامراق كۆزلىرىم،
چىمەنلەردىن ئىزدەيدۇ سېنى.
كىرىپكىڭدىن چاچرىغان ئۇچقۇن
چۈشلىرىڭگە يۆگەيدۇ مېنى.

شۇخۇقنى يوقاتقان ھېسىم،
ئۇخلاپ ياتار سامانلىقىڭدا.
دۇئا قىلار تۇپراقنى سۆيۈپ،
سېنىڭ مەڭگۈ ئامانلىقىڭغا.

بىراق ئەمدى ئاڭلانماس ناخشاڭ،
بېلىپ بولماس، كەتتىڭكىن قاين.
ئىزدەپ سېنىڭ كونا كەپەڭنى
ئۆكسۈپ - ئۆكسۈپ يىغلايدۇ ئارمان.

مۇھەببەت ھەرگىزمۇ قېرىمايدىكەن

تاسادىپ ئۇچرىشىپ قالساق كوچىدا
كېتىسەن گوياكى تامدەك تاتىرىپ.
ساڭا سۆز ئېيتالماي بولمىسەن تىت - تىت،
سەنمۇ ھەم ئۇن - تىنىسىز قالسىمەن كېتىپ.

گاھىدا يىراقتىن كۆرۈپ قالسىمەن،
يا كەبى ئېگىلگەن ئاشۇ بەستىڭنى.
كۆزۈمگە ياش ئېلىپ تۇرۇپ قالسىمەن،
ئەسلەپ شۇ سۆيىمەن دېگەن سۆزۈڭنى.

ئۇ چاغدا ياش ئىدۇق، تايىدەك شاش ئىدۇق،
كۆيۈشتۇق، سۆيۈشتۇق ئېتىزدا، باغدا.
مىسالى مەن تاھىر، زۆھرە بولدۇڭسەن
قالدۇرۇپ تۈنلەردە ئايىنى ئوت داغدا.

ئەپسۇسكى كۈلكىمىز بارمىدى ئۇزاق،
دەسسەلدى - چەيلەندى غۇنچە گۈلىمىز.
تۆھمەتنىڭ ئوتلىرى تىلدى يۈرەكنى،
خورلاندى ئەجەبمۇ ئەزىز تېنىمىز.

ئەمدى ئۇ ئىشلارغا ئۆتتى تالاي يىل،
ئاھ، ياشلىق ئۇزىتىپ قالدى يىراقتا.
بىرىمىز چال بولدۇق، بىرىمىز موماي
ۋە چۈشۈپ قالدۇق بىز ھاسا تاياققا.

يېتەلمەي ۋىسالغا قېرىدۇق ئاخىر،
ئاقاردى چاچ، ساقال كۈمۈچتەك گويما!
لېكىن - زە، مۇھەببەت قېرىمايدىكەن،
يۈرىمىز بىز ئەمدى كۆيۈپ پىنىھاندا...

ئالتۇندىن تەمەيمىم يوق زەررىچىمۇ

ئالتۇندىن تەمەيمىم يوق زەررىچىمۇ،
ئالتۇندىن ئېسىل خىسلەت بەردىڭ ماڭا.
تاڭلاردىن ئۆرنەك ئالدى سەبىيلىكىم،
قۇياشتەك مېھرى ئاتەش ۋەتەن ئانا.

ئالتۇندىن تەمەيمىم يوق زەررىچىمۇ،
ئالتۇندىن بىباھادۇر تۇپراقلارنىڭ،
ھۆسنۈڭگە ھۆسن قوشتى گۈزەل دىيار،
چۆلدىكى يۇلغۇن بىلەن توغراقلارنىڭ.

ئالتۇندىن تېمە يېم يوق زەررىچىمۇ،
ۋىشكىغا ھەۋەس بىلەن تىكىلىمەن.

ئېگىلەر كاپاللىقلار ئېھتىرامدا،
سالام، دەپ مەنمۇ شۇئان ئېگىلىمەن.

ئالتۇندىن تېمە يېم يوق زەررىچىمۇ،
ئالتۇندۇر ئوخچۇپ تۇرغان بۇلاقلارنىڭ.
ئالتۇندۇر بەختىمىزگە بەخت قوشقان
باھاردەك ھارارەتلىك قۇچاقلارنىڭ.

ئالتۇندىن تېمە يېم يوق زەررىچىمۇ،
ئىشچانلار مېھنىتىدىن سۆيۈنمەن.
كىندىكىم قېنى تامغان تۇپراق ئارا
ئۆسكەن ھەر گۈل - گىياھقا كۆيۈنمەن.

ئالتۇندىن تېمە يېم يوق زەررىچىمۇ،
سەن ئۆزۈڭ ئالتۇنغا باي، ئالتۇن ماكان
تېلەيمەن مەڭگۈ ئالتۇن دىيار بولغىن
ئالتۇندەك خەلقىمۇ ھەم بولسۇن ئامان.

ئالتۇندىن تېمە يېم يوق زەررىچىمۇ،
ئالتۇندۇر زومچەك - زومچەك بارخانلىرىنىڭ.

ئايىپىك ئۆمەر

نۇر چاچىدۇ تىلەكلىرىم

شېئىرىمىدۇ سېنىڭ كۆزلىرىنىڭ

ئىپتىخارىم سىغماس يۈرەككە،
يۈرەك ئەمەس ھەتتا جاھانغا!
ئۈمىد بەرگەن ئاشۇ كۆزلىرىنىڭ،
مېنىڭ خورسامس ئىلھام بۇلىقىم!
شائىر قىلغان شائىر ئەمەسنى
ئۇچقۇن سۆيگۈنى لاۋۇلدا تاقان
شېئىرىمىدۇ سېنىڭ كۆزلىرىنىڭ؟!

ھەر قارىسام ئىلھاملار ئېلىپ،
شادلىنىمەن يۈرىكىم ئويناپ.
گاھى ئۆرلەپ كۆككە - ساماغا،
جۇشقۇنلىنار خىياللىرىم.
گاھى ئۈمىد يۇلتۇزى بواۋپ،
نۇر چاچىدۇ تىلەكلىرىم.
پۈتمەس - تۈگىمەس سۆيگۈ ھارارەت،
مەجبۇر قىلار شېئىر يېزىشقا؟

مەن ۋە دېڭىز

كېچە - يۇ كۈندۈز،
ئازابلىق تولغۇنار ۋۇجۇدۇم - تېنىم،
مىڭ ئەپسۇس!
قىينالدىم شامال بولالماي.
دېڭىزدەك قەلبىڭنى شامال دەك سۆيۈپ،
مۇھەببەت بەختىدىن ھۇزۇر ئالالماي.

سەن دېڭىز ئامرىقىم،
قەلبىڭمۇ دېڭىز. دىئەتە مەن مەن.
مېھرىڭمۇ دېڭىزدەك،
سۆيگۈڭمۇ دېڭىز.
سۆيىمەن قەلبىڭنى، سۆيىمەن سېنى،
ئاشىقىمەن بىر ساڭا

ئېسىڭدەمۇ دىلبىرىم

چىدىمىدىم، قەلبىمنى ئۆرتەپ ئۆتتى بىر سۆيگۈ،
ئالۋۇن بولدى بۇ سۆيگۈ غايىبلىققا بېكىنىپ،
لېكىن قالدى قەلبىمدە ئۇنىڭ دېغى - ھەسرىتى،
ئۆكۈنگىنىم ئۆكۈنگەن تەنھالىققا تېۋىنىپ.

قايسى باھار ئۆتمىدى مېھىر تۆكۈپ، نۇر تۆكۈپ،
بۇ مېھىرنى ئۇنتارمۇ ئىنسان كۆرسە زىمىستان،
ياشلىقىنى سۆيگۈنىڭ ئەپۇ قىلىش ھەم مۇمكىن،
ھېجران بولسا تەقدىرى ئۆرتەنمەدۇ دىلىستان

قانائىلىنىپ خىيالىم ئۇچار قۇچۇپ ۋىسالى،
رېئاللىققا ئىنتىلىش قىينار مېنى بىتىنىم،
باھار ئىزدەپ باھارغا ئاشىق بولدۇم ئاقشۋەت،
ئامان بولغىن! دېگىنىم ئېسىڭدەمۇ دىلبىرىم.

سىردىشىم

تىكەن بولدۇڭ دېگەنگە قاراپ قويدۇم جىلمىيىپ،
بۇ قاراشلار خەنجەردەك، بۇ قاراشلار مەسخىرە،
گۈل بولۇشتا ئامىتىم قاچمىغاچقا ھەر ۋاقىت،
ھەتتا قالدىم ئۈزۈلمەس ئايىغى يوق تەنىگە.

پاك ھېسلىرىم ئىزدەيدۇ ئىزگۈلۈكنى ئەسلىدە،
ئىزگۈلۈكنى سۆيىمەن گەر بولساممۇ دوزاختا،
ئالدىمايدۇ تۇيغۇلار، تاڭدەك ئويغاق ھەم-شە،
ئۈمىدلىرىم چاپچىيدۇ مەنزىل كۆزلەپ ئۇزاققا.

قايتىلانماس بىر ناخشا - ياشلىق دېگەن ھاياتتا،
ئۇ ناخشىنىڭ ئۇرغۇسى سەزگۈم، ھەتتا ساپ قېنىم،
ئۇ ناخشىدا ئۈمىد بار، ئۇ ناخشىدا جاسارەت،
ئۇلار ماڭا مەدەتكار، ئۇلار مېنىڭ سىردىشىم...

قار لىرىكىسى

ئاق لىباسلىق پەرىنىڭ قۇچقىدا بۇ دۇنيا،
 بۇلۇتلاردا مامۇقلۇق قانداق گۈزەل كارامەت.
 گۈزەللىكى چاقنىتار قاراقلارنى بىتىنىم،
 كۆكتىن ئۇچۇپ چۈشكىنى ئاپئاق كۆڭۈل، سائادەت.

قاراپ قالدىم لېۋەنلىك ھالىتىگە ھاڭۋېقىپ،
 قاراپ قالدىم، ئىنسانمۇ سىزالمىدۇ تۇرقىنى.
 ئۆزگىچە بۇ ھالەتكە تاڭ پەرىسى تاڭ قالدى،
 تەلپۈندۈردى كۆكتىكى سانسىزلىغان يۇلتۇزنى.

قانداق ئېسىل، مۇقەددەس تەبىئىيلىك سۆلىتى،
 بۇ سۆلەتكە قول قويدۇم چىنلىق سىزىپ، نۇر سىزىپ.
 قۇياش سېخىي ھەممىدىن نۇر تۆكىدۇ ئايىماي،
 چىن يۈرەكتىن شادلاندىم گۈزەللىكتىن قۇت ئىسىپ.

ئاغرىنمايمەن دوستلىرىم

ئاغرىنمايمەن دوستلىرىم سۆيگۈ تىلەپ يۈرسەممۇ،
 سۆيگۈ ئۈچۈن ھەر ئاشام بىزار بولۇپ ياتساممۇ،
 مەن تىلەيمەن، تىلەيمەن ياخشى تىلەك سىلەرگە،
 سىلەر كۆكتە مەن پەستە خامان تېپىپ يانساممۇ.

كېسىم كېسىپ يۈرمەيدۇ تەقدىر دېگەن ئالدامچى،
 ئىشەنمىدىم قالساممۇ غەم - قايغۇدا يېگانە.
 ئاتاق ماڭا يار ئەمەس، تىلىمەيمەن زادىلا،
 ئىزدىگىنىم ياخشىلىق داۋان ئېشىپ پىيادە.

سۆيۈنگىنىم سۆيۈنگەن ياخشىلىق دەپ ھەر كۈنى،
 قۇل بولساممۇ كېرەك يوق ئۇنىڭ ئۈچۈن بىر يولى.
 رەزىللىككە قەھرىم بار، رەزىللىككە غەزىپىم،
 ئاتسا يانماس مەردانە ھەقىقەتنىڭ مەن ئوقى!

ئەجەپلەنمىش نەكبەرەك

قۇچاقلارغا پاتمايدۇ ئالەم دېگەن، يەر دېگەن،
سۆيگۈگىمۇ باي دېمەك ئانا دېگەن، ھۈر دېگەن.
نادامەتكە ئورۇن يوق، سۆيگۈ شادلىق تۇغىدۇ،
قولغا سۇ قۇيالماس ئالتۇن دېگەن، زەر دېگەن.

سۆيۈشكۈمۇ موھتاج بىز، سۆيۈۈشكە ھەم شۇنداق،
مۇھتاجلىققا تىقىلدۇق كۆيۈپ تۇرار يۈرەكلەر.
يۈرەكلەردە بىمارلىق ئۇلغايىمىسۇن يارەنلەر،
بىلەنلەرگە چىرماشسۇن بۇندا ئاپئاق بىلەكلەر.

شۇنداق بولسۇن سۆيگۈگە قۇچاق ئېچىپ تاشلىنىش،
مۇھەببەتنىڭ ئاداقى ۋەدىسىمۇ شۇنىڭدا.
ئەجەپلىنىش نەكبەرەك يانسا ھۇزۇر، ھارارەت،
ھارارەتكە مەستخۇشلۇق ئوخشاش تۇرسا ئۇنىڭغا!

شېئىر بىلەن ۋەتەن مەنىداش

ئوتلۇققىنە بىر سېزىم شۇڭغۇپ كىردى قەلبىمگە،
بىر ئەسەبىي ئىنتىلىش پەيدا بولدى ئاجايىپ.
بىر سوئالغا دال بولماي (كېكەچ بولغاچ ئۆتۈشۈم)،
كۆتۈرۈلۈپ ئاق تۇمان گۇمران بولدى تاسادىپ.

ئوتلۇققىنە بىر سېزىم شۇڭغۇپ كىردى قەلبىمگە،
شۇنداق روھكى بۇ پەقەت دادىللىققا قەلبداش.
شېئىر ئۈچۈن بۇ قەلبىم ئايلا نىماقتا ۋەتەنگە،
شېئىر بىلەن بۇ ۋەتەن شۇنچە يېقىن مەنىداش!

ئۈچىنچى يىمقىلىمىش

(داستان)

بالا چاغ نام بەرگەن ماڭا سەبىي دەپ، ئاھ، قانداق ئاجايىپ سەبىيلىك چۈشۈم،
سەبىيلىك ياراشتى گۈزەل لالەدەك. كۆكتىكى نۇر بولدۇم، پارلىدىم ھەيھات.
كۆڭلۈمگە ئاپئاقلىق بىر بېزەك بولدى، يىراقتىن كۆي كېلەر، قەلبىمدە ئامەت،
چاپچىدىم ھەريانغا يۈگەنسز تايىدەك. سىر تۆكەر توغراقمۇ چىقىرىپ قانات.

دەرياغا شۇڭغۇدۇم بولۇپ بىر بېلىق،
 شاۋقۇنلار ئەۋجىدە دولقۇنى سۆيىدۇم.
 ئاپتاپتا قاقلىنىپ قاقلاپ كۈلۈپ،
 ھەتتاكى شەپەق رەڭ ئۇپۇققا كۆيىدۇم.

ئورمانلار چىچىتلىق ئىلكىدە تەنھا،
 ئاڭلىدى تالاي رەت ناخشانى مېنىڭ.
 ئېپقاچتى شاماللا يىراق - يىراققا
 ئۈمىدۋار شۇ سەبىي قەلبىمنى مېنىڭ.

ئويلايدۇ مويىسىپت كىشىلەر بەلكىم،
 يىتتۈرۈپ قويدۇقمۇ بالىلىقنى دەپ،
 شوخ، كەپسىز چاغلاردا كەتكۈزۈپ قويغان
 گۈل بولغان ھاياتنى چاللىقنى دەپ.

ئۇلارنىڭ خاتىرە ۋاراقلىرىدا
 بالىلىق ئۆگىمگەن ياپىيىشلى ياپراق.
 ئۈنتۈلماس ھېچقاچان، ئۈنتۈلماس مەڭگۈ،
 ھاياتنىڭ ئۆزىدە ئۇ گۈزەل پارلاق.

ئايماس ئۈمىدىنى، تىلەكنى ئۇلار،
 مەستلىكى كېلىدۇ ماڭا ھەر باقسا.
 مەن كۆزىدە ئۇلارنىڭ بالىلىقىغا،
 مەن ئۈمىد ياكى چۈش ئولتۇرسا - ياتسا.

يىقىلىدىم بالا چاغ ئامەتلىرىگە،
 بۇ دۇنيا ئىلكىمدە، ئېڭىمدا ھەر چاغ.
 كۆزۈمدە ھەممە جاي گۈزەل شۇ قەدەر،
 سۆيىمەن ھەممىنى ئېچىپ كەڭ قۇچاق.

قارىدىم قۇياشقا، كۈلىدۇ قۇياش،
 بۇلاققا قارىدىم، بۇلاق كۈلىدۇ.
 تاڭ قالدۇم بۇلۇتنىڭ خىسەتلىرىگە،
 ئۇ نىچۈن ياش تۆكۈپ يەرنى سۆيىدۇ؟

ياپىيىشلى ياپراقلار گاھى سارغىيىپ،
 يىلىدىرلاپ چۈشەرەكەن بۇلاققا - كۆلىگە.

ئىنسانغا تىلىدىم يېشىللىقنى مەن.
 ئۇنىڭسىز ھاياتمۇ ئوخشايدۇ چۆلگە.

ئاپىرىن ئەيلىدىم كارامىتىگە،
 ئۆگەنسەڭ بولغىدەك ئادەملەر دېدىم.
 تەبىئەت: تەبىئەت سەن گۈزەل ئانا،
 ئىنسانمۇ، دەرەخمۇ ھەم بالاڭ دېدىم.

قىزىقىش رام قىلدى مېنى قەۋەتلا،
 قىزىقتىم يۇلتۇزغا، ئايغا، قۇياشقا
 خىياللار ئىلكىدە پەرۋازىم مەغرۇر،
 قىزىقىش ئايلاندى گويا ئوتقاشقا.

يېپىشتىم سىرلارغا تېپىشماق تېپىپ،
 ئۇستازغا، ھەمراھقا يۈلەنگىنىم راست.
 بوۋامدىن ئاڭلىدىم سانسىز رىۋايەت،
 نېمىلەر ساپ - پاكلىق، نېمىلەر ئىپلاس.

ھە، شۇنداق نۇرلاندى بالىلىقتا كۆز،
 ئوت يۈرەك ئۇستازلار بولدى يولباشچى.
 ھاياتنىڭ سىرىنى ئىزدەيمەن ھەر كۈن،
 ئۈمىدىم يولۇمدا مەڭگۈ ئىلھامچى.

ياشلىقىم باشلىدى رەڭدار دۇنياغا،
 گۈزەل چۈش ئاتىلىپ قالدى بالا چاغ.
 چۈش ئۇردى ھاياجان قەلبىمگە پاتماي،
 ئىلاھىي تۇيغۇلار ھەمراھ ھەممە چاغ.

تالاشتى سۆيگۈلەر مېنى ئۆز كۆرۈپ،
 قاماشتى كۆزلىرىم، قالدى ھاڭۋېقىپ.
 بىرى دەر: باشلايمۇ گۈزەل باغ ئارا،
 بىرى دەر: كىتابلار تۇرار ساقلىشىپ.

تالايلا تۈسىدى يولۇمنى شۇنداق،
 تۈت كوچا دوقمۇشى بولدى ھاياتم.

دىلدارىم بەرمىدى ماڭا ئەسەللى،
شارابلىق مەنۇتلار كۆڭلۈمگە ياقار.

ياقنى تۇتماڭلار، پەشنى تۇتۇڭلار،
ئازغۇنلۇق ياقىغا ئېسىلار بالدۇر.
قېچىڭلار شارابتىن، قېچىڭلار يىراق،
ئۇنىڭسىز ساراڭمۇ دانادۇر - ساقىتۇر.

شۇ سادا كېلىدۇ كۈچىدىن - ئۆيدىن،
تىترەيدۇ يەر - جاھان لەرزىگە كېلىپ.
قەلبىمنى چۈشەنمەس يىرتساممۇ ياقا،
سۆزۈمگە زەن سالماس خالاينىق يېتىپ.

ئازابتا ئوت بولدۇم، ئۆرتەندى يۈرەك،
ئۆزۈمنى ئىزدىدىم تۇمانلار ئارا.
سىياقم سەرگەردان، ئىزدەنگۈچى مەن،
غەم - غۇسسە ئويلدىم يىراققا تارا!

ئالتۇن ھەل خەتلەرگە قارىدىم ئۇزاق،
كۈلكىدىن جىلمايدى ئۈمىدىڭ كۆزى.
بۇ جايدا ئۆزۈمنى تاپالشم ھەق،
ئېچىلدى گويىكى ھەقىقەت كۆزى.

لېروسقا ① قىزىقتىم ئىشقىم ئوت بولۇپ،
ئوينىدى يۈرىكىم قاينىدى ئىلھام،
چۈشەندىم ئۆزۈمنى تاپتىم ئۆزۈمنى،
تالانتىم جاھانغا يامردى ئىلدام.

ئويلىدىم، ئويلىدىم كېچىلەر بىدار،
بەگباشلىق ھەسرەتى قەلبىمنى ئەزدى.
شېئىردىن نۇر كۆردۈم، يۈرەكنى بەردىم،
مۇھەببەت دەردىنى مۇھەببەت يەڭدى.

يىقىلدىم، ياشلىققا شېئىرغا كۆيۈپ،
ئەقلىمدىن لال بولدى سۆيۈملۈك قۇياش.
ھاياتنىڭ ئارمىنى ئېچىلمىغان يەر،
ئاچمەن، ئېچىشقا يۈرىكىم ئوتقاش.

قايمۇقتۇم گاھىدا سۆيگۈدە ياياق،
ھەتتاكى مەجنۇنتال بولدى قاياشم.

گاھىدا بال ئىچتىم، لەۋلىرىم قەدەھ،
ئۇنتۇلدى بۇ دۇنيا، ئۇنتۇلدى ھايات.
ۋادىلار رەڭ بەردى، ئوت بولدى يۈرەك،
ئەي سۆيگۈ ئىنساننى سەن ئۆزۈڭ يارات!

مۇھەببەت چەك قويدى مېنى سوراقلاپ،
مەيلىڭدە ساختىمۇ ياكى ساداقەت؟
غەمناكلىق ئەلىمى كۆرمىسۇن شادلىق،
بۇ ساڭا ئەقىلدىن بەرگەن دالالەت.

روي بەردى گۈلزاردا، يولدا، دالىدا،
بۇ ھەقتە تاللىشىش، چىقتى ئەۋجىگە.
بەزىدە چۈشىدۇ ئەسكە بالىلىق،
شۇڭغۇيىمەن خىيالىنىڭ شېرىن تەكىتىگە.

قۇدرەتنى مۇھەببەت ياراتقانمىكىن،
مۇشەققەت قالدۇ قىلدەك تولغىنىپ.
ھەۋەسنىڭ كەينىدە ماڭدامدا مەيلىم،
ئىشقىۋاز سەۋدالار تۇرار ئويغىنىپ.

قايتىمىدىم، سۇ كەچتىم ئوتتىن قورقىمىدىم،
يىقىلسام ئورنىمدىن تۇردۇم، يۈگۈردۈم.
مۇھەببەت گاھى چۆل، گاھى ھاڭلارغا
تاشلىدى، تەقدىردىن خويىمۇ ئۆكۈندۈم.

شادىمان ھېساردا بەزلەندىم يەنە،
ئۇتۇقسىز كۈنلەرگە قىلىمىدىم پەرۋا.
ياقسىز قالغاندا قايتىمىدىم مۇشتتىن،
ھەتتاكى ھاۋاغا ئاتتىم مەن پەشۋا.

ئاه، شۇنداق تەنلەر سانجىلغان تىكەن،
كۆز يېشىم دەريادەك شاۋقۇنلاپ ئاقار.

① گىرېك رىۋايەتلىرىدىكى شېئىرىيەت ئەلامى.

قارايدىغان كۆڭۈللەر كېلەر كەن پەسكەش،
 ئۇنتۇلدى بەزىدە دىيانەتسىمۇ،
 بەزىمىدە شۇندىمۇ تۆھمەتنى كۆرۈپ،
 مات قىلدىم ھەتتاكى ھاقارەتسىمۇ.

بەزىلەر يازغىنىڭ گۈلدۈرما ما دەر،
 يامغۇرسىز بۇلۇتتەك ھەيۋىسىلا بار.
 ھاياتقا شېئىرنىڭ كېرىكى بارمۇ،
 ئۇنىڭسىز دۇنيادا بىزگە نېمە تار؟

نەپرەتنى ئوق قىلدىم، قالىمىدىم مەڭدەپ،
 شېئىرنى گۈزەللىك چاچقۇسى دېدىم.
 ئۇ بار يەر ھاياتنىڭ قاينىمى، تويى،
 ئۇ بار يەر مەرىپەت ئوچىقى دېدىم.

يېتىلدى قەيسەرلىك، جۇش ئۇردى ئىلھام،
 ئىزىمدا بۇلتۇز بار، قەلبىمدە قۇياش.
 پۈككىمىدە بېلىمنى ھايات يولدا،
 ماڭا قۇت ئەجىرلىك، غايىلىك ياشاش.

تىكىلدىم ئۈمىد تە بالامغا شۇنداق،
 پارلىدى كۆزىدىن ئۈمىدلىك شولا.
 بىلىمەن ئۇ مەندىن قەيسەر يولدا،
 ھەتتاكى يۇلتۇزنى ئالدىمۇ قولغا!

ئەۋلادلار ھەمىشە قەلبىمدە مېنىڭ،
 ئوڭۇمدا، چۈشۈمدە، مىسرالىرىمدا.
 ئۇلارسىز ئۈمىدكە ئېرىشمىكىم تەس،
 ئۇلارسىز گۈل ئۈنمەس ئېتىزلىرىمدا.

ياشايمەن قىراندەك مەزمۇت تىك تۇرۇپ،
 ھاياتقا، دەۋرگە مېھنىتىم پارات.
 يىقىلىش - يىقىتىش مۇھەببەتلىك قۇت،
 شۇ قۇتقا كۆمۈلگەن شەرەپلىك ھايات!

يىللارغا تەر تۆكتۈم، گۈل تەردىم گاھى،
 مېھنەتنى ئايماس ئۈمىدلىك ھايات.
 بەزىلەر بۇ يولدا بېرەلمەي بەرداش،
 كېتىدۇ دۇنيادىن ئارماندا ھەيھات.

قىرانلىق، دانالىق قۇياشلىق ئاسمان،
 ھاياتقا مېھرىمىدىن ئېچىلغان قۇچاق.
 ئۇ گويا زېمىنىنى قۇچاقلاپ يېتىپ،
 زىمىستان كۈنلەرگە ئوت بەرگەن ئوچاق.

قىرانلىق چاغلارمىم گۈزەل شۇ قەدەر،
 جانانمىم گۈل چىرايى، بالامۇ ھەمدە.
 قەلبىمدە بىر كۈي بار ھەجەپمۇ ياڭراق،
 قالىمىدىم دۇنيادا ئۈمىدىسىز غەمدە.

ئارماننى ئارمانغا ئۇلايدۇ بالام،
 مەن ئاتا، مەن ئۇستاز ھەربىر قەدەمدە.
 غۇبارسىز كۆڭۈلگە نۇر بەردىم ھەيھات،
 شادىمان كۈلكىلەر قاپلار كۆلبەمدە.

شۇ ئارزۇ ۋەجىدىن يازمەن شېئىر،
 قەلبىم ھاياتقا باغلىغان رىشتە.
 بۇ رىشتە ئۈزۈلمەس، ئەبەدىي مەۋجۇت،
 ئىزىمىدىن گۈل ئۈنەر خىلمۇ خىل رەڭدە.

ياشلىقىم - شائىرلىق قىران چاغلارمىم
 ئارمانغا كۆمۈلدى يۇ ھايات، بۇ جان.
 قانىمىدىم ئارمانغا، ياشايمەن شۇنداق،
 ئۈندەيدۇ شۇ ھېسقا ۋۇجۇدۇمدا قان.

يالقۇنلۇق مىسرالار قەلبىمدە گۈلخان،
 ئوت بېرەر قىشتىكى يولچىغا گاھى.
 ئۇ يىراق خىيالىي تۇيغۇلاردىن بەك،
 ئۇ بارار كىشىلەر قەلبىگە تاكى.



خالدىن ساتتارى

مانا قەلبى

(ھېكايە)

نەۋرە - چەۋرىلىرى قاتار يېتىپ تاتلىق ئۇخلىماقتا. چوڭ ئوغلىمۇ، كېلىنىمۇ يوق. نەگە كەتتىكىنە بۇ نېمەلەر كېچىدە، - دەپ پىچىرلاپ كايىدى موماي ۋە شۇ ھامانلا ئېسىگە ئالدى، - ئېسىم قۇرۇسۇن، كايىپ كەتكىنىمنى تېخى، دوختۇرغا كىرىپ كەتكەن ئەمەسمىدى، نېمىشقا بۇ چاقىچە چىقمايدىغاندۇ. بىرەر چاتاق بولمىغاندۇ، ۋاي ئېسىت، دوختۇرخانىغا ئېلىپ كىرىمىز دېسە، نېمىشقىمۇ بوپتۇ - كىرىكلار دېگەندىمەن، ئۆزۈملا تۇغدۇرسام بولماسمىدى. مەنمۇ ئون بالىنىڭ ھەممىسىنى تاپسىنىڭ ئايىغىدا، خۇدانىڭ داق يېرىگە تۇغۇپ گۇسەمۇستەك چوڭ قىلىپ قاتارغا قوشقانئىمغۇ، مۇنۇ تاۋى نازۇكلارنىڭ رايىغا بېرىپ «ماقۇل» دەپ يولغا سېلىپ قويغىنىمنى قارىسامدىغان. «ئۆزۈم تاپقان بالاغا، نەگە باراي دەۋاغا» دېگەندەك بولدىغۇ، بۇلارنىڭ يولىغا قاراپ كۆزۈم تېشىلىدىغان بولدى... نېمىلەرنى چۆيۈپ كەتتىم، خۇدايىم، ھازىر زامان ئۆزگەردى ئەمەس، ھۇ، بىزنىڭ ياش ۋاقىتلىرىمىزدا «دوختۇر» دېگەننى كىم ئاڭلاپ باققان، بوپتۇ،

يېقىندىن بۇيان ئەزىنخان ئانىنىڭ خۇشاللىقى ئىچ - ئىچىگە پاتماي قالغانىدى، ئۇ، بۈگۈن كېچىمۇ كىرىپك قاقماي چىقتى، ئۆمرىدە بۈگۈنكىدەك ھاياجانلانمىغانىدى. ئۇ، پەرىشتىدەك پاكىز قېرىغان ئايال. ئۇنىڭ تەكشى ئاقارغان چاچلىرى كۈمۈش تەك پارقراپ تۇراتتى. شالاڭ قاشلىرى تېگىدىكى دۆڭلەك كۆزى، قاڭشارلىق بۇرنى، پۈرۈلۈپ تۇرغان كالىپۇكىلىرىنى ئۆمۈچۈك تورىدەك قورۇقلار قاپلاپ كەتكەن بولسىمۇ، يەنىلا بىر خىل گۈزەللىك جىلۋىسىنى تۇراتتى. ئاق گىرىپتىشىن كۆڭلەك ئىچىدىكى پۈكۈلگەن قەددىمۇ ئەينى يىللاردىكى كېلىشكەن قامىتىنى نامايان قىلىپ تۇراتتى. ئۇ، خۇپتەن نامىزىنى ئوقۇپ بولغاندىن كېيىن، ئۇزۇندىن ئۇزۇنغىچە دۇئا قىلىپ ئۇلۇغ پەرۋەردىگاردىن ئاجىزە چەۋرە كېلىنىنىڭ تۇغۇتقا ئاسانلىق بېرىشىنى، 5 - ئەۋلادى كۆكۈن نەۋرىسىنى كۆرۈشكە نېسىپ قىلىشىنى تىلىدى. ئۇ، جايىنامازدىن تۇرۇپ، تەسۋىسىنى سىيرىغىنىچە ھويلىغا چىقتى. ھويلىدا

خۇدايىم ئاسانلىق بېرەر. ئۇنىڭ ئۈستىگە، ئۇلار ئەمدى ھېسابلىق تۇغىدۇ ئەمەسمۇ... ئۇ، كۆزىنى يولدىن ئېلىپ ئاسمانغا تىكتى. زۇمرەتتەك سۈزۈك ئاسماندا يۇلتۇزلار چاراقلاپ تۇراتتى. ئۇنىڭغا بۈگۈن يۇلتۇزلار ئادەتتىكىدىن كۆپىيىپ نۇرلىنىپ كەت كەندەك تۇيۇلدى. «شۇ كرى، مىڭ قەترە شۇ كرى. ئاسماندىكى يۇلتۇزلارمۇ يورۇپ كەتتى، ھەممىسى قانداق ئاللاننىڭ كارامىتى، بۇ ياخشىلىقنىڭ ئالامىتى، پەرۋەردىگار ھامان ئۆز بەندىسىنىڭ يولىنى يورۇق قىلىدۇ، كىم بىلىدۇ، شۇ تاپتا كۈكۈن نەۋرەم يورۇق دۇنياغا كۆز ئاچتىمۇ تېھى...»

ئۇنىڭ كۆڭلى ئىمىن تېپىپ، چىرايىدا تەبەسسۇم جىلۋىلەندى. ئۇ ئېڭىشىپ، بېلىگە ئاستا مۇشتلىغىنىچە مېڭىپ ئۆيگە كىردى - دە، كاتىنىڭ يېنىغا كەلدى. بۇ ئۈجمە ياغىچىدىن ياسالغان كات ئۇنىڭ ئاتا - ئانىسىدىن قالغان تەۋەررۈك ئىدى. ئۇ ئادىتى بويىچە كاتىنىڭ سىلىغىدىلىنىپ پارا - قىراپ كەتكەن قىردىنى بىر پەس سىلاپ تۇرۇپ، ئۇلۇغ - كىچىك تىنىدى، ئانىسىدىن ئىشتان بېغىغا چېگىڭۋالغان ئاچقۇچ بىلەن قۇلۇپنى ئېچىپ قولىنى كاتىنىڭ ياپقۇچىغا ئۈزىتىپ يەنە توختاپ قالدى. «ئاچالار - مەنمۇ، ئۆز قولۇم بىلەن ئېچىپ باقمىغىلى قانچە يىللار بولغاندۇ. ئون يىل، يىگىرمە يىل، بۇنى كىم ساناپ ئولتۇرۇۋېتتۇ، ئۇ قاچانلىكىم بۇ كاتىنى ئاچماق بولسا، يا ئوغلى، يا كېلىنى، يا نەۋرىسى، ياكى ئەۋرە كېلىنى... ئىشقىلىپ بىرسى پەيدا بولاتتى - دە، «مەن ئېچىپ بېرەي» دەپلا كېلەتتى. ئۇ ئالدىنقىنى ئېلىپ، سالىدىغىنىنى سېلىپ بولغاندا يەنە كېلىپ بېچىپ بېرەتتى. ھازىر ئۇلارنىڭ ھېچ -

قايىسى يوق. ئۇنىڭغا ھەمراھ بولۇپ قونۇشىدىغان چەۋرىسى گۈلخۇمارمۇ ئۇخلاپ قاپتۇ، ئۇخلاۋاتقانلاردىن بىرىنى ئوي - غىتايىمۇ - ياق، ئۇخلىۋالسىۇن، بىچا - رىلەر ھېرىپ كەتتى. ئەتىگەندىن كەچكىچە توختىماي پالاقشىماق ئوڭايىمۇ؟ ئۆزۈم سىناپ باقاي، شۇنىچە ئۆمۈر بەرگەن خۇدايىم، كۈچىمۇ ئاياپ تۇرماس! ئۇ يەنە ئاۋايلاپقىنە ياپقۇچقا قول سۇندى. شۇ ئەسنادا:

— موما، نېمە قىلىۋاتىسىز ئۇ يەردە؟ - دېگەن ئاۋاز ئاڭلاندى ۋە گۈلخۇمار ئۇنىڭ يېنىدا پەيدا بولدى - دە، ياپقۇچنى كۆتۈرۈپ كاتىنى ئېچىپ بەردى. موماي بىر ھازا كاتىنىڭ ئىچىگە قاراپ تۇردى. ئۇ يەردە رەتلىك تىزىلغان تۈگۈنچە كىلەر بار ئىدى، ئۇ بوپىلارنى بىر - بىرلەپ يېشىپ رەخت پارچىلىرىنى تاللاپ ئالدى. ئاندىن كاڭغا چىقىپ، ئېلىپكىتىر چىرىغىنىڭ ئۇدۇلىغا كېلىپ يۈكۈندى - دە، كۆزىنى بۇ پۇرۇچلارغا تىككىنىچە خىيال سۈرۈپ كەتتى، مانا بۇ ئاتىسىنىڭ چەكمەن چاپىنىنىڭ بىر پارچىسى، ماۋۇ ئاپىسىنىڭ مانا تامبىلىنىڭ بىر پۇشقىقى، ئاۋۇسى ئۆزىنىڭ كۆيۈمچان مۇرەببىسى - بالىلىرىنىڭ ئاتىسىنىڭ كۆڭلىكىنىڭ بىر پېشى، بۇلار ئۇنىڭ ئەڭ قىممەتلىك تۇتىيىسى، تەۋەر - رۇكى ئىدى. بۇلاردىن باشقا يەنە سەگەز، چىت، شايى - ئەتلەس، چىبەرقۇت، مەخمەل، دۇخاۋا ... غا ئوخشاش رەخت پارچىلىرى بار ئىدى. بۇلارنىڭ ھەممىسى ئۇنىڭ ئەۋلادلىرى ۋە ئۆزى كىيگەن كىيىم - كېچەك - لەر بولۇپ، مانا ئەمدى قىيىلىپ پەقەت پارچە پۇرۇچقا ئايلانغانىدى... ئۇ ئۇلۇغ -

قۇراپ چىقسام ئۇلار يارىتارمۇ؟ چەۋرەم -
 غۇ ئالىي مەكتەپتە ئوقۇغان كادىر بولسا،
 سىمۇ لېكىن مۇشۇ ئائىلىدىن چىققان...
 ئاتا - بوۋىلىرىنىڭ ھالىنى ئوبدان چۈشە
 نىدۇ، مەن تولا ھېكايە قىلىپ قۇلىقىغا
 قۇيۇۋەتكەن، مېجەزىمۇ چوڭ بوۋىسىغىلا
 ئوخشايدۇ. ھەرگىز ئەسلىنى ئۇنتۇمايدۇ،
 چەۋرە كېلىنىمۇ ئوقۇغان، مېجەزىمۇ
 خويمۇ ئوبدان، مېنىمۇ قەۋەتلا چوڭ كۆ-
 رىدۇ، لېكىن-زە، ئۇ كادىرنىڭ قىزى، چوڭ
 شەھەردە تاۋار، دۇردۇنغا يۆگىنىپ ئەركە
 چوڭ بولغان، ئۇلار ھە دەپسە، «يېڭى مودا»
 دەپ غەلىتە بىر كىيىملەرنى كىيىشىدۇ،
 تاللايدىغان رەختلىرىچۇ تېخى، بۇ رەختلەر
 بىزنىڭ زامانىمىزدا چۈشمىزگىمۇ كىرىپ
 باقمىغان، ئۇلار ماتا چەكمەن، سەگەز
 دېگەنلەرنى نەدىن بىلسۇن... ياق، بۇرۇن
 بىلىمگەن بولسا ئەمدى بىلسۇن! موماي
 گويا بۇ خىياللارنى كاللىسىدىن قوغلىۋەت-
 مەكچى بولغاندەك قولىنى سىلكىدى - دە:
 - ياق، ئۇلار يارىتىدۇ، مەن ئۇلارغا

يارىتىمەن، - دېدى - دە، يەنە چېتىشقا باشلىدى.

- موما، - دېدى گۈلخۇمار ئېتىراز

بىلدۈرۈپ - ئۆزىڭزىلا خىيال قىلىدە

كەنسز، ھازىر قانداق چاغ بىلەمسىز،

ھەممە نەرسە زامانىۋىلىشىپ كەتتى.

- زامانىۋىلاشسا نېمە بوپتۇ؟ يەنىلا

بالىنى ئانىسى تۇغۇۋاتىدۇ، بوۋاقتى زاكە

لاۋاتىدۇ، خۇددى سېنى، ئاناڭنى، ئاتاڭ

نىڭ ئاتىسىنى باققانغا ئوخشاش بېقىۋاتىدۇ،

زامانلاشتى دەپ بالىلار ئاتىسىدىن، ئاتىلار

بالىسىدىن تېنىپ كەتمەيدىغاندۇ؟

- ئۇغۇ شۇنداق، لېكىن...

- نىمە لېكىن - پېكىن دەپ تىلىڭنى

چاينايىسەن، ھەممىسى ئۆزۈڭ تاپقان گەپلەر

كەچك تىندى ۋە قايچىنى قولغا ئېلىپ
 ئاۋايلاپ قىيىشقا باشلىدى، قىيىنىدىلارنى
 ئۇدۇللىق تىزىپ ساندى. توقسەن توققۇز،
 يۈز، يۈز بىر... ئارقىدىن يەنە رەڭلەرنىڭ
 ماس كەلگەن - كەلمىگەنلىكىگە قاراپ بىر
 قانچە رەت تەڭشىدى، ئاندىن يىڭىنىنى
 ئېلىپ يۆمەشكە باشلىدى.



- نېمە قىلىدىغاندۇ دەپسەم، چېنىد

ئىزنى قىيىناپ قۇراق قۇرغىلى تۇردىڭىز-

مۇ؟ - دېدى گۈلخۇمار تەنەججۈپلىنىپ.

- كۈكۈن نەۋرەمگە ئاتاڭ...

- سىزنىڭ تۇنجى كۈكۈن نەۋرەم دەپ

كۆيۈپ پىشىپ تىككىنىڭىزگە چۈشلۈق

ئۇلار ياراتسىغۇ ياخشى، ناۋادا ياراتماي،

بۇ نېمىسىدۇ ئەمدى دەپ قوپسا، قىلىغان

ئەجىزىڭىز بىر يەردە قېلىپ، كۆڭلىڭىز

ئاغرىپ قالمىسۇن يەنە!

بۇ گەپنى ئاڭلاپ موماينىڭ قولىرى

تىترەپ، يىڭنە قولىدىن چۈشۈپ كەتتى،

كۆزلىرى خىرەلىشىپ پۇرۇچلار ئۈستىدە

قېتىپ قالدى. راست، بۇ قۇراقلارنى

سەن بۇ قۇراقنىڭ قەدرىنى بىلمەسەن؟
 — مەنغۇ ئوبدان بىلىمەن موما، مېنى
 يۈگىگەن قۇراق لاتىنىمۇ تۇتىيا قىلىپ
 چامىدىنىمدا ساقلانغانمەن. ھەتتا خەقلەر-
 نىڭ سىزگە بەرگەن ئالقانچىلىك كونا
 لاتىنى كۆزگە سۈرتۈپ ئۇنىڭدىن تۇمار
 تىكىپ، «ئەزىنغان ئانىدەك ئۇزۇن ئۆمۈر
 كۆرۈشنى نېسىپ قىلغاي» دەپ ئەتىۋارلىق
 بالىلارنىڭ بويىغا ئاسىدىغانلىقىنىمۇ ئوبدان
 بىلىمەن. بىراق ئۇلار باشقا خەق، چەۋرە
 كېلىنىڭىز دېگەن بىلىملىك چوڭ زىيالى،
 شۇڭا ...

— بىلىملىك چوڭ زىيالىمىش تېخى،
 ھەرقانچە بولسىمۇ ئەمەتچىلىك ئەمەستۇ،
 ئۇ بېيجىڭدا نېمىتى ھېلىقى ... ھە، تەت-
 قىقاتتا ئۈچ يىل ئوقىدى، ئاندىن ئۆزى
 ئوقىغان مەكتەپتە ئەپەندى بولدى. ئۇ
 يەردىمۇ ھەممىنىڭ ئالدىغا ئۆتۈپ ھېلىقى
 يەرگە كەتتىغۇ، ھېلىقى ئالەمنىڭ ئۈچ-
 تىدىكى، دېڭىزلارنىڭ نېرىسىدىكى ...

— ئامېرىكا.
 — ھە، ئامېرىكىغا كەتتىغۇ، ئاشۇ
 كاتتا يەردە تۇرۇپ يازغان خېتىنى
 ئوقۇپ بەردىڭغۇ ... «موما، سىزنى شۇنداق
 سېغىنىدىم، ھەر قېتىم سىزنى ۋە يۇرتۇم-
 نى كۆرگۈم كەلگەندە ھېلىقى قۇراقنى
 ئېلىپ ئۇزاقتىن - ئۇزاققىچە قاراپ كۆزۈمگە
 سۈرتۈمەن. بۇ كىندىك قېنىم تۆكۈلگەن
 ئانا ۋەتەننىڭ سىماسى، يۇرتۇمدىكى تاغۇ -
 دەريالار، باغۇ - بوستانلار، پايانسىز گۈزەل
 يايلاقلارنىڭ سىماسى. مومامنىڭ، ئەجداد-
 لىرىمنىڭ سىماسى دەپ ئويلايمەن. شۇ
 چاغدا سىزنىڭ مۈكچىيىپ ئولتۇرۇپ قۇ-
 راق قۇراۋاتقان قەددىڭىز كۆز ئالدىمدا
 خامايان بولىدۇ. يىللىق مېھرىڭىز قەلبىمنى

ئىسسىتىدۇ. ماڭا كۈچ - مادار بېرىدۇ ۋە
 سىزنىڭ «بارغىن بالام، بارغىن، خۇداغا
 ئامانەت، ئاتىسى ئاتالمىغان توڭگۇزنى،
 بالىسى ئېتىپتۇ توققۇزنى، دەپتىكەن،
 ئاتا - بوۋىلىرىڭ بارمىغان يەرلەرگە بارغىن،
 ئۇلار قىلالمىغان ئىشلارنى قىلىغىن. ئۇ
 يەردىكى ئادەملەر سورىسا، دەن ئەزىنغان-
 نىڭ ئەۋرىسى، دېگىن، دېگەن سۆزلىرىڭىز
 قۇلاق تۈۋىمىدە جاراڭلايدۇ...»

— راست، ئەمەت ئاتام چوڭ ئالىم،
 سىز ئالىمنىڭ مومىسى ...

— بېشى ئاسمانغا تاقاشسىمۇ يەنىلا
 مېنىڭ پۇشتۇم ... — موماي كۈلۈپ
 كەتتى، ئاندىن يەنە پۇرۇچلارنى قولغا
 ئېلىپ يۆمەشكە باشلىدى.

— سىز كۆك سېلىپ، چېتىپ بېرىڭ،
 مەن ماشىنىدا تىكىپ بېرەي، بولمىسا تاڭ
 ئاتقىچىمۇ قۇراپ بولالمايمىز.

— ماقۇل بالام، ماقۇل ...

ئۇلار باش توخۇ چىللىغاندا قۇراقنى
 تىكىپ بولدى، گۈلخۇمار جايدا يېتىپ
 ئۇخلاپ قالدى. موماي بولسا تەرەت ئېلىپ
 بامدات نامىزغا قوپتى. ئۇ جايىنىمىزنى
 قاتلاپ، ئورنىدىن تۇرۇۋاتاتتى، سىرتتا
 «موما» دېگەن ئاۋاز ئاڭلاندى. ئارقىدىنلا
 «موما، سۆيۈنچە» دېگىنىچە نەۋرە كېلىنى
 يۈگۈرۈپ كىرىپ كەلدى.

— ھە، بوشنىڭۋالدىمۇ، خۇداغا
 شۇكرى، ئاغزىڭىزغا ناۋات بالام، ئاغزى-
 ڭىزغا، — ئۇ، يانچۇقىدىن بىر پارچە نا-
 ۋاتنى ئېلىپ كېلىنىنىڭ ئاغزىغا سالدى.
 ئاندىن بېرىپ لىمتاققا تىزىقلىق يوتقانلار-
 نىڭ قېتىدىن يېڭى بىر ياغلىقنى ئېلىپ،
 ئۇنىڭ بويىغا سېلىپ قويدى. كېلىن ئېگى-
 لىپ تەزىم قىلىپ:

كۆرۈك!

— خۇدايىم ئىنسابى بىلەن بېرىش
كەن بۇ بالىلارنى، ئېيتىدىكەن، ئارزىگۈل
نېمىگە ئامراقىتى، نىمىلەرنى ئالسام بولار...
— نېمە قىلماقچىسىز.

— دوختۇرخانىغا بارىمەن، كۈكۈن
نەۋرەمنى كۆرسىمەن. ئۇنى ئۆزۈم ئېغىزلان
دۇرسەن.

— سىز كىرەك، ئەتەلا قايتۇرۇپ
چىقىدىغان تۇرساق.

— ياق، ئەتىگە مەن بارمۇ - يوقمۇ،
خۇدا ئۆزى بىلىدۇ، بۈگۈن چوقۇم كىرسەن.
— شۇ تاپتا ھارۋىمۇ، تراكتۇرمىۇ،
ماشىنىمۇ ھەممىسىلا ئىشقا كەتتى.

— بالىلارنى ئەۋەتىڭ، سەمەت ماشىنا
ئەكەلسۇن.

— ئاۋۋال ناشتا قىلىۋېلىڭ موما.
— شۇ تاپتا گېلىمدىن ھېچنېمە
ئۆتمەيدۇ.

كۈن ئارغامچا بويى ئۆرلىگەندە،
ئانا نەۋرىسىنىڭ ماشىنىسىغا ئولتۇرۇپ
دوختۇرخانىغا قاراپ يولغا چىقتى. ئۇنىڭ
قەلبى دولقۇنلىماقتا، قورۇلۇپ كەتكەن
لەۋلىرى توختىماي پېچىرلىماقتا:

— ئۆزۈم ئېغىزلاندۇرسەن، «مەن ئەز-
نەخاننىڭ پۇشتى» دەيدىغان قىلىپ
ئېغىزلاندۇرسەن!

مەستۇل مۇھەررىر ئالىمجان ئەسمايىل

— رەھمەت ئانا، — دېدى ۋە ئۇنى
قۇچاقلاپ تۇرۇپ چەۋرە كېلىنىنىڭ ئوغۇل
تۇغقانلىقىنى ئېيتتى.

— ئاللانائالا ئۆمرى بىلەن بەرگەن-
لا بولسا، — دېدى موماي يېڭى بىلەن
كۆز چانقىدىن دومىلاپ چۈشۈۋاتقان
يېشىنى سۈرتۈپ تۇرۇپ، — مەندىنمۇ
ئۇزۇن ئۆمۈر كۆرگەي ئىلاھىم.

تاك بىلەن تەك يېڭى بىر كۈن باش-
لاندى. بىرلىرى ھويلا ئاراملارنى سۈپۈرۈپ
سۇ سەپسە، يەنە بىرلىرى قوتاندىكى مال-
لارغا يەم بەرمەكتە، كېلىنلەر ئېغىلىدا
سىيىر ساغسا، نەۋرىلەر ھارۋا قېتىپ،
ماشىنىنى ئوت ئالدۇرماقتا.

مومايىمۇ ئۆز ھەلەكچىلىكى بىلەن،
شۇ تاپتا يەنە كاتىنىڭ ئالدىدا تۇرۇپ
ئۆزۈم، گۈلە، بادام، ياڭاق، قاتارلىق
مېۋىلەر قاچىلانغان خالتىلارنى ئىلغىماقتا
ئىدى.

— ۋاي - ۋاي موما، بۇ نەرسىلەرنى
يېمەي يىغىۋېرىپتىكىنەنسىز - دە، — دېدى
چاي كۆتۈرۈپ كىرگەن نەۋرە كېلىنى
ھەيران بولۇپ.
— مەن قانچىلىك نەرسە يەپ كېتتە-
تىم، بالام.

— بۇنى ئوغۇللىرىڭىز كۆرسە رەنجىي-
دۇ، ئاندىن ئەكىلىپ بەرمەي قويسا




«ئالەم كېمىسى 1-نومۇرلۇق ماي»

(ئىلمىي فانتازىيىلىك ھېكايە)

2029 - يىلى 12 - ئاينىڭ 28 - كۈنى چۈش، ھاۋا تۇتۇق. مايتاغ نېفىت ئايرىش زاۋۇتى لابوراتورىيە ئىشخانىسىنىڭ مۇدىرى دوكتور قادىر تەجرىبىخانىدا نۆۋەتتىكى يېڭى تەتقىقاتى - ئۈنۈمۈزى ئىنتايىن يۇقىرى «1-نومۇرلۇق ماي» نى تەتقىق قىلىۋاتاتتى.

تەجرىبە قىلىنىۋاتقان بۇ تەتقىقات تېمىسى ئۇ بۇنىڭدىن ئون يىل بۇرۇن ئامېرىكا ئالەم قاتناش ئېنېرگىيىسى ئۈنۈمۈزى ئىنتايىن يۇقىرى بىلىم ئاشۇرۇۋاتقاندا تاشقى پىلاننىڭ كەلگەن بىر ئۇچار تەخسە ئېنېرگىيىسى يېتىشمەسلىك تۈپەيلىدىن يەر شارغا چۈشۈپ پارچىلىنىپ كەتكەندە كاللىسىغا كىرىۋالغانىدى. ئۇ، شۇنىڭدىن بۇيان بۇ تەتقىقاتقا ئائىت ماتېرىياللارنى توپلاپ، ئىككى ئاي بۇرۇن بۇ تەتقىقاتنى باشلىغانىدى. ئەگەر بۇ تەتقىقات مۇۋەپپەقىيەت كە ئېرىشىشە، بىرنەچچە خىل مايلارنىڭ بىرىكىشىدىن ھاسىل بولغان بۇ يېڭى مەھسۇلاتقا يەر شارىدىكى ماينى يېقىلغۇ قىلىدىغان نەرسىلەرنىڭ ھەممىسىنى ھەرىكەتلەندۈرگىلى بولاتتى. ئۇنىڭ ئۈستىگە، بۇ ئۈنۈمۈزى ئىنتايىن يۇقىرى، پۇراقسىز ئىدى، ئۇنى قاتتىق ھالەتكىمۇ كەلتۈرگىلى بولاتتى. قۇۋۋىتى بولسا ئاتوم قۇۋۋىتىدىن قېلىشمايتتى. شۇڭا ئۇ، ئىككى ئايىدىن



بۇيان بۇ تەتقىقاتقا يۈرەك قېنىنى سەرپ قىلدى. ھازىر بۇ تەتقىقات ئاخىرقى باس-قۇچقا كىرگەنمىدى. ئۇ يېقىندىن بۇيان ياتاققىمۇ قايتماي كېچە - كۈندۈزلەپ تەجربىبىخانىدا بولدى. ئۇ ئاۋىئاتسىيە مېيى، ئاكارىلىك كىسلاتا، ئاتسېتون، ئابدىمىلىك مېيى، سۇيۇقلاشتۇرۇلغان ھىدروگېن قا-تارلىق ئون نەچچە خىل سۇيۇقلۇقنىڭ جەۋھىرىنى ئېلىپ بىر تەرەپ قىلىپ، خىمىيىلىك بىرىكمىدىن ھاسىل بولغان سۇيۇق-لۇقنى 355°C تا پارلاندۇرۇپ، سىمىنتىز-لىدى. كېيىن ھازىرغىچە كىشىلەر پەقەتلا سۇلياۋ ۋە ئاپتوموبىللارنىڭ كامېرىغا خام ماتېرىيال قىلىۋاتقان كاۋچۇك مېيىنى خىمىيىلىك بىر تەرەپ قىلىپ، ئالدىنقى سۇيۇقلۇق بىلەن بىرلەشتۈرۈپ، مەلۇم مىقداردا بېنزىن ئارىلاشتۇرۇپ سىناق قىلغان بولسىمۇ يەنىلا كۆزلىگەن مەقسەتكە يېتەلمەيۋاتاتتى. ئۇ بۈگۈنمۇ ئەينەك نەيچىدىكى سۇيۇقلۇقنىڭ ئۆزگىرىش ئەھۋالىنى پۈتۈن زېھنى بىلەن كۆزىتىۋاتاتتى. تۇيۇق سىز ئىشك چېكىلدى.

— كىرىك!

قادىر بېشىنى كۆتۈرمەي پۈتۈن زېھنى بىلەن ئىشلەۋاتقان بولغاچقا، كىمىنىڭ كىرگەنلىكىنىمۇ سەزمىدى. تەجرىبىخانىنىڭ ئىچى ئىسسىق باشلىدى. قادىرنىڭ دېمىسى سىقىلىپ، تېرمومېتىرغا قارىدى. تېرمومېتىر ئىچىدىكى قىزىل سىماب ناھايىتى تېزلىك بىلەن سېلىسىيە 35°C ، 45°C ، 48°C ئۆرلىدى، ئۇ نېمە بولۇۋاتقانلىقىنى ئۇقالماي دەرھال ئەينەك نەيچە ئىچىگە قارىدى.

قىزىق ئىش، ئەينەك نەيچە ئىچىدە بۇلدۇقلاپ قايىناۋاتقان سۇيۇقلۇق ئاستا توڭلاشقا باشلىدى.

بۇنى كۆرگەن قادىر داڭقىتەپ تۇرۇپلا قالدى. چۈنكى بۇنداق ئىسسىقتا ئەينەك نەيچىدىكى سۇيۇقلۇقنىڭ توڭلاپ قېلىشى مۇمكىن ئەمەس ئىدى. بىرىنىڭ خىرقىراپ كۈلگەن ئاۋازى ئۇنى ئىختىيارسىز كەينىگە قاراشقا مەجبۇر قىلدى.

ئە، قادىرنىڭ كۆز ئالدىدا ئۆزىدىن خېلى ئېگىز، قوغۇشۇن تەنلىك، بىر كۆز-لۈك، كۆزىدىن ئۆتكۈر يېشىل نۇر چاقىناپ تۇرىدىغان ئاجايىپ بىر مەخلۇق مەس-خىرە ئارىلاش ھىمجىيىپ تۇراتتى.

ئوتتۇز سەككىز ياشقا كىرگەن بولسىمۇ، تېخى توي قىلمىغان، ئىككى مېتىر ئون سانتىمېتىر كېلىدىغان بويى، 97 كىلوگرام ئېغىرلىقى بىلەن باشقىلارنىڭ «گىگانىت» ئادەم دەپ چاقىرىشىدىن پەخىرلىنىپ يۈرگەن بۇ دوكتۇر ئۆزىنى بۇ مەخلۇقنىڭ ئالدىدا خۇددى كىچىك بالىدەك ھېس قىلدى. ئۇنىڭ پۈتۈن بەدىنىدىن سوغۇق تەر چىقىشقا باشلىدى. چۈنكى بۇ مەخلۇق چۆچەكلەردىكى دېۋىگە ئوخشايتتى. ھېلىقى مەخلۇق ھىمجىيىشتىن توختاپ، ئۆزىگە ماس كەلمىگەن يېقىملىق ئاۋازدا بىر نېمىلەرنى دېدى. ئىنگىلىز، نېمىس، رۇس، ياپون، فرانسۇز، ئەرەب، بىنگال، ئىسپان تىلى قاتارلىق 27 خىل تىلدا راۋان سۆزلىيەلەيدىغان ۋە بۇ خىل تىللاردا دۇنياۋى ئىلمىي تەتقىقات زۇرناللىرىدا ئەللىك نەچچە پارچە ئىلمىي ماقالە ئېلان قىلغان قادىر دوكتۇر ئۇ مەخلۇقنىڭ بىر ئېغىز سۆزىنىمۇ ئۇقالمىدى. ئۇ مەخلۇق قادىرغا قورقما دېگەندەك ئىشارەت قىلىپ، تۇيۇقسىز توڭلاپ قالغان نەيچىدىكى سۇيۇقلۇققا قولىنى ئۇزاتتى. ئۇنىڭ قولى نەيچە قېشىغا بارا-بارمايلا

نەيچىنى ئېگىزرەك كەلگەن بىرىگە بېرىپ، بىر چەتكە ئۆتۈپ قاراپ تۇردى. ئەينەك نەيچىنى ئالغان ھېلىقى كىشى ئۇ-چار تەخسىنىڭ كاپىتانى، يەنە بىرى مۇ-ئاۋىن كاپىتانغا ئوخشايتتى. چۈنكى ئۇ لارنىڭ ئادەملىرى ئۇ ئىككىسىنى ئالاھىدە ھۆرمەتلەپ، چىرايغىمۇ تىكىلىپ قال-رىمايتتى. قانداق كاپىتان دەپ پەرەز قىل-غان ئۇچار تەخسە خادىمى قانداق ئال-دىغا كېلىپ، تولۇق ئۇيغۇر تىلىدا:

— ياخشىمۇسىز، قانداق ئەپەندى، بىز سىزنى كۆرۈشكە مۇيەسسەر بولغىنىمىز ئۇ-چۈن ئىنتايىن خۇشالمىز، — دېدى - دە، ئوڭ قولىنى كۆكسىگە ئېلىپ سالام بەر-گەندىن كېيىن، ئىككى قولىنى ئۇزاتتى. قانداق ھەيران بولغان ھالدا ئارانلا:

— ياخشىمۇسىز، — دەپ ئۈنىگە ئىختىيارسىز ئىككى قولىنى ئۇزاتتى. ئۇ، قانداق قولىنى تۇتقان پېتى خۇددى كونا قەدىناسلاردەك بىر قولىنى قانداق مۇرىسىگە قويۇپ، قانداق يې-تەكلىگىنىدە ئۇچار تەخسەگە چىقتى. ئۇ-چار تەخسىنىڭ ئىچى ئىنتايىن چىرايلىق ئىدى، پولىغا نەپىس توقۇلغان گېلەم سې-لىقلىق ئىدى، قانداق پەرىزىچە ئۇچار تەخسىنىڭ ئىچىدە 50 — 60 تەك بۆلۈمچە بار ئىدى. ئۇچار تەخسىنىڭ كاردورى «چەمبەر» سىمان بولۇپ، كاردورىنىڭ تامللىرىغا يەر شارىدىكى قەدىمكى ۋە ھازىرقى ئاتاقلىق رەسساملار سىزغان داڭلىق رەسىملەر ئېسىقلىق تۇراتتى. ئۇ-چار تەخسە كاردورىنىڭ ئىچكى تامللىرىدا ئەرەب رەقىمى بىلەن يېزىلغان سانلار تۇراتتى. ئەگەر سانلارغا قاراپ (يەر شارىدىكىگە ئوخشاش) ئىشىك ئىكەن دېمىسە،

نەيچىدىكى سۇيۇقلۇق ئېرىشكە باشلىدى. بۇنىڭدىن قانداق تېخىمۇ ھەيران قالدى. بۇ بەھەيۋەت مەخلۇق نەيچىنى قولغا ئېلىپ، قانداق كەينىدىن مېڭىشقا ئىشارەت قىلدى.

قانداق ئۇنىڭ كەينىدىن تەجرىبىخانى-نىڭ ئالدىدىكى كەڭ كەتكەن چىملىق مەيدان-غا چىقتى. مەيداننىڭ ئوتتۇرىسىدا دىئا-مېتىرى 50—60 مېتىر كېلىدىغان غايەت چوڭ تەخسىسىمان بىر نەرسە يالت-يۇلت چاقناپ تۇراتتى. قانداق ئۇنىڭ نېمە ئىكەنلىكىنى بىر قارايدىلا بىلىدى. قانداق بۇ ئۇچار تەخسىنىڭ بىرەر پالاکەتكە يولۇققانلىقىنى پەملىدى. چۈنكى بۇ ئۇچار تەخسە ئۇچقۇ-چى تەرىپىدىن قوندىرۇلماي، مەجبۇرىي چۈشكەندەك قىلاتتى. ئۇچار تەخسىنىڭ ئازراق قىسمى چىملىق مەيدانغا پېتىپ قالغانىدى. ھېلىقى پېشانىسىنىڭ ئوتتۇرى-سىدا بىر كۆزى بار مەخلۇق ئۇچار تەخ-سىگە قاراپ كېتىۋاتاتتى، قانداق ئۇنىڭ كەينىدىن تېڭىرقىغان ھالدا مېڭىۋەردى، مەخلۇق ئۇچار تەخسىنىڭ قېشىغا بېرىپ ئۆز تىلىدا بىر نېمىلەرنى دېپ گۇدۇڭشى-دى. شۇ ھامان ئۇچار تەخسىنىڭ تەجرىبى-خانىغا قاراپ تۇرغان تەرىپى ئاۋازسىز ئېچىلدى - دە، ھېلىقى مەخلۇققا ئوخشايدىغان ئىككى مەخلۇق چىقىپ، ئۇچار تەخسە ئىشىكىنىڭ ئىككى تەرىپىدە سەل-سەل ئېگىلىگەن پېتى تۇر-دى. كەينىدىن يەنە ئۇچىسىغا كۈمۈش رەڭ كىيىم كىيىۋالغان ئېگىز بويلىق، ئادەمگە ئوخشاش ئىككى كۆزلۈك، سېرىق تەنلىك قاملاشقان ئىككى «ئادەم» چىقتى، قانداق باشلاپ كەلگەن مەخلۇق بولسا، ئادەمگە ئوخشايدىغان ئىككىسىنى كۆرۈپلا ئېگىلىپ تەزىم قىلدى - دە، قانداق ئىككى ئەينەك

تەخسە خادىمى ۋە سول قولنىڭ كۆرسەت-
كۈچ بارمىقىنى ئىشكىنىڭ ئۈستىگە يېزىپ
لغان 40 دېگەن رەقەمگە قارىتىپ شىك
تىدى. ئىشك ئېچىلدى. بۆلۈمنىڭ ئىچى
ئازادە بولۇپ، بۇ بۆلۈمچىمۇ چەمبەر-
سىمان ئىدى. بۇ بۆلۈمچىنىڭ ئىچىگە
تۆت ساڧا ئايلاندۇرۇپ قويۇلغان بولۇپ،
ئوتتۇرىسىدا نېمىدىندۇر ياسالغان چاي
ئۈستىلى تۇراتتى. ئۈستەل ئۈستىدە
تۇرپاندا ئىشلەنگەن داڭلىق پىۋىدىن ئىككى
قۇتا تۇراتتى.

— دوكتۇر ئەپەندىم، ئېلىڭ، بىز-
نىڭ بۇنىڭدىن باشقا سىزگە قويۇپ بەر-
گۈدەك بىر نەرسىمىز يوق. چۈنكى بىز
سىلەردەك داۋاملىق تاماق يەپ ئىچمىلىك
ئىچىپ ئولتۇرمايمىز. قېنى ساڧاغا
كېلىڭ.

قادىر ساڧاغا كېلىپ ئولتۇردى. ئۇ
ئىككىسى بولسا قادىرنىڭ ئۇدۇلىغا كېلىپ
ئولتۇردى. قادىر ئۆمرىدە بۇنداق راھەت
بەخش ساڧادا ئولتۇرۇپ باقمىغانىدى.

— دوكتۇر ئەپەندى، سىزنى بۇ
يەرگە يامان غەرەز بىلەن باشلاپ كەل-
مىدۇق، سىز بىزنىڭ بۇ ئالەم كېمىمىز-
نىڭ قېشىغا كېلە-كەلمەيلا بۇ كېمىنىڭ
پالاكەتكە ئۇچرىغانلىقىنى سەزدىڭىزغۇ
دەيمەن. بىز ھەقىقەتەنمۇ ئانچە چوڭ
بولمىغان، لېكىن بىز مەڭگۈ ئۆز پىلانىمىزغا
قايتمىغاندا قايتالمايدىغان ھادىسىگە ئۇچرى-
دۇق. بۇنىڭدىن ئىككى ئاي بۇرۇن، يەنى
سىز يېڭى تەتقىقاتىڭىزنى باشلىغان كۈنى
بىز ئامېرىكىنىڭ ھاۋا بوشلۇقىدا ئامېرىكا
ھاۋا ئارمىيىسى قارمىقىدىكى ئالەم قات-
نىشى بېكىتىدە ئەسكەرلەرنىڭ «ئالاقە باغ-
لىغۇچى — 7» ناملىق ئالەم كېمىسىنى

پەرق ئەتكىلى بولمىغۇدەك دەرىجىدە
ياسالغان بۇ ئۇچار تەخسىنىڭ ھېچقانداق
يېرىدە چاچ سىغىقۇدەكمۇ ئارىلىق يوق
ئىدى. ئەرەب رەقىمى بىلەن «40» دەپ
يېزىلغان بۆلۈمچىنىڭ ئالدىدا ئۇيغۇر
رەسامى سىزغان مەھمۇد قەشقىرىنىڭ
كىتاب مۇتائىلە قىلىۋاتقان رەسمى ئېسىق-
لىق تۇراتتى. بۇنى كۆرۈپ قادىر ئىختى-
پارسىز توختاپ قالدى.

— دوكتۇر ئەپەندى، ھەيران
قالماڭ، بىز سىلەرنىڭ يەر شارى دەپ
ئاتالغان بۇ پىلانىمىڭلاردا توپتوغرا ئۈچ
يىل كۆزىتىش ئېلىپ بېرىپ، بۇ پىلانىمىز-
نىڭ ئون مىڭ يىللىق تارىخى، بۇ
جەرياندا ياشاپ ئۆتكەن بارلىق جانلىق-
لارنى تەتقىق قىلىپ چىققان. بۇنىڭ
ئىچىدە سىلەرنىڭ يىلنامەڭلەر بويىچە
ھېسابلىغاندا مىلادى 11 - ئەسىردە ئۆت-
كەن ئالىمىڭلار مەھمۇد قەشقىرىمۇ
بار. سىز بۇ رەسىملەرگە قاراپ ھەيران
قالماڭ، بىز بۇ رەسىملەرنى يىراقتىن
كۆپەيتىمىز بېشىش ئاپتېناراتى بىلەن
سۈرەتكە ئالغان. بىزدە ھازىر يەر شار
دىكى بارلىق جانلىقلار، ئۆسۈملۈكلەر،
تاغ، دەريالاردىن تارتىپ يەر شارىدا
بار بولغانلىكى نەرسىنىڭ سۈرىتى بار،
بىز بۇلارنى ئۆز پىلانىمىزغا ئاپىرىپ،
بىزنىڭ پىلانىمىزدىن باشقا پىلانىمىزدا
بىزگە ئوخشاش تەرەققىي قىلغان جانلىقلار-
نىڭ بارلىقىنى ئۆز خەلقىمىزگە كۆرسىتى-
مىز. بىزنىڭ بۇ يەرگە كېلىشىمىزدىكى
مەقسىتىمىزمۇ شۇ، ئەپەندىم، بىز بۇ
توغۇلۇق كېيىن سۆزلىشەيلى، يۈرۈڭ،
خانىگە كىرىپ، سىز بىلەن سۆزلىشىدىغان
مۇھىم ئىش بار، — دېدى ھېلىقى ئۇچار

نىڭ پلانىيەتتىن كەلگەنىدى. ئەمما ئۇ بىزگە ياخشىلىق ئېلىپ كەلمەيتتى. سىلەرگىمۇ دۈشمەن ئىدى. ئۇ كېمىنىڭ كاپىتانى بىزنىڭ ھازىرقى دەۋردىكى ئىلىم - پەندە كامالەتكە يەتكەن ئەڭ ئۇلۇغ كىشىمىز ئىدى. بىزنىڭ پلانىيەتىمىزغا بىرلا كىشى ھۆكۈمرانلىق قىلدۇ. ئۇ ئۆز پۇقرالىرىنىڭ نېمە ئىش قىلىۋاتقانلىقىنى ئۆيىدىن چىقماي بىلەلەيدۇ. ئەگەر بىرەرى «قانۇن» غا خىلاپلىق قىلسا، يەنىلا ئۆيىدىن چىقماي تۇرۇپ، ئۇنى شۇ يەردىلا يوق قىلالايدۇ. ھېلىقى ئۈچ بۇرچەك ئۇچار جىسمىنى ھەيدەپ كېلىۋاتقان كىشى بولسا، پلانىيەتىمىزنىڭ پادىشاھىنىڭ ئىنىسى ئىدى. ئۇ، پادىشاھ بىلەن تەخت تالىشىپ توپىلاڭ چىقارغاچقا، پادىشاھىمىز ئۇنى جازالاش ئالدىدا، ئۇ شۇ زاماندىكى ئەڭ زامانىۋى ئۇچار تەخسىگە (ئۇنى ئۆزى ياسىغان) ئولتۇرۇپ قېچىپ كەتكەنىدى. بۇنىڭغا ھازىر سىلەرنىڭ يىلەڭلار بويىچە ھېسابلىغاندا ئىككى يۈز يىل بولدى. ئۇ قېچىپ كېتىپ ئۇزۇنغا قالمايلا پادىشاھقا تېلېگرامما ئەۋەتىپتۇ. ئۇ تېلېگراممىسىدا: «ئەگەر سەن ئورنىڭنى ماڭا بەرمىسەڭ كائىناتتىكى بارلىق نەرسىلەرنى ۋەيران قىلىمەن» دېگەن ئىكەن. پادىشاھىمىز بۇ كائىناتتا بىزگە ئوخشاش جانلىقلار بولسا، ئالاقىلاشساق، باردى - كەلدى قىلىشساق دېگەن ئۈمىدەتە بولغاچقا، ئۇنىڭ تېلېگراممىسىنى ئوقۇپ ئىنتايىن ئەنسىزدى. ئۇ، ئاق كۆڭۈل ئادەم ئىدى. لېكىن ئىنىسى يىراقتا بولغاچقا ئۇنى جازالاشقا قۇدرىتى يەتمەيتتى. شۇڭا ناھايىتى تېز ھەرىكەتكە كېلىپ،

قويۇپ بېرىش تەييارلىقىنى قىلىۋاتقانلىقىنى يەر شارىدىن سەكسەن مىڭ كىلومېتىر ئېگىزلىكتە كۆزدىن ئۆتكۈزۈۋاتاتتۇق. بىزنىڭ يەنە بىر تېلېۋىزور ئېكرانىمىزدا دۆلەتتىڭلارنىڭ تەكلىماكان قۇملىقىدىكى ئالەم كېمىسى قويۇپ بېرىش مەيدانىنىڭ ئۈستىگە «جۇڭگو خەلقى يەر شارى نامىدىن كائىنات ئادەملىرىگە قىزغىن سالام يوللايدۇ» دېگەن خەتلەر يېزىلغان «ئۈمىد 14» ناملىق ئالەم كېمىسىنى قويۇپ بېرىش ئالدىدىكى ئەڭ ئاخىرقى تەييارلىقلىرىنى قىلىۋاتقانلىقىنى كۆزدىن تۇراتتۇق. بىزنىڭ بارلىق خادىملىرىمىز جەددىي ئىشلەۋاتاتتى. تېلېۋىزور ئېكرانىمىز تۇيۇقسىز ئامبىرىغا قويۇپ بېرىش ئالدىدا تۇرغان ئالەم كېمىسىنىڭ ئاپتوماتىك باشقۇرۇش ئۈسكۈنىسىدىن چاتساق چىققانلىقىنى خەۋەر قىلدى. ئەگەر ئۇلار ۋاقتىدا خەۋەر تاپمىسا، ئۇ ئالەم كېمىسى يەر شارىدىن ئايرىلىپ بەش مىڭ كىلومېتىر ماڭا - ماڭمايلا پارتلاپ كېتەتتى. ئۇ، ئالەم كېمىسىدە يىگىرمە نەپەر خادىم بار ئىدى. مەن دەرھال ئۇلارنى خەۋەرلەندۈرۈپ قويماقچى بولۇپ، تېلېگرامما ئاپپاراتىغا قولۇمنى ئۈزۈۋېتىشىمغا كونترول قىلىش ئىشخانىسىدىن «كاپىتان، كاپىتان، نامەلۇم ئۇچار جىسىم بىزگە ناھايىتى تېز سۈرئەتتە يېقىنلاپ كېلىۋاتىدۇ» دېگەن ئاۋاز ئاڭلاندى. مەن تېزلىك بىلەن كونترول قىلىش ئىشخانىسىغا باردىم. راست دېگەندەك بىزنىڭ كېمىمىزدىن ئانچە پەرقلەنمەيدىغان، ئەمما ئۈچ بۇرچەك قارا رەڭلىك بىر ئۇچار جىسىم بىزگە يېقىنلاپ كېلىۋاتاتتى. مەن ئۇنى بىر قاراپلا تونۇدۇم. ئۇ بىز-

180 دىن ئاشىمىز، مەن دەرھال سىزنى باشلاپ كەلگەن گۇگارى (بىر كۆزلىك مەخلۇق) نى يەر شارىغا «ئۇمىد» ناملىق ئالەم كېمىسىنى قويۇپ بەرمەسلىك توغرىسىدا تېلېگرامما بېرىۋېتىشكە بۇيرۇدۇم. ئاندىن بارلىق خادىملارنى يىغىپ جەڭگە تەييارلىق قىلدىم. بىر قېتىملىق قاتتىق جەڭدىن كېيىن ئۇ ئەبلەخ كۇكۇم - تالغان بولدى. بىزدىنمۇ يەتتە نەپەر ماشىنا ئادەم چىقىم بولدى. ئەڭ يامان بولغىنى شۇكى، ئۇچار تەخسىمىزنىڭ قاتۇرۇلغان ماي باكىغا ئۇ ئەبلەخ ئاتقان نۇر ئۇچ قۇنى تېگىپ كېتىپ، بىزدە بار بولغان بارلىق ماي پارغا ئايلىنىپ تۈگىدى. بىز سىزنىڭ ئۇچار تەخسىمىزگە باب كېلىدىغان (قۇۋۋەت جەھەتتە ئوخشىشىپ كېتىدىغان) ماينى تەتقىق قىلىۋاتقانلىقىڭىزنى بىلگەچكە، ئۇدۇللا مۇشۇ يەرگە چۈشتۈق، بىزنى سىزلا قۇتقۇزالايسىز. شۇڭا بىزگە ياردەم قولىڭىزنى سۇنۇپ، بىزنىڭ ئۆز پىلانىمىزغا قايتىپ بېرىۋېلىشىمىزغا ياردەم بەرسىڭىز. بىز مۇشۇ ئاينىڭ 31 - كۈنى يەر شارىدىن ئايرىلىمىساق يۇرتىمىزغا مەڭگۈ قايتالمايمىز. سىلەر مۇ مۇشۇ ئۇچار تەخسە بىلەن بىللە تۈگىشىسىلەر. يەنە سىز باشقىچە ئويلىنىپ قالماڭ، ئۇچار تەخسىگە ئاتوم قۇۋۋىتى بىلەن قاتۇرغان ماي بىرلىكتە يېقىلغۇ قىلىنىدۇ. ئەگەر ئۇچار تەخسىدە ئىككى يېقىلغۇدىن بىرى كەم بولسا، ئەڭ ئۇزۇن بولغاندا يەتمىش كۈن ئەتراپىدا چىداشلىق بېرەلەيدۇ. ئاندىن بىراقلا پارتلايدۇ. قادىر سافادىن سەل ئالدىغا سۈرۈلۈپ:

— ئۇچار تەخسىنىڭ ماتورىنى

قىسقا ۋاقىت ئىچىدە ھازىر سىز ئولتۇرغان ئۇچار تەخسىنى ياساشقا بۇيرىدى. ئۇچار تەخسىگە ئەڭ يېڭى تېخنىكا بىلەن ھەر خىل مۇداپىئەلىنىش، ھۇجۇم قىلىش ئۇسكۇنىلىرى ھەمدە يەر شارىدەك تۆت پىلانېتنى كۆكۈم - تالغان قىلالايدىغان ئاتوم ئورنىتىلدى. بۇنىڭغا ئۆزۈم يېتەكچىلىك قىلدىم ھەم بىۋاسىتە قاتناشتىم. چۈنكى شۇنچىلىك پارتلاش كۈچى بولمىسا، ھېلىقى ئۇچار تەخسىنى پارتلاتقىلى بولمايتتى. پادىشاھ بىزگە ئىككى ۋەزىپە تاپشۇردى. بىرى ئۇ ئۇزۇندىن بۇيان ئەمەلگە ئاشۇرالمى كېلىۋاتقان باشقا پىلانېتلاردىكى جانلىقلارنى تېپىش، يەنە بىرى بولسا، ئۇ ئەبلەخنى تېپىپ جازالاش ئىدى. بىز يولغا چىقىش ئالدىدا پادىشاھىمىز ماڭا: «ئىنىمىدىن قالسا ساڭا يېتىدىغان ئادەم يوق، شۇڭا مەن سېنى تاللىدىم. سەن ئالدى بىلەن كائىناتتا بىزگە ئوخشاش كىشىلەر بارمۇ يوق، شۇنى ئىزدە. ئاندىن ئۇ ئەبلەخنى تۇتۇپ كەل. پەقەت بولمىغاندا جېنىنى ئالساڭمۇ بولىدۇ. ئەگەر ئۇ كائىناتتا تۇرۇۋېرىدىغان بولسا تولدۇرۇۋالغۇسىز بالايسىڭىز - تە، لەرنى ئېلىپ كېلىدۇ. ئۇنى تاپال - مىساق سەنمۇ قايتىپ كەلمە» دېدى. سىز مەن دەۋاتقان گەپلەرنىڭ ھەممىسىنى ئۇقتۇڭىزغۇ دەيمەن، - دېدى ئۇ ئۇلۇغ - كىچىك تىنىۋېتىپ ۋە سۆزىنى يەنە داۋام قىلدى، - شۇنداق، سىزمۇ ئاڭلىدىڭىز، مېنىڭ ئۈستۈمدىكى ۋەزىپە ئىنتايىن ئېغىر ئىدى. چۈنكى مەن تاقابىل تۇرماقچى بولغان دۈشمەن مەندىن كۈچلۈك ئىدى. لېكىن ئۇ يالغۇز، بىز بولساق ماشىنا ئادەملەرنى قوشقاندا

قادر تەجرىبىدىن قايىتىپ كېلىپ،
ئۇن - تىنىسىز ئىشقا كىرىشىپ كەتتى.
ئىككى كاپىتان بولسا تەجرىبىدىن ئىشقا
دېرىزىسىدىن سىرتقا قارىغىنىچە قولدىكى
سەرەنگە چوڭلۇقىدىكى بىر ئاپپاراتنى بىر
نېمىسلىرىنى قىلىپ تۇرۇشتى.

قادر كۈمۈش رەڭ ھەل بېرىلگەن
تەجرىبە ئۈسكۈنىلىرىنى قويۇش ئۈستىلىدە
نىڭ بىر بۇرجىكىدىكى بىر ئۇچى بۇلدۇقلاپ
قايناۋاتقان ئەينەك بوتولىكىغا چىلاقلق
ياسمەن ئەينەك نەيچە ئارقىلىق ئالدىنقى
قېتىم سىناق قىلغان بىرىكىمە سۇيۇق
لۇقنى قايتىدىن ئاجرىتىپ، يەنە بىرىكى
تۇرۇپ، قايتا - قايتا سىناقتىن ئۆتكۈزدى.

ئارىدىن ئىككى كېچە، بىر كۈندۈز
ئۆتۈپ كەتتى. ئەمدى ئۇنىڭغا ئىككى
كۈندۈز، بىر كېچە ۋاقىت قالدى. تەجرىبە
تېخى سىناقتىن ئۆتكىنى يوق. ئىككى
كاپىتان بولسا قادىرنى سەۋرىچانلىق
بىلەن ساقلىماقتا.

قادر بۇ بىرىكىمە سۇيۇقلىققا
كۆيۈش قۇۋۋىتى خېلىلا يۇقىرى بولغان
ماددىلارنى قوشقان بولسىمۇ، يەنىلا كۆز-
لىگەن مەقسەتكە يەتكىلى بولمايۋاتاتتى.
ۋاقىت سائەتلەپ ئۆتمەكتە. قادر
دېرىزىدىن سىرتقا ھەربىر قارىغاندا
چىملىق مەيدانىدىكى ئۇچار تەخسە
بەلگىلىك مۇددەتتە پارتلايدىغان غايەت
زور بومبىغا ئوخشاش كۆرۈنۈپ كېتەت-
تى - دە، يۈرىكى جىغىلىداپ، پۈتۈن
بەدىنى سوغۇق تەرگە چۆمۈپ كېتەتتى.
ئۇچىنچى كۈنى ئەتىگەن سائەت ئونلاردا
كۈن نۇرى دېرىزىدىن بۇلدۇقلاپ قاينا-
ۋاتقان ئەينەك نەيچىگە چۈشتى. ئەينەك
نەيچە ئىچىدىكى سۇس يېشىل سۇيۇقلۇق

توختىتىپ قويساڭلارچۇ؟ - دەپ سورى-
دى كاپىتاندىن.

— مەسىلە مانا مۇشۇ يەردە، بىز ئۇچار
تەخسنى ئۆز پىلانېتىمىزغا بارغاندىلا
ئاندىن توختىتالايمىز، شۇڭا بىز بۇنىڭغا
ئامالسىز، - دېدى كاپىتان خورسىنىپ.

— لېكىن ئۈچ كۈن ئىچىدە بو
تەتقىقاتىمنى مۇۋەپپەقىيەتلىك تامام-
لىيالىشىمغا كۆزۈم يەتمەيدۇ، چۈنكى بۇ
ناھايىتى نازۇك تەتقىقات. بۇنى سىز
مەندىن ياخشىراق بىلىسىز.

— ياق، دوكتور ئەپەندى. ئۈچىمىز
بىللە ئىشلەيمىز، سىزگە ئۈچ كۈن
ئەمەس، ئالتە كۈن ۋاقىت بار (كېچىنى
قوشقاندا). بىز بۇ ئالتە كۈن ئىچىدە
تاماققا، ئۇسسۇزلۇققا، ئۇيقۇغا موھتاج
ئەمەس. سىز بۇ تەتقىقاتنىڭ ئەڭ ئاخىرقى
باسقۇچىغا كىرىدىڭىز. بىز سىزنىڭ قېشى-
ڭىزدا تۇرۇپ، نېرۋىڭىزدىن تاماق،
ئۇيقۇ دېگەنلەرنى چىقىرىۋېتىمىز. سىز
خاتىرجەم ئىشلەۋېرىسىز. سىزگە مەن
يەنە شۇنىمۇ ئېيتىپ قوياي، تەجرىبە
خانىنىڭ ئەتراپىنى ساقچىلار بىلەن ئەسكەر-
لەر قاتمۇ قات قورشىۋالدى، سىز
سىرتقا چىقالمايسىز، سىرتقا چىققۇدەك
ۋاقىتىڭىزمۇ يوق. ئۇلار بۇ يەرگە باستۇرۇپ
كىرەلمەيدۇ، بىزمۇ ئۇلارغا چىقىلمايمىز،
چۈنكى بىز ئۇرۇشقا خۇشتار ئەمەس،
سىلەرمۇ شۇنداق. ئەگەر سىز قوشۇلىڭىز
ئىشنى ھازىرلا باشلايمىز.

— بولىدۇ ئەمەس، ھازىرلا باشلاي-
لى، - دېدى قادر ئورنىدىن تۇرۇپ.

ئۇلار ئۇچار تەخسدىن چۈشكەندە
ئۇچار تەخسە توختىغان چىملىق مەيدان-
دىكى چىمىلار يىپىپىشىپ كۆكەلەپ،
گۈللۈكتىكى گۈللەرمۇ ئېچىلىپ كەتكەندى.

كۈن نۇرى تېگىشى بىلەن ئاپئاق رەڭگە كىردى - دە، گۈپ قىلىپ ئوت ئالدى. قادىر ئورنىدىن چاچراپ تۇرۇپ، خۇشاللىقىدىن سەكرەپ كەتتى.

- مۇۋەپپەقىيەت! مۇۋەپپەقىيەت. ئاخىرى مۇۋەپپەقىيەت قازاندىم. نېمىشقا بالدۇرراق ئېسىمگە كەلمىگەندۇ. راست بىر ئايدىن بۇيان كۈن چىقىمىغانىدى. سىلەر مۇ قايتالايدىغان بولدۇڭلار، بىزمۇ ئامان قالدىغان بولدۇق، - قادىر تەجرىبى-خانىنىڭ ئىچىدە ئۇياقتىن - بۇياققا ماڭغىچ ئۆز - ئۆزىگە سۆزلەيتتى، سەكرەيتتى. ئۇچار تەخسىنىڭ ئىككى كاپىتانىمۇ خۇشاللىقىدىن قادىرنىڭ قولىنى بىز - بىرلەپ چىڭ سىقىشتى.

- ئەمدى گەپ قۇياش نۇرىنى يېتەرلىك يىغىشتا قالدى. تەجرىبىخانىمىز يېقىندا تەڭرىتاغ قۇياش نۇرى ئېلېكتىر سايمانلىرى زاۋۇتىدىن نۇر يىغىش ماشىنىسىدىن بىرنى سېتىۋالغان. بىز ئەمدى قۇياش نۇرىنى يىغىپ سۇيۇقلاندۇرساقلا ئىش پۈتىدۇ، - دېدى قادىر ئۇلارنىڭ قولىرىنى تۇتقىنىچە. ئۇچار تەخسە كاپىتانى كۆرسەتكۈچ بارمىقىنى نۇر يىغىش ماشىنىسىغا قارىتىپ سېھرىگەرلەردەك ھەرىكەت قىلىپ، ماشىنىنى تەجرىبىخانىنىڭ دېرىزىسى ئالدىغا - كۈنگە قارىتىپ توغرىلىدى.

كۈن نۇرى يېتەرلىك يىغىۋېلىنىپ سۇيۇقلاندۇرۇلدى. ئاندىن ھېلىقى بىرىك-مە ئارىلاشتۇرۇلدى. ئەمدى سۇيۇقلۇق خۇددى سۈتكە ئوخشاپ قالدى. لېكىن بۇ سۇيۇقلۇقنى قانداق رەڭلىك بوتۇلكىغا قاچلىسا شۇنداق رەڭگە كىرەتتى ھەم پۇراقسىز ئىدى. - مېنىڭ بۇ بىرىكمە سۇيۇقلۇققا

يېڭىچە ئىسىم قويغۇم كېلىۋاتىدۇ، - دېدى قادىر ئىككى كاپىتانغا قاراپ. - سىز بۇنىڭغا ھوقۇقلۇق، خالىسىڭىز نېمە دەپ قويسىڭىز بولىۋېرىدۇ، - دەپ جاۋاب بەردى كاپىتان.

- بۇ سۇيۇقلۇققا «ئالەم كېمىسى 1 - نومۇرلۇق ماي» دەپ نام بەرسەك قانداق؟

- بولىدۇ، بولىدۇ، ناھايىتى ياخشى ئىسىم بولدى، - دېيىشتى ئىككى كاپىتان تەڭسلا.

- دوكتۇر ئەپەندى، مەن سىزگە ئىككى ماشىنا ئادەم بىلەن گوتارىنى قوشۇپ قويىمەن. سىز زاۋۇتىڭىزغا بېرىپ ئىككى مىڭ كىلوگرام قاتۇرۇلغان «ئالەم كېمىسى 1 - نومۇرلۇق ماي» نى پىششىقلاپ ئەكىلىپ بېرىسىز. بىراق ۋاقىتنى ئۇزۇنغا سوزماڭ، پەقەت ئالتە سائەت ئىچىدىلا يەتكۈزۈپ بېرىسىز. قادىر ئۇن - تىنىسىزلا بەش كىلو-

گراملىق باكتا قاچىلانغان «ئالەم كېمىسى 1 - نومۇرلۇق ماي» نىڭ ئەۋرىشكىسىنى ئېلىپ سىرتقا چىقتى. تەجرىبىخانىنىڭ ئالدىدا غەلىتە بىر پىكساپ تۇراتتى. پىكساپنىڭ قېشىدا بىر كۆزلۈك مەخلۇق گۇگار بىلەن خۇددى ئادەمگىلا ئوخشايدىغان ئىككى ماشىنا ئادەم تۇراتتى. گۇگار قادىرنىڭ قولىدىن باكسىنى ئالدى. يەنە بىر ماشىنا ئادەم پىكساپنىڭ قېشىغا كېلىپ تەزىم قىلىپ تۇردى. پىكساپنىڭ ئىشىكى ئۆزلۈكىدىن ئېچىلدى. قادىر پىكسابقا كىرىپ ھەيران قالدى. چۈنكى بۇ پىكساپنىڭ يا رولى، يا خوتى، يا شوپۇرى يوق ئىدى.

قادىر دەرۋازا ئالدىدىكى قاتمۇ قات ساقچى ۋە ئەسكەرلەر توپىدىن توسقۇنسىزلا

تۆتۈپ زاۋۇتقا باردى. ئاندىن زاۋۇت باشلىقى ئىشخانىسىغا كىرىپ، بولغان ۋەقەنى بىر - بىرلەپ ئاددىي ھەم قىستىچە سۆزلەپ بەردى.

زاۋۇت باشلىقى پېشانىسىدىكى تەرنى ئېرتقاچ قولىغا تېلېفون تۇرۇپكىسىنى ئېلىپ، ھەرقايسى سېخلارغا دەرھال يېڭى تۈر بويىچە ئىش باشلاشقا بۇيرۇق بەردى.

كاپىتان بەلگىلەپ بەرگەن ۋاقىتتىن قىرىق مىنۇت بۇرۇن ھەممە ئىش پۈتتى. ئۈستىگە «ئالەم كېمىسى 1 - نومۇرلۇق ماي» دەپ خەت يېزىلغان تۆت بۇرجەك تۆت تۇڭ ئاپتوموبىلغا بېسىلىپ، ئۇچار تەخسىنىڭ قېشىغا ئېلىپ كېلىندى. ئۇچار تەخسىنىڭ قېشىدا ئىككى كاپىتان قادىرنى ساقلاپ تۇراتتى. قادىر زاۋۇت باشلىقى بىلەن غەلىتە پىكاپتىن چۈشۈپ كاپىتاننىڭ قېشىغا كېلىپ، كاپىتانغا زاۋۇت باشلىقىنى تونۇشتۇردى. ئۇلار قاتۇرۇلغان ماي قاچىلانغان تۇڭنى كۆرۈپ، ئىككى قولىنى ئېگىز كۆتۈرگىنىچە يەرگە تىزلاندى. بۇنى كۆرۈپ ئۇچار تەخسىنىڭ بارلىق خادىملىرىمۇ تىزلاندى، ھەتتا ھېلىقى غەلىتە پىكاپمۇ ئىنتايىن تېز سۈرئەتتە ئادەم شەكلىگە كىرىپ ئۇمۇ تىزلاندى. كاپىتان تىزلانغىنىچە:

— قادىر ئەپەندى، بىز سىزدىن ئىنتايىن مىننەتدار. سىز بىزنى قۇتقۇزۇپ قالدىڭىز. بىز ئاخىرى ئۆز پىلانېتىمىزغا قايتالايدىغان بولدۇق، مەن قايتىش ئالدىدا پادىشاھىمىزنىڭ «ئەگەر بىزگە ئوخشاش جانلىقلارنى تاپالساڭلار ئۇلار بىلەن تالاقلىشىپ، مەندىن سالام ئېيتىڭلار ھەمدە پۈتۈن «ئۈمىد شارى» خەلقى نامىدىن يېزىلغان مۇنۇ خەتنى ئۇلارغا تاپشۇرۇڭ.

لار» دەپ بەرگەن مۇنۇ خېتىنى پادىشاھىمىز نامىدىن سىزگە ۋە يەر شارى خەلقىگە تاپشۇرۇمەن. بىز سىلەر بىلەن مەڭگۈ دوست بولدۇق، بىز يەنە كېلىمىز، سىلەرمۇ بېرىڭلار، — دېدى — دە، قولىدىكى ياپىيېشىل كۈنۋېرت بىلەن بىر پارچە خەرىتىنى قادىرغا ئۇزاتتى.

قادىر كاپىتاننىڭ قولىدىن خەت بىلەن كۈنۋېرتنى ئىككى قولىلاپ ئالدى. ئاندىن ئىككىسى قاتتىق قۇچاقلاشتى. ئۇچار تەخسىنىڭ ئىككى كاپىتانى قادىر بىلەن خوشلىشىپ بولغاندىن كېيىن ئەتىراپىنى قورشىۋالغان ساقچىلار بىلەن ئەسكەرلەرگە ئۈچ قېتىم تەزىم قىلدى. كاپىتان ئادەملىرىگە قاراپ قىسقىغىنە بىر نەرسىلەرنى دېدى، ئۇچار تەخسە خادىملىرى ناھايىتى تېزلىك بىلەن ئۇچار تەخسىگە چىقىشتى. كاپىتان ئۇچار تەخسىگە چىقىش ئالدىدا:

— قادىر ئەپەندى، ئەگەر قوشۇلسىڭىز ئىككىمىز ئۈزۈكىمىزنى ئالماشتۇرساق بولامدۇ؟ — دېدى.

قادىر قولىدىكى ئۈزۈكنى چىقىرىۋېتىپ بېشىنى لىگىشتى. كاپىتان قادىرنىڭ ئۈزۈكىنى قولىغا سېلىۋېتىپ، يەر شارى ئادەملىرىگە يەنە بىر قېتىم تەزىم قىلدى.

ئۇچار تەخسە كۆكۈش نۇر چىقىرىپ، ئاستا - ئاستا كۆتۈرۈلۈپ، مايتاغ نېفىت ئايرىش زاۋۇتىنىڭ ئاسمىندا ئۈچ قېتىم ئايلاندى. ئاندىن ناھايىتى تېز سۈرئەتتە ئاسمانغا ئۆرلەپ كۆزدىن غايىب بولدى.

قادىر ئاسمانغا قاراپ قولىنى پۇلاڭلاتقىنىچە ئۇچار تەخسىدىن كۆزىنى ئۈز - مەي تۇرۇپ قالدى.

مەسئۇل مۇھەررىر ئەنۋەر ئابدۇرېھىم

ئىككى مەھكەمە مەن كەمدىن پامانلايمەن

ئەمدىلا تاپشۇرۇق ئىشلەي دەپ كىتاب -
دەپتەرلىرىمنى شىرەگە قويۇپ تۇرۇشۇمغا
ئاپام خۇددى ئاسماندىن چۈشكەندەكلا
يېنىمدا پەيدا بولاتتى - دە:

— جېنىم قىزىم، بولدى قوي،
جېنىڭنى قىيىنما، مەن سېنى ئەتسۈرلەپ
بېقىپ، مەككە جاپادا چوڭ قىلدىم، مەك-
تەپتە ئوقۇغىنىڭنى ئاز دەپ، ئۆيگە
كېلىپمۇ ئوقۇغىلى تۇرساڭ چارچاپ كېتى-
سەن، — دېگىنىچە كىتاب - دەپتەرلىرىمنى
يىغىشتۇرۇپ سومكامغا سېلىۋېتىپلا، شىرە-
نىڭ ئۈستىگە كەمپۈت، پىرەنىك، ئالىم-
لارنى ئېلىپ قوياتتى. مەن ئۇنى بىر
چىشلەپ ئاچچىق ئىكەن دەپ، بۇنى بىر
چىشلەپ لاۋزا ئىكەن دەپ چۆرۈۋېتتىم -
دە، كەمپۈت قەغەزلىرىنى سويۇۋېتىپ
تەمىنى تېتىشقا باشلايتتىم... بىردەمنىڭ
ئىچىدىلا شىرە ئۈستىگە چىشلەپ تاشلانغان
ئالما، نەشپۈت، كەمپۈت قەغەزلىرىدىن
ئەخلەت دۆۋىلىشىپ كېتەتتى. ئەتىسى
مەكتەپكە بارغاندا، ئىشلىمىگەن تاپشۇرۇق
لىرىم ئۈچۈن ئوقۇتقۇچىدىن تەنقىد
ئاڭلايتتىم. بىر كۈنى مەكتەپتىن كېلىپ
قول ياغلىقىم بىلەن پايپىقىمنى يۇيۇۋاتقان

ئېسىمنى بىلسەم دادام مەلۇم بىر
كارخانىدا خېلى چوڭ باشلىق ئىكەن.
باشلىق بولغاندىمۇ ھوقۇقىنى تازا جايىدا
ئىشلىتىدىغان باشلىق ئىكەن. شۇ ۋەجىدىن
بولسا كېرەك، ئائىلىمىزگە تۈرلۈك يوللار
بىلەن ھەر خىل سوۋغا - سالاملار ئۈزۈلمەي
كېلىپ تۇراتتى. ئۇنىڭسىز دادامنىڭ مائا-
شىمۇ يۇقىرى ئىدى. شۇڭا ئائىلىمىزدە
توخۇ سۈتىدىن باشقا ھەممە نەرسە تېپى-
لاتتى، كىيىم - كېچەك، يېمەك - ئىچمەك
دېگەنلەردىن ھەرگىزمۇ غەم قىلمايتتۇق.
مەن ئەنە شۇنداق باياشات ئائىلىدە غەم-
سىز ئويىناپ - كۈلۈپ چوڭ بولدۇم.
مەن يەتتە ياشقا كىرگەن يىلى
ئاپام - داداملار مېنى مەكتەپكە بېرىشتى.
شۇ كۈندىن باشلاپ مېنىڭ بېشىمغىمۇ غەم
چۈشكىلى تۇردى: ھەر كۈنى مەكتەپتىن
كېلىپ، تاپشۇرۇق ئىشلىمىسەم، دەرس
تەكرارلىمىسام بولمايتتى. يەنە تېخى
مۇئەللىم بىزگە: ئائىلىدە ئۆزۈڭلار قىلال-
غۇدەك ئىشلارنى چوڭلارغا يۆلىنىۋالماي،
ئۆزۈڭلار قىلىڭلار، — دەيتتى. بىراق ئاپام
مېنى مۇنداق «غەم» لەردىن ئاسانلا
قۇتۇلدۇرۇپ ئالاتتى: مەكتەپتىن قايتىپ

ئارتۇقچە تەلەپ قويمايدىغان، يىل ئاخىرىدا ئوخشاشلا سىنىپتىن كۆچۈرۈۋېرىدىغان بولدى.

ئارىدىن بەش يىل ئۆتتى، مەن ئوتتۇرا مەكتەپ ئوقۇغۇچىسى بولۇپ قالدىم. ئوتتۇرا مەكتەپتىكى ئوقۇتقۇچىلىرىم مېنى باشلانغۇچ مەكتەپتىكى ئوقۇتقۇچىلىرىمغا ئوخشاش بوش قويۇۋەتمىدى. بەزىدە ئۇلارنىڭ مېنىڭ تېخى ساۋاتىمنىڭ مۇ تولۇق چىقمىغانلىقىغا خورسىنىپ، باشلانغۇچ مەكتەپتىكى ئوقۇتقۇچىلىرىمدىن ئاغرىنىشىۋاتقانلىقىنىمۇ ئاڭلاپ قالاتتىم. ھەرقايسى پەنلەردىن ئۈستى - ئۈستىلەپ تاپشۇرۇق بېرىلگىلى تۇردى. مېنىڭ ئاساسىم بەك ئاجىز بولغاچقا، تاپشۇرۇقلارنىڭ قايسىبىرىنى قانداق ئىشلەشنىمۇ بىلمەيمەن قالاتتىم. بېشىم تازىمۇ قاتقىلى تۇردى. مەن ئەمدى ئاپامنىڭ «تاپشۇرۇق ئىشلىمە» دېگەن سۆزىگە ئانچە قۇلاق سالمايدىغان بولدۇم. مېنىڭ تاپشۇرۇق ئىشلىشىم ئانچە ئاسانغا توختمايتتى، خېلى كۈچەپ، تىرىشىپ - تىرىشىپ ئىشلەپ باقساممۇ يەنىلا ئالدىدىن نومۇرۇم تۆۋەن ئىدى. ھەي، مېنىڭ باشلانغۇچ مەكتەپتىكى بوشاڭلىقىم...

بىر كۈنى مەكتەپتىن كېلىپ ئويۇن بىلەن بولۇپ كېتىپ، تاپشۇرۇق ئىشلەشنى ئۇنتۇپ قاپتىمەن، كەچتە تېلېۋىزور كۆرۈۋېتىپ، تۇيۇقسىز بۇ ئىش ئېسىمگە كېلىپ قالدى - دە، مېھمانخانا ئۆيىگە چىقىپ تاپشۇرۇق ئىشلەشكە باشلىدىم. ۋاقىت خېلى بىر يەرگە بېرىپ قالغاچقىمىكىن، دەپتەرگە ئازراق بىر نەرسە يازا - يازمايلا ئۇيقۇم كېلىپ ئەسنىگىلى تۇردۇم. مەندىن خاتىرجەم بولالماي ئارقامدىن كىرگەن

ئىدىم. سىرتتىن ئەنسىزلىك بىلەن سۆزلەپ كىرىۋاتقان ئاپامنىڭ ئاۋازى مېنى چۆچۈتۈۋەتتى:

— ۋاي خۇدايىمەي، كىچىككىنە قىز بالا كىر يۇدى دېگەن قانداق گەپ بۇ؟ سەن ياكى يېتىم بالا بولمىساڭ، تۇر ئورنىڭدىن، مېنىڭ جېنىم ئامانلا بولىدىكەن، سېنى كىر يۇيغۇزمايمەن!

ئاپام مېنى يۈلەپ تۇرغۇزۇپ، قوللىرىمنى لۈڭگە بىلەن ئاۋايلاپ سۈرتۈشكە باشلىدى ۋە ئادىتى بويىچە يەرگە سېلىنغان ئوتقاشتەك گېلەمنىڭ ئۈستىگە ھەر خىل ئويۇنچۇقلىرىمنى تاشلاپ بېرىپ، «مانا بۇلارنى ئوينا قىزىم، ھازىر ئوينايدىغان ۋاقىتنىڭ، ئارتۇقچە ئىشلار ئۈچۈن جېنىڭنى قىيىنما» دېدى. مەن بۇ ئويۇنچۇقلارنى تەلەپ ئويناپ، ئاللىقاچان زېرىككەنلىكىم ئۈچۈن، گېلەم ئۈستىگە ئۆزۈمنى تاشلاپ تېپىچەكلەپ يىغلاپ ئۆيىنى بېشىمغا كىيىدىم. ئاپام ھولۇققىنىدىن قىلىدىغان قىلىق تاپالماي قالدى:

— يىغلىما، ئاپىئاق قوزام، كۆپ يىغلىساڭ ئاغرىپ قالسىن، يېقىندا داداڭ خىزمەت بىلەن ئۈرۈمچىگە بارسىدۇ، شۇ چاغدا مەن ساڭا ھېچكىمنىڭ بالىسى ئويناپ باقمىغان يىپپىڭى ئويۇنچۇقلارنى ئەكەلدۈرۈپ بېرىمەن.

— راستما؟
— راست قىزىم، مەن ساڭا ھەرگىزمۇ يالغان سۆزلىمەيمەن. مەن ئاپامنىڭ شۇ گېپى بىلەن يىغلاشتىن توختىدىم.
كۈنلىرىم ئاشۇنداق ئوتۇۋەردى، مۇئەللىم تولا تەربىيە بېرىپ، تەنقىد قىلىپ ھازىرمۇ ياكى دادام، ئاپاملارنىڭ يۈز خاتىرىسىنى قىلىدىمۇ، ئىشقىلىپ ماڭا

بار، دەپ خاتىرجەم يۈرۈۋەرگىن. داداڭ ھاياتلا بولىدىكەن، خەقنىڭ بالىلىرىدىن كېيىن قالمايسەن.

ئاپامنىڭ بۇ سۆزىنى ئاڭلاپ، خېلىلا يەڭگىللىشىپ قالغاندەك بولدۇم. راست، مېنىڭ قولىدا ھوقۇقى بار دادام بار ئەمەسمۇ؟ نېمانچە جېنىمنى قىينايمەن... ئەتسى ئەتتىگەندە ئاپام مەن بىلەن بىللە مەكتەپكە بېرىپ، ئوقۇتقۇچىلىرىمنىڭ «تاناۋىنى تارتىپ» قويدى، داداممۇ ئاپامنىڭ ھەيدەكچىلىكى بىلەن مەكتەپ رەھبەرلىرىگە تېلېفون بېرىپ، مېنىڭ كىمنىڭ بالىسى ئىكەنلىكىمنى تونۇتۇپ قويۇپتېمىش. شۇ قېتىمقى ۋەقەدىن كېيىن مېنىڭ يۈرىكىم خېلى ئوبدانلا ئىزىغا چۈشۈپ قالغانىدى. ئوقۇتقۇچىلىرىمنىڭ سەمىمىي تەربىيىسى ۋە تەنقىدلىرى مەن ئۈچۈن ئەھمىيەتسىز ئىدى. مەن ياخشى يەپ، ياخشى كىيىپ، مەكتەپتىن قالماي، بوغچامنى ئوغرىغا ئالدۇرماي، گەۋدەمنى كېرىپ يۈرۈۋەردىم.

ھەش - پەش دېگۈچە مەكتەپ پۈتتۈ-رىدىغان ۋاقىتم يېقىنلىشىپ قالدى. دەل مۇشۇ كۈنلەردە ئائىلىمىز چوڭ بىر پېش كەللىككە ئۇچرىدى. گېزىت - ژۇرنال، رادىئو - تېلېۋىزورلاردا دۆلەت كادىرلىرىنىڭ پاك - دىيانەتلىك بولۇشى ھەققىدە كەڭ تەشۋىقات ئېلىپ بېرىلىپ، خىيانەتچىلىك، پارىغورلۇق قىلغان كادىرلارنىڭ مەسلىسى تەكشۈرۈلۈپ، پارتىيە ئىنتىزامى بويىچە بىر تەرەپ قىلىنىشقا باشلىدى. مېنىڭ «ھوقۇقنى تازا جايىدا» ئىشلىتىدىغان داداممۇ بۇقېتىمقى تەكشۈرۈپ ئېنىقلاشنىڭ ئوبىيېكتى قىلىندى. ئۇ ئىلگىرىكى چوڭ ئىشلارنى كىچىكلىتىپ، كىچىك ئىشلارنى

ئاپام مېنىڭ بۇ ھالىمنى كۆرۈپ، قايناپلا كەتتى:

— گەپ قىلمىسا نېمانداق ئۆزىنى بىلمەيدىغان مۇئەللىملەر بۇ، ھەر كۈنى تاپشۇرۇق، تاپشۇرۇق، دەپ كىچىك بالىنى شۇنداقمۇ قىيىنغان بارمۇ، خەپ، ئەتە ئەتىگەن مەكتەپكە ئۆزۈم بېرىپ سۆزلەشمەيدىغان بولسام، — ئاپام يەنە دادامغىمۇ كايغىلى تۇردى: — ھەي دادامسى، ھوقۇق دېگەننى قانداق يەرگە ئىشلىتىدۇ؟ چىشىڭنىڭ بارىدا گۆش يە دەپتىكەن، توللىرىدا ھوقۇق بولغاندىكىن ئۇ بىر نېمىلەرگە ئاز - توللا ئىشلىتىپ قويسىلا بولمامدۇ؟ — ئاپام كىتاب - دەپتەر - لىرىمنى يىغىشتۇرۇپ بوغچامغا سالدى - دە، قولۇمدىن يېتىلەپ، ئورۇن سېلىنغان خانەمگە ئەكىرىپ قويدى.

مەن ئاپامغا چۈشەندۈرۈشكە باشلىدىم: — ئاپا، ساۋاقداشلىرىمنىڭ ھەممىسى ئۇنداق چوڭ مەكتەپكە بارىمىز، مۇنداق چوڭ مەكتەپكە بارىمىز دېيىشىپ كېچە - كۈندۈز تىرىشىپ ئۆگىنىۋاتسا، سەن ھە دەپسىلا مېنىڭ ئۆگىنىشىمگە ئارىلىشىۋالساڭ، ئاقىۋىتىم قانداق بولار؟

— ئاقىۋىتىم؟ ھا... ھا... ھا... — ئاپامنىڭ كۈلكىسى ئۆيىنى بىر ئالدى، — سېنىڭ كېچىسى ئۇخلىماي جېنىڭنى قىيناپ يۈرگىنىڭ مۇشۇنىڭ ئۈچۈنىمىدى؟ داداڭ سېنىڭ ئاقىۋىتىڭنى ئويلىماي نېمە ئىش قىلىدىغان ئادەم؟ سېنىڭ ئىككى ئاكاڭمۇ مەكتەپتە تۈزۈك ئوقۇغىنى يوق، شۇلارنىمۇ داداڭ ئەپچىللىك بىلەن ئوبدان خىزمەتلەرگە ئورۇنلاشتۇردىغۇ، سەن تېخى كىچىك، بۇلارنى چۈشەنمەيسەن. مېنىڭ ئاقىۋىتىمنى ئويلايدىغان تاغدەك دادام

دادام» نىڭ كۆڭلى پەرىشان بولسىمۇ يەنىلا مېنىڭ كۆڭلۈم ئۈچۈن ئۇنىڭغا، بۇنىڭغا تېلېفون ئۇرۇپ ئەھۋال ئېيتىپ باقتى. لېكىن ھېچبىر نەتىجە چىقمىدى. مەن يىغلاپ ئۆيىنى بېشىمغا كىيىدىم، ھەتتا ئۆلۈۋالماقچىمۇ بولدۇم. مېنىڭ ئەلپازىمدىن ھولۇققان ئاپام ئالاقزادىلىك ئىچىدە قۇلۇپلانغان چوڭ سانىدۇقلار ئىچىدىن ئاللىنىپمىلەرنى ئېلىپ سومكىلىرىنى تولدۇرۇپ، ھېلى ئۈرۈمچىدىكى قايسىبىر تۇغقىنىمىز ياكى تونۇشىمىزنىڭ ئۆيىگە چاپسا، ھېلى مائارىپ ئىدارىسىنىڭ باشلىقىنىڭ ئۆيىگە ياكى قايسىبىر چوڭ باشلىقنىڭ ئۆيىگە چاپاتتى. ئۇلار ھەممىسى مەسلىھەتلىشىۋالغاندەكلا ئالدى بىلەن مېنىڭ ئالغان نومۇرىمنى سورايدىكەن - دە، باش چايىقاپ، ئامال قىلالمايدىغانلىقىنى ئېيتىشىدىكەن. بەزىلىرى تېخى «يۈزسىزلىك» بىلەن ئاپامنىڭ كۆڭلى ئۈچۈن بولسىمۇ ھېلىقى سومكىغا قاچىلاپ بارغان «ئادەمگەرچىلىك»نى قوبۇل قىلماي قايتۇرۇۋېتىدىكەن. ئۆز ۋاقتىدا پىلىموتىنىڭ ئوقىدەك «تاتاتلاپ» سۆزلەيدىغان ئاپام نىڭمۇ ئۇنى ئىچىگە چۈشۈپ كەتتى، «تاغدەك دادام» مۇ تاماكنى بولۇشىغا چېكىپ خىيال دېڭىزغا غەرق بولىدىغان بولۇپ قالدى. مەن ئىككى يىل ئۇدا ئىمتىھان بېرىپمۇ ئالىي مەكتەپتە ئوقۇش ئارزۇيۇمغا يېتەلمىدىم. مەن ئەندى كىم-

نى يوق قىلىۋېتىپ ئۆتكەلدىن ئۆتۈۋالدىم. مان ھۈنرىمنى بۇ قېتىمىمۇ ئىشقا سالغىمەن دەپ خام خىيال قىلىپ، مەسىلىسىنى ۋاقتىدا ئىقرار قىلىمىغانلىقى ئۈچۈن، ئۇنىڭغا پارتىيە ئىنتىزامى بويىچە چارە كۆرۈلدى. بۇنىڭ بىلەن ئائىلىمىزدە ناھايىتى چوڭ ئۆزگىرىش بولدى. ئالىي مەكتەپ ئىمتىھانى باشلاندى. ئىمتىھان باشلىنىش ئالدىدا مەكتەپ پۈتتۈرىدىغان ئوقۇغۇچىلار تولدۇرىدىغان جەدۋەلنىڭ «ئارزۇيۇڭىز» دېگەن كاتەكچىلىرىگە مەنمۇ باشقا ساۋاقداشلىرىمغا ئوخشاش نۇقتىلىق، چوڭ - چوڭ مەكتەپلەر - نىڭ نامىنى يېزىپ تولدۇردۇم. لېكىن كۆڭلۈم بىئارام ئىدى. بىر قانچە كۈن - لۈك «جىددىي جەڭ» دىن كېيىن ئىمتىھان ئاخىرلىشىپ، يازلىق تەتىلگە چىقتۇق. ئاپام مېنىڭ ئالىي مەكتەپكە مېڭىش تەييارلىقىمنى قىلماقتا ئىدى. مەنمۇ بىر خىل غەشلىك ئىچىدە يەنىلا ئۈمىد بىلەن «چاقىرىق قەغىزى» نى كۈتمەكتە ئىدىم. ئىمتىھان نومۇرىمىز ئېلان قىلىنغاندا بىلىدىمكى، مېنىڭ ئېرىشكەن نومۇرىمدىن قارىغاندا ساۋاقداشلىرىم ئىچىدە ئارقىدىن سانغاندا ئۈچىنچى ئورۇندا تۇرىدىكەنمەن. ساۋاقداشلىرىم ئارقا - ئارقىدىن چاقىرىق قەغەزلىرىنى تاپشۇرۇۋېلىپ ھەر قايسى مەكتەپلەرگە مېڭىشقا باشلىدى. مەن جىددىيەلەشكىلى تۇردۇم. مېنىڭ «تاغدەك



دىن يامانلايمەن؟ ئۆزۈمدىنمۇ، دادامدىن مۇ ياكى ئاپامدىنمۇ؟ بولدىلا، پۇشايمان قىلىپ ئولتۇرۇۋەرگەن بىلەن ھېچ ئىش

ئورنىغا كەلمەيدۇ. مەن ئەمدى يېڭىچە ھايات يولىنى تېپىشىم، دەۋرنىڭ پاراڭلىق ئادىمى بولۇشۇم لازىم.

ئۇنىڭ غۇلۇمى

ئۇنىڭ ئۇلۇمى بەكمۇ تاسادىپىي بولدى. ئۇ تېخى ياش ئىدى. 24 يىللىق ھايات مۇساپىسىدە تۇرمۇشنىڭ ھېچقانچە خۇۋلۇقىنى كۆرمىگەن، قىسقىسى، ئېچىلىپ قىمەت كۆلمىگەنىدى. مانا ئۇ بۈگۈن ئۆز تەڭپۇڭلۇقىنى يوقاتقان ھالدا سەنتۇرۇلۇپ كېلىپ، مېھرىبان ئانىسىنىڭ يىللىق باغرىدا ئۆزىنى ئاتتى - دە، زەئىپ بىر ئاھاڭدا: - ئاھ، ئا...ئا، مەن بولالمايۋاتىمەن، سۇ...سۇ... دەپ ئېگىرىغىنىچە ئانا قۇچىقىدىن سىيرىلىپ يەرگە چۈشتى. ئۇ خۇددى بۇ ۋاپاسىز دۇنياغا نەپرەتلەنگەندەك تورۇسقا قاراپ چەكچىيىپ ياتاتتى. ئانا دەماللىققا نېمە ئىش بولغانلىقىنى ئاڭقىرالماي ھاڭۋېقىپ قاراپلا قالدى. قانداقتۇر بىر شۇم گۇمان ئۇنىڭ ۋۇجۇدىنى قاپلىدى. ئۇ تىترەپ تۇرغان ئالقىمىنى ئوغلنىڭ ئاغزى - بۇرنىغا تۇتۇپ يېقىپ كۆڭلى بىر دەھشەتلىك ۋەھىمىنى سەزدى بولغاي، يۈرىكى لەرزىگە كېلىپ، ئوغلنىڭ ئۈستىگە ئۆزىنى تاشلاپ دادا - پەرياد كۆتۈرۈشكە باشلىدى: - ئاھ، بالام، جېنىم بالام، ساڭما

نېمە بولدى بالام، نۆۋەت مېنىڭ ئىدىغۇ بالام... شاپتۇل قېقىسىدەك قورۇلۇپ قالغان ھاۋاخان ئانا ئوغلنىڭ باش - كۆزلىرىنى سىيلاپ تۇرۇپ، كىشىنىڭ يۈرەك - باغرىنى ئەزگۈدەك پەرياد كۆتۈرۈپ يىغلايتتى، ھېلىدىن - ھېلىغا ھوشىدىن كېتەتتى... ھاۋاخاننىڭ يېنىدا ئويناپ يۈرگەن ئۇدۇل قوشنىسىنىڭ ئالستە ياشلىق قىزى گۈلنار كۆتۈرۈپ كەلگەن بىر چىنە مۇز - دەك سۇ نىجاتنىڭ تەشەنلىقىنى قاندۇرۇپ ۋېلىشقا ئۈلگۈرمەي قالدى. ئۆي ئىچىدە يۈز بېرىۋاتقان ئەنسىزچىلىكتىن قورقۇپ كەتكەن گۈلنارنىڭ قولىدىكى چىنە جاراڭگىدە يەرگە چۈشۈپ كۆكۈم - تالقان بولۇپ كەتتى. ئۆي ئىچى قولۇم - قوشنا، تونۇش - بىلىشلەر بىلەن لىق تولدى. جۇڭجى دورىسىنىڭ قاڭسىق پۇرىقى گۈپۈلدەپ ئۇرۇلۇپ، دىماغى ئېچىشتۇراتتى. ئانىنى يۆلەشتۈرۈپ سەۋرى - تاقەتكە ئۈندەۋاتقان تاياللارمۇ تېلىقنىپ - تېلىقنىپ يىغلىشاتتى. قوشنىلار - دىن بىر قانچە يىلەن نىجاتنى كۆتۈرۈپ يان تەرەپتىكى ھۇجرىغا ئەكىرىپ سالقىن جايدا

ياتقۇزدى. ئانا پۈتۈن كۈچىنى يىغىپ:
 — بالامنى نەگە ئېلىپ كەتتىڭلار،
 ۋاي بالام، جېنىم بالام، سەن قېنى؟! —
 دەپ نالە قىلغىنىچە يەنە ھوشىدىن كەتتى.
 بىچارە ئانا ھەرقانچە قىلغان بىلەنمۇ ئالتە
 يىللىق ھەمراھى — غىمچىلداپ تۇرىدىغان
 كونا ياغاچ كارىۋاتتىن چۈشۈپ ئوغلى يات-
 قۇزۇلغان ئۆيىنىڭ ئەتراپىنى ئايلىنىپ يۈ-
 رۇپ يۈرەك - باغرىدىكى پىغانلىرىنى تۆ-
 كۈۋېلىشقا ئامالسىز ئىدى. تەقدىر ئۇنىڭ
 تارتقان كۈلپەتلىرىنى ئاز دېگەندەك ئۇنىڭغا
 يېڭىدىن ساقايماس كېسەل ئاتاقلىغانىدى.
 ئارقا - ئارقىدىن يېتىپ كەلگەن كىشىلەر
 بىنانىڭ ئالدىدا توپ - توپ بولۇش-ۈپ
 پاراڭغا چۈشتى.

— ئېسىت، ساپساق ئىشىلەپ
 يۈرگەن بالا ئىدىغۇ، ئۇ تېخى بۈگۈن
 چۈشتىن ئىلگىرىمۇ ئىشقا بارغان، تېخى
 بىرەر سائەتنىڭ ئالدىدا ئۆيىدىكىلەر بىلەن
 بىللە ئولتۇرۇپ تاماق يەپتىكەن.

— ھەي...
 ئارىدىن كىمدۇر بىرى ياقۇپ ئاخۇن-
 نى سوراپ قالدى.

— ياقۇپ ئاخۇنمۇ؟ ئۇنى سوراپ
 نېمە قىلىسىلەر، ئۇ ھېچ ئىشتىن بىخەۋەر
 خورۇلداپ ئۇخلاۋاتقانىكەن، ئويغاتساق
 چۈش كۆرۈپ جۆيلۈگەندەك چۈشىنىكىسىز
 بىر نېمىلەرنى دەپ قوپتى. ئەنە، ئاۋۇ
 يەردە بېشىنى چاڭگاللاپ ئولتۇرمامدۇ؟!
 — بالا بولغاندىكىن يۈرىكى ئېچى-
 شۋاتقاندىۇ بەلكىم.

— ئۇغۇ شۇنداقتۇ، بۇ ئادەمنىڭ
 يېشىمۇ خېلى بىر يەرگە بېرىپ قالدى.
 لېكىن يەنىلا شۇ كەيپ - ساپادىن ئۆزىنى
 تارتالمايۋاتىدۇ...

كىشىلەرنىڭ نىجاتىنىڭ ھايات تارىم
 ھى ۋە ئۇنىڭ ئۆلۈمى ھەققىدىكى غۇلغۇ-
 لىسى قاراڭغۇ چۈشكەچە بېسىقىمىدى، ئەتىسى
 بامدات نامىزىدىن كېيىن مېيت يەرلىكىدە
 قويۇلدى.

1965 - يىلى 11 - ئاينىڭ 4 - كۈنى
 تاڭ سەھەردە ھاشىم مۇئەللىمنىڭ ئايالى
 ھاۋاخان ئىشچىلار دوختۇرخانىسىنىڭ ئىك-
 كىنچى قەۋىتىدىكى تۇغۇت ئۆيىدە بۇدۇرۇق-
 قىنە بىر ئوغۇل تۇغدى. ھاۋاخان ئۆزىنىڭ
 ھالىزلىقىغا باقماي بېشىنى تەسلىكىتە
 كۆتۈرۈپ، جىڭ ئۈستىدە پىلىتىڭ-شىپ
 يىغلاۋاتقان بوۋىقىنى كۆرۈۋېلىشقىمۇ ئۈل-
 گۈردى. ھاياتلىقىدا ئاللاننىڭ قىزى ياكى
 ئوغۇل بولسۇن، ئىشقىلىپ، پەرزەنت يۈزى
 كۆرۈشكە نېسىپ قىلغانلىقىدىن چەكسىز
 مەمنۇن بولغان ھاشىم مۇئەللىم ھەر تە-
 رەپكە چېپىپ يۈرۈپ، ھاۋاخان ئۇچۇز
 قۇۋۋەت تولۇقلايدىغان يېمەكلىكلەرنى
 تەييارلىدى. بوۋاق تۇغۇلۇپ 4 - كۈنى
 ھاۋاخان دوختۇرخانىدىن قايتىپ چىققاندا
 ئۇلارنىڭ ئۆيى ئىچى شاد - خوراملىققا
 تولدى.

بۇ يىل ھاشىم مۇئەللىم بىلەن ھاۋا-
 خاننىڭ توي قىلغىنىغا 10 يىلدىن ئاشقان
 بولۇپ، ھاشىم مۇئەللىم 40 ياشتا، ھاۋا-
 خان 35 ياشتا ئىدى. ئىلگىرى ھاۋاخان
 نەچچە نۆۋەت قورساق كۆتۈرگەن بولسىمۇ،
 بويىدىن ئاچراپ كېتىش، ھامىلە قورساققا
 تۇنجۇقۇپ قېلىشتەك سەۋەبلەر بىلەن پە-
 زەنت يۈزى كۆرەلمىگەنىدى. ھاشىم مۇ-
 ئەللىم ھاۋاخان بىلەن مەسلىھەتلەشكەندىن
 كېيىن بالىنىڭ ئىسمىنى نىجات قويدى.
 نىجات كۈن ۋە ئايلارنىڭ ئۆتۈشى بىلەن
 ۋىلىقلاپ كۈلىدىغان، ھەر خىل تاتلىق

قىلىقلارنى چىقىرىدىغان بولدى. ئەر - ئايال ئىككىگىلەن قۇنىڭ بېشىدا پەرۋانە ئىدى. بەزى چاغلاردا ئامەت بىلەن ئاپەت قوشماق كېلىدۇ. ئاپەت ئامەتنىڭ ئىچىگە يوشۇرۇنغان بولىدۇ، ھاشىم مۇئەللىمنىڭ ئائىلىسىدىكى خۇشاللىق كۈنلەر ئۇزۇنغا بارسىدى. نىجات ئىككى ياشقا كىرگەن يىلى «مەدەنىيەت زور ئىنقىلابى» نىڭ رەھبىرىز بىر ئائىلىدىن ھاشىم مۇئەللىمۇ چەتتە قالمىدى. ئۇمۇ «جىن - شەيتانلار»، «قارا يىپىلار» قاتارىدىن ئورۇن ئالدى. «سېسىق زىيالى»، «توردىن چۈشكەن پومپىشچىنىڭ بالىسى» دېگەندەك ناملار بىلەن خىزمەتتىن توختىتىلىپ، ئىسىيانچىلار تەرىپىدىن سەھنىگە چىقىرىلىپ ھېساب بېرىشكە قىستالدى. ئېگىز قالپاق كىيىدۇ - رۇلۇپ كۆچىلاردا سىزايى قىلىندى. پىيەن قىلىنىش، سىزايى قىلىنىش، كۈرەش قىلىنىش، ھېساب بېرىش بىلەن ئۈچ يىل ئۆتۈپ كەتتى. ھاشىم مۇئەللىم روھىي جەھەتتىن ئازابلىنىپ، جىسمانىي جەھەتتىن ئاجىزلاپ كەتتى. كېيىن يۈرەك كېسىلى ئۇشتۇمتۇت قوزغىلىپ، ئۇنى بۇ دۇنيا بىلەن ۋاقىتسىز ۋىدالىشىشقا مەجبۇر قىلدى. ھاشىم مۇئەللىمنىڭ ئۆلۈمى ھاۋا - خانى ئېيتىپ تۈگەتكۈسىز قايغۇ - ھەس - رەتكە چۆمدۈردى. ئۇ تالاي كېچىلەرنى كىرىپك قاقماي، ئوماق ئوغلى نىجاتنى باغرىغا باسقىنچە ئۈنسىز ياش تۈكۈپ ئۆتكۈزدى.

ھاشىم مۇئەللىمنىڭ ۋاپاتىدىن كېيىن بۇ ئائىلىنىڭ تۇرمۇش خىراجىتى ئۈچۈن بېرىلىۋاتقان نەچچە ئون يۈەن پۇلمۇ توخەتتىلىدى. نېمە قىلىش كېرەك؟ ئائىلىدىكى تىرىكچىلىكنى قانداق ئۆتكۈزۈش كېرەك؟

ھاۋاخان خىزمەت ئىزدەپ كىرمىگەن ئىشخانا، ئىزدىمىگەن باشلىق قالمىدى. ئۇ توپتوغرا بىر ئاي يول مېڭىپ يۈرۈپ، ماشىنىغا يۈك قاچىلايدىغان خىزمەت تاپتى. ئۇ نىجاتنى ئۆيگە سولاپ قويۇپ ئىشقا كېتەتتى. نىجات ئۆيىدە يالغۇزلۇقتىن زېرىك كىپ يىغلاپ يېتىپ ئۇخلاپ قالاتتى. ئېغىر جىسمانىي ئەمگەكتىن كېيىن قاتتىق چارچاپ كەتكەن ھاۋاخان ئۆيگە كىرىپ تىپ تىنچ ئۇخلاۋاتقان نىجاتنى كۆرگەندىن كېيىنلا ئۇ، دەپ چوڭقۇر تىنىۋالاتتى - دە، بىردىنلا ھاردۇق چىققانداك يەڭگىلەپ قالاتتى.

ھەش - پەش دېگۈچە نىجاتمۇ چوڭ بولۇپ ئوقۇش يېشىغا يەتتى. ئۇ مەكتەپكە كىرگەن تۇنجى كۈنى ئانىسى پېشانىسىگە سۆيۈپ تۇرۇپ:

— ئوغلۇم، بۈگۈندىن باشلاپ ئوقۇ - غۇچى بولدۇڭ، ياخشى ئوقۇغىن، شۇنداق قىلساڭلا داداڭنىڭ سېنى ئالىي مەكتەپكە چە ئوقۇتۇش ئارزۇسىنى ئەمەلگە ئاشۇرا - لايسەن، ئاناڭمۇ سەندىن خاتىرجەم بولىدۇ، - دېدى.

ھاۋاخان ئۆيگە كىرسە ئايال، تالاغا چىقسا ئەر بولۇپ، نىجاتنى ساغلام ئۆس - تۇرۇپ چوڭ قىلىۋاتقىنىدىن خۇش ئىدى. لېكىن ئۇنىڭ يۈزلىرىنى قورۇق، چاچلىرىنى ئاق قاپلىماقتا، چىرايى كۈندىن - كۈنگە سارغىيىپ، كۆزلىرى ئولتۇرۇشماقتا ئىدى. بىراقنچە قېتىم قاتتىق ئاغرىپ كېسەلخانىسىغا يېتىپ قالغانىدى. ئاخىرى ئۇ تونۇش - بىلىش ۋە يېقىنلىرىنىڭ ھېسداشلىق قىلىپ، قايتا - قايتا نەسىھەت قىلىشى بىلەن ئۇ - زۇن يىل بويىتاق ئۆتكەن ياقۇپ ئاخۇن دېگەن كىشىگە ياتلىق بولدى.

غىنە مائاشىنى ئۆيگە ئەكرەمەيتتى. بەزى كۈنلىرى يېرىم كېچىدە كېلىپ چىقىرىپ، ئانا-بالا ئىككىيلەننى بولۇشىغا دۇمبالايتتى. باشقىلارنىڭ نەسىھىتىگە قۇلاق سېلىپمۇ قويمىتتى. خورلۇققا چىدىمىغان ھاۋاخان نىجاتنى ئېلىپ بۇ ئۆيدىن چىقىپ كەتمەكچىمۇ بولدى-يۇ، يەنە ئويلىنىپ قالدى. بىر مەزگىل كۈتۈپ باقاي، ئادەم بولۇپ قالار، يېشىم چوڭايغاندا ئەرگە تېگىپ ئەردىن چىقىپ يۈرسەم نىجاتنىڭ يۈزىگە سەت بولىمىسۇن، دەپ ئويلىدى.

زىمىستان قىشنىڭ شۇرغانلىق بىر كۈنى يېرىم كېچىدە چالا مەسىت ھالدا ئىشىكتىن دەلدەكشىپ كىرگەن ياقۇپ ئەمدىلا كۆزى ئۇيقۇغا ئىلىنغان ھاۋاخانىنى يوتقاندىن سۆرەپ چىقىپ ئەسەبىيلەشكەن ھالدا:

— قەرزگە بوغۇلۇپ كېتىۋاتسام ھېچنېمە كۆرمىگەندەك يۈرۈۋېرەمسەن، قېنى، ھېلىقى ئەپەندى ئېرىڭدىن قالغان مال - دۇنيا؟ چىقارامسەن؟ — دەپ ۋارقىردى.

ياقۇپ ھاۋاخاننىڭ يېلىنىپ - يالۋۇ-رۇشلىرىغا قارىماي، ئۇنى ئۆي ئىچىدە دومىلىتىپ قاتتىق ئۇرۇپ ھالىدىن كەتكۈزدى. ئارىغا كىرگەن نىجاتنىڭ باش - كۆزى يېرىلىپ، قانغا بويالدى. ھاۋاخان كېچىچە ۋايىجانلاپ ئۇخلىيالمىدى. ئەتىسى سەھەردە نىجات ئانىسىنىڭ كۆرسەتمىسى بويىچە مۇشۇ يۇرتتا داڭق چىقارغان ئۇستاز تېگىنچى تاهىر ئاخۇننى چاقىرىپ كەلدى. ھاۋاخاننىڭ يوتا سۆڭىكى سۇزغانىدى. شۇ كۈندىن باشلاپ ئائىلىنىڭ ئېغىر - يېنىك ئىشلىرىنىڭ ھەممىسى نىجاتنىڭ زىمىسىگە يۈكلەندى.

ياقۇپ ئاخۇن ھاياتىدا ئۈچ قېتىم ئۆيىلەنگەن بولسىمۇ پەرزەنت يۈزى كۆرمىگەن بولغاچقا، ھاۋاخان ئۇنى بالغا تەشنا ئادەم دەپ قاراپ، ئۆلۈپ كېتىپ قالسامۇ نىجاتنى تىكەندەك يالغۇز تاشلىماي، باشپاناھ بولغىدەك كىشىنىڭ قولىغا تاپشۇرۇپ كېتەي دەپ ئويلىغانىدى. دەسلەپتە ئۇلار خېلى يامان ئەمەس ئۆتۈشتى. كېيىنچە ياقۇپ ئاخۇننىڭ ئائىلىدىكى ئۇششاق - چۈششەك ئىشلارنىڭ ھەممىسىگە ئارىلىشىۋالدىغان، ئۆتۈپ كەتكەن پىخسىق ئادەم ئىكەنلىكى، بولۇپمۇ بالغا ئىنتايىن ئۆچ ئىكەنلىكى بىلىنىشكە باشلىدى. ھاۋاخان شۇندىلا ئۆزىنىڭ خاتا - لاشقانلىقىنى ھېس قىلدى.

نىجات ئاخشاملىرى تاپشۇرۇق ئىشلىمەيمەن دەپ بالدۇر ياتماي توكىنى ئىستىراپ قىلغانلىقى، كىيىملىرىنى تىزىپ يۇيۇپ سويۇننى كۆپ ئىشلىتىپ قويۇشتەك ئىشلىرى ئۈچۈن دادىسىدىن دائىم دەشنام يېمەشكە مەجبۇر بولاتتى. ھاۋاخان نىجات يوق چاغلاردا ياقۇپ ئاخۇنغا نەسىھەت قىلاتتى. ياقۇپ ئاخۇن بولسا ھامان ئۆزىنىڭ قىلغىنىنى توغرا ھېسابلايتتى. ئۇ نىجاتنى ئانىسى يوق چاغدا تىللاپ ھاقا-رەتلەيدىغان، ھەتتا ئۇرىدىغان بولۇۋالدى. نىجات بولسا ئانىسىنىڭ يۈز خاتىرىسى ئۇ-چۈن دەردىنى ئىچىگە يۈتۈپ يۈرۈشكە مەجبۇر بولاتتى.

ياقۇپ ئاخۇن ھاراقىنى ھەددىدىن زىيادە كۆپ ئىچەتتى. ئۇنى ئاز دېگەندەك نەشە چېكىپ، قىمار ئوينىيدىغان قىلغىنى چىقىرىۋالدى. كۆپ ھاللاردا كېچە-كېچىلەپ ئۆيگە كىرمەيتتى. خىزمەتكە تولۇق چىقماي، ئاي ئاخىرىدا ئالغان ئاز-

كىگە يەتكەن نىجات ئاچچىقىغا پايلىماي ئانچە - مۇنچە ئىچىپ قويدىغان، بەزىدە دادا بىلەن تەڭ زۇكۇنلىشىدىغان بولۇۋالدى. بىچارە ئانىسىنىڭ ئۆز ئورنىغا بەندە بولۇپ، ئەتىدىن - كەچكىچە قايغۇ - ھەسرەت ئىچىدە مۇڭلىنىپ ئولتۇرۇشى ئۇنىڭ يۈرەك - باغرىنى ئېزەتتى. ئانىسىنىڭ تەقدىرىنى چىرايلىق ياسىنىپ، توي - تۆكۈن، نەزىر - چىراغلاردا يۈرگەن بەختلىك ئانىلارنىڭ تەقدىرى بىلەن سېلىشتۇرۇپ، ئازاب ئىچىدە تولغىناتتى. ئاغىنىلىرىنىڭ ئائىلىسىدىكى ئىناقلىق، دادىلىرىنىڭ ۋاپادارلىقىنى كۆرگەندە، ئىختىيارسىز ئۆز دادىسىنى ئەسكە ئېلىپ كۆڭلى يېرىم بولاتتى. ئۇزۇن مۇددەتلىك روھىي بېسىم ياش نىجاتنىمۇ كېسەلگە مۇپتىلا قىلدى. ئۇنىڭ كۈندە ئۇچ قاقا جۇڭگىيى دورىسى

ھاۋاخانىنىڭ يوتى سۆڭىكى تېڭىلىغىنىغا يېرىم يىل بولۇپ قالدى. بىراق ئاغرىق ئازابى تېخىچە بېسىقمايۋاتاتتى. دوختۇر - خانىغا كۆرۈنۈۋىدى، سۇنۇق ئىزىغا چۈشەنمىگەنلىكىنى، ئوپېراتسىيە قىلمىغىچە ساقايتە قىلى بولمايدىغانلىقىنى ئېيتتى. ھاۋاخانىدا دوختۇرخانىدا يېتىپ داۋالانغۇدەك نەدە ئۇنچىلىك ئىقتىساد ۋە شارائىت بولسۇن؟! ئۇ ئاستا - ئاستا ياخشى بولۇپ قالارمەن دېگەن ئۈمىد تە دوختۇرخانىغىمۇ بارمىدى، لېكىن مەڭگۈلۈك پالەچ بولۇپ قېلىشىنى خىيالغىمۇ كەلتۈرمىگەندى...

مانا شۇنىڭدىن باشلاپ نىجاتنىڭ يۇمران قەلبىگە دادىغا بولغان ئۆچمەنلىك ئۇرۇقى چېچىلدى. ئۇ لېۋىنى چىشلەپ تۇرۇپ تولۇق ئوتتۇرىنى پۈتتۈرۈپلا ئالىي مەكتەپتە ئوقۇش ئارزۇسىدىن ۋاز كېچىپ، ئەمگەك مۇلازىمەت شىركىتىگە خىزمەتكە ئورۇنلاشتى. بۇنى ئاڭلىغان ھاۋاخانىنىڭ يۈرىكى ئېچىشىپ، كۆزى تورلاشقان دەك بولدى. ئانىنىڭ كۆڭلىدىكى چۈشەنگەن نىجات ئوچۇق كۆڭۈللۈك بىلەن:

— خاتىرجەم بولغىن ئانا، مەن دادامنىڭ ئارزۇسىنى چوقۇم ئىشقا ئاشۇرىمەن، ئۆزلۈكىدىن ئۆگىنىپ بىلىمىمنى ئۈزلۈكسىز مۇستەھكەملەيمەن، — دېدى. بىچارە ئانا ئوغلىغا يەنە نېمىمۇ دېيەلسۇن؟ نىجات ھالال ئىشلەپ تاپقان پۇلىنى ئانىسىنىڭ قولىغا تۇتقۇزۇپ، ئۇدۇللۇق ئۆيىنىڭ تۇرمۇش خىراجىتى ئۈچۈن سەرپ قىلاتتى. ياقۇپ ھە دېسلا «ئوغلىڭ تاپقان پۇل قېنى» دەپ ھاۋاخانىدىن ھېساب ئالاتتى. ھاراق - تاماكا ئۈچۈن پۇل بېرىشكە قىسمەت ئايتتى. يوق يەردىن جېدەل چىقىرىدىغان ئادىتى تېخىچە قالمايۋاتاتتى. تاقىتى چېپ



مەريەم بىر لىگەن ئوخشىتىپ ئېتىلىگەن پولۇ ۋە بىر چۆگۈن ئەتكەن چاي كۆتۈرۈپ ھاۋاخان ئانىنىڭ ئۆيىگە كىردى، كەينىدىن يەنە بىر قانچە قوشنىلارمۇ كىرىپ كېلىشتى. ھەممەيلىن داستىخاندا ئولتۇرۇپ پاراڭغا چۈشتى. ئارىدىن كىمدۇر بىرى گۈلناردىن:

— نىجات ئاكاڭىز نەگە كەتتى بالام؟ — دەپ سوراپ قالدى.

— نىجات ئاكاممۇ؟ نىجات ئاكام ئۆلۈپ كەتتى، ياقۇپ داداش نىجات ئاكامنىڭ دورا قاينىتىپ ئىچىدىغان قاچىسىغا شىشىدىكى سۇنى قۇيۇۋەتكەنىدى، نىجات ئاكام كىرىپ، ئۇنى ئىچىپلا ئۆلۈپ كەتتى، — دېدى. ھەممەيلىن ھاك - تاڭ بولۇشۇپ بىر - بىرىگە قاراشتى. بۇنى ئاڭلىغان ھاۋاخاننىڭ بېشىغا چېقىن چۈشكەندەك، كۆز ئالدى قاراڭغۇلاشتى - دە، كالى رىۋاتتىن گۈپپىدە قىلىپ يىقىلىپ چۈشتى. بىردەمدىلا ئۆي ئىچىدىن دەھشەتلىك يىغا ئاۋازى كۆتۈرۈلدى.

مەسئۇل مۇھەررىر سارەم ئىبراھىم

قاينىتىپ ئىچىشى تۈگىمەس جېددەلىنىڭ باشلىنىشىغا سەۋەب بولاتتى. كۆڭلى بارغانسېرى قارىيىپ كېتىۋاتقان ياقۇپ غەزىپىنى باسالماغىدا، پۈتۈن كۈچىنى يىغىپ توۋ - لاپ كېتەتتى.

— ھۇ، شور پېشانە يېتىم ئوغلاق، نەچچە قېتىم گەپ قىلسام تىڭشاپمۇ قويمايسەن، نېمە ئانچە سېستىمەن بۇ ئۆيىنى؟! ئاناڭنىڭ ھەقىقىي بارمىدى بۇ ئۆيىدە، بۇ - گۈندىن باشلاپ بۇ ئۆيىدە يا سەن تۇرىسەن، يا مەن تۇرىمەن...

نىجاتنىڭ يەتتە نەزىرىسى بېرىلدى. يىراق - يېقىندىن كەلگەنلەر بىر - بىرلەپ ئۆيلىرىگە كېتىشتى. ئانا يالغۇز قالدى. پەقەت ئۇدۇل قوشنىسىنىڭ قىزى گۈلنار - لا ئۇنىڭ ئەتراپىدا كېيىنەكتەك پىلىدىر - لاپ يۈرەتتى. ھاۋاخان بىلەن نىجاتقا ئۆز ئانىسى، ئۆز ئاكىسىدەك ئىچكىپ كەتكەن گۈلنارنىڭ كۆڭلى ئاجايىپ پەرىشان، كۆز - لىرى نەملەشكەن، قىپقىزىل مەڭزى تېگى - تەكتىدىن سارغاياغىنىدى. چۈشكە يېقىن گۈلنارنىڭ ئانىسى



غەپكە

(ھېكايە)

قويىۋەت! — دەيتتى ئۇ گۈرجەكنى سىلكىپ.

— نەدىكىنى، مەن بالدۇر كېلىپ ئالمايمىمۇ؟ سەن ھازىر كەلدىڭغۇ؟ — دېدىم مەن گۈرجەكنىڭ سېپىنى دېرىزە تەرەپكە تارتىپ. شۇ تەرىقىدە ئىككىمىز خېلى ھەپىلەشتۇق. سىنىپتا ئىككىمىزدىن باشقا ئادەم قالماغانىدى. سىرتتا پالتىلارنىڭ قىيا - چىيالرى، سۈپۈرگىلەرنىڭ شار - شۇر قىلىشلىرى ئاڭلىنىپ تۇراتتى. ئاخىرى بار كۈچۈمنى يىغىپ گۈرجەكنى ئارقامغا بىرلا تارتىشىم بىلەن مۇراتنىڭ قولىدىن گۈرجەكنىڭ بېشى چىقىپ كېتىپ، مېنىڭ قولۇمدىكى گۈرجەكنىڭ سېپى دېرىزىنىڭ ئاستىدىكى كۆزىگە تەگدى. ئەينەكنىڭ جاراڭ - جۈرۈڭ قىلغان ئاۋازى بىلەن بېشىمدىن تۈتۈن چىقىپ كەتتى. يۈرىكىم ئاغزىمغا قاپلىشىپ، تاسلا قاپتىمەن ئەس - ھوشۇمنى يوقىتىپ قويغىلى. ھەتتا گۈرجەكنىڭ قولۇمدىن قانداق چۈشۈپ كەتكەنلىكىنىمۇ بىلمەي قاپتىمەن. مۇرات بولسا ئاللىقاچان تىكئۆتە تىكەنمىدى. ئەينەكنىڭ

سىنىپىمىزدا بىر - ئىككى كەپسەز پالا بار ئىدى. ئۇلار ھەر قېتىمقى تەنەپپۇستا بىر - بىرىنى قوغلىشاتتى، توپ تېپىپ ئوينىشاتتى. شۇڭا پات - پات سىنىپىمىزنىڭ دېرىزە ئەينەكلىرىمۇ چىقىلىپ تۇراتتى. مۇئەللىم بۇ ئىشنى ۋاقتى - ۋاقتىدا سۈرۈشتۈرۈپ تەنقىد قىلغاندىن سىرت، تۈزۈم بويىچە ئەينەك تۆلىتىپ جايىغا سالدۇرۇپ قويايتتى.

بۈگۈن بۇ ئىش مېنىڭ بېشىمغا كەلدى. كېچىدىن بېرى يېغىۋاتقان قار ھېلىمۇ توختىمىغانىدى. سىنىپنىڭ ئالدى - كەينىگە قېلىن قار دۈۋىلىنىپ كەتكەنىدى. ئىككىنچى سائەتلىك تەنەپپۇسقا چىقىش قوڭغۇرۇقى چېلىندى. بىز قار تازىلاش ئۈچۈن مۇئەللىم سىنىپتىن چىقىشى بىلەنلا چۇرقىرىشىپ، بۇلۇڭدىكى سۈپۈرگە - گۈرجەكلەرنى تالىشىپ كەتتۇق.

مەن مۇرات بىلەن بىر گۈرجەكنى تالىشىپ قالدىم؛
— مەن بالدۇر كېلىپ ئالدىم،

— ھە، قاسىمجان، بۈگۈن نېمىش قىلىدىڭلار؟ — دەپ سورىدى. مۇئەللىمنىڭ بۇ سىپايە سۆزى باياتىن كاللامنى چىرىمىۋالغان ئەندىشىلەرنى قاچۇردى. شۇڭا ئۆزۈمنى توختىتىۋېلىپ، قولۇمدىكى كىتابنى بارمىقىم بىلەن ۋارقىلاپ تۇرۇپ تەسلىكتە:

— مەن... دېرىزە ئەينىكىنى... گېلىمنى بىرسى بوغۇۋالغاندەك گېلىمنىڭ ئاخىرىنى ئېيتالىدىم.

— ھە، ئاۋۇ ئەينەكنى مەن چاقتىم، دەڭلا، شۇنداقمۇ؟

— شۇنداق، — دېدىم مەن بوش ئاۋازدا. — ئۇنداقتا ئوقۇغۇچىلار قاندىسىمىز؟

نىڭ 9 - ماددىسىدا نېمىدەپ كۆرسىتىلگەن؟

— ھە، ئومۇمنىڭ مال - مۈلكىنى ئاسراش...

— ھە، ياخشى، ئۇنى بىلىدىكەنسىلەر، — دېدى مۇئەللىم سۆزىنى داۋاملاشتۇرۇپ، — ئەمدى قانداق قىلىمىز؟

— تۆلەپ بېرەي مۇئەللىم، — دېدىم مەن ئويلىنمايلا.

— پۇل بارمۇ؟

— يوق، دادامدىن...

— ھە، ئۆيدە ئەينەك بارمۇ ياكى شۇئان مۇئەللىمنىڭ تەنقىدىدىن بالادۇرراق قۇتۇلۇش ئۈچۈن؟

— بار، — دېدىم. — ھە ئەينەك بولسىمۇ بولىدۇ، ئەمىسە ئەتە ئەتىگەن ئېلىپ كېلىپ، ماڭا تاپشۇرۇۋېتىڭلا، بولمىسا بالىلار توڭلاپ كېتىدۇ، — دېدى.

— ماقۇل، — دېدىم - دە، سىنىپىمدىن چىقىپ كەتتىم.

سۇنغان ئاۋازىنى ئاڭلىغان بالىلار گۈر - جەك، سۇپۇرگىلىرىنى سۆرىگىنچە دېرىزىگە ئۇلاشتى. ئۇلارنىڭ بەزىلىرى تۇمشۇقلىرىنى ئۇچلاپ ماڭا ھومىيىشاتتى. بەزىلىرى كۈلۈشۈپ مېنى زاتلىق قىلىۋاتاتتى. ئۇنىڭ ئۈستىگە، كىمدۇ بىرى:

— ھە، قاسىمجان، ئەينەكنى چاقتىڭىزمۇ؟ ئەينەكنى تۆلەڭ، قاسىمجان! — دەپ چىشىمغا تەگدى. لېۋىمنى چىشلەپ، بېشىمنى ئىچىمگە تىقىپ ئاستا سىرتقا چىقىپ، بالىلار توپىغا قوشۇلدۇم. ئەمدى ئۇلارنىڭ مەن توغرىلۇق نېمىلەرنى دېگەنلىكى قۇلىقىمغا كىرمەيتتى.



قوڭغۇراق چېلىنىش بىلەنلا يۈرىكىم جىغىلداپ كەتتى. چۈنكى بۇ، سىنىپ مۇدىرىمىزنىڭ ھېساب دەرسى ئىدى. يۈرىكىم توختىماي دۈپۈلدەپ رىتىمىمىز سوقاتتى. مۇئەللىم كىرىپ كەلدى. چېقىلغان ئەينەكنىڭ تۆشۈكىدىن كىرىۋاتقان ئاچچىق سوغۇق مۇئەللىمنىڭ قولىنى توڭدۇرغان چېغى ئۇنىڭ كۆزى بىردىنلا چېقىلغان ئەينەككە چۈشتى - دە، ھەممىمىزگە بىردىن سىئال نەزەرىدە قاراپ قويدى - يۇ، دەرسىنى داۋاملاشتۇرۇۋەردى. مەن ۋاقىت توشقىچە بېشىمنى ئىچىمگە تىقىپ لېكسىيە يازغان بولۇپ ئولتۇرۇۋالدىم.

دەرستىن كېيىن مۇئەللىم تۇرمۇش ھەيئىتىنى ئەگەشتۈرۈپ چىقىپ كەتتى. خۇداغا شۈكرى دېدىم ئىچىمدە. كەچلىك سىنىپ يىغىنىدىن كېيىن مۇئەللىم مېنى ئايرىپ قېلىپ:

مەن ماۋۇ ئادىشىمنىڭكىگە بېرىپ ئۆگەنىش قىلىپ كېلەي، ھە! — ئاپىسى دەرمال جارقلىتىپ تېپىۋاتقان كىيىم تىكىش ماشىنىسىنى توختىتىپ، باش — ئايىغىغا بىر قۇر كۆز يۈگۈرتۈپ چىققاندىن كېيىن كۆزى قىيىمغان ھالدا:

— پاتراق قايتىپ كەل بالام، بەك كەچ قالما — ھە! — دېدى. ئىككىمىز تەڭلا ماقۇل دېدۇق — تە بىنادىن پەسكە چۈشۈپ كەتتۇق.

نۇردۇن مېنى ئەگەشتۈرۈپ، چوڭ يول ياقىسىدىكى يېڭىدىن سېلىنغان، ئەمما تېخى ئادەم كۆچۈپ كەلمىگەن بىر بىنانىڭ كەينىگە باشلاپ كەلدى ۋە ماڭا چىكىپ، قۇلىقىمغا پىچىرلىدى:

— سەن مۇشۇ يەردە ئەتراپقا قاراپ تۇر، بىر كىم كېلىپ قالسا ئىس قىرت جۇمۇ! — دېدى — دە، بىر دېرىزىنى پەم بىلەن ئېچىپ ئۆي ئىچىگە شۇڭ خۇپ كىرىپ كەتتى.

قاراڭغۇدا نۇردۇننىڭ گەۋدىسى يوقالغاندىن كېيىن يۈرىكىم يەنە ئەنسىز دۈكۈلدەپ سىققۇشقا باشلىدى. ئەتراپ جىمجىت. پەقەت بىنا ئىچىدىن تىرىق، تىرىق قىلغان بىر ئاۋاز قۇلىقىمغا بىلىنەر — بىلىنمەس ئاڭلىنىپ تۇراتتى. ئەنسىزچىلىكتە قانچىلىك ۋاقىت نىڭ ئۆتكىنىنى بىلمەيمەن. كۆزۈم نۇردۇن كىرىپ كەتكەن دېرىزىگە بىردىنلا چۈشۈۋېتىدى، ئۇ يەردىن نۇردۇننىڭ قارا گەۋدىسى يەنە كۆرۈنىدى. ئۇ پەم بىلەن دېرىزىدىن يەرگە توككىدا سەكرىدى — دە، ئاستا يېنىمغا كېلىپ:

— يۈرە كېتەيلى، — دېدى.

ئۇنىڭ قولتۇقىدا يوغان بىر پارچە

بىراق يولدا كېتىۋېتىپ مېنى غەم باستى. ئۆيدە ئەينەك يىوق تۇرسا... قانداقمۇ قىلارمەن؟ ئويلىما — ئويلىما ئاخىرى بىر ئەقىل تاپتىم — دە، ئۆتكەندە سىنىپنىڭ ئەينىكىنى چېقىۋېتىپ تۆلگەن نۇردۇن دېگەن بىر ساۋاقدىشىم ئېسىمگە كەلدى. چۈنكى ئۇنىڭ بۇنداق ئىشلاردا خېلى تەجرىبىسى بار ئىدى. مەن يولۇمنى ئۇنىڭ ئۆيىگە توغرىلىدىم. ئۇنىڭ مەھەللىسىگە بارغىنىدا ئۇ بىر توپ بالىلار بىلەن قىيا — چىيا قىلىشىپ، ھارۋىدا قار توشۇۋاتقانىكەن. مەن بىر چەتتە تۇرۇپ ئۇنى ئىشارەت قىلىپ چاقىردىم. ئۇ ئاستا بالىلار توپىدىن سوغۇرۇلۇپ قېشىمغا كەلدى. مەن ئەھۋالنى قىسقىچىلا ئېيتىپ، ئۇنىڭدىن مەسلىمەت شورىدىم. ئۇ قاپقارا كۆزلىرىنى بىر نەچچە قېتىم ئايلاندۇرۇۋېتىپ ئاندىن بىر نۇقتىغا تىكىلىپ سەل ئويلايدى — دە، ماڭا:

— كەچلىك تامىقىڭنى يەپلا بىز — نىڭكىگە كەلگىنە — ھە! — دېدى — دە، مەن بىلەن خوشلىشىپ يەنە بالىلار توپىغا كىرىپ كەتتى. مەن ئىچىمدە ھە ئۆيىدە ئەينەك بار ئوخشايدۇ، دادىسىدىن سوراپ ماڭا بېرىدىغان بولدى، دەپ ئويلاپ، خاتىرجەم ئۆيگە قاراپ يول ئالدىم.

* * *

قاش قارايدىغان چاغ، كەچلىك تامىقىنى يەپلا دېگەن قاراردا نۇردۇننىڭ ئۆيىگە كەلدىم. ئۇ دېگەندەك مېنى ساقلاپ تۇرغانىكەن. — ئاپا، — دېدى ئۇ ئاپىسىغا قاراپ، —

بىزنىڭكىگە ئەكىرىشكە بولمايتتى. شۇڭا ئىككىمىز يول ئۈستىدىلا پېچىرلىشىپ مەسلىھەتلەشتۈق - دە، يول ياقىسىدىكى بىر چېقىلغان كونا ئۆيگە ئەكىرىپ تىق قىپ قويدۇق. ئەتىسى ئىككىمىز پۈتۈشۈۋالغان ۋاقىت بويىچە يولدا ئۇچراشتۇق. ئاندىن مەن ئاخشامقى ئەسكى تاملىققا كىرىپ، تىق قىپ قويغان ئەينەكنى پەم بىلەن ئالدىم - دە، قولتۇقىغا قىسىپ، خۇشال مەكتەپكە قاراپ ماڭدۇق.

سېنىپ مۇدىرىمىز پەقەت مېنىڭ يولۇمغىلا قاراپ تۇرغاندەك سېنىپ ئالدىدا تۇراتتى. ئۇنىڭ كۆزى قولتۇقىمىدىكى ئەينەككە چۈشكەندە چىرايى سەل ئېچىلدى - دە، ئەينەكنى قولۇمدىن ئېلىپ، ئۇيان - بۇيان ئۆرۈپ كۆرۈپ بولغاندىن كېيىن مېنى ماختاپ:

— ياخشى، ئاممىنىڭ مۈلكىنى بۇزغانىكەنمىز، مانا مۇشۇنداق سەمىمىيلىك بىلەن تۈلۈشمىز كېرەك، - دېدى.

نۇردۇن بىلەن ئىككىمىز مەنىلىك قىلىپ كۆز قىسىشتۇق - دە، سېنىپقا كىرىپ كەتتۇق.

شۇندىن كېيىنلا نېمە ئۈچۈنلۈكىنى بىلمەيمەن. يۈرۈشكۈم قىسىلىپ، ئۈزۈمنى بىئارام ھېس قىلىدىغان بولۇپ قالدىم. چۈنكى مەن سېنىپنىڭ ئەينىكىنى تۈلىگەن بىلەن يېڭى سېلىنغان بىنانىڭ دېرىزىسىنى ئوغرىلىغانلىقىم ئۈچۈن ئاشۇ بىنا ئىگىسى ئەتە - ئۆگۈن كېلىپ مېنى سوتلايدىغاندەك تۇراتتى.

مەسئۇل مۇھەررىر ئەنۋەر ئابدۇرېھىم



ئەينەك قىستۇرۇقلۇق تۇراتتى. شۇئان يۈرىكىم جايىغا چۈشتى. كۆڭلۈمدە، ئەتىكى تەنقىدىتىن بىر قۇتۇلىدىغان بولدۇم، دەپ ئويلاپ، خاتىرجەم ئۇنىڭغا ئەگىشىپ ماڭدىم. نۇردۇننىڭ مېنى دەپ كېچىدە جاپا تارتىۋاتقانلىقىنى ئويلاپ، ئىچىمدە ئۇنىڭغا بولغان دوستلۇق مېھرىمىنىڭ باشقىچە كۈچىيىۋاتقانلىقىنى ھېس قىلاتتىم. ... بىراق ئەينەكنى ئۇنىڭ ئۆيى ياكى

بۇ مەزمۇننىڭ قىسقىچە تەرجىمىسىدۇر. ئەسلى مەزمۇن ئۇزۇنراق بولۇپ، بۇ يەردە ئۇزۇنراق بولۇپ كەتكەنلىكى ئۈچۈن قىسقىچە تەرجىمىسىنى كۆرسەتتىم.

ئەسەرلەر

پەزىلەت ناخشىسى

مەن پەزىلەت ئىدىم، ئاجايىپ قۇدرىتىم بىلەن جاھاننى مەھلىيا قىلىپ، ئىنسانلارنى ساداقەت، مېھرىي - مۇھەببەت، پاكلىق، دىيانەت يولغا باشلايدىغان، بۈيۈك تاڭ شەيئىسىدەك، تاغلاردىن ئۇلۇغ خىسلەتكە ئىگە ئىدىم... ئاڭلاۋاتامسەن جېنىم؟ مەن ئانىلارنىڭ ئوغۇز سۈتىدەك بىغۇبارلىقىم، باغدىكى ئاشۇ ئەتىۋارلىق رەيھان گۈلۈگە دەك خۇش پۇرىقىم، ئويناق بۇلاقلارنىڭ ۋىلىقلىشىغا ئوخشايدىغان يېقىملىق تەبىئەتتىم بىلەن سېنى - مېنىڭ قاشتېشىمدەك سۈزۈك، قۇياشتەك مېھرىبان يارىمنى قوينۇمغا ئالغانىدىم. سەن مېنىڭ ئىختىيارىمدا تۇرۇپ ئالەمدە ھۇزۇر - ھالاۋەت پەيزىنى سۈرگىنىڭدە جان كۆيەر جىگىرىڭ، يۈرىكىڭنىڭ سوقۇشىغا ھەمدەم بولغۇچى - مېنى مەج-نۇنانە ئىشتىياق بىلەن ئالەمگە جاكارلاپ، ئۆزۈڭنىڭ كارامەت تەڭداشسىز بەختىڭنى ھەتتا ئاپئاق بۇلۇتلارغىچە، شاۋقۇنلۇق دېڭىزلارنىڭ سانسىزلىغان كۈمۈش بۇرغۇنلىرىغىچە سىڭدۈرمەكچى بولاتتىڭ... ئاھ، سەن مېنى ئەنە شۇنداق ئوتلۇق ھېسسىياتىڭ بىلەن كۆككە كۆتۈرۈپ، جاھان ئەھلىگە قاراپ:

— كۆرۈڭلار، مېنىڭ پەزىلىتىمنى قانغۇچە تاماشا قىلىڭلار، ئۇنىڭدىن ئۆزۈڭلارنىڭ قەلب ئەينىكىنى كۆرۈپ ئالالايسىلەر، - دەيتتىڭ. ئەپسۇسكى مېنى خېلى كۆپ ئىنسانلار كۆرۈشكە مۇيەسسەر بولالمايتتى. شۇ چاغدا سەن يەنە:

— مېنىڭ پەزىلىتىم شۇنداق پەرىشتە سۈپەتكى، ئۇ شائىرلارنىڭ قوشۇمىسىدا، ھەيكەلتىراشنىڭ كۆز قارىچۇقىدا، ھەممە يەردە بار، سىلەر ئۇنى كۆرۈشكە ئىنتىلىڭلار، - دەيتتىڭ. شۇنىڭ بىلەن ئىنسانلار مېنى كۆرۈش ئىشتىياقىدا ئوتتەك يېنىپ، ھەر تەرەپكە چېپىشاتتى. ھەئە، مەن ئاجايىپ قۇدرەتلىك ئىدىم... خۇددى چوپانلارنىڭ مۇڭلۇق ناخشىسىدەك ساددا، ئادالەت قىلمىچىدەك ئۆتكۈر...

ھاماقەت

ئۆگىنەي دەپ قاغا ماڭماقتا كەكلىك ئىشىنى،
 ھەم بىلەلمەي ئۇنى، ئۇنتۇلدى ئۆز مېڭىشىنى.
 («كەلىلە - دەمىنە» دىن)

ئۇ ھەممىنى مۇكەممەل بىلەتتى. ياق، بىلىمگە كىچى بولاتتى. جاھاندىكى ھەر قانداق يېڭىلىق ئۇنىڭ ئاشۇ قارچىغا كۆزلىرىدىن قېچىپ قۇتۇلالمايتتى. سەزگۈرلۈكتە تەڭداشسىز ئىدى، ئۇ، ھەتتە ئۇ، قالتىس بىلەرەن ئىدى... سېنىڭ مەسخىرىلىك كۈلكەڭ، نەپرەتلىك كۆزلىرىڭ ئۇنىڭ ئۈچۈن ھەقىقەتەنمۇ ئۇچىغا چىققان چاكىنىلىق ئىدى...

ئۆز نۆۋىتىدە ئۇ ئەدەب ئىدى. دوستۇم، سەن ئەدەبىي ھادىسىلەر ھەققىدە سۆز ئېچىپ قالدۇڭمۇ، بولدى، ئۇ ئاجايىپ سۆزمەنلىكى بىلەن ئۆز تالانتىنى نامايان قىلاتتى...

ئۇ سىياسىئون ئىدى، دوستۇم ئۇنىڭ نۇتقى پۈتكۈل بىنانى لەرزىگە سالاتتى. ئورنىدىن ئاستا تۇرۇپ مەسلىنىڭ ماھىيىتىنى ئالاھىدە تەلەپپۇز بىلەن يېشىپ بېرىشلىرى بىر سەنئەت ئىدى. ئاڭلاۋاتامسەن دوستۇم، ئۇ ناساتق ئىدى... چۈشىنىۋاتامسەن؟ ئۇ ئۆزىنىڭ ئەنە شۇنداق كارامىتى بىلەن ئۆزىدىن مېنىڭ ۋە سېنىڭ پەخىر-لىنىشىڭنى يوشۇرۇن خۇشامەتلەر بىلەن تەلەپ قىلاتتى... تەلپىنىڭ تېزىرەك ئىجابەت بولۇشىنى شەپقەت ئىلاھىدىن ئۆتۈنەتتى. قارا دوستۇم، ئىلاھنىڭ رەھىم-شەپقىتى راستتىنلا چەكسىز ئىكەن، نىھايەت ئۇنىڭ تەلپى ئىجابەت بولدى. ئۇ پۈتكۈل ئېتىقادى بىلەن ئىلاھقا سېغىندى، ھەمدۇ-سانا ئېيتتى. شۇنىڭ بىلەن ئۇنىڭ قەلبىدە ئاجايىپ قۇدرەتلىك، تەڭداشسىز مېھىر - شەپقەتلىك بىر «ئىلاھ» تىكلەندى. ئەمدى ئۇ ئەنە شۇ غايىبىانە ئىلاھنىڭ ئايىغىغا باش قويۇپ كېچە - كۈندۈز ئىبادەت قىلىپ، ھەقىقىي بىر خۇداگۈي بەندىگە ئايلاندى... ئەمدى ئۇ ھېلىقى ئاجايىپ بىلەرەنلىكىنى، كىشىنى تاڭ قالدۇرىدىغان تالانتىنى ئىشقا سېلىشنى ئۇنۇتقان ھالدا «ئىلاھ» نىڭ خىزمىتىگە كىرىپ، ئۆزىنىڭ نەپسىنى تويغۇزۇپ، قارا پاتقاققا مىلەنگەن بەھەيۋەت مەخلۇق تەك ياشاشنى ئۆز ھاياتىدىكى ئەڭ ئەھمىيەتلىك ئىش دەپ تاللىۋالغانىدى... ھەتتە، جاھاننىڭ ئىشلىرى ھەقىقەتەنمۇ قىزىق!

چۈش

مەن چۈش كۆردۈم.

قويۇق تۇمان تولغىنىپ، كائىناتنى قاپلايتتى. ئاسمان پەلەك كۆتۈرۈلگەن تۇماننىڭ ئاپئاق كۆكسىنى يېرىپ بىر پەرى پەيدا بولدى - دە، جۇلالىنىپ تۇرغان تۈز سۈرەتلىك يېپىنچىنى ئۈستىگە ئارتتى. كۆزلىرىدىن مېھرى - شەپقەتنىڭ نۇرلىرى يېغىپ تۇرغان بۇ تولۇن سۈپەت پەرىنىڭ ئاستىدا ئاجايىپ كۆركەم نېپلۇپەر پىرىلدايتتى. ئۇ ماڭا تەشەنلىق بىلەن تەلپۈنۈپ، مامۇق قوللىرنى سوزدى. كۆزلىرىدىن مەرۋايىت ياشلىرىنى ئاققۇزدى. چىرايلىق لەۋلىرىنى مىدىرلىتىپ ئاللىقانداق تىلىدا ئالە قىلىپ، مۇھەببەت ئىلاھىغا - ماڭا چوقۇندى. پەريادىغا چىداپ بولمايتتى ئۇنىڭ... مەن ئاڭا پەرۋا قىلمىدىم.

تۇماننىڭ بىر چېتى سۈرۈلۈپ كۆز يەتمەس قاراڭغۇلۇققا شۇڭغۇغاندا يەنە بىر تەرەپتىن ئاجايىپ ھەيۋەت بىلەن شاۋقۇن سېلىپ دېڭىز كۆرۈندى. ئاھ، ئۇنىڭ ھەيۋى ۋىسى پەلەكنى لەرزىگە سالاتتى. دېڭىزدا تاشپاقا سۈپەت قورقۇنچلۇق بىر مەخلۇق كۆزىدىن ئوت چاچرىتىپ تۇراتتى. شۇ چاغدا قىيامەتتەك دەھشەتلىك بىر ئىش يۈز بەردى. پەرىنىڭ ئايغىدىكى نېلۇپەر پىرىلدىغانچە تاشپاقىنىڭ ئالدىغا كەلدى - دە، ئۈستىدە تۇرۇپ ماڭا تەلپۈنگەن پەرىنى - كۆز ياپرىقىدەك سارغايغان، كۆز نۇرى ئاچىزلىغان ساداقەت شاھىنى تاشپاقىنىڭ قانلىق ئاغزىغا تاشلىماقچى بولدى... مەن يەنە پەرۋا قىلمىدىم.

پەرىنىڭ يالقۇنلۇق ئاھى دېڭىزنى پۈتۈنلەي قۇرۇتۇپ تاشلىدى. ئۇ ماتەملىك ئىكرىدى - دە، خۇنۇك كۆزلىرىنى مەڭگۈگە يۇمدى... مەن قىياپىتىمنى ئۆزگەرتىمەيتەتتىم... تۇمان مېنى قوينىغا ئالدى. ئاھ، مەن ئويغىنىپ كەتتىم.

سەۋدايى ناخشىلار

1

ئۇ سەۋدايى ئىدى. ئېچىنىشلىق كۆزلىرىنى كۆككە تىكىپ، بەخت يۇلتۇزىنى ئىزدەيتتى، ئەپسۇسكى، سۈيەمدىن بۇرۇن ئۇنىڭ يۇلتۇزى ساقىپ كەتتى... تاغلارنىڭ ئىتىرىشى ھاۋانىڭ گۈلدۈرلىشىدىن ئەمەس، ئۇنىڭ پەريادىدىن ئىدى...

2

گۈل بەرگىدىكى يالتىراق شەبەندە بىر پەرى يۇيۇناتتى. ئۇ، ئۆزىنىڭ سۈت-تەك ئاق، سەبىينىڭ تىنىقىدەك پاك تېنىنى يەندەمۇ پاكلىماقچى بولاتتى... ئاھ، رەزىل قۇيۇن زەربىدىن شەبەندە پارە - پارە بولۇپ يەرگە چۈشۈپ كەتتى...

3

چەكسىز قۇملۇقتىن مەن سېنىڭ كۆز قارىچۇقىڭنى تېپىۋالدىم، ئۇنىڭدا يەر شارى ئۆز ئوقى بويىچە ئايلىناتتى، سېنىڭ جەسۇرلۇقىڭ قارىچۇقىڭدىكى قۇياشقا ئالتۇن ھەل بىلەن يېزىلغان ئىدى. مەن دەرھال كۆككە قارىدىم، قۇياش ساڭا قارىغىنىچە قېتىپ قالغانىدى...

4

سەن ئاجايىپ نۇرلۇق ۋە ھارازەتلىك قۇياش ئىدىڭ. يىللىق مېھرىڭ يۈزلىرىمنى سۆيەتتى. ھەئە، سەن سەھەر پەيتى مېنىڭ قوينۇمدىن كۆككە بالقىتتىڭ، چۈش بولاتتى. ۋە ھالەنكى سېنى كۆكتىن يۇلۇپ ئېلىشقا قۇدرىتىم يەتمەيتتى. شۇنداق، مەن ئۇنداق قىلىشقا قادىر ئەمەستىم. كەچ بولاتتى. مەن زارىقىپ كۈتكەن كەچتە سەن يەنە شەپەقتەك قىزىرىپ مېنىڭ قوينۇمغا كىرەتتىڭ...

گىرداپ

«مەر كىم ئۆز تەقدىرىنىڭ تۆمۈرچىسى»

(رۇس خەلق ماقالىسى)

1

مەن بىر سەبىي ئىدىم. ۋۇجۇدۇم ھەيرانلىق، ئۆك-ۈنۈش ۋە دۇنيانىڭ ئاجايىپ كارامەتلىرى بىلەن مەست - مۇستەغرىق ئىدى. ئەتراپىمىدىكى قالتىس قۇدرەت بىلەن دەۋر سۈرگەن، جاھاننىڭ ئەڭ يالتىراق ھەشىمىتىدىن بەھرىمەن بولۇۋاتقان ياتلارغا قاراپ ھەيران بولاتتىم. نېمىشقا ئەشۇنداق بولىدۇ - ھە؟ بېقىنلىرىمدا سازاڭدەك سوزۇلۇپ، قېرى مۇشۇكتەك تۈگۈلۈپ غەپلەت ئۇيقۇسىدا ياتقان، مەرۋايىت يېتىلدۈرۈۋاتقان، قۇلۇللىرىدەك ئۆزلىرىمچە قىمىلداشقان مەخلۇقلار قۇلاق پەردەمنى غەلەتتە ئاھاڭلار بىلەن غۇڭۇلدىناتتى. بىئاراملىق... مەن بۇ ئاجايىباتلىقلار سىرىنىڭ تېگىگە يېتەلمەيتتىم، يېتىشكىمۇ قادىر ئەمەستىم. ئاھ، كۆز قارىچۇقىمدا ھەشىمەتلىك مېھمانلار، شاخ - شۇمبىدا چۆمكەلگەن غېرىبانە كەپىلەر، چەكسىز دېڭىز ساھىلىدىكى بېرىم يالىڭاچ گەۋدىلەر، توپىلىق يولغا يېيىلغان دۇغاپتەك لاي سۇ، ئېسىل پىكاپلار ۋە ئېچىنىشلىق نالە قىلىپ غىچىرلاپ كېتىۋاتقان يارىيىار ھارۋىلار، قۇرتلاپ كەتكەن كۆل لەر ۋە مەن تەسەۋۋۇرۇمغا سىغدۇرالمىدىغان ئاللىقانداق غۇۋا كۆلەڭگىلەر لەيلىپ يۇرۇشەتتى. مەن ئازابلىناتتىم. مېنىڭ كۆرۈمىمىز بەستىم، ۋىچىكىنە گەۋدەم بۇنداق زور ئازابنى كۆتۈرەلمەيتتى. گەۋدەمگە ماسلاشمىغان يوغان ۋە كېپەك باسقان سېرىق تۈكۈك بېشىم بۇ ئىشلارنى ئويلاپ ئۈلگۈرەلمەيتتى. مەن ھېچنېمىنى بىلمەيتتىم، بىلىشىمۇ خالىمايتتىم. پەقەت ئازاب ۋە تەگسىز خىيالغا بەند ئىدىم. ئازاب دېگەن نېمە؟ مېنى تاشلاپ ئۆز ھەلەكچىلىكى بىلەن بولۇپ كەتكەن غەم يېمەس ئاتام، ئابرويىپەرەسلىكىنىڭ شارابىدا ئەقلىنى بۇلغۇۋالغان ئانام مېنى ئويلاپ قويمايتتى. مەن تولغىناتتىم. ئاشۇ ئازابلارنىڭ تەپتىدە ئاپتاپقا تاشلانغان نېمىچان بېلىقتەك...

2

ئاتام ئىچەرمەنلىكتە داڭلىق ئىدى. ئۇ پۈتكۈل ئەقلى - ھوشىنى، كۈچ - قۇۋۋىتىنى ئىچىملىككە، چېكىملىككە خۇشاللىق ۋە رازىمەنلىك بىلەن تېگىشىدە تەكەننىدى. ئۇنىڭ سولاشقان قاپاقتەك قورۇلۇپ سالپايغان بەستى بەزىدە تاۋكادىنىمۇ ئورۇن ئېلىپ قالاتتى. ئۇ بۇ ئىشقا شۇنچىلىك ئەسەبىيلىك بىلەن بېرىلگەننىدىكى، مەندەك بىر بالاغەتكە يېتىپ قالغان ئوغلىنىڭ جاھاندا مەۋجۇت ئىكەنلىكىنىمۇ خىيالغا كەلتۈرمەيتتى. قاچانلا بولمىسۇن، ئۇچرىغان ھەرقانداق سورۇندا - باغچىدىمۇ، يول بويلىرىدىمۇ يەنەشۇ ئىچىشمەك، ئاھ خۇدا، بۇنداق ئاھانەتكە مېنىڭ ئەركىمگە بويسۇنماس كۆزلىرىمنى چېلىقتۇرمىساڭ بولمامدۇ، دەپ پەرياد كۆتۈرەتتىم. بىراق ئاتامنىڭ مەن بىلەن پەرۋايى پەلەك ئىچ -

ئىچىدىن ئۆرتىنەتتىم. ئۇنىڭغا قىلغان مۇراجىئەتلىرىم بوشقا كېتەتتى - دە، يەنىلا ئاۋۋالقى ھالىتىمدە ئۆزۈمنىڭ ئايىغى چىقماستىن خىياللىرىم بىلەن ئاۋارە بولاتتىم، نېمىلا بولمايدۇ؟ دەيتتىم ئىچىمدە. ئاتامنىڭ ئىچىش، چېكىش، ئېتىشىلىرى ھەسسىلەپ ئاشتى - دە، تېخىمۇ زەئىپلىشىپ، روھىي جەھەتتىن گويىا ئىچىدىن سېسىپ كەتكەن پور كۆتەك كە ئوخشاپ قالدى. مەنىمۇ بولۇمسىزلىقنى يەنىمۇ روناق تاپقۇزۇش يولىدا قورساق تويى خاننى بىلمەي يېدىم - ئىچتىم ۋە ھېلىقى ئەبجىقى چىقىپ كەتكەن كونا خىياللىرىمنى داۋاملاشتۇردۇم... ئويلىدىم، ئويۇمدا جۇشقۇن تەبىئەتلىك يېڭى بىر ئادەم بولۇپ، ئەتراپىمدا مېنى غۇلغۇلىغا سېلىۋاتقان ياتلارنى ھەيران قالدۇرغىدەك بىر كەشپىيات ياراتماقچى بولدۇم. ئوھوي، بۇ خىيالنىڭ ئېلاستىلىقى... ئاخىرى ئۆزۈمنى بىلىپ قالدىم. ئەسلى مەن يارىماس بىر تىرىكتاپ ئىكەنمەن. ئەسەبىيلەرچە ئىچىشمەك، خۇندسىز كۆزلەرنىڭ تىكىلىشى، ئالدامچىلىق، خۇشامەت، تەكەببۇرلۇق ئەكس ئەتكەن چىرايىلار ۋە نېرۋىنى زىڭىلداق قۇچى جاز مۇزىكىسى، ياۋايىلارچە كۈلكە، كۆڭۈلنى ئاي لاندىرغۇچى غىكىلداش، ئىپتىدائىي ۋە ھىشىيلىك تۈسىنى ئالغان ئەبجەش مەنزىرە ئىچىدە تويۇم بولدى.

3

قېرى ئانام شۆھرەتپەرەسلىكنىڭ خۇش پۇراقلىق مېيىنى ئوتلاشتىن تېخىچىلا توختىغانىدى. ئۇ، ئابروي، مەنمەنچىلىك كوچىسىدا تىپوتوغرا 50 يىل سوڭۇلدىغا - ئىدى. توي، چىللاق ۋە ھاكازالاردىن تېكىدىغان تۇر، تۆت ئېغىز دەبدەبىلىك گەپ ۋە ۋالاقەتەككۈر شۇم قاغىدەك قاقىلداشلار ئۇنىڭ ئۈچۈن ھاتەمنىڭ تەختىنى ئىگىلىگەن بىلەن ئوخشاش بەخت ئىدى. ئۇ ئەنە شۇ تەرىزدە كۈرمىگىلىغان قۇرۇق ھەشقاللا ۋە غەزەپلىك قارغاشلارنى ئىنئام ئالغانىدى. كىملىرىنىڭدۇر ھەشەمەتلىك توي ئۆتكۈزگىنى، كىملىرىنىڭدۇر قۇدا تەرەپنى ئۆيىگە چىلىمىۋالغىنى، كىملىرىنىڭدۇر كېلىنىدىن تەلىپى چىقىمىغىنى ۋە يەنە كىملىرىنىڭدۇر بالىسىنىڭ ياش تويى بىلەن ئۆزلىرىنىڭ ئون يىل يەختلىك ئائىلە قۇرغانلىقىنى خاتىرىلەش چېيىنى ئايرىم - ئايرىم ئۆتكۈزۈپ كىنى ھەققىدىكى يوشۇرۇن ئاغرىنىش ئارىلاشقان تۈگىمەس قارغاشلىرى ئۇنىڭ ئابرويلىق كەسپى، بەختى، چۈشى ئىدى. مەن بۇنىڭدىن غەزەپلىنەتتىم، پۇچۇلنىتتىم. ئامالسىزلارچە تەن بېرەتتىم ۋە ئۇنىڭغا قۇللارچە باش ئېگىپ، پەرزەنتلىك بۇرچۇمنى ئادا قىلاتتىم. ئاھ، ئۇ مېنىڭ ئانام ئىدى. ئەپسۇسكى، ئۇ ئۆز نەۋرىسىنى - مېنىڭ يۈرەك پارەمنى بىرەر قېتىم قولىغا ئېلىپ قويمايتتى. ئۇ ھەقىقەتەنمۇ ئالدىراش ئىدى. تۆمۈر مۇشتلىق غالىبلارنىڭ تۇمشۇقىغا تەڭلەنگەن قولىنى، بەدىنىگە سانچىلىغان قان ئالغۇچى نەشتەرنى كۆرمەيتتى. ئەكسىچە بېشىغا دەسسەلگەن نەپىس ئۆكچىلىك ئاياغلاردىن بىر خىل ھۇزۇر ھېس قىلاتتى. بۇنىڭدىن ئازابلىناتتىم. ھاماقەت ئانامنىڭ بۇنداق ئېچىنىشلىق ھالىدىن كۆزلىرىم بۇلاق بولۇپ ئاقاتتى. يەنىلا مەندىن ئانامنىڭ پەرۋايى پەلەك. مەندەك گۆمۈش ئوغلىنىڭ ئوغلىدىنمۇ ھەم شۇنداق. ئاھ، ئۇنىڭ شورپىشانە نەۋرىسى...

مەستۇل مۇھەررىر ئەنۋەر ئابدۇرېھىم



رەھىمەت ۋە نەسىھەت

ۋە تەبىئەت

بۇ كىتابنىڭ مەقسىتى ۋە نىسبىتى

بۇ كىتابنىڭ مەقسىتى ۋە نىسبىتى

بۇ كىتابنىڭ مەقسىتى ۋە نىسبىتى

بۇ كىتابنىڭ مەقسىتى ۋە نىسبىتى

بۇ كىتابنىڭ مەقسىتى ۋە نىسبىتى

بۇ كىتابنىڭ مەقسىتى ۋە نىسبىتى

نەيىم يۈسۈپ

ياتار قۇياش نۇرىغا چۆمۈپ

ئۈچ ئەۋلاد

كېلەر نېفىتلىك چىغرىيولدا،
ئۈچ ئەۋلاد بىللە شادلىققا تولۇپ.
شۇ قەدەر چەكسىز گۈزەل نېفىتلىك
ياتىدۇ قۇياش نۇرىغا چۆمۈپ.

جۇڭغار ئاسمىنى ياقۇتتەك سۈزۈك،
كۆرۈنمەس ئۇندا تىرناقچە بۇلۇت.
كېلەر نېفىتلىك چىغرىيولدا،
ئۈچ ئەۋلاد بىللە شادلىققا تولۇپ.

ئىگىلىك تىكلەش بابىدىن بوۋاي
ھاياجان بىلەن سۆزلەيدۇ قىسسە.
بوۋاينىڭ ئوغلى رەقەملەر تىزىپ،
دەيدۇ: نەتىجە ئاشتى ئون ھەسسە...

بىرى مويىسىپت-يەتمىش بەش ياشلىق،
بىرى قامەتلىك، ساغلام، شاپ بۇرۇت.
بىرى نەۋقىران بۇدرە چاچ يىگىت،
سىياقى ئۇنىڭ بەئەينى بۇرۇكۇت.

يىگىت بوۋاينىڭ كەنجى نەۋرىسى
سۆزلەيدۇ پەننىڭ غالىب كۈچىنى.
ئىسلاھات بىلەن ئېچىۋېتىشنىڭ
ئۇلۇغ، شەرەپلىك ئېغىر يۈكىنى.

بوۋاي قىرىق بەش يىلنىڭ ئالدىدا
كەلگەن «يېتىمچى» بولۇپ بۇ ياققا.
قان ۋە تەرنىنى تۆككەن ئايىماي
باغلاپ ئەقىدە كانغا — مايتاغقا.

سۆزلەيدۇ يىگىت چىن زوقى بىلەن
غەنىمەت پۇرسەت، گۈزەل ئەتنى.
خۇرسىنىپ بوۋاي دەيدۇ بىر ئۆمۈر
كۈتتۇق زاماننىڭ مۇشۇ پەيتىنى...

بوۋاينىڭ ئوغلى — شاپ بۇرۇت ئەسلى،
نېفىتلىك ئوغلى كاندا تۇغۇلغان.
قېزىپ چۆللەردە سانسىز مايىبۇلاق،
تۆھپىكار بولۇپ ئەلگە تونۇلغان.

جۇڭغار ئاسمىنى ياقۇتتەك سۈزۈك،
تۇرىدۇ قۇياش ئالتۇن نۇر تۆكۈپ.
يۈرەر ئۈچ ئەۋلاد نېفىتلىك ئىچرە،
قەلبىگە يۈكسەك ئارزۇنى پۈكۈپ.

بوۋايغا نەۋرە بۇدرە چاچ يىگىت
ئوقۇش تۈگىتىپ قايىتى بېيجىڭدىن.
ئەجدادلىرىنىڭ ئىزىنى بېسىپ،
چۈشتى چېلىشقا ئۇمۇ يېڭىدىن.

جان دوستلار

كاچالكا بىلەن ئىشىچى

كۆرەڭلىگەن ھالدا دەدى كاچالكا
ئۆتەر ئۆمرۈم نېفىت ئۈچۈن باش ئۇرۇپ؛
ئاقالمايدۇ بىلسەڭ ھەرگىز مېنىڭسىز،
زاۋۇتلارغا نېفىت ئەسلا جۇش ئۇرۇپ...
بېسىۋىدى كۈنۈپكىنى نېفىتچى،
قالدى توختاپ كاچالكا باش ئۇرۇشتىن.
دەدى ئىشىچى: ئەمدى سەندە ئېيتقىنا،
باشقا چارە بارمۇ قېتىپ تۇرۇشتىن...
ئۆزلۈكىڭدىن باش ئۇرمايتتىڭ سەن ھەرگىز
مەن تۇرمىسام سېنى ئاسراپ-باشقۇرۇپ.
بىز نېفىتكە باش ئۇرمىز تائەبەت
مەيلى كۆكتىن ياغسۇن ياغۇرتاش بولۇپ...

مەرتىۋەڭلەر تەڭ چېغىدا قوشماق كەبى
ئىجىل-ئىناق شۇنچە ھەم-سال دوست
ئىدىڭلار.
كۆڭۈللەردىن كۆڭۈللەر سۇ ئىچكەن ئىدى،
ئۆتكەن ھەر بىر مېنۇت ئۈچۈن خۇش ئىدىڭلار.
ئۆستۈرۈشكە كېلىۋىدى ئەمدى بىر سان،
بىر-بىرىڭنى ئايماستىن غاچىدىڭلار.
ئېيتىڭلارچۇ بىر جان-بىر تەن بولغان
دوستلار،
بىر كۈندىلا قانداق قىلىپ ئالچىدىڭلار؟

مۇھەممەت مەمتېلى

بارىكالا سېنىڭ ئاچقان يولۇڭغا

ھېچ قالماپتۇ سەن كەزمىگەن تاغ-ئېدىر
بارىكالا سېنىڭ ئاچقان يولۇڭغا.
ئىزدەنگەننى ئاداشتۇرماي يېتەكلەر،
مەنزىل تامان گۈلخېنىڭنىڭ نۇرلىرى.
ئەل قوينىدا يالتىرايدۇ-چاقنايدۇ،
تارىخىڭنىڭ ئۆچمەس ئالتۇن قۇرلىرى.
سەن گېگانىت ئۆچمەس ئوبراز مەڭگۈلۈك،
ئىزلىرىڭنى بوران-چاپقۇن ياپالماس.
بىر ياراملىق چەۋەندازمۇ تۇلپارسىز،
داۋانلارنى ئىشەنچىلىك ئاشالماس.
ئوتلۇق سالام يوللاي بۈگۈن يارەنلەر،
تۆھپىمىزدە مۇجەسسەمىدۇر دىدارىڭ.
يۈرىكىمىدىن ۋولقان ئاتتى يالقۇنلۇق
گېئولوگىلار ياشا! دېگەن خىتابىم.

بىز ياشىغان دىيارغا سەن تۇنجى بولۇپ،
ياققانىدىڭ ئىز قالدۇرۇپ گۈلخاننى.
چۆل كېمىسى جاراڭلاتقان قوڭغۇراق،
تاڭ قالدۇرۇپ ئويغاتقانى چولپانى.
تەۋرەتكەندە زېمىننى سەن ئەللەيلەپ،
مىليون-مىليون بۇلاق كۆزى چايقالغان.
خاسىيەتلىك ئالغىنىڭدا ۋالىداپ،
باياۋاندا قارا ئالتۇن بايقالغان.
ئوتقاش رەڭلىك چېچەكلىگەن يۇلغۇنلار
چاچار سېنىڭ ھازىرغىچە ھىدىڭنى.
سېغىنىدۇ ھەر تال گىياھ، ھەر تال قۇم
نۇچاق ئېچىپ باغاش ئەتكەن تېنىڭنى.
جۇڭغار، تارىم، ئالتاي، پامىر، خوتەندىن
نەزەر سالسام ئىلى، تۇرپان، قۇمۇلغا.

ھەسەنجان بوساق

تەرىپىڭنى سۈپەتلەشكە ئاجىز تىلىم

ۋەتىنىم

بىلىسەن ۋەتىنىم ئەۋلادلىرىڭنىڭ،

دىلىغا چىڭ يۈككەن ئارمانلىرىنى؛

ئىشەنگىن قۇربى زور پەرىھاتلىرىڭنىڭ،

تۈزەيدۇ مۈشكۈلنىڭ داۋانلىرىنى.

گۈللۈكتىن سادا

قاندىڭ پۇراپ، سولاشتى غۇنچە،

تاشلىدىڭ - دە، دەسسەپ يانچىدىڭ.

ھۇزۇر بەرگەن گۇناھمۇ شۇنچە،

ئېيتە، نېچۈن گۈلدىن رەنجىدىڭ؟

مەن ساڭاشۇنداق بىر ئەسەبىي ئاشىق

چۈشۈمدە نەچچە رەت سېنى كۆرگەنتىم،

كۆرگەنتىم شادلىنىپ، زاسا كۈلگەنتىم.

نۇرانە ھۆسنۇڭنىڭ سۈرەتلىرىنى

سۆيگەنتىم، سۆيگەنتىم قانماي سۆيگەنتىم.

ھە، كەلدىم سالامغا سېنى پەتىلەپ،

سۆيۈشتى ئارمانلار سەكرەپ، ئەركىلەپ

تىنىقنىڭ پەرىشتە تىنىقلىرىدەك،

جېنىمغا جان قوشتى سۆيۈپ پەپىلەپ.

قوينۇڭ نۇر، ئەتراپىڭ ئىكەن چىمەنزار

سەن ئىلھام پەرىسى، سېنى تۇتتۇم يار.

بىر يۈرەك ئۈمىد بار دىلىدا ھۆكۈمران،

ئارمانلار قايتىدىن كۆرۈشكەي دىدار...

چاڭ-ئوزان توزۇتۇپ ئۇچقان قۇيۇنلار

مۈكچەيدى توسالماي قۇياش يۈزىنى.

تەلۋىلەر كۆتۈرگەن غەۋغا - ئويۇنلار،

دوزاخقا يول ئالدى ياشلاپ كۆزىنى.

قۇتىرىغان قۇزغۇنلار كۆتۈرگەندە باش،

پەرزەنتىڭ غەزىپى تاشتى بۇلدۇقلاپ.

تۆھمەتخور كۆزىدىن تۆكۈلگەندە ياش

ئىقبالىڭ رەناسى كۈلدى ۋىلىقلاپ.

قىرىق بىر قىش، باھار ھەمدە گۈزەل ياز،

بىر-بىرىدىن قوغلىشىپ ئۆتتى شۇنچە تېز.

قىرانلىق تويۇڭغا ياڭراتتۇق كۈي-ساز،

يىللارنىڭ قوينىدا ۋاللىدايدۇ ئىز.

باھارنىڭ تەپتىدىن يىللىق ۋەتىنىم،

ئەزىزدۇر قۇچىقىڭ پەرزەنتلىرىڭگە.

تەشەككۈر ئېيتىشار، شۇڭا بىتىنىم،

كۆڭۈللەر شۇ سېخىي ھىممەتلىرىڭگە.

كەڭ-داغدام ئېچىلغاچ دەرۋازاڭ بۈگۈن،

تاڭدىكى گۈللەردەك ياشنىدى دىللار.

ئىسلاھات قولىدا يېشىلگەچ تۈگۈن،

ئۇتۇقتىن سۆيۈنۈپ شايرىدى تىللار.

خانئەڭرى، كۈتۈپىلۈن، ئىلى ۋە تارىم،

ناخشاغا جور بولۇپ ئۇن قاتتى مانا.

دەريالار ئاقىدۇ نامىڭنى يادلاپ،

ۋەتىنىم جانجان مەي ئۇلۇغ ئانا.

مەن ساڭا شۇنداق بىر ئەسەبىي ئاشلىق،
بىلىمىدىم بارمىكىن سەندىمۇ بۇ ھال؟

جۇدالىق دەستىدىن بولدى دىلىم لال،
سارغايغان ياپراقتەك تىترەيمەن غال-غال.

تەرىپىڭگە ئاز مايتاغ مىڭ قەسىدە، مىڭ داستان

ئاچچىق تولغاق، ۋايىشتىن كۆز ئاچقاندا بىر بوۋاق،
كۈلگەندى قاقاقلاپ ئانا مايتاغ ئاشۇ ۋاق.
شۇ بوۋاقتى قاراماي ئانىسىغا قوش قوللاپ،
ئۇسسۇزلۇقنى ئىچكۈزۈپ، ئوقچۇپ كۈلگەي ماي بۇلاق.

شۇندىن بېرى باغلىنىپ ئانا-بالا رىشتىسى
قەد كۆتۈردى جۇڭغاردا تۇنجى نېفىت ۋىشىكىسى.
نېفىتچىلار ئارمىنى ئاچقىنىدا گۈل - چېچەك،
پەخىرلىنىپ ئۆلكەمنىڭ تاشتى شادلىق كۈلكىسى...

بەزى يىغلاپ، بەزى شاد قايتىلانىدى تەبىئەت،
(يېشىل ۋادا تون، لىباس يەڭگۈشلىدى نەچچە رەت.)
نۇر كانىغا ئايلاندىڭ بۈگۈن مايتاغ، نۇر ھۆسنۈك،
ھەر يۈرەكتە سەن ئۈچۈن يۇلتۇز گويا مۇھەببەت.

غەلۋىرىگە دېھقاننىڭ ئوخشاپ قالار خىزمىتىڭ،
(«چار» دىن «چەش» نى ئايرىيسەن) سۆيۈندۈرەر مېھنىتىڭ.
سانائەتنىڭ يۈرىكى سەنسىز جانلىق سوقمايدۇ
غۇرۇرسەن خەلقىڭنىڭ، تۈگىمەيدۇ ھىممىتىڭ.

نېمىتىڭگە تەشەككۈر ئېيتار كۆكتە شۇڭقارمۇ،
چاپالمايدۇ سېنىڭسىز يەردە پولات تۇلپارمۇ.
پەرزەنتلىرىم پەرۋازدا دەيدۇ خۇشال ھەمىشە،
ئەسىرلەرگە تومۇرداش ئاپئاق چاچلىق جۇڭغارمۇ.

چېچەكلىدىڭ، گۈللىدىڭ، كۈي تۆككەكتە بۇلبۇللار،
ئۇلۇغلىدى شەنىڭنى دىلىدىن تۆكۈپ كۆپ دۇرلار.
تەرىپىڭگە ئاز مايتاغ مىڭ قەسىدە، مىڭ داستان،
سۈرىتىڭنى سىزالماس، بەلكىم، رەڭسىز بۇ قۇرلار...

ھايات ماڭا شۇنداق ئۆگەتكەن

قەسدىڭىلا خۇشتارمۇ كۆڭلۈڭ،
 ھەزىللەرگە تاۋنىڭ يوق نېچۈن؟
 يۇمۇر دېگەن تۇرمۇشقا چۈنۈك،
 ياشامدۇ شائىر مەدھىيە ئۈچۈن؟

بىلسەڭ تۇرمۇش مۇرەككەپ، رەڭدار،
 ئۇندا رەزىللىك، گۈزەللىكمۇ بار.
 بويۇن تولغىما بەزىدە كۈلۈپ،
 بەزى تەننىلەر قىلسام مەن ئىزھار.

چۈنكى رېئاللىق ئويغاتقان ئىلھام،
 مېنىڭ قولۇمغا تۇتقۇزدى قەلەم.
 شۇڭا گاھ كۈلۈپ يازسام قەسىدە،
 گاھى ياش تۆكۈپ چېكىمەن ئەلەم.

بەزىدە ھەسەل تامغۇزسا شېئىرىم،
 بەزىدە چىقار چىۋىق كۆتۈرۈپ.
 ھايات ماڭا شۇنداق ئۆگەتكەن،
 ھەيران قالغىن بۇ ھالنى كۆرۈپ.

سۆيەي چىۋەر قوللىرىڭغا

(قۇدۇق رېمونت ئىشچىسىغا بېغىشلايمەن)

ئاق قۇلاردەك تۇرار رەت-رەت ئاپئاق
 ئۆيلەر،
 جەزىرىگە ئاجايىپ ئۇز زىننەت بېرىپ.
 ئەس - ھوشۇڭنى ئېپىقچىسىمۇ ماي
 بۇلاقلار؟

سەردىشىسەن ئار ماتورغا مەڭزىڭ يېقىپ.

بارخانلارنى قۇچاقلانغان يۇلغۇنلاردا
 ئايان سېنىڭ مۇھەببىتىڭ بۇ دىيارغا.

مەيلى قۇيۇن، جۈت بورانلار قىلسۇن
 ھەسەت،

سەن ماڭىسەن قەلبىڭ تولۇپ ئىپتىخارغا.

نېفىتلىكتە قۇدۇقلارنىڭ «دوخ-تۇرى»
 سەن،

«كېسەل» قۇدۇق يوللىرىڭغا تەلمۈرىدۇ.
 رەنجى شىپا تاپقىنىدا، فونتانلىرى،

مەڭزىڭ سۆيۈپ، تەشەككۈرلەر ياغدۇرىدۇ.

ئىسكىۋارغا چىققىنىڭدا، تۈگمەن سىياق
 پىرقىرايدۇ روتۇر چېۋەر قوللىرىڭدا.

ماڭلاي تەرىڭ بەركەتتىن نېفىت گۈلى،
 ئاچار چېچەك باسقان ھەرىزىر
 يوللىرىڭدا.

خاسىيەتلىك قوللىرىڭدا پولات سۈنچ،
 ئوينا ر ئۇسسۇل چىققىنىڭدا ۋېرخوۋوينا.
 تۇنجى بولۇپ سۆيسە سېنى تاڭ قۇياشى،
 كېچىلىرى ھەمراھدۇرسەن تولۇن ئايغا.

كۈن، تۈنلىرىڭ ئۆتەر شۇنداق، لەززەت
 بىلەن،

يۈرسەڭمۇ گەرچۆللەر تامان ئىز قالدۇرۇپ
 ھەر ئىزىڭنىڭ چاقىشىدىن چولپان
 خىجىل،

ئاھ، كېلىسەن يار قەلبىدە ئوت
 ياندۇرۇپ.

بولدى سۇيۇق قارا ئالتۇن پاياندازنىڭ،
 غەلبە قۇچۇپ يانغىنىڭدا يوللىرىڭغا.

تەرىپىڭنى سۈپەتلەشكە ئاجىز تىلىم،
 بەرگىن سۆيەي ئىشچان، چېۋەر

قوللىرىڭغا.



ئابدۇۋايىت ئوسمان

پەرۋانىدەك بولغىن پىداكار

قەلەمكەش دوستلارغا

ئەڭ گۈزەل

بەزىلەر دەيدۇكى يازغىنىڭ نېمە؟
ئالدىراپ شائىرلىق غېمىنى يېمە!
مەن دەيمەن شۆھرەتتىن تەمەيم يوقتۇر،
ۋىجداننىڭ كېمىسى مەن چۈشكەن كېمە.
بەزىلەر كۈلىدۇ قىلغان ئىشىمدىن،
ئاراشلار ئىزدەيدۇ تۇتاش چىشىمدىن.
بەربىر قەلبىمنىڭ خوجايىنىمەن،
قەلىم چۈشمىسە بولدى ئىلكىمدىن.
يازغىنىم ئەمەستۇر پاسىق جەندىسى،
ئەمەسمەن ئۆزۈمۈ ئەرنىڭ كەنجىسى.
ئەجرىمنىڭ مېۋىسى ئوزۇقتۇر ماڭا
پەنجەمدىن دەردلىكتۇر تاغنىڭ پەنجىسى.
سۆيگۈم تەن خەلقىگە يوق ئۇندا پايان
قەلبىمنىڭ ساداسى قەلەمدە ئايان،
يۈرىكىم بىر دۈۋەت، تومۇرۇم قەلەم—
قان ۋە جان خۇرۇجدۇر سەتىمگە ھامان.

گۈزەللىكنىڭ تا ئەلىساقىتىن
ئۆتۈپتىكەن تالاي پىرلىرى.
گۈزەللىكنىڭ قىممىتى بۆلەك،
ھەر دىل ئۇچۇن مولدۇر سىرلىرى.
گەر سورىساڭ نېمە گۈزەل دەپ،
ھەقىقەت، دەپ بەرمىمەن جاۋاب.
بەزىلەر دەر دانالىق بىلەن
كۈلۈپ قويۇپ بۇ ئاددىي ساۋات.
شۇ ساۋاتنى بىلگەن ھەممىنىڭ
ھەقىقەتنى سۆيۈشى چاغلىق.
گۈزەللىككە ئىنتىلگەن بىلەن
پىراقىدا كۆيۈشى چاغلىق.
ھەقىقەتنىڭ بايرىقى چوغدەك
لەپىلدەيدۇ قەلبىڭدە ھەر ۋاق.
پەرۋانىدەك بولغىن پىداكار،
ساقلا سىردا قەلبىڭنى ئاپئاق.

تۇرسۇن مۇسا

قېچىپ كەتتى بوۋامنى كۆرۈپ

يىتىكەن بالىلىق

بەللىرىمۇ ئېگىلدى يادەك،
كۆزلىرىمدىن كەتتى نۇر قېچىپ.
لېكىن روھىم، ئۆز ئىمىلىدىشى
ئاللىلىقنى ئىزدەيدۇ چېپىپ قىلىپ.

قايسى كۆلگە كەتكەندۇ شۇڭغۇپ،
يېتىۋالدى قايسى چۆنەكتە.
قايسى باغدا غورا ئوغرىلاپ،
يېشىمەكتە مىنىپ كۆتەككە.

چۆچەكلەرم

سېتىۋالدىم بەكمۇ كۆپ چۆچەك،
ئىشىكىمدىن ئۆتكەن يىللاردىن،
لېكىن ئاشۇ يىتكەن چۆچىكىم،
ئورۇن ئاپتۇ نۇرغۇن دىللاردىن.

بۇرۇن، بۇرۇن خېلى بۇرۇنلا
تۇتۇۋالغان ئىدىم بىر چۆچەك.
قېچىپ كەتتى بوۋامنى كۆرۈپ،
ھېچ يەردە يوق ئۇنىڭدىن دېرەك.

جۇڭغار سۈرەتلىرى

ئابدۇللا جامال

ئۆچكىلىك

قاراماي

ئەتراپىدا تەڭرى تاغلىرى،
ئوتتۇرىسىدا تۇرار ماي بۇلاق.
ئاڭا ئۈمىد باغلاپ ئىشچىلار
ئەل بەختىگە چاچتى خۇش پۇراق.

كۈلۈپ چىقسا شەرقتىن قۇياش،
گۈل سۇنىدۇ ھەر تاڭ قاراماي.
قاقاسلىقنى قىلىپ ئۇ باغاش،
ۋەتەن ئۈچۈن بەردى كۆپلەپ ماي.

ئەنە ئۇندا تۇرىدۇ چاقناپ،
مېھنەت بىلەن چېچىلغان ئىزلار.
ئېسىمدە شۇ مەن قازغان قۇدۇق،
ئۈنتۈلمايدۇ شۇ ئۇلۇغ ئىشلار.

دىيارىمنىڭ گۈزەل شەھىرى ئۇ،
نېفىت كانى دېگەن داڭقى بار.
جەننەت خىجىل ئۇنىڭدىن ھەتتە،
جۇڭغار ئاتلىق سۆيگەن يارى بار.

كۆكيار

جەرەنبۇلاق

نېفىت چارلاپ بارغاندا خۇشال،
ئاچتى كۆكيار بىزگە كەڭ قۇچاق.
ئەجرىمىزدىن باغ ياساپ ئۇندا،
يۇرتىمىزغا چاچتۇق خۇش پۇراق.

جەرەنبۇلاق تۇرار بۇلدۇقلاپ،
ياساپ مايدىن بىر ئەزىم دەريا.
ئەتراپىنى تۇرىدۇ قورشاپ،
ۋىشىكلارنىڭ ئورمىنى گويا.

ئارمىنىغا يەتتى ئىشچىلار
ئېتىلغاندا تەڭداشسىز فونتان.
نېفىت بىلەن ياسىدۇق دەريا،
ئىزىمىزدا ياشىنىدى بوستان.

كېچە - كۈندۈز سايراز بۇرغىلار
چۆل قوينىدا ئۈمىدلەر چېچىپ.
سېمىنىدا ئىشلەر ئىشچىلار
شان - شەرەپكە قۇچاقلار ئېچىپ.



كۈيباغ

كۈننىلۈننىڭ باغرىدا، سايدا
 گۈل ئېچىلدى چېچىپ خۇش پۇراق.
 قەد كۆتۈردى ئېگىز تۇرخۇنلار،
 ئانا يۇرتقا باغلاپ ئىشتىياق.

كۆرگىن ئۇنى دوستلار ھەۋەستە،
 ئىشچى ئۇندا قۇچتى شەرەپ - شان.
 بىنا بولغاچ كۈزەل بىر شەھەر،
 خۇشاللىققا چۆمدى زەرەپشان.

كۆيۈكتاغ

بەل ئېگىلىپ، چاچ ئاقارغاندا
 قەدەم باستىم كۆيۈكتاغقا مەن.
 گۈل ئېچىلغاچ ئۇندا رەڭمۇ رەڭ،
 خۇشاللىقتىن يايىراپ كەتتى تەن.

كۈيباغدا جەڭ قىزدى راسا،
 نېفىتچىلار چۈشۈپ بەيگىگە.
 كېچىلەردە چاقىنار يۇلتۇزلار،
 كۆچۈپ كۆكتىن ئۇنىڭ ئۈستىگە.

ئابلېمىت مۇھەممىدى

ئانىلار ئەجرىسىز كۈلمەس بۇ ھايات

ئۇنىڭدىن چەكسىز بىر مېھىر چېچىلار،
 يارىلار ئۇنىڭدىن ئۇلۇغ مۆجىزات.
 كۆتۈرگىن بېشىڭدا ئەزىزلىپ ئۇنى،
 مانا بۇ ئانىغا ئالەمچە سوۋغات.

ئانىلار ئەجرىسىز كۈلمەس بۇ ھايات،
 ئانىسىز ھەم روناق تاپماس بۇ ھايات.
 سېنىمۇ بۇ كۈنگە يەتكۈزگەن ئانا،
 ئۇنىڭسىز بۇ ئالەم نە بولسۇن ئاۋات.
 مانا بۇ ھەقىقەت، بىلىپ يەت دوستۇم،
 تەۋەللۇت ئۇنىڭدىن ئادەم دېگەن زات.

ئابدۇكېرىم قاسىم

قىز قىزاردى

قىز ئوينىسا چېچىنى،
 چۆمدى ئۇ يىگىت تەرگە.
 ئاي ماردى زوقلىنىپ،
 پىچىرلىدى شوخ شامال.
 تىپچەكلىسە قوش يۈرەك،
 تەۋرىنىدۇ مەجنۇنتال.

بۇرغىچى يىگىت بۈگۈن
 ئىشتىن قايتىپ دەم ئالدى.
 ئوقۇتقۇچى قىز ئۇنى
 باغچىدا كۈتۈپ ئالدى.
 قىز قىزاردى ھۆپپىدە،
 يىگىت قارىدى يەرگە.

تۇرسۇنجان ھاشىمى

چاقىنىغان تىلەكلەر قىلىدۇ پەرۋاز

تازىلىق ئىشچىسى

قىرغاق

1

ئاي قۇدۇقتا يۇيۇنغان كېچە
 قىرغاقلارنى بويلىدىم تەنھا.
 ھەسرەتتىمىنى ناھايان قىلار،
 كۆزۈمدىكى ئۇيقۇسىز دەريا.
 قىيا تاشنىڭ كاۋاڭلىرىدىن
 ئىزدىدىم بارماقلىرىڭنى.

سۈيى

سۆزلىمەكتە قىزنىڭ چېھرىدە،
 لەۋلىرىدە يارقىن تەبەسسۇم.
 كۆزلىرىدە
 چاقىناپ تۇرار پاكلىق چىلۋىسى.

2

تېرىۋالدىم قەدىم يوللاردىن،
 سۇنۇق - سۇنۇق قارماقلىرىڭنى.
 سەن مۆكۈنگەن خىلۋەت ئورماندا،
 چۇقان سالار تىترەڭگۈ ئاھاڭ.
 ھىدىڭ سىڭگەن شاھاللىرىڭدا
 ئۇچۇپ يۈرەر سەرگەردان خازان.
 سەن كېلەرسەن بىر كۈنى دىلبەر،
 شۇ قىرغاققا كەچكۈز پەسلىدە.
 چۆچىكىڭنى تېپىپ ئالارسەن،
 كۆز يېشىمدىن ئۈنگەن قەبرىدە.

سۈپۈرگىنىڭ ئاياغلىرىدا

ئۇچۇپ يۈرەر
 چاڭ - توزان.
 چاۋا - چاتقال،
 ئەڭ ئاخىرقى مەنزىلى تامان.

3

كارۋان

كىرىپ كەتتى ئەخلەت ساندۇقىغا،
 ئەخلەت بىلەن قوشۇلۇپ
 بىر تال قىزىلىگۈل.
 ئۇ كىملىرىنىڭ سۇلغان گۈلىكىن؟
 ئۇ كىملىرىنىڭ تولغان گۈلىكىن؟

ئۇپۇقتىن - ئۇپۇققا تۇتاشقان قۇم چۆل،
 باغرىدا ئىسدۇ ئاتەش پۈركەپ يەل.
 قامغاقلار قايىمۇقۇپ ئۇچار ھەر تامان،
 (پۈتمىگەن يىلتىزچۈن تۆلەپ زور بەدەل)

4

كېتىپ بارار تازىلىق ئىشچىسى
 خىيالارغا چىرىملىپ،
 قاراماينىڭ كەڭرى يولىدا...

ئاڭلىنار يىراقتا كارۋان ناخشىسى
 ۋە ئاڭا تەڭكەشتۈر كولدۇرما كۈيى.
 بارخانلار كۆكسىدە قالدى سانسىز ئىز،
 ھەر ئىزدا جىمىرلار تەشەنلىق سۈيى.
 يۇلغۇنلار تەۋرىنەر يېنىك ۋە يېنىك،

سۈبەي تاشپ مەست بولسەن، كۈلسەن،
 يۈرىكىڭگە تامسا ئىقبال شارابى.
 بەلكىم، بەلكىم چۈشلەر بىلەن چىرمىشىپ،
 بوشلۇقلاردا شاھ تەختىنى قۇرۇسەن.
 تاكى ئازاب چۆللىرىدە ئېچىرقاپ،
 كۆكرىكىڭنى دولقۇنلارغا ئۇرۇسەن.

2

تۆكۈلىدۇ يۇمران بەرگىم تىنىمسىز،
 خىلۋەتتىكى جىمجىت، تىنىق كۆللەرگە.
 مەن يۈرمەن دولقۇنلارنى يېتىلەپ،
 سۈكۈت بىلەن سۈبەي سۆيگەن چۆللەرگە.

ئاي مۆكۈنگەن تىمتاس كېچىدە

ھىجراننىڭدا قەلبىم چېگەر دەردە،
 كۆرەلمىگەچ ھۆسنىڭنى جانان.
 قىنىمىغىن چاڭقاق دىلىمنى،
 چىن ۋىسالىنى قۇچىمىز- قاچان؟

ئاي مۆكۈنگەن تىمتاس كېچىدە
 خەيرلەشتۇق سېنىڭ بىلەن يارە.
 شۇندىن بېرى يۈرەكتە ئاتەش،
 كۆرۈشەلمەي ئۆتتۇق بىز دىدارە.

ھەر سېغىنىسام سېنى مەن دىلبەرە،
 يۇلتۇزلارنى قىلىمەن ھەمراھە.
 بېرەلمىدىم سۆيگۈگە تاقەت،
 ئاھ، ھىجرىڭدە يۈرىكىم دەريا.

قېپىقىزىل گۈللىرى گۈللەرگە ئەندازە.
 مەنزىلەر ئارمانى قىنايدۇ ھەر دەم،
 چاقنىغان تىلەكلەر قىلىدۇ پەرۋاز.
 كېلىدۇ كارۋانلار، كېلىدۇ جۇشقۇن
 كىرىپكەلەر بەرگىدە ھالقا- ھالقا ياش.
 يۈرىدۇ مەنزىلگە، يۈرىدۇ تەمكىن،
 ئۈمىدۋار كۆزلەردە چايقلار قۇياش.

تۆكۈلەر بەرگىم

1

كېچە نېمە؟ خىياللارنىڭ بۆشۈكى
 ئۇۋا سالار كۆزلىرىڭگە يەر شارى.

سادىر قادر

ئويلامدىغانسەن

بىز تونۇشقان بۇلاق بويىدا،
 شۇ بۇلاقنى بويلامدىغانسەن.
 مەن سېغىنىسام ئەگىيمەن كېلىپ،
 سەنمۇ مەندەك ئويلامدىغانسەن.

ئۆتتى يىللار ئۇچراشماي جانان،
 دىدارىڭغا بولدۇم ئىنتىزار.
 مەن كۈتسەن، لېكىن سەنمۇ ھەم
 ئەقدەمگە بەرمىگىن ئازار.

كۈنلەر ماڭا بىلىندى يىلدەك،
 كۆز ئالدىدا تۇرار جامالىڭ.
 قىينار ئاتەش دىلىمنى ئەجەب،
 كېلىپ كەتكىن بولسا ئامالڭ.

مىنۇت ماڭا بىلىنەر يىلدەكە،
سەن يادىمغا يەتكەن كېچىدە.
ئۇيقۇمدىمۇ يوقتۇر ئاراملىق
سېنى چۈشەپ ھىجران ئىچىدە.

كۆز ئالدىمدا يىراق چۆل سەھرا،
كۆڭنى سۆيگەن ھەيۋەت ۋىشكىلار.
قۇدۇقلارنى تۇرىدۇ ئارىلاپ،
ئىشلەۋاتقان سانسىز ئىشچىلار.

ئايغا قاراپ ئېيتىمەن ناخشا،
ئىشقى دېگەن يامانكەن شۇنداق.
قاندۇرمىساڭ سۆيگۈگە مېنى
پىغان چەكمەي قىلىمەن قانداق؟

چىقماس مېنىڭ ئېسىمدىن زىنھار،
خوشلىشىشادا ئېيتقان سۆزلىرىڭ.
نېفىت ئېلىش مېنىڭ بۇرچۇم دەپ،
خۇشاللىققا تولغان كۆزلىرىڭ.

ئۆتتى ئۇزاپ تالاي كېچىلەر،
پىنھانلاردا سېنى ياد ئېتىپ.
ئايغا باقتىم كەلمىدى جاۋاب،
بەزەن توۋلاپ مۇڭلارغا پېتىپ.

خەت يېزىپسەن ئامرىقىم يەنە،
ئىزھار قىلىپ ئوتلۇق يۈرەكنى.
ئەلمۇ رازى سەنمۇ ھەم رازى،
قىلسام ئادا كۈتكەن تىلەكنى.

ئاممىنە دۆلەت

كىتاب

كىتابىم سەن مېنىڭ كۆڭۈل ئاسمىنىم،
كۈندۈزى قۇياش، كەچتە چولپىنىم.

سەن مېنىڭ ئېڭىمدا بىر چەكسىز دۇنيا،
سەن بىلەن پەر قاقار ئارزۇ - ئارمىنىم.

ئىمىن تۇرسۇن

ئىنناقلىق

ئىنناقلىق ھەمىشە پەرۋازغا قانات،
پەرۋازدا ياشنايدۇ ئالەمدە ھايات.
رىشتىسى چىگىلسە دىلنىڭ دىللارغا،
بىردەممۇ تەڭ بولار تالاي يىللارغا.

يوقالسا يىرىكىلىك، يوقالسا ئىللەت،
ياشنايدۇ شاخارىپ خەلق ۋە مىللەت.
كۆڭۈللەر كۆڭۈلدىن سۆ ئىچسە ھەردەم،
بولدۇ ۋۇجۇدلار مەزمۇت ۋە بەردەم.
ئىنناقلىق ئىشقىدا ياشاپ كېلىمىز،
بىز ئۇنى ھەممىدىن ئەلا بىلىمىز.

1

2

بولمىسا ئەقلى - پاراسەت كۆز دېگەن ئىككى كامار،
بولمىسا ۋىجدان ئوقۇڭ ياندا ئوقدانىڭ بىكار.

بولسا گەر قەلبىڭدە نۇر يۇلتۇز بۇلار تۇتقان تېشىڭ،
 ئاپتاپ بولار ئالەم ئۈچۈن سەندىكى ھەر ئىقتىدار.
 ئەل ئۈچۈن كۆيدۈك دېمەك پەرۋانىسەن ئەلگە ھامان،
 كۆرسىتىر ھەتتا ساڭا بۇلۇتسىمۇ يۇلتۇز دىدار.
 تور ئېرور ھايات دېگەن ئەي، ئىمىن ھوشۇڭنى يىغ،
 بايقىماي باسقان يېرىڭ تاپان توزاق ۋە ياكى دار.

3

جۇت - زىمىستان قەھرىدىن دەل - دەرەخلەر ئاھ، دېدى،
 ئارچا، قارىغاي ئاققا يېشىل يارىشىپتۇ پاھ، دېدى.
 «تۇرنىلار ئۇچتى جەنۇبقا» ئۇۋىسىنى تاشلىشىپ،
 كېيىنەكلەر تىتىرىشىپ سولدى ئىشرەتگاھ، دېدى.
 ئارچا - قارىغاي بەرگىدىن ئاقتى زۇمرەت كۈلكىلەر،
 ياپرىغان قارلار كۈمۈش پەيلىگە مەن گۇۋاھ، دېدى.
 تىلغا كىردى يەر ئانا ئۆگمىگەن پەرزەنت ئۈچۈن،
 مەڭگۈ كۆككەم ھەر پەسلىگە كارۋان بېشى بىر شاھ، دېدى.

ئابدۇشۈكۈر ئابدۇراخمان

ئىككى غەزەل

جان دوستلار

تۈندە چىقساڭ تالاغا پانار ئىكەن جان دوستلار،
 ئاتەش بولۇپ ئىشقىڭدا يانار ئىكەن جان دوستلار.
 چۈشسە قىسمەت بېشىڭغا، بالا كەلسە قېشىڭغا،
 قۇياش كەبى قوينغا ئالار ئىكەن جان دوستلار.
 يالغۇزلۇقتا تىكەندەك قالساڭ ئەگەر مۇڭلىنىپ،
 ھەمدەم بولۇپ دېيىشكىنى چالار ئىكەن جان دوستلار.
 مەسلەكداش ئۇ ھەرقاچان، تىلەپ ياخشى تىلەكلەر،
 جۇت - زىمىستان قىشتىمۇ باھار ئىكەن جان دوستلار.
 سەپىردە ھاياتنىڭ قىيىنغاندا تەشئالوق،
 ھەر دانىسى بىر بۇلاق، ئانار ئىكەن جان دوستلار،
 مۈشكۈللەرگە دۈچ كەلسەڭ، ھازىر بولۇپ يېنىڭدا،
 خىزىر كەبى بېشىڭنى سىيلار ئىكەن جان دوستلار.
 كۆزلىرىڭدىن تامچە ياش سىرغىپ چۈشسە مەڭزىڭگە،

غەمناك بولۇپ غەپىڭنى قىلار ئىكەن جان دوستلار.
 يۆلەنچۈكۈڭ، تېغىڭ ئۇ، مەڭگۈ سولماس بېغىڭ ئۇ،
 تۈمۈزلاردا سايىۋەن چىنار ئىكەن جان دوستلار.
 دىدارىغا قېنىۋال، باقىي ئەمەس بۇ دۇنيا،
 قوينى گۈلباغ ھەم قايناق بازار ئىكەن جان دوستلار.

شەرمەندە

قارا سۈرتۈپ يۈزىگە يۈرەر ئىكەن شەرمەندە،
 رەشىكلەردە تولغىنىپ كۆيەر ئىكەن شەرمەندە.
 ئۇسسۇل ئويناپ يىغاڭغا، كۆز يېشىڭنى مەي قىلىپ،
 ئۇيالماستىن كەيىپنى سۈرەر ئىكەن شەرمەندە.
 پىتىنە - پاسات توقۇشۇپ دوستلىرىنىڭ ئۈستىدىن،
 غەيۋەتلەردە غۇلاچلاپ ئۈزەر ئىكەن شەرمەندە.
 گاھى قىلىنى پىل قىلىپ، تۇخۇمدىن تۈك ئۈندۈرۈپ،
 چېقىمچىلار قوينىدا تۈنەر ئىكەن شەرمەندە.
 بىلەپ يۈرۈپ پېيىڭغا پىچىقنى تۇيدۇرماي،
 نەيرەڭ بىرلە ئالدىڭدا كۈلەر ئىكەن شەرمەندە.
 قېچىپ مېھنەت ئالدىدىن - داردىن قاچقان ئات كەبى،
 بىراق نەدە نەپ بولسا ئۈنەر ئىكەن شەرمەندە.
 تەمە قىلىپ پەلەكتىن تەييار نازۇ - نېمەتنى،
 قۇرۇق شاختىن گۈل، ئانار كۈتەر ئىكەن شەرمەندە،
 خىتاپ قىلىپ ئۆستەڭگە، ئوقۇپ دۇرۇت - ئەپسۇننى،
 خىيالدا مەرۋايىت سۈزەر ئىكەن شەرمەندە.
 قولدىن كەتسە گەر ئامەت زەھەر - زوقۇم ئاش بولۇپ،
 تىرىك پىتى دوزاختا كۆيەر ئىكەن شەرمەندە.
 گەز - گەز قىلىپ باغرىنى، يالغۇزلۇقى - تىكەندەك،
 ئاقىۋەتتە قان يۇتۇپ ئۆلەر ئىكەن شەرمەندە!!!

قادىر سىدىق

كاناۋا

بۇلاقلارلى چاتسەن بىر - بىر،
 مايلار ئاقاز نولاردا شىر - شىر.
 كارامىتىڭ ۋىشىكىدا ئايان،
 يەر - زېمىننى تىتىرىتەر دىر - دىر.

نېفىتچىنىڭ ئەس - ھوشى، يادى،
 يوللىرىڭنى پىلانلاش، ئاسراش.
 مېتىن ئېلىپ بارسام يېنىڭغا،
 چۇشقۇنلايدۇ چىدام - غەيرىتىم.
 خاسىيىتىڭ دوستلۇققا ئەنداز،
 يۈرىكىمدە قاينار ھۈرىتىم.

ئوخچۇپ ئاتقان قانلىرىڭ سېنىڭ
 چۆللۈكلەرگە بېرىدۇ ھايات.
 ئانا تۇپراق كۆكىسدە غەمىز
 بوۋاق كەبى كۈلسەن ھەيھات!
 ئەسرارىڭدۇر يۇلغۇن، شىۋاقلار،
 ناخشا توۋلاپ ئۆتەر تەقدىرداش.

ياسىن ئەسنايەت

ئاي دېسەم

ئايدىن گۈزەل دەيمەن سېنى تەرىپلەپ،
 نېفىتلىكىڭ تۆھپىكارى، گۈلى سەن.
 مۇنارلارنى ئارىلايسەن كۈن - تۈنلەپ،
 نېفىت ئۈچۈن جان دىلىڭدىن كۆپسەن.

مايتاغ قىزى جامالىڭنى ئاي دېسەم
 خىجالەتتە قالار ئايىمۇ ئۈزۈڭدىن.
 زىنىقىڭنى چەشمە بۇلاق دېسەم گەر،
 بۇلاقلارمۇ قورۇنىدۇ كۆزۈڭدىن.

شۇ خىسلىتىڭ ئورناپ قالدى دىلىمغا،
 پاك سۆيگۈنىڭ قەلبىمدىكى ئۇيى بوپ.
 سېنىڭ ئۈچۈن كۈنلىرىم بار تۈگىمەس
 قالغان مەڭگۈ غەزەلخانلار كۈيى بوپ.

تەرىپلىسەم سېنى گىلتاغ گۈلى دەپ،
 گۈلدىن ئېسىل خىسلىتىڭ بار، چېھرىڭ بار.
 پاك يۈرىكىڭ ئوخچۇپ تۇرغان بۇلاقتۇر،
 ئانا يۇرتقا يېنىپ تۇرغان مېھرىڭ بار.

ئۆمەر جان كېرىم

جۇڭغاردا مەشرەپ باشلىدۇق

ھەممىسىز دىلكەش بولۇپ،
 ئېگىز داۋانلار ئاتلىدۇق.
 نەۋ باھار ئىلكىدە جۇڭغار،
 ھەر ياندا بوستان ياسىدۇق.

ياش ئىدۇق ئۇ چاغدا بىز،
 چۆللەرگە كەلدۇق، ئىشلىدۇق.
 دالدا يوق بوران - قويۇندا،
 تاش - ئاندا قۇم - تاش چىشلىدۇق.

كەل قېنى، دوستۇم غېنى،
 جۇڭغاردا مېھمان بول قېنى،
 باغنى كۆر، گۈلشەندە ئوينا،
 جۇڭغاردا مەشرەپ باشلىدۇق.

ئۆتتى يىل، قۇردۇق نېفىتلىك،
 ماڭدۇق، جاپادىن قاچىدۇق.
 كېلىدۇ بايرام. كۈنى دەپ،
 دىللاردا شادلىق ساقلىدۇق.

تۇنىياز قادىر

شېئىرلار

ئېغىزنىڭ «پاك» لىقى

(مەسەل)

— يۇقتۇرماي دەپ قارىنى ھەرگىز،
 كۆيۈك ناننى يېمەيدۇ ئېغىز.
 ئېيتقىنىدا شۇنداق سۆزنى كۆز
 قىزاردى - دە، دەدى مۇنداق يۈز:
 — پاكىز ئىشى ئېغىز بۇ گەپچە،
 كۈندە چايقاپ تۇرۇلغاچ نەچچە.
 ئۆلەي دېدىم نومۇستىن ھېلى،
 پاكىزلارنىڭ ئەمەسكەن خىلى.
 تۆھمەت قىلىپ بىراۋغا بايا،
 ئۆزىنىمۇ ئايسىمدى يا...

كۆرەلمەسكە

پىتنە - پاسات تېرىيدۇ يۈزلىرى داپ كۆرەلمەس،
 بىر - بىرىگە ئوخشىماس گەپلىرى لاپ، كۆرەلمەس.
 قىل تۇرۇپمۇ ئۆزىنى كۆرسىتىدۇ پىل قىلىپ،
 ھەتتا چۇلاق كەتمەنگە بولالماس ساپ، كۆرەلمەس.
 رىشتىسىگە ئۆملۈكنىڭ ئۇرۇپ پىتنە تېغىنى
 خۇش قىلىدۇ كۆڭلىنى، ئۇ ئائىنىپ كۆرەلمەس.
 ھۈنەر سۆيگەن ئەرلەرگە قاراپ ھەسەت كۆزىدە
 تاپىنىنى مارىلاپ يۈرەر ئاقساق كۆرەلمەس.
 يامانلايدۇ ئۇنىڭدىن، ھېلى بىر دەم بۇنىڭدىن،
 قىلدى بىزار ئۆزگىنى تولا ۋايساپ كۆرەلمەس.
 تېشىڭ شۇنچە كەڭ تۇرۇپ ئىچىڭ شۇنداق تار ئىكەن،
 بولما غەيرىي نىيەتلىك، يولۇڭنى تاپ كۆرەلمەس.

ئاھ، قۇياش ئاشۇنداق سېخىي ۋە كەمتەر

تورغاي

سەھەردە كۆرۈنەر قۇياش گامىدا
 دېڭىزنىڭ ئاستىدىن كۆتۈرۈلگەندەك:
 ئۇيۇققا تىكسە كۆز كۆرۈنەر گامى
 تۈزلەڭلىك چېتىدىن تۈزلەۋاتقاندەك.

چۆل رەڭگىدە كىيىمنى كىيىپ،
 تۈندە چىغنىڭ تۈۋىدە يېتىپ.
 ئويغىتىدۇ ھەر سەھەر چۆلنى،
 ئۇسسۇل ئويىناپ، نېيىنى چېلىپ.

گاھ بىردە قارسا، كۈلۈپ كۆز تاشلاپ
 چىققاندىك بىلىنەر تاغلار ئىچىدىن.
 گاھىدا ئالتۇن رەڭ شايبى ئويىتىپ،
 كېلىدۇ ئورمانلار، باغلار ئىچىدىن.

باھار كېلىپ ياشىرىپ جاڭگال،
 كىيىگىنىدە يېشىل تونىنى.
 قۇشلار ئۈچۈن كېلەر ھەر ياقتىن،
 قىزىپ كېتەر سەيلە، ئويۇنى.

ئاھ! قۇياش ئاشۇنداق سېخىي ۋە كەمتەر،
 ئولتۇرسا جاي ئالار پەستە پەگادىن.
 يۇقىرى ئۆرلىسە، ھەممىگە ئوخشاش،
 مېھرىنى تۈكىدۇ، خالىي تەھەدىن.

راھەت يەرنى ئۆتۈنۈپ بېرىپ،
 ئورغاي يەنە كېتىدۇ چۆلگە.
 تۈزگىلەردىن تالاشماي تۇرنى،
 - يىخۇشال سايراپ ئۆتىدۇ چۆلدە.

بۇ ساندىكى شېئىرلارنىڭ مەسئۇل مۇھەررىرى مەھمەتتىن بارى

ئىككى ھېكايە

سۇۋادان تۈۋىدە

ئۆمرىدە بىرلا قېتىم بارىدىغان يەرگە —
توي خېتى ئالدىدىغان يەرگە ئىككىنچى قې-
تىم كېتىپ بارىمىز. توي خېتى ئالغىلى-
مۇ؟ ياق. بەش يىلنىڭ ياقى تۇتقان ئۆ-
يىمىزنىڭ تارىخىغا خاتىمە بېرىش ئۈچۈن
ئاجراشقىلى كېتىپ بارىمىز.

ئوغلۇمنىڭ ئەنسىز يىغلىشى بىلەن
ئارقامغا ئۆرۈلۈپ قارىدىم. ئايالىم ماڭا
ياشقا تولغان كۈزلىرىدە قارىدى. مەن
ئىتتىك ئۆرۈلۈپ يولۇمنى داۋاملاشتۇردۇم
ۋە خوتۇن - قىزلار كۆپ ھاللاردا ھەممە
نەرسىنى يىغا بىلەن ئۆتكۈزۈۋەتمەكچى،
ھەتتا يوق قىلشۇۋەتمەكچى بولىدىدۇ. شۇ
ئارقىلىق باشقىلارنىڭ ئۆزلىرى ئۆتكۈزگەن
كەمچىلىكلىرىنى كەچۈرۈۋېتىشىنى گەپ-
سۆزسىز تەلپ قىلىدۇ، دەپ ئويلىدىم.
مۇشۇنىڭ بىلەن نەچچە قېتىم بولدى،
ھەممە ئىش ئاشۇ كۆز يېشى بىلەن بوپتۇ
قىلىنغانغۇ. ئەمما ئۇنىڭ ھېسابىغا قانداق
جاۋابلارنى تارتتىم - ھە! بۈگۈن ھېرىسپ-
ئېچىپ ئىشتىن كەلسەم، بىر پىيالە قاي-
ناق سۇمۇ يوق. بۇ بىر - ئىككى قېتىملىق

ئادەمگە خاپىلىق، دەرد كەلسە، ئۇنىڭ
ئۈچۈن ھەممە نەرسە، ھەتتا پول يۈرۈش-
مۇ، باشنى كۆتۈرۈپ ئەتراپقا قاراشمۇ
مەنسىزدەك ھەم ئېغىردەك تۇيۇلىدۇ.
پاتقاق مايلىرىنىڭ چاپلىشىشى بىلەن
تېخىمۇ ئېغىرلىشىپ كەتكەن كالتە قونچ
لۇق ئۆرۈمە ئۆتۈكىنى تەستە يۆتكەپ
قاتتىق سوغۇققا قارىماي قارلارنى دەسسەپ
«غاچ - غاچ» ئاۋاز چىقىرىپ كېتىپ بارد-
مەن. ئۈستىبېشىمدا مايلىشىپ پارق-
راپ تۈگمىلىرى ئۈزۈلۈپ كەتكەچكە چىڭ
باغلانغان شىرىق پاختىلىق چاپان، قېلىن
شىرىق پاختىلىق ئىشتان ھەمدە يۇڭلىرى
يوقاشقا باشلىغان قۇلاقچا، ئەمما تېنىمدە
قىلچىلىك ئىسسىقلىق ئالامىتى بارلىقىنى
ھېس قىلمايمەن، ئىچىمدە بىر خىل سوغۇق
شامال گۈركىرەپ چىقىۋاتقانداق قىلىدۇ.
ئارقامدىن ئايالىم سالامنى كۆتۈر-
گەنچە كېلىۋاتىدۇ. شۇ تاپتا ئۇنىڭ ئۆزىلا
ئەمەس، ھەتتا قار دەسسەگەندە «غاچ-
غاچ» ئاۋاز چىقىرىشىمۇ مەن ئۈچۈن بىر-
گىنىشلىك بىلىنىۋاتىدۇ. بىز كىشىلەر ئۆز



ئەھۋال ئەمەس-قۇ؟ سېنىڭ راست دەپ بەرسەم بېشىمغا چىققىلى تۇردى. مەنمۇ بارلىق ياشلارغا ئوخشاش خۇشاللىق، كەلگۈسى بەخت ئۈچۈن مۇھەببەت باغلىغانغۇ، توي مۇھەببەتنىڭ ئاخىرلىشىشىمىدۇ يىسا؟ توي قىلىپ ھەممە ئىش ئۆزگەردى. مەن بالا باقىمەن، كىر يۇيىمەن، ئايالىم كەلگىچە كۆكتات ئاقلاپ، بولمىسا گۈرۈچ دۈملەپ تۇرىمەن، بەزەن كۈنلىرى تېخى قۇرۇق نان غاچايىمەن. ئۇ ماڭاشىنىڭ مېنىڭ ئىككىدىن ئۈستۈن ئىكەنلىكى ياكى مېنىڭ ئىشچى، ئۆزىنىڭ ئىزىنپەر ئىكەنلىكىنى پەش قىلىپ، ھەممە ئىشنى ماڭا يۈكلەپ قويۇۋاتامدىغاندۇ؟ خىزمەت ئۇنىڭ ئۈچۈن ئائىلىدىن، بالىدىن قىممەتلىكمۇ؟ ئۇ بولمىسا زاۋۇت توختاپ قالارمىدى؟ سەۋرى-تاقەتنىڭمۇ چېكى بولىدىغۇ. ھەر قانچە ئېغىر يىگىتمۇ مەنچىلىك بولار. مەن ئۇنىڭ ئېغىرچىلىقىنى قانچىلىك تارتتىم - ھە!

ئىككى كۈندىن بېرى زاۋۇتنى چوڭ رېمونت قىلىدىكەنمىز دەپ چىقىپ كېتىپ، ئەل ياتقۇدا ياكى ئەنسى كېلىۋاتقىنىنى دېمەسلىرى تېخى! ئەتىگەندە بالىنىڭ كىيىمىنى كىيگۈزۈش، يەسلىگە ئاپىرىش، قۇرۇق نان غاچلاش، بالىنىڭ چىرقىراپ يىغلىشىنى ئاڭلاش... مەن ھەممىدىن زېررىكتىم. مېجەز جەھەتتىن كېلىشەلمەيدەكەنمىز، ئەلۋەتتە ھەر قايسىمىز ئۆز يولىمىزنى تېپىشىمىز كېرەك. ئۇ خىزمەت ئۈچۈنلا تۇغۇلغانىكەن، ئۇنىڭغا تۇرمۇشنىڭ، ئۆيىنىڭ نېمە كېرىكى؟ بۈگۈنلا مەندىن قۇتۇلۇپ ئازاد بولۇپ، ياتىقىنى زاۋۇت ئىچىگە ئەكىرىپ كەتسۇن...

ئاچا يولغا كەلگەندە خىيالىدىن بېسىپ

شىمنى كۆتۈرسەم، ئايالىم مەسكىن ئاقباش مومايغا ئوخشاپ قالغان دەرەخنى قۇچاقلىدىغىنىچە ئۇن سېلىپ يىغلاپ تۇرۇپتۇ. ئوغلۇم بولسا ئاپىسىنىڭ پېشىنى تۇتقانچە بىر ماڭا، بىر ئاپىسىغا قاراپ ئاغزىنى ئۈمچەيتىپ تۇراتتى. مەن ئاستا مېڭىپ دەرەخ تۈۋىگە يېقىنلاشتىم ۋە ئورنىمدا قېتىپلا تۇرۇپ قالدىم. چۈنكى بۇندىن بەش يىل بۇرۇن ئاۋغۇست ئايلىرىنىڭ ئوتتۇرىلىرىدا مۇشۇ دەرەخ قېشىدا تۇنجى مۇھەببەتلەشكەن ۋاقتىمىزدا دەرەخكە

دە يالقۇنچاپ تۇرىدىكەن.

مېنىڭ شۇ تاپتا ۋىجدانىم ئازابلاپ ماقتا، ئايالىمنىڭ كۆزلىرىدىن ياش تارالمىلاپ ئېقىپ تۇراتتى. ئۇنىڭ كۆزىگە تىپ كىلىدىم. راستتىنلا مۇھەببەت ئۆلمەيدىكەن. ئۇنىڭ كۆزلىرىنىڭ قات - قىپتىدىن ماڭا بولغان مۇھەببىتى يېلىنىپ چاچ تۇرسۇن. ئۇ بېشىنى مۇرەمگە قويغىنىچە تېخىمۇ ئۈنلۈك يىغلاپ كەتتى.

ئەتراپ ئاپئاق قار بىلەن قاپلانغان بولسىمۇ، ئۆزۈمنى شۇ تاپتا باھارنىڭ يىللىق قويىنىغا كىرىپ قالغاندەك ھېس قىلىدىم. مەن ئارقامغا بۇرۇلۇپ ئاپئاق چاچلىق مومايغا ئوخشاپ قالغان دەرەخكە قارىدىم ۋە ئىچىمدە ئۇنىڭغا رەھىمەت ئېيتتىم. چۈنكى مۇھەببىتىمىزنىڭ گۇۋاھچىسى بولغان بۇ دەرەخ بىزنى ئازابلىق يولدىن قۇتقۇزۇۋالغانىدى. شۇڭا بىز خۇشال - خۇرام ھالدا ئۆيىمىزگە قايتتۇق.

قەلەمىتىراش بىلەن «مەن سىزنى مەڭگۈ ياخشى كۆرىمەن» دەپ يازغان خېتىمگە كۆزۈم چۈشۈپ قالغانىدى.

بەش يىلنىڭ ياقى بۇ ئىزلار يوقاپ كەتمەپتۇ، ئەكسىچە دەرەخ يوغاناپ ئۆسكەنسېرى بۇ خەتلەر تېخىمۇ ئېنىق كۆزگە تاشلىنىدىغان بولۇپ قاپتۇ. مەن شۇ ۋاقىتتا ئۇنىڭغا: مەن سىزگە بىر ئۆرۈم ھەمراھ بولمەن. يېڭىلىق يارىتىشىڭىزغا، نەتىجىگە ئېرىشىپ شان - شۆھرەت قازىنىشىڭىزغا يار - بۆلەك بولمەن، دەپ قايتا-قايتا ۋەدە بەرگەندىم...

شۇ زامات پۈتۈن ۋۇجۇدۇم ئوت ئىچىدە قالغاندەك بولدى. بۇ ئوت بەش يىل بۇرۇنقى ئوتتەك يالقۇنلۇق ئىدى. بەش يىل بۇرۇنقى مۇھەببەت ئوتى قايسىدىن يانغاندەك بولدى. تۇرمۇشتىكى ئۇششاق - چۈششەك كۆڭۈلسىزلىك تۈپەيلىدىن مۇھەببەت چوغىنى نېپىز بىر قەۋەت كۈل قاپلىۋالغان ھالەتتىمۇ ۋاقتى كەلگەندە...

ئاداۋەت

بۈگۈن يەكشەنبە، ئۇ مۇئەللىمدىن ئارىيەت ئالغان توپنى يولغا تۇتاشقان ھويلىسىنىڭ تېمىغا بور بىلەن سىزىلغان چەمبەرنى قارىغا ئېلىپ تېپىۋاتاتتى. ئۇنىڭ كەيپىياتى ياخشى ئەمەسمۇ ياكى مەشىق ئېغىر كەلگەنمۇ ئىشقىلىپ تەپكەن توپلىرىنىڭ كۆپىنچىسىنى نىشانغا تەگكۈزۈپ زەللىدى. ئۇنىڭ ئاخىرقى قېتىم تەپكەن توپى تۇيۇقسىز تام ياقىلاپ ئويناپ كېلىۋاتقان قوشنىسىنىڭ 3 - سىنىپتا ئوقۇيدىغان يالغۇز ئوغلى - قۇربانىنىڭ بۇرنىغا تەگدى. ئۇ ۋايىجان دەپ ۋارقىرىغىنىچە...

يېقىنقى كۈنلەردىن بۇيان شۆھرەت بەكلا خۇشال. ئەتىگەنلىرى ئاپىسى ئۇنىڭ چۆڭكۈنگە سۇ قۇيۇشىدىن ئويغىنىپ كېتىدىغان بولدى. ئۇ ئۇزۇندىن بېرى تولىمۇ ھەۋەس قىلغان مەكتەپ ئۆسمۈرلەر پۈتۈپول كوماندىسىغا ئەزا بولغانىدى. چۈشتىن كېيىنكى مۇزاكىرە تۈگىشى بىلەنلا مەكتەپتە مەشىق باشلىناتتى. ئۇ مەشىققە ھەممىدىن بۇرۇن باراتتى ھەم ھەممىدىن كېيىن قايتاتتى. تېخى بەزىدە مۇئەللىمدىن توپ ئارىيەت ئېلىپ، ھويلىسىنىڭ تېمىغا تېپىپمۇ مەشىق قىلاتتى.

ئۇنى تۈزەتسە بولىدۇ دېگەنغۇ! مەن توپ-نى قەستلەپ تەپمىگەندىكىن... ھەي، قۇر-باننىڭ ئاپىسىنىڭ ئاچچىقى يامان، مېنى ئۇرۇپ ياكى تىللاپ قويازمۇ؟ قاچايۇيا؟ ئۇ ئويلىنىپ، ئاخىر بۇ ئىشنى چۈشەندۈر-مەكچى بولۇپ قۇرباننىڭ ئاپىسىنىڭ ئالدىغا ماڭدى. قۇرباننىڭ ئاپىسىمۇ چىراي-لىرى ئۆزگىرىپ، قاپاقلىرى تۈرۈلگەن ھالدا شۆھرەتنىڭ ئالدىغا كېلىۋاتاتتى. قۇرباننىڭ ئاپىسىنىڭ ئاچچىقى راستتىنلا يامان بولۇپ، يالغۇز ئوغلى قۇربان ئۈچۈن ھەرقانداق ئىشتا تىك تۇراتتى. بالىلار بىلەن بىرەر نەرسە تاللىشىپ قالسىمۇ ئارىلىشاتتى. ئۇ يىراقتىنلا قولىنى شىلتىپ:



— سەن ھەر دائىم مېنىڭ بالامنىلا ئۇرامسەن؟! بۇ مەھەللىگە سېنىڭ دەستىڭ-دىن مېنىڭ بىر ئوغاوم سىغىمادۇ؟! — دې-گىنىچە ئۇرۇۋېتىدىغان دەكلا ئەلىپازىنى بۇزۇپ كەلدى.

بۇرلىنى تۇتقان پېتى جايدا ئولتۇرۇپ قالدى. شۆھرەت قۇرباننىڭ ئاغزى-بۇر-نى قانغا بويالغانلىقىنى كۆرۈپ قورقۇپ كەتتى ۋە يۈگۈرۈپ يېنىغا باردى - دە، نېمە قىلىشنى بىلمەيمەي:

— خاپا بولما ئۇكام، قەستەن تەپ-مىدىم. يىغلىمىغىن، ئۆيگە كىرىپ ئاغزى-بۇرۇننى يۇيۇپ قويماي، بۇرۇننىڭغا پاختا تىقىپ قويسا قان توختايدۇ، — دېدى. قۇربان تېخىمۇ يىغلاپ، بۇرۇندىن ئاققان قاننى قولى بىلەن سۈرتكىلى تۇردى.

— ئۇكام، بېشىڭنى تۆۋەن تۇتمىغىن، ئاسمانغا قارا، بولمىسا قان جىق ئېقىپ كېتىدۇ، — شۆھرەت نېمە قىلارنى بىلە-مەي، يانچۇقلىرىنى ئاخشۇرۇشقا باشلىدى. قاننى سۈرتكىدەك ھېچ نەرسە چىقمىدى. ئاخىرى ئاپىسى تېخى ئالدىنقى كۈنى ئېلىپ بەرگەن ئەت رەڭ شەپكىسى بىلەن قۇرباننىڭ بۇرۇندىكى قاننى سۈرتۈشكە باشلىدى.

ھەممە بالىلار ئۇلارنىڭ ئەتراپىغا توپلىشىشقا باشلىدى. بالىلارنىڭ بەزىلىرى بۇرۇندىن قان كۆپ ئېقىپ كەتتى، ئە-دى يېرىم جان بولۇپ قالىتىسەن دېسە، بەزىلىرى ئوغۇل بالا دېگەن باتۇر بولىدۇ. مۇشۇنچىلىك ئىشقىمۇ يىغلامسەن دەيتتى. قۇربان يىغىسىدىن خېلى پەسىيىپ قالدى. ئەمما بالىلارنىڭ بىزى: «قۇربان، ئاپاڭ كەلدى» دەپ قولى بىلەن ئالدى تەرەپنى كۆرسىتىۋىدى، ئاپىسىنى كۆرگەن قۇربان يىغىسىنى قايتا باشلىدى ۋە ئاپىسىغا قاراپ يۈگۈردى.

شۆھرەت قانغا بويالغان شەپكىسىنى تۇتۇپ، قۇرباننىڭ ئاپىسىغا قاراپ ئويلىنىپ قالدى. قاچايۇيا؟ مۇئەللىم خاتا ئىش قىلىپ قويغان ئادەم خاتالىقىنى تونۇپ

ئىسىپ كەتكەچكە، شۆھرەتنىڭ ئانىسى تاماقنى ھويلىدا ئېتەتتى. بىر كۈنى شۆھرەت رەتنىڭ ئانىسى ھويلىسىدىكى چوڭ سۆڭەك دەرىخىنىڭ ساپىسىدە چۆچۈرە ئېتىۋاتاتتى. تۇيۇقسىز شاخلار ئارىسىدىن قوش مۇشتە-چىلىك چالما قازانغا چۈشۈپ كەتتى. پىش-قان بىر قازان چۆچۈرە چالما چۈشتى بىلەن زايى بولدى. دەرەخ ساپىسىدە كىچىك ئۈستەلنى قويۇپ تاماق يېيىش ئۈچۈن قوشۇقلارنى تەييارلاۋاتقان شۆھرەت قازانغا چۈشۈپ كەتكەن چالما چۈشۈپ تالاغا يۈگۈرۈپ چىقىپ، خىيالىدا يوق ئۆزىنى تامغا تىرەپ دەرەختىكى قۇشقاچقا چالما ئېتىش ئۈچۈن تەمىشلىۋاتقان قۇرباننى كۆرۈپ قالدى. ئۇ بېرىپلا قۇرباننىڭ قولىدىكى چالما چۈشۈپ چۈشۈرۈۋېتىپ، «سەن بىر مەكتەپ ئوقۇغۇچىسى تۇرۇپ، ئەدەبىيەتلىك قىلىپ خەقنىڭ ھويلىسىغا چالما ئاتامسەن، سەن ھازىر بىر قازان ئاشنىڭ بېشىغا چىقتىڭ» دەپ ئۇنىڭغا قاتتىق ۋارقىرىغانىدى.

ئەركە چوڭ بولغان قۇربان يىغلاشقا باشلىدى. ئاڭغىچە ئاپىسى چىقىپ، «كىچىك كىنە ئىش ئۈچۈن ئوغلۇمنى نېمىشقا ئۇرسەن» دەپ شۆھرەتنى بىر مۇنچە سىلكىشلىدى. قۇرباننىڭ ئاپىسىنىڭ «ئادا-ۋەت ساقلاپ ئۇرۇۋالدىڭ» دېگىنى شۇ ئىش ئىدى. شۆھرەت بىر قولىدا توپنى، بىر قولىدا شەپكىسىنى تۇتۇپ كۆزىدىن چىقىۋاتقان ياشلارنى كۆزىنىڭ ئىچىگە ياندۇرۇۋەتمەكچى بولغاندەك لەۋلىرىنى چىشلەپ يۈگۈرگىنىچە مەكتەپ تەرەپكە كەتتى.

بۇ ئىش بولۇپ ھەپتە ئۆتمەستىنلا مۇنداق ئىش يۈز بەردى. قاتتىق يامغۇردىن

— ئاچا مەن، ئۈرۈمچىدەم، تەپكەن توپىم تۇيۇقسىز...

— ھۇ، يېتىم ئوغلاق، ئۇقۇشماستىن بولدى دەپ ئاغزى - بۇرنىنى قان قىلىۋېتەمسەن؟! ئۆتكەندىمۇ شۇنداق قىلدىڭ، سەن زادى ئاداۋەت ساقلاپ ئۆتۈۋاتتىڭ. ئىشتىن ئىنتىقام ئالماقچى بولۇۋاتاتتىڭ. مانا بۈگۈن ئاغزى - بۇرنىنى قان قىلىۋېتىپسەن، ئەمدى مۇرادىڭغا يەتكەنسەن! — قۇرباننىڭ ئاپىسى كەلگەنچە شۆھرەتنىڭ ياقىسىدىن ئالدى. ئۇ ئېگىز ھەم سېمىز بولغاچقا، ئورۇققىنا شۆھرەتنىڭ ياقىسىدىن تۇتۇپ خېلىلا كۈچەپ دېگىدەك ئىككى - ئۈچ سىلكىشلەپ قويۇپ بېرىۋىدى، شۆھرەت ئۆزىنى دەڭسىيەلمەي تاشقا پۇتلىشىپ يىقىلىپ چۈشتى.

ئۇلارنىڭ ئەتراپىغا ئادەملەر يىغىلىشقا باشلىدى. قۇرباننىڭ ئاپىسى بۇنى كۆرۈپ، قىلغان ئىشىدىن خىجىل بولدىمۇ، ئىشقىلىپ «ئۆزۈڭگىمۇ ئاز، دائىم شۇنىڭ قوينىدىن چىقالمايسەن» دەپ قۇربانغا كايغىنىچە ئۇنى ئالدىغا سېلىپ ئۆيىگە كىرىپ كەتتى.

شۆھرەت يىقىلغان يېرىدىن تۇرۇپ قۇرباننىڭ ئاپىسىنىڭ ئارقىسىدىن قاراپ قالدى. ئۇنىڭ پېشانىسى خېلىلا سۈرۈلگەن بولۇپ، ئۇ يەردىن قان چىقىۋاتاتتى، ئۇ ياش تولغان كۆزىنى قاتتىق بىر يۇ-ھۇۋېتىپ، يەردىكى توپنى ئالدى - دە، ئانىسىغا يەنە كۆڭۈل ئاغرىقى تېپىپ بەر - مەسلىك ئۈچۈن، مەكتەپ توپ مەيدانىغا ماڭدى ۋە قۇرباننىڭ ئانىسىنىڭ سۆزىنى ئەسلىدى.

بۇندىن بىر ئاي ئىلگىرى كۈن تازا ئىسسىق ئىدى. ئۆيدە تاماق ئەتسە بەك

كەيىن ھاۋا ئانچە ئىپچىلەپ كەتمەي گەنىدى. شۆھرەت مەكتەپتىن توپ مەشە قىنى تۈگىتىپ ۋاقىچىراق قايتتى. يول بويىدىكى ئانچە كەڭ بولمىسىمۇ، خېلى چوڭقۇر كۆلنىڭ يېنىغا كەلگەندە، بىر - بىرىنى ئىتتىرىشىپ ئويىناپ كېلىۋاتقان ئىككى بالىنىڭ بىرى پاتقاق يەرگە تېپىلىپ كەتتى، كۆلگە چۈشۈپ كەتتى. كۆل بويىدا قالغان بالا ئەنسىزلىك بىلەن ۋارقىراشقا باشلىدى. كۆلگە چۈشۈپ كەتكەن بالا سۇدىن بېشىنى بىر چىقىرىپ، بىر چۆكۈرۈپ، ئىككى قولىنى قالايمىقان پۇلاڭلىتىپ ۋارقىراۋاتاتتى.

شۆھرەت ئۇنى يىراقتىن تونۇدى. ئۇ ھېلىقى قۇربان - شۆھرەتنىڭ پېشا - نىسىدىكى ھازىرغىچە ساقايمىغان، ئاپىسى سىيلاپ تۇرۇپ يىغلىغان يارىنىڭ پەيدا بولۇشىغا سەۋەبچى بولغان قۇربانىدى. شۇڭا ئۇ سەل - پەل ئارىسالدى بولدى، لېكىن قاراپ تۇرۇشقا ۋىجدانى چىدىمىدى. ئىختىيارسىز ھالدا بويىنىدىكى بوغچىسىنى تاشلاپ يۈگۈرگىنىچە ئۆزىنى كۆلگە ئاتتى. ئۇ سۇ ئۇزۇشىنى يېزىدىكى مومىسىنىڭ ئۆيىدە تۇرغان چاغلاردا ئۆگىنىۋالغانىدى، بۇ ئىشنى ئۇقۇپ دەرھال يېتىپ كەلگەن كىشىلەرنىڭ ياردىمى بىلەن قۇر -

بانى قىرغاققا ئېلىپ چىقتى. ئۇ بۇ جەرياندا ئاچچىق لاي سۇدىن بىر نەچچە پۈتۈم ئىچىۋەتتى. شۆھرەت چىلىق - چىلىق سۇ بولۇپ كەتكەن چاپىنىنى سالماق، باشقىلارنىڭ قۇربانىنىڭ قورسىقىدىكى سۇنى قۇستۇرۇۋاتقانلىقىغا قاراپ تۇراتتى. بالىلار قۇربانىنىڭ ئاپىسىنى باشلاپ كېلىۋاتاتتى، قۇربانىنىڭ ئاپىسى چاپىنىنىڭ ئالدىنىمۇ ئەتمىگەن بولۇپ، چىرايىدا قان يوق ھالدا ئالدىراپ كەلگەنچە ئوغلىنى باغرىغا باستى. بۇ ۋاقىتتا قۇربان خېلىلا ئېسىگە كەلگەنىدى.

قورقۇپ كەتكەن بۇ بالا ئاپىسىنى كۆرۈپ يىغلىغىنىچە ئۇنىڭ باغرىغا تېخىمۇ چىڭ يېپىشتى، قۇربانىنىڭ ئاپىسى توپ ئىچىگە كۆز يۈگۈرتۈپ كىيىملىرىنى سىقىپ بولۇپ سىلكىۋاتقان مايكىچان شۆھرەتكە قاراپ ئورنىدىن تۇردى - دە، ھاياجانلانغانلىقىدىن ئاغزىغا گەپمۇ كەلمىگەن بولسا كېرەك، قوللىرىنى كەرگەنچە شۆھرەتنى چاپىنىغا يۆگىدى. شۆھرەتنىڭ پېشانىسىدىكى يارىسى سويۇلۇپ كەتكەنلىكتىن، قان ئۆرلەپ تۇراتتى. قۇربانىنىڭ ئاپىسى يېنىدىن پاكىز قول ياغلىقىنى ئېلىپ سۈرتۈپ، ئۇنى باغرىغا چىڭ باستى.

مەسئۇل مۇھەررىر ئەنۋەر ئابدۇرېھىم



سۆڭەك

(ھېكايە)

— ئالمىشىش ئىشى راستتىنلا تەس بولۇپ كەتتى، — دېدى باشقارما باشلىقى سومكىسىدىن بىر پېشى چىقىپ قالغان پەل تۇغا ئاچكۆزلۈك بىلەن قاراپ، — ھەر- ھالدا سىز كۆپ يول مېڭىپ كەتتىڭىز، ئەمدى ھەل قىلىپ بەرمىسەكمۇ بولماس. ئۇنىڭ ئۈستىگە سىزنىڭ ئالمىشىش ئىشىڭىز پىرىنسىپقا ئۇيغۇن كېلىدۇ. لېكىن - زە، ئالدىنغان ئورۇن يوق، بىر مەھەل تۇرۇپ قالغانىدىڭىز، ئەمدى ھەل قىلىۋېتەيلى.


باشقارما باشلىقى سومكىغا قاراپ ھەممە ئىشنى چۈشەنگەنىدى. بۇ قىممەت باھالىق پەلتۇ ئەتىلا ئۇنىڭ ئۇچىسىغا چىقىدۇ، بۇنىڭ ئۈچۈن ئۇنىڭ پەقەت ئىككى جۈملە سۆزىلا كېرەك. ئەمما، مۇنۇ سومكا يامان يەردە تۇرۇپ قالدى. بىرەرى كىرىپ قالسا...

— سومكىنى ماۋۇ يەرگە قويۇپ قويايلى، — دېدى باشلىق قولىنى ئۇزىتىپ. بىراق ئۇ باشلىقتىنمۇ ئاۋۋالراق قولىنى ئۇزىتىپ، سومكىنى خىزمەت ئۈستىلىنىڭ يان تەرىپىگە ئېلىپ قويدى. باشلىق خاتىرجەم بولدى، چۈنكى سومكا ئۇنىڭ پۇتىنىڭ يېنىدىلا چوقچىيىپ تۇراتتى.

— قېنى، ئىلتىماسىڭىزنى ئېلىڭا، — دېدى باشلىق ئۆزى نەچچە قېتىم كۆرۈپ

ئۇ بۈگۈنمۇ كەلدى. بۇ ئۇنىڭ باشقارما باشلىقى ئەيسانىڭ ئالدىغا يەتتىنچى قېتىم كېلىشى ئىدى. ئۇ ھەر قېتىم كەلگەندە، باشقارما باشلىقنىڭ ياخشى قارىشى ئېلىشىغا ئېرىشەتتى - يۇ، لېكىن يەنىلا «ئېمىزگە» ئېمىپ قايىتىپ كېتەتتى. شۇڭلاشقا ئۇ بۈگۈن باشقىچىرەك يول تۇتماق بولۇپ كەلگەندەك تۇراتتى. قولىدىكى ئېغىر سومكا ئۇنى بىر تەرەپكە قىسايىتۋەتكەنىدى. قېلىن روھلۇق، تېتىك كۆرۈنەتتى.

— باشلىق، — دېدى ئۇ قولىدىكى ئېغىر سومكىنى خىزمەت ئۈستىلىگە قويايلى، — مانا ئالدىلىرىغا يەنە كېلىپ قالدىم. ئالمىشىش ئىشىم ئۆزلىرىڭگە قاراشلىق بولغاندىكىن، مانا مۇشۇنداق ئاۋارە قىلىدۇغان گەپكەن... ئۇ سۆزلەۋېتىپ سومكىنىڭ سىيرىتىمىسىنى بىر ياققا سىيرىۋېتىدى، چېخوسلوۋاكىيىدە تىكىلىگەن پەلتۇ مانا مەن دەپلا چىقىپ قالدى... — سېلى ئاتىدارچىلىق قىلمىسلا بىزنىڭ بېشىمىزنى كىم سىيلايدۇ. بىزمۇ ئادەم بالىسى بولغاندىكىن، سىلنىڭ ياخشىلىقلىرىنى ئۇنتۇپ قالماستىن، ئۇ پەلتۇنىڭ بىر پېشىنى سەل كۆتۈرۈپ قويۇپ، كۈنۈپرتقا سېپىلىنغان ئىلتىماسىنى باشقارما باشلىقنىڭ ئالدىغا قويدى.



پۇرلىشىپ كەتكەن قەغەزنى قولغا ئېلىپ، —
 ھە، مانا، ئائىلە قىيىنچىلىقى، خىزمەت
 ئورنىنىڭ قولايىسىزلىقى، كەسپىنىڭ توغرا
 كەلمەسلىكى، پاي سەۋەبلەر ئېنىق، مۇشۇنداق
 ئىلتىماسىڭىز ئىلتىماسقا ئوخشىماي
 قاپتىكەن، ياخشى، بۇنى ھازىرلا بېجىرەي، —
 باشلىق ئاللىقاچان تەييارلىنىپ قويۇل
 غان يۆتكىلىش ئالاقىسىنى چىقىرىپ ئاستىغا
 ئىمزاىنى قويدى. تارتىمىدىن تامغىنى
 ئېلىپ ئوبدان سۇرۇقلاپ تۇرۇپ پەم بىلەن
 باستى.

— مانا پۈتتى، ئەمدى رەسمىيەت
 بېجىرسىڭىز بولىدۇ.

ئۇ باشلىقنىڭ قولىدىن ئالاقىسىنى
 ئېلىۋاتقاندا قوللىرى تىترەپ كەتتى. چۈن
 كى ئۇ ئىشنىڭ بۇنداق تېز ھەم كۆڭۈلدىكى
 دەك ھەل بولۇشىنى خىياللىغىمۇ
 كەلتۈرمىگەنىدى.

— رەھمەت باشلىق، رەھمەت، — دېدى
 ئۇ قولىدىكى ئالاقىنى سومكىسىغا سېلىپ
 سىرتىمىسىنى ئېتىۋېتىپ، — سېلىنىڭ ياخ
 شىلىقلىرىنى ئۆمۈرۋايەت ئۇنتۇمايمەن.

ئۇ مېڭىشقا تەمشەلگەندە، باشلىقنىڭ
 چىرايىدا قان قالمىدى. چۈنكى بۇ پەمىز
 كىشى پەلتۇنى سومكىدىن چىقىرىشنى ئۇند
 تۇپ قېلىپ، ئېلىپ چىقىپ كېتىشكە
 تەمشەلۋاناتتى.

— ھوي، ئاۋۇ پەلتۇ... — دېيەلدى
 باشقارما باشلىقى ئۇنىڭغا بېشارەت بېرىپ.

— ھە، پەلتۇنى دەملا، بۇنى بازار
 دىن ئالدىم دېسىلە، ھازىر مۇشۇنداق
 پەلتۇ مودا بولۇپ قاپتۇ. بىزمۇ كىيىپ
 باقايلى. سىلىگىمۇ لازىمىدى، ئەگەر

لازم بولسا يەنە بىرنى ئالارمىز.
 — ياق، ياق، مۇنداقلا سوراپ قوي
 دۇم، — باشقارما باشلىقى لاسىدە ئولتۇرۇپ
 قالدى. ئۇ كىشى يەنە بىر قېتىم رەھمەت
 ئېيتىپ چىقىپ كەتتى. باشقارما باشلىقى
 نىڭ پۇت - قولى بوشاپ كەتتى. كۆزىگە
 بۇچقۇنغا ئوخشاش ئىمىر - چىمىر نەرسى
 لەر كۆرۈنۈپ، ئۆي پىرقىرىغاندەك بىلىندى.
 كۆڭلى ئايىنىپ قۇسقىسى كەلدى - يۇ،
 ئاغزىدا نەملىك قالسىغاچقا، بوغۇزىغا كەل
 گەن تۈكۈرۈكىنى غورتتىدە يۇتۇۋەتتى.
 مەسئۇل مۇھەررىر روزىجەھەدەمەت جۈمە

ئىككى ھېكايە

نومۇس

تۆتىنچى سىنىپتا ئوقۇيدىغان چاغلىرىدا ئاتالمىش «ئىنقىلاب» باشلىنىپ، ئامالسىز ئوقۇشۇمنى داۋاملاشتۇرالمىي قالغانىدىم. يېشىم سەل چوڭىيىپ ئاق-قارىنى پەرق ئەتكۈدەك بولغان چېغىمدا، مەنمۇ شوئار توۋلايدىغانلار قاتارىغا ئۆتۈپ، مەكتەپتە ئۆگەنگەن نەرسىلەرنىمۇ ئۇنتۇشقا باشلىدىم. يىللارنىڭ ئۆتۈشى بىلەن ئۆگەنگەنلىرىمنىڭ ھەممىسى يادىمدىن چىقتى. ئۇلارنى چۈشۈمىدىكىدەك ھېس قىلىدىغان بولدۇم... مانا ئەمدى بالىلىرىمنىڭ چوڭى تۆتىنچى سىنىپتا ئوقۇيدىغان بولۇپ قالغان چاغدا بولسا ۋاتىسىز لارقاتارىغا ئۆتۈپ قالدىم. ئاتتىن چۈشۈشمۇ، ئۈزەڭگىدىن چۈشمەپتۇ، دېگەندەك ئاغىنىلەر ئارىسىدا ئۇنى-بۇنى دەپ چاندۇرماي يۈرسەممۇ، لېكىن بالىلىرىم ئۇنى سوراپ، بۇنى سوراپ يۈرۈپ ئاخىرى مېنىڭ ھېچنېمە بىلىمەيدىغانلىقىمنى سېزىپ قېلىشتى. كۈنلەرنىڭ بىرىدە مۇنداق بىر ئىش يۈز بەردى:

بىر كۈنى ئاغىنىلەر بىلەن بىزنىڭ ئۆيدە ئولتۇرۇشماقچى بولدۇق. ئايالىم تېخى ئىشتىن كەلمىگەچكە، بالىلىرىم ئۆيىنى

بېشىغا كىيىشكەندى. مەن ئاغىنىلەرىمدا بالىلىرىمنىڭ ئۆگىنىشىگە كۆڭۈل بۆلىدىكەن، دېگەن تۇيغۇنى پەيدا قىلىش ئۈچۈن قەستەنگە:

— ئۆيىنى قالايمىقان قىلىۋېتىپ-سېلىرغۇ، تاپشۇرۇقنى ئىشلەپ بولىدۇڭلار-مۇ؟ — دەپ بالىلىرىمنى سوراققا تارتقىلى تۇردۇم.

— ھەئە، ئىشلەپ بولىدۇم، — چوڭ ئوغلۇم ئۆزىگە ئىشەنگەن ھالدا دەيدى.

— ھە، يارايىسەن، ئەكىلە، مەن كۆرۈپ باقاي.

ئوغلۇم دەپتىرىنى ئېلىپ بەردى. گەرچە دەپتەردىكى سان-سېفىرلارنى بىلسەممۇ، لېكىن ئىشلىگەن ياكى ئىشلىمىگەنلىكىنى بىلەلمىدىم. شۇڭا چاندۇرمايلا:

— ھە ياخشى، ۋاراڭ-چۇرۇڭ قىلماي تىنچ ئويىناڭلار، — دەپ دەپتىرىنى قايتۇرۇپ بەردىم. شۇ ئەسنادا بىر ئاغىنەم:

— ئەكەلگىنە، بىر كۆرۈپ باقاي، قانداقراق ئىشلىدىكىن، — دەپ دەپتىرىنى قولغا ئالدى ۋە بىر قاراپلا:

— ھوي، تېخى ئىشلىمەپتىغۇ، بېرىلگىنى

جان - جېنىمدىن ئۆتۈپ كەتتى. ئوغلۇم بولسا ھەم قورققان، ھەم ھودۇققان ھالدا كۆزلىرىنى مۆلدۈرلىتىپ ماڭا قاراپ تۇراتتى. خىجىللىقتىن كىرىدىغانغا تۆشۈك تاپالماي، نومۇس كۈچىدىن پۈت - قوللىرىم بوشاش قاندىك بولۇپ لەسىدە ئولتۇرۇپ قالدىم.

شۇ پېتى تۇرمامدۇ؟ كۆزى ئوچۇق قارىغۇنىڭ، تېخى چاندۇرماي يانداپ ئۆتەي، دېگەن يەرلىرىڭگەن - دە، بۇ! - دەپ مېنى مازاق قىلىپ كۈلۈپ كەتتى. مەن نېمە قىلىشىمنى بىلىمەي داڭ قېتىپ تۇرۇپلا قالدىم. ئوغلۇمنىڭ ئەخمەق ئەتكىنى ئۈستىگە ئاغىنەمنىڭ مەسخىرىسى

خىزمىتىم

نىڭ مۆجىزىسىدۇر. ئەمدى سېنىڭ كېيىنكى بەخت - تەلىپىڭ ئۈچۈن دۇئا قىلاي، - دېدى - دە، يەنە دۇئاغا قول كۆتۈردى. مەن ئۆزۈمنى تەسلىكتە رۇسلىدىم - دە، مۇخلىسلاردەك ئولتۇردۇم، بەختىمگە قىلىنىۋاتقان دۇئانى تىڭشىدىم. بوۋاينىڭ ئاۋازى مۇڭلۇق ئىدى. مەن بوۋاينىڭ چىرايىغا سەپسالدىم. ئۆزىنى ئوبدان كۈتۈدىغانلىقى چىرايىدىن، سالامەتلىكىنىڭ ياخشىلىقى ھەرىكەتلىرىنىڭ چەبدەسلىكىدىن بىلىنىپ تۇراتتى. يارىشىملىق سەللىسى نۇرلۇق چىرايىغا خويىمۇ ماس كەلگەنىدى. تۇيۇقسىزلا مېنىڭ نېرۋىلىرىم جىد - دىيىلىشىپ قالدى. مەن بۈگۈن زادى كىمگە يولۇقتۇم؟ بۇ ئادەممۇ ياكى خىزمىتىم؟ كىشىلەر خىزمىتىڭ چىرايى نۇرانە كېلىدۇ، باش بارمىقىنىڭ سۆڭىكى يوق، دەيدىغان، چىرايىغۇ نۇرلىنىپلا تۇرىدۇ. ھەي، بايا قول ئېلىشىپ كۆرۈشكەندە، نېمىشقىمۇ باش بارمىقىنى تۇتۇپ باقمىغاندىمەن؟ بۇ خىيال مېنى جىددىيەلەشتۈرۈپ قويدى. چۈنكى بۇنداق خۇداگۈي خالىس ھاجىلار ئاز - ئۇچرايدۇ. ھازىرقى ھاجىلار ئىسناۋەت - ئابروي بىلەن ھېسابلىشىدۇ. شۇڭا ئۇلار تەكلىپ قىلغان يەرگە بارسدۇ. تەكلىپ

ئوپپىراتسىيەدىن كېيىن سالامەتلىكىم خېلىلا ياخشى بولۇپ قالغان بولسىمۇ، لېكىن كارىۋاتتىن چۈشكەندەك بولمىغاندىم. ياتاقداشلىرىم سىرتقا چىقىپ كېتىشكە نىدى. جىمجىتلىقتىن، يالغۇزلۇقتىن ئىچىم پۇشتى. شۇڭا كۆرۈپ بولغان ژۇرنالى يەنە قولغا ئالدىم. دەل شۇ پەيتتە ساقاللىرى ئوچ - تەك ئاقارغان ئۆسكەلەڭ قاشلىق، ئاق پىشماق بىر بوۋاي كىرىپ كەلدى - دە، ماڭا سالام بەردى. ئاندىن مەن تەكلىپ قىلغان ئورۇندۇققا كېلىپ ئولتۇرۇپ دۇئاغا قول كۆتۈردى. مەن سەل غەلتىلىك ھېس قىلغان بولساممۇ، ئۇنىڭغا ئەگەشتىم. ئىچىمدە بۇ بوۋاي مېنى بىرىگە ئوخشات - تىمۇ ياكى ياتاقداشلىرىمنىڭ بىرىنى يوقلاپ كەلگەنىمدۇ دەپ ئويلىدىم. ئۇ، دۇئانى تۈگەتكەندىن كېيىن، سەللىسىنى تۈزەش - تۈرۈپ قويدى - دە، سالماق ئاۋازدا:

- ئوغلۇم ئۆتۈپ كېتىۋېتىپ بۇ يەرنى كۆڭلۈم تارتىپ قالىدى. يېنىڭغا كىرىپ ئۆتەي دېدىم. يېتىم - يېسىر، ئاغ - رىق - سىلاقلارغا سەدىقە - ساخاۋەت بېرىش، دۇئا - تىلاۋەت قىلىش بىز ھاجىلارغا پەرىز - دۇر. بۇمۇ پېشانەڭنىڭ يورۇق بولغانلىقىدىن، ئاتا - ئاناڭنىڭ دۇئاسىنى ئالغانلىقىڭ -



قىلىنمىغان يەرگە ھەرگىز بارمايدۇ. بۇ كىشى باشقا ھاجىلارغا ئوخشىمايدىكەن. چىرايى نۇرلۇق، كۆزى روشەن، ئاۋازى مۇڭلۇق، ئۆزى تېتىك، كىيىملىرى رەتلىك. ئۇ مېنىڭ بەختىمگە قىلىۋاتقان دۇئاسىنى تېخى داۋاملاشتۇرماقتا. كالىمغا يەنە تۇيۇقسىزلا كىشىلەرنىڭ خىزىر دېگەن ناھايىتى ئەقىللىق ئادەمگە ياكى ناھايىتى دۆت ئادەمگە ئۇچرايدۇ، دېگەن گېپى كەلدى. نېرۋىلىرىم تېخىمۇ قىزىشقا باشلىدى. مەن ئەمدى ئۆزۈم ھەققىدە ئويلىنىشقا باشلىدىم: مەن ئەقىللىقمۇ ياكى دۆتمۇ؟ ئادەتتىكى چاغلاردا كالىم ناھايىتى ياخشى ئىشلەيدۇ. گەرچە خىزمەت ئورنىدا ئەڭ نازۇك ئېلىپكىتىر ئىشلىرى بىلەن ھەپىلەشسەممۇ، لېكىن بىرەر قېتىم چاتاق چىقىپ باقمىدى. دېمەك، مەن دۆتلەر قاتارىغا كىرمەيمەن. ئالدىدا ئولتۇرغان كىشىنىڭ خىزىر ئىكەنلىكىنى كېچىكىپ بولسىمۇ بىلىۋالدىم. دۆت بولغان بولسام بۇنى بىلمىگەن بولاتتىم. بۇ خىياللار مېنى خېلى يېنىكلەشتۈرۈپ قويدى. ئەمدىكى ئىش ئۇنىڭ بىلەن خوشلاشقاندا، قايتا قول ئېلىشىپ قولنىڭ باش بارمىقىنىڭ سۆڭىكى بار-يوقلۇقىنى بىلىۋېلىش ئىدى. ئۇ ئاخىرى دۇئانى تۈگەتتى - دە، يېنىدىن خالىتىنى چىقىرىپ، ئۇنىڭغا دوستلىرىم مېنى يوقلاپ ئېلىپ كەلگەن، تومپۇچكا ئۈستىدىكى كونسېرۋا، چاقماق قەنىت، ناۋات ۋە مېۋە - چېۋىلەرنى تەكەللۇپسىزلا قاچىلىغىلى تۇردى. مەن ھودۇققىنىمىدىن نېمە قىلىشىمنى بىلمەيلا قالدىم.

— ئوغلۇم، بۇ نەرسىنىڭ نامازنى قازا قىلماسلىققا پايدىسى بار. ھەربىر نامىزىدا

ئۆمرۈڭگە دۇئا قىلىپ قويمىن، - ئۇ، يەنە تومپۇچكا ئۈستىدە تۇرغان ئېلىپكىتىر نۇرلۇق قول سائەتىنىمۇ ئالغانىدى، - خوش ئوغلۇم.

مەن پۈتۈن نېرۋىلىرىمنى مەركەزلەشتۈرۈپ، ئۇنىڭ باش بارمىقىنىڭ بار-يوقلۇقىنى بىلىش ئۈچۈن، ئۇنىڭغا قول ئۇزاتتىم. دەل شۇ چاغدا ياتاقدىشىم مەنسۇر كىرىپ كەلدى.

— ئەسسالامۇ ئەلەيكۇم تەقسىر، يەنە مەككە مۇكەررەمدىن قايتىپ كېلىشىلىرىمۇ؟ خىزىر دۇ تاق يەيدىكەن - دە؟ - دېدى مەسخىرىلىك تەلەپپۇزدا.

مەن ھاڭ - تاڭ قالدىم. «خىزىر» نىڭ چىرايى تامدەك تاتىرىپ، كېيىن قىزاردى. مەن تەئەججۈپلەندىم. چۈنكى ئەقلىمگە كېلىپ مولا، سوبى - ئىشانلارنىڭ، ياق قىزىلكۆز - ئالدامچىلارنىڭ قىزارغىنىنى تېخى تۇنجى قېتىم كۆرۈشۈم ئىدى. مەسئۇل مۇھەررىر كامىل تۇرسۇن



ئابدۇرېشىد قادىر

پېشى نېقىلىقى

(ھېكايە)

سۈرتۈپ سۆزىنى داۋام قىلدى:
 — ئۇ بالا ئۈچ يېشىدا بېقىۋالغان
 نەۋرەم بولىدۇ. ئوقۇدى، ئىشچى بولدى،
 ئەمدى ماي چىققان يەرگە كەتكەندى،
 بىر قېتىم خەت - خەۋىرى كەلگەنچە جىم
 چىت بولۇپ كەتتى، توۋا! بىز بالا دەپ
 دىكەن-ئىمىز، شۇ بالىلار ئانا دەپ بىزنى
 ئەسلەيمۇ قويمايدىكەن...
 موماي نەۋرىسى توغرىلۇق خېلى
 ئۇزۇن پاراڭ قىلدى.
 — بالىلىرى نەدە ئىشلەيدىكەن
 بىلەملا؟ — دېدىم مەن.
 موماي بىردەمگىچە ئېسىگە ئالالمىدى:
 — ھېلىقى نېمىتى خۇدايىم، ھەجەپمۇ
 ئېسىمگە كەلمىدى، يەردىن ماي چىقىرىدى
 غانىنى نېمە دەيدۇ بالام؟
 — بورنۇايمۇ؟
 — ھە، ھە شۇ بورنۇاي دېگەندە
 ئىشلەيدىكەن، ئاڭلىسام ئۇ يەر شۇنداق
 چۆل - جەزىرىمىش، ۋاي بالام قانداق
 قىلىۋاتقانسەن دەيمەن، ئەجەبمۇ خۇدايىم
 شۇ ماينى تاغ - باياۋاندىن چىقىدىغان
 قىلىپ يارىتىپتىكەن، شۇ چۆلدىن چىققان
 ماي باغدىن، شەھەردىنمۇ چىققا، شۇ

ئىشتىن يېنىپ ئۆيگە كەلسەم، ئايالىم
 بىردىنلا ساقلاپ تۇرغانلىقىنى ئېيتتى.
 — كىم ئۇ؟ — دەپ سورىدىم
 ئەجەبلىنىپ.
 — كىم بولاتتى، ئاياغ مەھەللىدىكى
 سارخاچام.
 ئۆيگە كىرسەم بېشىغا ئاق داكا
 رومال ئارتىۋالغان بىر موماي ئورنىدىن
 تۇرۇپ تىنىچلىق سوراشتى. بۇ موماينى
 ئانچە - مۇنچە كۆرگەن بولساممۇ، لېكىن
 تازا تونۇشلۇقسىم يوق ئىدى. ئۇنىڭ نېمە
 سەۋەب بىلەن ئىزدەپ كەلگەنلىكى مېنى
 ئەجەبلەندۈردى. ئاڭغىچە ئايالىم داستىخان
 سېلىپ چاي قۇيدى. چاي ئىچكەچ موماي
 ئۆز گېپىنى باشلىدى:
 — ئۆزلىرىنى ھېلىقى يېڭىدىن ماي
 چىققان يەرگە بارسىدىكەن دەپ ئاڭلاپ،
 تۇرسۇنجان بالامنىڭ خەۋىرىنى ئالغاچ
 كېلەمدىكىن دەپ كېلىۋىدىم، قېرىغاندا
 بالا ئەندىشىسى يامانكەن قارىسلا...
 موماي ئەندىكەندەك بولۇپ گېپىدىن
 توختاپ قالدى. كۆز چاناقلىرىدا لىغىرلاپ
 ياش پەيدا بولدى. ئۇ بېشىدىكى ئاق
 داكا ياغلىقنىڭ ئۇچى بىلەن كۆز يېشىنى



قۇلاقلارنى شىڭغايىتىپ قارىشاتتى. ئىشى ئارىلىقلاردا بەزەنلىرىمىز شوخلىق قىلىپ جەرەن قوغلاپ كېتەتتۇق. ئۇ چاغلاردا جەرەن قوغلاش نېمىدىگەن كۆڭۈلۈك ھە! بىر كۈنى مەن ماشىنا بىلەن كەچلىك سىمېنىغا ماتېرىيال توشۇپ كېتىۋاتقاندا، ماشىنىنىڭ ئالدىدا ئۈچ جەرەن پەيدا بولۇپ قالدى، بىز ئۇنىڭدىن كۆز ئۆزۈمەي كېتە ۋەردۇق، جەرەنلەرمۇ ماشىنىنىڭ نۇرسى - زىقىدىن چىقماي كېلىۋاتاتتى. ماشىنا ئوڭغا بۇرۇلسا جەرەنمۇ ئوڭغا قاراپ چا - پاتتى، سولغا بۇرۇلسا سولغا چاپاتتى. بۇ ئىشتىن ھەيران بولغان شوپۇرمۇ ماڭا قا - راپ كۈلۈپ قويدى - دە، ماينى بولۇشىغا بەردى، ماشىنا بوراندىك ئۇچۇپ بەش مىنۇت ئۆتمەي جەرەنگە يېتىشتى، ھۇدۇقۇپ كەتكەن بىر جەرەن ماشىنىنىڭ تۇمشۇقىغا ئۆزىنى ئۇرۇپ يىقىلدى.

بىز ئىشچىلار بىلەن جەرەن كاۋىچى يەپ ئولتۇرۇپ بۇ جانىۋارلارنى تۇتۇشنىڭ ئاسان ئۇسۇلىنى ئۆگىنىۋالغانلىقىمىز، بۇندىن كېيىن گۆشىز قالمايدىغانلىقىمىز توغرىلىق قىزغىن پاراڭ قىلىشتۇق ...

— مانا كەلدۇق، — دېگەندىلا خىيالىم ئۈزۈلۈپ ئەتراپقا قارىدىم، بۇرغىلاش ۋىشكىلىرى قېشىدىكى زامانىۋى كۆچمە ۋاگون ياتاقلىرىمۇ كۆرۈنۈشكە باشلىدى، ئاڭغىچە بىز بۇرۇلۇپ يېنىمىزغا يېتىپ كېلىپ بۇرغىلاش ئىشچىلىرى بىلەن كۆ - رۇشتۇق، سۆھبەتلەشتۇق، كېيىن مەسئۇل كىشىلەرنىڭ ھەمراھلىقىدا ۋىشكا مۇنارلىرى ئاستىدا ئىشلەۋاتقان نېفىت ئىشچىلىرىنى زىيارەت قىلىپ، ئارىلىدۇق، شۇ چاغدا بۇرغىلاش سەھنىسى ئۈستىدە ئۆز بويى بىلەن تەڭ يوغان ئاسما كۈلۈچى ئەپچىل

بالامنىڭ كۆز ئالدىدا ئىشلەگىنىنى كۆرۈپ خاتىرجەم بولسام دەپ كېتىمەن ...

مومايىنىڭ بۇ ساددا، تۈز گەپلىرىگە ئىچىمدە كۈلمەن، مەن ئۇنىڭ نەۋرىسىنى چوقۇم تېپىپ كۆرۈشۈپ كېلىدىغانلىقىمنى ئېيتىپ مومايىنى خاتىرجەم قىلدىم.

ئەتىسى سارىخان مومايىنىڭ خالىتىسىنى ئېلىپ، ھال سوراش ئۆمىكىنى باشلاپ يېڭى نېفىتلىككە يۈرۈپ كەتتىم.

پايانسىز قۇملۇقنىڭ بىر چېكىسىگە جايلاشقان، خۇددى سەرەڭگە قېيىنى دەستى - لەپ قويغاندەك چىرايلىق بىنالار ئارىسى - دىكى يېڭىدىن ياسالغان ئاسفالت يول بىلەن يېڭى نېفىتلىكنىڭ ئالدىنقى سېپىگە كېلىۋېتىپ، بۇ يەردىكى ئۆزگىرىشلەر نېمىدىگەن تېز دەپتەم ئىچىمدە، چۈنكى بۇ يەر بۇنىڭدىن ئىككى يىل بۇرۇن ئادىم - زات يوق چۆللۈك ئىدى. يول قاسنىق - دىكى قۇرۇپ قالغان شىۋاق، قامقاق ھەم قېرى يۇلغۇننىڭ رەڭدار چېچەكلىرى ئاشۇ پايانسىز چۆللۈكنىڭ گۇۋاھچىسى ئىدى. قۇرغۇچىلارنىڭ ئىش مەيدانىدىكى شاۋقۇن - سادالىرى يىراقتىن ئاڭلىنىپ تۇراتتى. نەچچە ئون مېتر پولات تۇرۇبىلارنى ئارتىپ ھەيۋەتلىك ماشىنىلار گۈرۈلدەپ كەلمەكتە ئىدى. ئەنە قۇملۇقتا ئۆسكەن قارىغايىدەك بۇرغىلاش مۇنارلىرىمۇ كۆرۈنۈشكە باشلىدى، بىر توپ جەرەن ئېگىز ئۆسكەن شىۋاق ئارىسىدىن بىزنىڭ شەپىمىزنى ئاڭلاپ ئوق - تەك يۈگۈرۈپ قۇم دۆۋىسىنىڭ كەينىگە ئۆتۈپ غايىب بولدى.

بۇ ھال بۇندىن 30 يىللار بۇرۇنقى كونا نېفىتلىكنى ئېسىمگە سالدى، ئۇ چاغدا توپ - توپ جەرەنلەر بىز قېزىۋاتقان بورىۋاينىڭ ئەتراپىدىكى سۆكسۆكۈكتىن

نەۋرىسىنى ئىزدەشكە نىيەت قىلدىم - دە، ئۇنىڭ ئامانەت قىلغان خالىتىسىنى ئېلىپ كۈچىغا چىقتىم.

يېڭى نېفىتلىك قوماندانلىق شتابىنىڭ ئالدىدىكى ئاسفالت يولدا بىر خىل ياشتىكى ئوغۇل - قىز نېفىتچىلار كۈلكە چاقچاقلا بىلەن پاراڭ سېلىپ كېتىشۋاتاتتى.

ئاشۇلارنىڭ ئارىسىدا موماينىڭ نەۋرىسىمۇ باردۇر - ھە، بۇلار نېمىدېگەن خۇشال - خۇرام، ئەگەر موماي ئاشۇلارنى كۆرسە چوقۇم خاتىرجەم بولىدۇ، دېگەنلەر كۆڭلۈمدىن كەچتى. مەن بۇرغىلاش ئىش

چىلىرى تۇرىدىغان قەۋەتلىك چوڭ بىر بىنانىڭ ئالدىغا كېلىشىمگە چىرايلىق پاكىز كىيىنگەن بىر يىگىت تاقىلداپ چىقتى - دە، ئۇنىڭدىن گەپ سوراي دېگىچە قېشىمدىن ئالدىراش ئۆتۈپ يىراقلاپ كەتتى. شۇ ئەسنادا ئۈستۈنكى قەۋەتتىن گۈلدۈرلەپ چۈشۈۋاتقان بىرقانچە كىشىنىڭ ئاياغ ئاۋازى ئاڭلاندى. ئەمدى مۇشۇلاردىن سوراي، دەپ تۇرۇشۇمغا پاكىز كىيىنىۋالغان ياش ئىشچىلار ئارىسىدىكى قايسى كۈنى بۇرغا جازىسىدا مېنىڭ دىققىتىمنى تارتقان شاكىچىككە كۆزۈم چۈشتى.

— ھوي شاكىچىك، بۇ يەردە نېمە ئىش قىلىپ يۈرسەن؟ - دېدىم مەن.

— كېچىلىك سېمېنىدا ئىشلەۋاتىمەن، - دېدى ئۇ كۈلۈپ تۇرۇپ، - ئۆزلىرىڭچۇ؟

مەن جاۋاب ئورنىغا: - تۇرسۇنجان دېگەن بالىنى بىلەم سەن؟ - دەپ سورىدىم.

يىگىتلەر بىر - بىرىگە تەڭ قاراشتى، شاكىچىكنىڭ يېنىدىكى بىرەيلەن:

— تۇرسۇنجان دېگەن مۇشۇغۇ، -

ھەرىكەتلەندۈرۈپ زەرب بىلەن سىۋىچقا ئۇرۇپ چىشلىتىپ مەشغۇلات قىلىۋاتقان 19 ياشلار ئەتراپىدىكى پاكىز، دۇغىلاق بىر ياش ئىشچى دىققىتىمنى تارتتى، ئۇ ھەر قېتىم سىلىكىنىپ كۈلۈچ ئۇرغاندا كۆزىگە چۈشۈۋالغان بەختە تەرلىك قالىپقىنى قولى بىلەن پات - پات كەينىگە ئىتتىرىپ قوياتتى. ئۇنىڭ چەبدەس ھەرىكەتلىرىگە ھە - ۋىسىم كېلىپ بۇرغا سەھنىسىگە يېقىنلاپ كېلىشىمگە گۈرۈلىدىگەن ماتور ئاۋازى ئارىسىدا ئۇ بېشىنى كۆرسىتىپ، مېنى نېرى تۇرۇشقا شەرەت قىلدى.

— پاھ، ماۋۇ ئۇستامنىڭ ئۆگىتىپ كەتكىنىنى كۆرمەيدىغان، - دېدى بىزگە ھەمراھ بولۇپ يۈرگەن ئىشچى ئۇنىڭ قىلىقىنى ياراتمىغان ھالدا.

— ئۇنىڭ دېگىنى توغرا، بەختە تەرلىك مۇھىم، ھەر ئىشتا تۈزۈم بولمىسا بولامدۇ؟ - دېدىم مەن.

مەن باشقا ئىش ئورۇنلىرىنى كۆرۈ - ۋېتىپمۇ، مەسئۇل كىشىلەرنىڭ تونۇشتۇرۇش - لىرىنى ئاڭلاپ كېتىۋېتىپمۇ، ھېلىقى شاكىچىكنىڭ چاقماقتەك ھەرىكەتلىرىنى، خوجا - يىنلارچە ئىشارىتىنى ئېسىمدىن چىقىرالمايدىم. بورىۋاي مەسئۇلى ئەھۋال تونۇش - تۇرۇپ كېلىپ خۇددى مېنىڭ ئۆي - پىكىرىمنى بىلىگەندەك:

— بۇ يەردىكى يېڭى ئىشچىلارنىڭ ئەڭ كىچىكى ئاشۇ، - دېدى بېگىز قولى بىلەن ئۇنى شەرەت قىلىپ، - بۇلارنىڭ ئىشى ياخشى، بىر ئاي ئىشلىسە بىر ئاي دەم ئالىدۇ، بۇ يەرگىمۇ كۆنۈپ قالدى.

ھەش - پەش دېگۈچە بىزنىڭ قايتىش كۈنىمىز يېقىنلاپ قالدى. مېڭىشتىن بىر كۈن ئىلگىرى ۋاقىت چىقىرىپ موماينىڭ

دەپ ھېلىقى شاكىچىكىنى كۆرسەتتى.

— ھە مۇنداق دېگىنە، سەن سارىخان موماينىڭ نەۋرىسى بولامسەن؟ — دېدىم ئۇنىڭغا قول بېرىپ. ئۇ بىردەم تېڭىرقىغاندەك بولدى. يۇ، ئاندىن مېنى ئالتىنچى قەۋەتتىكى ياتقىغا باشلاپ چىقتى.

— قانداق ياخشى تۇردۇڭمۇ؟ — دەپ سورىدىم ئۇنىڭ ياتقىغا كىرگەندىن كېيىن. ئۇ كۈلۈپ قويدى.

— مۇشۇنداق ئىشلەپ تۇردۇم.

— موماڭنى ئۇنتۇلۇپ قالمىغانسەن؟ — دېدىم مەن ئۇنىڭدىن گەپ ئېلىپ.

— نېمىشقا ئۇنتۇيمەن، — دېدى ئۇ ئاستا.

— ئۇنتۇمىساڭ بىرنەچچە ئايدىن بېرى نېمىشقا خەت يازمايسەن؟ — دېدىم مەن ھېلىقى ئامانەت خالتىنى ئۇنىڭغا ئۇزىتىپ ئولتۇرۇپ.

— بىرنەچچە قېتىم خەت يازغان، نەگىمگەن ئوخشايدۇ، — دېدى ئۇ.

— ئۇنداقتا نېمە ئۈچۈن دەم ئېلىشتا ئۆيۈڭگە قايتىدىك، بىر ئاي ئىشلەپ، بىر ئاي دەم ئالىدىكەنسىلەرغۇ؟

— ئەسلىدە بۇ قېتىمقى دەم ئېلىشىمدا ئۆيگە قايتماقچى ئىدىم. لېكىن ئورنىمىزغا ئالماشقان سىمبېنىڭ ئادىمى كېمىپ قالدى، شۇڭا ئۆزۈم تەلەپ قىلىپ يەنە بىر ئاي ئوشۇق ئىشلەۋەتتىم. ئەمدى يەنە بىر ھەپتە ئىشلەۋەتسەم دەم ئېلىش نۆۋىتى كېلىدۇ. شۇ چاغدا مومامنى يوقلاپ بارىمەن، — دېدى تۇرسۇنجان ۋە قۇرۇق ئولتۇرغىنىغا خىجالەت بولغاندەك ئىتتىك ئورنىدىن تۇرۇپ كارىۋات ئاستىدىن بىرقوغۇننى ئېلىپ پىچىۋىدى، پىچاق مايماق كەتتى.

— بورىۋاينىڭ كۈلۈچىنى تۇتقانداك پىچاقنىمۇ تۈز تۇتۇپ پىچامسەن، — دەپ چاقچاق قىلدىم.

— ئۇنى شۇنداق ئىشلەپ ئۆگەنگەن

تۇرساق، بۇ دېگەن ئۇنىڭغا ئوخشىمايدۇ، ئۇنىڭ ئۈستىگە مېھمان قاراپ ئولتۇرماقچى قولى تىترەپ كېتىدىكەن، بولمىسا باشقىسىنى پىچاي، — دېدى ئۇ خىجالەت بولغاندەك قىلىپ.

— بولدى، بولدى، — دېدىم ۋە ئۇنى خىجالەتچىلىكتىن قۇتۇلدۇرۇش ئۈچۈن گەپنى يۇتىۋالدىم، — بۇ يەرلەرمۇ قالتىس ئۆزگىرىپ كېتىپتۇ، تونۇيالمايلا قالدىم...

— تېخى بۇ يەر چوڭ شەھەر بولۇپ كېتىدۇ، دېسەلە، — دېدى ئۇ، قىزغىنلىق بىلەن، — قارىسلا ئاۋۇ تىكەنلىك سىم چۆرۈلگەن ئەسكىلىك تۇرامدۇ، ھە شۇ يەرگە چوڭ ساياھەت باغچىسى سالماقچى. ئاۋۇ كۆرۈنۈپ تۇرغان دوڭنىڭ كەينىگە مەدە-نىيەت بىناسى، ئۇنىڭ كەينىگە ماگىزىن، ئاشخانا، تەنتەربىيە مەيدانى، كىنوئانا سالماقچى، ئېرىقنىڭ ئاۋۇ تەرىپىگىمۇ بەلگە قاداڭ قويدى...

ئۇ شۇنداق بىر قىزغىنلىق بىلەن جاڭگاللىقنى كۆرسىتىپ يېڭى نېفىتلىكنىڭ كەلگۈسى قىياپىتىنى تونۇشتۇرۇپ چىقتى. مەن بۇ يېڭى نېفىتلىكنىڭ ئىشچىسى بىلەن خېلى ئۇزۇن پاراڭلىشىپ ئولتۇردۇم، قايتار چاغدا:

— ئەتە ماڭمەن، چوڭ ئاناڭغا گەپ-سۆزۈڭ بارمۇ؟ — دېدىم. ئۇ ئىتتىك يان چوققىدىن بىر تۇتام پۇلنى ئېلىپ:


— بۇنى چوڭ ئانامغا بەرسەلە، خەج-لەپ تۇرسۇن، پات - يېقىندا ئۆزۈم بارىمەن، خەت دېگەن ئۆزلىرى، گەپمۇ ئۆز-لىرى، مانا يېڭى نېفىتلىكتە كۆرگەنلىرىنى دەپ بەرسەلە، چوڭ ئانام چوقۇم خاتىر-جەم بولىدۇ.

— شۇنداق، مەن بارغاندىن كېيىن، چوڭ ئاناڭغا ھەممىنى سۆزلەيمەن، ئۇ چوقۇم ھەم خۇشال، ھەم خاتىرجەم بولىدۇ، ئەلۋەتتە...

مەسئۇل موھەررىر ئالىمجان ئىسمائىل

ئۇ، ئويلىنىپ قالدى

(ھېكايە)



مۇشۇ ئاينىڭ ئاخىرىدا يەڭگىدەك نەمەن، —
دېدى روشەنگۈل ئېرىنىڭ ماي پۇراپ
تۇرغان قاتمال قولىنى پاختىدەك ئالقد —
نىغا ئېلىپ، ئۇ ئۆزىنىڭ ئەندىشىگە چۈشۈپ
قالغانلىقىنى ئېيتىپ، كۆزىگە لۆمىدە ياش
ئالدى. ئېرى ئايالىنىڭ يېشىنى سۈرتكەچ
دېدى:

— روشەنگۈل، كۆڭلىڭىزنى پەرىشان
قىلماڭ، دوختۇر بار ئەمەسمۇ؟! —
— دېگىنىڭىزغۇ توغرا، شۇنداق
بولسىمۇ، تۇنجى تۇغۇتۇم بولغاچقا ئەندىشە
قىلۋاتىمەن، — روشەنگۈل بېشىنى ئېرىنىڭ
كۆكسىگە قويدى.

— روشەنگۈل، — دېدى مۇساجان
ئايالىنىڭ قاپقارا يۇمشاق چاچلىرىنى ئويىناپ
تۇرۇپ، — قالايمىقان ئوي — خىياللاردا
بولماڭ، خۇشاللا بولۇڭكى، خاپا بولماڭ،
روھىي جەھەتتە شاد — خۇرام بولسىڭىز
تۇغۇتىڭىز ئاسان بولىدۇ. تەشۋىش — قايغۇ
تۇغۇت ئۈچۈن زىيانلىق. —
— راست، دوختۇرۇمۇ شۇنداق

روشەنگۈل ئۆيگە كىرىپلا چىراغنى
ياقتى. سوغۇقتا قىزىرىپ كەتكەن قوللىرىنى
ئۇۋىلاپ، كۆك سارجىدىن تىكىلىگەن پەل —
تۇسىنى سېلىپ كىيىم ئاسقۇچقا ئىلدى.
ئاندىن كارىۋاتقا ئۆزىنى تاشلىغىنىچە
خىيالغا چۆكتى. ئۇيان ئويلاپ، بۇيان
ئويلاپ ئاخىرى ئانىسىنى چاقىرىتىش
نىيىتىگە كەلدى.

ئانامنى چاقىرىتىمسام زادى بولمى —
غىدەك. خىزمەتكە چىققان بەش يىلىدىن
بېرى يۇرتۇمغا تېخى بېرىپ باقمىدىم.
ھال — ئەھۋالى يامان ئەمەس دەپ ئانامنى
ھازىرغىچە قۇرۇق خەتتىن باشقا نەرسىدە
ياد ئەتمىدىم، ئىككى يىلنىڭ ئالدىدا
ياتلىق بولغاندا، چىقىمدار بولۇشتىن قې —
چىپ، تويۇمغىمۇ تەكلىپ قىلمىدىم. بۇ
نۆۋەت تۇغۇتۇمغا چاقىرىتىمسام ...

شۇ ئەسنادا ئۇنىڭ يولدىشى مۇساجان
ئىشتىن قايتىپ كەلدى. مۇساجاننىڭ كۆزى
ياستۇققا يۇلىنىپ خىيالچان ئولتۇرغان
ئايالىنىڭ تومپىيىپ چىققان قورسىقىغا
چۈشتى. ئايالىنىڭ مەسكىن ھالىتى مۇسا —
جاننى سەل جىددىيەلەشتۈرۈپ قويدى. ئۇ
ئايالىنىڭ يېنىغا كېلىپ ئولتۇرۇپ سورىدى:
— روشەنگۈل، دوختۇرغا كۆرۈنمەن
دەۋاتاتىڭىز، دوختۇرخانىغا باردىڭىزمۇ،
مىجەزىڭىز قانداقراق؟
— باردىم. دوختۇرنىڭ ئېيتىشىچە،

كىرىپ قالدى.

— ئانا، ئازراق بولسىمۇ ئېغىز تېگىپ باقسىلا، گۆشى روشەنگۈلگە مەن ئەكىرىپ بېرەي.

مۇساجان شۇنداق دەپلا توخۇنىڭ بىر پايچىقىنى قېيىن ئانىسىغا قالدۇرۇپ، قالغىنىنى ئۆزى ئايالىغا ئەكىرىپ كەتتى. روشەنگۈلنىڭ بىردىنلا چىرايى ئوڭدى:

— توخۇنىڭ بىر پۈتى قېنى؟

— ئانامغا قالدۇردۇم.

— ئانام مېنى زادى ئويلىمايدۇ، بولمىسا قىزىم تۇغۇتۇلۇق، شۇ يېسىن دەپمەمدۇ، شۇڭىمۇ...

— روشەنگۈل قىزىم، توخۇ گۆشى بىلەن بۇرۇندىن تارتىپ ئېقىم كېلىشمەيدۇ، سەنمۇ بىلىسەنغۇ، ئۇنى ئۇنى قاپسەن - دە، بۇنىمۇ سەن يېگىن، - دېدى شۇ ئارىلىقتا ئۆيگە كىرگەن نۇسرەتخان ئانا قولىدىكى توخۇنىڭ پايچىقى سېلىنغان تەخسىنى قىزىنىڭ باش تەرىپىدىكى تومپۇچكىغا قويۇپ، - مۇساجانغا سىز يەڭ، دېسەم پەقەت ئۇنىماي تۇرۇۋالدى. ئىسسىقدا يەۋالغىن، بالام.

— ئانا، توخۇ گۆشى ئادەم ئۈچۈن پايدىلىق، يەڭ، توخۇ گۆشىنى كۆپ يېگەن ئادەم ئۇزۇن ئۆمۈر كۆرىدۇ، دېگەن گەپ بار، شۇڭا مەن...

روشەنگۈل ئۆزىنىڭ بايا قىلغان بولمىغۇر گېپىنى ئاڭلاپ قالغان - قالمىغان - لىقىنى بىلىش ئۈچۈن ئانىسىنىڭ كۆزىگە تىكىلىپ قارىدى. نۇسرەتخان ئانا قىزىنىڭ گېپىنى ئاڭلىمىغانىدى. ئانىسىنىڭ روھى ھالىتىدە خاپىلىق ئالامىتى يوقلۇقىنى سەزگەن روشەنگۈلنىڭ كۆڭلى ئارامغا چۈشتى.

قىلىشىمنى تاپىلىدى، - دېدى روشەنگۈل بېشىنى كۆتۈرۈپ، - لېكىن پەخەس بولمىسام بولمايدۇ.

— شۇنداق، ھە، راست، ئانىمىزنى چاقىرىدىغان بولدۇقمۇ، بۇنى ئويلىشىپ باقتىڭىزمۇ؟ - سورىدى مۇساجان ئايالىنىڭ تال - تال كىرىپكىلىرى ئاستىدا چاقىناپ تۇرغان كۆزىگە سۆيۈنۈش بىلەن قاراپ.

— ئانامنىڭ يولدا كەلگىچە قىيىنلىق قېلىشىدىن ئەنسىرەپ، كەلمىسىمۇ بولارمىكىن دەپ ئويلىۋىدىم، كېيىن ئويلىسام كەلگىنى دۇرۇستەك قىلىدۇ. ئانام كەلمىسە سىز ماڭا قارايمەن دەپ خىزمەتكە تەسىر يەتكۈزۈپ قويدىغاندەك تۇرىسىز. ئۇنىڭ ئۈستىگە، قولىڭىز تاماق - پاماق ئېتىشىكىمۇ ئانچە كەلمەيدۇ.

— روشەنگۈل، توغرا ئويلاپسىز، شۇنداق قىلغىنىمىز دۇرۇست. مەن ئەتىلا تېلېگرام بېرىۋېتەي، - دېدى مۇساجان ئايالىنىڭ ئۆزىنىڭ پىكىرىگە قوشۇلغانلىقىدىن قەۋەتلا خۇش بولۇپ. روشەنگۈل كەچلىك چاي تەييارلاش ئۈچۈن ئورنىدىن تۇرماقچى بولۇپ مىدىر - لۇندى، مۇساجان:

— مۇشۇ بەكمۇ ھالقىلىق ئاي، پەخەس بولۇڭ، ئانام كەلگىچە بەزىبىر ئىشلارنى مەن قىلاي، - دېدى - دە، ئاش - خانىغا ماڭدى.

* * *

روشەنگۈل يەڭگىپ، دوختۇرخانىدىن چىققان كۈنى كەچتە نۇسرەتخان ئانا كۆيى - بۇغلى بوغۇزلاپ بەرگەن توخۇنى پاكىز قازىلاپ، دورا - دەرمان بىلەن پىشۇردى. ئۇ گۆشىنى قىزىغا ئەكىرىپ بەرمەكچى بولۇپ تۇراتتى، بىردىنلا ئاشخانغا مۇساجان

يەرگە بارمىدى. ئۆيدە ئولتۇرۇۋېرىپ زېرىكىپمۇ قالغاندۇر، بىرەر قېتىم ئويۇنغا بېرىپ كۆڭلىنى ئېچىپ كەلسە نېمە بوپتۇ، بارسۇن!

— مەن نېمە ئويدا، سىز نېمە كويدا. ئانام كەلگەندىن بېرى چىقىم ئېشىپ كېتىۋاتىدۇ. بىرەرنىڭ ئۆيىگە بارسا ياندۇرۇپ دىغان گەپ. بار تاۋىقىم، يان تاۋىقىم، دېگەننى ئاڭلىمىغانمۇ، ئۇنىڭ ئۈستىگە نەرسە-كېرەكلەر ھەدەپ قىممەتلىشىپ كېتىۋاتىدۇ، ياخشىسى، بېلەتنى كۈلۈپ ئالدىغا ئاپىرىپ سېتىۋېتىش. ئىككى يۈەنگە كۆكتات ئال-ساقمۇ ھېساب، نەچچە كۈن يېتىدۇ. بۇ گەپ مۇساجاننىڭ كەيپىنى ئۇچۇرۇۋەتتى. ئۇ ئۆزىنى تۇتۇۋالالماي ۋارقىراپ كەتتى:

— ئانام ئۈچۈن چىقىمدار بولساق نېمە بوپتۇ، دۇنيادا ئانىدىن ئارتۇق نېمە بار، دەپ بېقىمىگە قېنى؟

روشەنگۈل ئېرىنىڭ ئەلپازىنى كۆرۈپ چۆچۈپ كەتتى. ئۇ ئېرىنىڭ ئاچچىقى كەلسە زەنجىرنى تولغىماي ئۈزۈلدىغان مەجەزنى ئەسلەپ بىردىنلا پەسلىدى. ئۇ خاپىلىقتىن قان قالمىغان چىرايىغا زورمۇ-زور كۈلكە يۈگۈرتۈپ دەيدى:

— نېمانچە چېچىلىپ كېتىسىز، مەن سىزنىڭ بۇنداق چېچىلىپ كېتىدىغانلىقىڭىزنى بىلگەن بولسام، ئېغىز ئاچماس ئىكەنمەن، توغرا نىيەتم ياخشى نەتىجە بەرمىدى. ئانام ئويۇنغا بارسا بارسۇن.

دەھلىزدە تۇرغان نۇسرەتخان ئانا ئۆيگە يېنىپ كىردى. ئۇ ھەم خىجىل بولغان ھەم ئاغرىنغان ھالدا:

— ئوغلۇم مۇساجان، بېلەتنى سېتىۋېتىش؛ مەن ئويۇنغا بارمايمەن، گەپ

— روشەنگۈل، بىر توخۇنىڭ پاچىقى ئۈچۈنمۇ ئانىڭىزدىن رەنجىمىسىز؟ — دەيدى بوۋاقتى ئەركىلىتىپ ئولتۇرغان مۇساجان ئانا چىقىپ كەتكەندىن كېيىن ئورنىدىن شاققىدە تۇرۇپ ئىشىكىنى يېپىپ، — ئانا ئەمەسمۇ، قورساقنى كەڭرەك تۇتۇڭ.

روشەنگۈل ئۆزىنىڭ يولسىزلىقىغا تەن بەرمەي يوقىلاڭ باھانە كۆرسەتتى:

— ئانام مېنىڭ توخۇ گۆشىگە نام راقلىقىمنى بىلىپ تۇرۇپ، پارچىلىماي ئەكىرىمىگىنىگە خاپا بولۇۋاتىمەن. ئەركەك كىشى ئانا-بالا ئوتتۇرىسىدىكى ئىشلارغا ئارىلاشمايدىغان، بۇ مەجەزىڭىز پەقەت بولمايدۇ، ياقۇرمايمەن.

مۇساجاننىڭ غۇزۇشىدا ئاچچىقى كەلگەن بولسىمۇ، ئۆزىنى تۇتۇۋالدى. ئۇ ئايالى بىلەن گەپ تاللىشىپ ئولتۇرۇشنى ھاجەتسىز دەپ قارىدى - دە، ئورنىدىن تۇرۇپ تېلېۋىزورنى ئاچتى. ئۇ نۇسرەتخان ئانىنى تېلېۋىزور كۆرۈشكە تەكلىپ قىلدى.

* * *

مۇساجان ئىشتىن چۈشۈپ ئۇدۇل كۈلۈپ ئالدىغا كەلدى. يېقىندىن بېرى نېفىت شەھىرىدە ئاپتونوم رايونلۇق ناخشا-ئۇسسۇل ئۆمىكىنىڭ ئارتىستلىرى ئويۇن-قوبۇۋاتاتتى. مۇساجان ئويۇن بېلىتىدىن بىرنى سېتىۋالدى. ئۇنىڭ بېلەت ئالغانلىقىنى ئاڭلىغان روشەنگۈلنىڭ بىردىنلا جۇدۇنى تۇتتى:

— ئۆيدە تېلېۋىزور تۇرسا بېلەتنى ئېلىپ نېمە قىلاتتىڭىز، بىرنەچچە كۈندىن كېيىنلا ئۇلار قويغان نومۇرلارنى تېلېۋىزوردا بېرىدۇ ئەمەسمۇ؟

— روشەنگۈل، ئانام كەلگىنىگە بىر يېرىم ئاي بولدى، شۇندىن بېرى ھېچ

تالاشماڭلار، بىرى كىرىپ قالسا سەت ئەمەسمۇ، — دېدى — دە، قىزغا مەنىلىك بىر قارنۋالدى. باياتىن بولۇنغان گەپلەر — نى ئانا ئاڭلاپ قالغانىدى.

— ئانا، ئىككى يۈەن ئۈچۈن ئاغرىق نىۋاتقىنىم يوق. ئۇنىڭ پۇل خەجلىشىنى بىلىمىگىنىگە رەنجىۋاتىمەن. بۇنى سەز كۆڭلىڭىزگە ئالماڭ، — دېدى روشەنگۈل بوسۇشىدا تۇرغان ئانىسىغا يالغاندىن ھېچىيىپ، — ئىككىمىز چىقىشىۋالسىمىز، سىز ئارىلاشماڭ!

* * *

روشەنگۈل يولدىشى ئەتىگەنلىك چايىنى ئىچىپ ئىشقا مېڭىشىغىلا يەنە ياسىتۇققا باش قويدى. داستىخان يىغىشتۇرۇۋاتقان نۇسرەتخان ئانا قىزىنىڭ ھورۇنلۇقىدىن ئىچى پۇشۇپ ئېغىز ئاچتى:

— قىزىم، ۋاقتىڭمۇ توشتى، ئەمدى ئورنىڭدىن تۇرۇپ كەتسەڭمۇ بولاتتى، يەپلا يېتىش زىيانلىق... — ئانىنىڭ گېپى ئاياغلاشمايلا روشەنگۈل ئانىنىڭ گېپىنىڭ بېلىگە تەپتى:

— ئانا، سىز تۇغۇپ باقمىغاندەك گەپ قىلىدىكەنسىز، تۇنجى تۇغۇتتا ئوبدان كۈتۈلمىسە بولمايدۇ، سىز شۇنداق دېمەكتە يوق، قىلىۋاتقان گېپىڭىزنى قاراڭ، سىز شۇنداق دەپ بەرگەچكە، مۇساجانمۇ ئىككى گەپنىڭ بىرى بولسا، تۇرۇپ كېتىڭ، دەيدىغان بولۇۋالدى. ئانا دېگەنمۇ شۇنداق گەپ قىلامدۇ؟

— بالام، — دېدى نۇسرەتخان ئانا ئېچىنغان ھالدا قىزىغا قاراپ، — بىزنىڭ پايدىلىق نەسەتلىرىمىز ساڭا خۇشياقىمىسا بويىتۇ، ئۇخلىساڭ ئۇخلاۋەرگىن، كېيىنچە چۈشىنىپ قالارسەن.

— ئانا، سىزنى مەن مۇنداق گەپ قىلىدۇ، دەپ ئويلىماپتىكەنمەن، سىز بىر شىڭىز چوڭايغانسىرى پەلپەتەش گەپلەرنى تولا قىلىدىغان بولۇپ قاپسىز، باشلانغۇچ مەكتەپتە بولسىمۇ ئوقۇپتىكەنسىزغۇ، مەكتەپ كۆرگەن تۇرۇپمۇ شۇنداق گەپ قىلامسىز؟ باياتىن قىلغان گېپىڭىزدىن سېنىڭ يۇندا پۇرۇشلۇقنىڭ قانچىگە قىلاتتىم، ئۇزۇڭ قىلماسەن، دېگەن مەنە چىقمامدۇ، گەپنى ئەگىتىپ يۈرگىچە كۆڭلىڭىزدىكى گەپنى دەپسىڭىزلا بولماسىمىدى، بويىتۇ، مەن ئورنىمدىن تۇرۇپ كېتەي. سىزنى قىشلاپ كېتەرمىكىن دېۋىدىم، بولدىلا، ساق بېشىمنى ئاغرىتىپ نېمە قىلىمەن، كەتسە — ئىزمۇ كېتىڭ!

روشەنگۈلنىڭ ئاغزىدىن چىققان ئاخىرقى گەپ ئانىغا بەكمۇ ھار كەلدى. — قىزىم، ھەيدىمىسەڭمۇ كېتىمەن، كېتىدىغانلىقىمنى ئالدىنقى ھەپتە دېگەن ئىدىمغۇ، بىراق مۇساجان...

— ئانا، ئاچچىقتىن بولمىغۇر گەپلەر — نى قىلىپ سالدىم، خاپا بولماڭ، ئەسلى ئۇنداق دېمەكچى ئەمەس ئىدىم...

روشەنگۈل ئويلىنماي گەپ قىلىپ قويغىنى ئۈچۈن ئانىسىدىن قايتا — قايتا ئەپۇ سوردى. ئانا ئارتۇق گەپ — سۆز قىلماي چىنە — قاچىلارنى يىغىشتۇرۇپ چىقىپ كەتتى. ئۇ ئاشخانىدىن چىققاندا قىزى ئال — لىقچان ئۇيقۇغا كەتكەنىدى. بېقىندىكى بوۋىقىمۇ يىنىك پۇشۇلدىغىچە تاتلىق ئۇخلاۋاتاتتى.

نۇسرەتخان ئانا دادىسىغا قۇيۇپ قويغاندەك ئوخشايدىغان قىزىغا قارىغىنچە خىيالغا كەتتى. نۇسرەتخاننىڭ ئېرى يېزا ئوقۇتقۇچىسى

كەچىك ئۆيىنىڭ ئىشىكىنى ئاچتى. ئانىسى يوق ئىدى. «ئانام نەگە كەتكەندۇ؟»

روشەنگۈل قولۇم - قوشنىلارنىڭ ئۆيىگە كىرىپ بېقىشنى ئويلاپ تۇرۇۋىدى، ئىشىك ئېچىلىپ ئانىسى كىرىپ كەلدى. ئانىنىڭ ئۈستىبېشى قار ئىدى.

روشەنگۈل ھەيران بولۇپ، سورىدى: — ئانا، نەگە باردىڭىز؟

— بېكەتكە باردىم.
— بېلەت ئالغىلى بارغان ئوخشىماسىز؟
— ھەئە.

نۇسرەتخان ئانا يانچۇقىدىن بېلەتنى چىقىرىپ كۆرسەتتى. روشەنگۈل بېلەتتىكى «1 - ئاينىڭ 20 - كۈنى، چۈشتىن كېيىن سائەت 1 دە» دېگەن خەتلەرنى كۆرۈپ جەددىيلىشىپ كەتتى.

ۋاقىت توشۇشقا يېرىم سائەتلا قالغانىدى. روشەنگۈل بېشىنى قاماللىغىنچە تۇرۇپلا قالدى. ئېرىگە تېلېفون بەرمەكچىمۇ بولدى. بىراق ئۈلگۈرمەيتتى.

— ئانا، مېنىڭ بىلىپ - بىلمەي قىل - خانلىرىمنى كۆڭلىڭىزدىن چىقىرىۋەتسىڭىز بولمايدۇ، كۆڭلۈم بەكمۇ غەش بولۇۋاتىدۇ، ئاران بىر كەلگەندە، نېمانچە ئالدىرايسىز، قارا قىشتا كەتسىڭىز، خەقلەر نېمە دەيدۇ، يۇرتداشلار ئالدىدىمۇ سەت ئەمەسمۇ، ئالدىرىمىسىڭىز، ئۆز يارىشىقىنى قىلىپ يولغا سالماق بولماسىدى، روشەنگۈل سۆزلە -

ۋېتىپ يىغلايتتى، يىغلاۋېتىپ يېلىناتتى. ئايرىلىشقا چىدىمايۋاتقان ئانا، قىزىنى كۆكسىگە باستى. يۈزىنى يۈزىگە ياقىتى. قىزىنىڭ يىپەكتەك يۇمشاق چاچلىرىنى سىيلاپ تۇرۇپ دەيدى:

— سەندىن قىلچە رەنەنچىمەيمەن، قىزىم، بالىسىغا ئاداۋەت ساقلايدىغان ئانا بولمايدۇ. مەنمۇ تەشكىلنىڭ ئادىمى، ھېلىمۇ كېچىكىتىم. ئەمدى قايتەمسام بولمايدۇ، بالام. دېمىسىمۇ، نۇسرەتخان ئانىنىڭ

بولۇپ، «مەدەنىيەت زور ئىسقىلابى» مەزگىلىدە ئىسيانچىلار تەرىپىدىن ئۇرۇپ ئۆلتۈرۈۋېتىلگەنىدى.

شۇنىڭدىن كېيىن ئۇ بىرىگە ياتلىق بولسام قىزىمنى ئۆگەيەلەيدۇ دەپ، تۇر - ھۇشلۇق بولۇشنى خالىمىدى. ھەرقانچە جاپا چەكسىمۇ يولدىشىنىڭ ۋەسىيىتى بويىچە قىزىنى ئالىي مەكتەپكە ئوقۇتۇش نىيىتىدىن يانمىدى. ئۇ ئەتىگەندە تورغاي چۆ - چۆلماستا ئېتىزغا چىقىپ ئىشلىدى. ئاخ - شاملىرى تىن تەڭ بولغىچە جىنىچىراق يورۇقىدا مۇكەچىيىپ ئولتۇرۇپ يۇرتداشلىرىنىڭ كىيىم - كېچەكلىرىنى تىكتى. شۇنداق قىلىپ تاپقان ئاز - تولا كىرىم بىلەن قىزىنى ئالىي مەلۇماتلىق قىلىش غايىسىگە يەتتى. روشەنگۈل ئالىي مەكتەپنى پۈتتۈرۈپ نېفىت شەھىرىگە تەقسىم قىلىنغان چاغدا نۇسرەتخان ئانا: «چوڭ يۆلەنچۈكۈم بار بولدى، ئەمدى ھېچنەرسىدىن غەم قىلمايمەن» دەپ شادلانغىنىدىن بىر كېچە ئۇخلىيالماغانىدى.

شۇلارنى ئويلاپ ئانىنىڭ كۆڭلى يېرىم بولۇپ، كۆز چاناقلىرى ياشقا تولدى. ئانا شېرىن ئارزۇسىنىڭ كۆپۈككە ئايلانغانلىقىدىن قاتتىق ئازابلاندى. ئۇ تام سائىتىگە قارىدى - دە، پۈتىنىڭ ئۇچىدا دەسسەپ تالاغا ماڭدى.

* * *

تاتلىق ئۇخلاۋاتقان روشەنگۈلنى بوۋاقنىڭ يىغىسى ئويغىتىۋەتتى. ئۇ بالىسىنىڭ ئاستىنىڭ ھۆل بولۇپ قالغانلىقىنى كۆردى - دە:

— ئانا، ئانا، — دەپ توۋلىدى. لېكىن قىزىنىڭ ئاۋازى چىقىش بىلەنلا تەييار بولىدىغان ئانىنىڭ ئۆزى تۇرۇقلۇق سايد - سىمۇ كۆرۈنمىدى. بۇ ھالدىن تاسادىپىيەتلىق ھېس قىلغان روشەنگۈل ئورنىدىن تۇرۇپ پۇتغا ئاياغ كىيىشكىمۇ ئۈلگۈرمەي

چامادانغا سېلىپ قويۇپ چىقتى. ئانا پەل-تۇسنى كىپىدى. ئاندىن قىزنىڭ دولىنىغا قولىنى قويۇپ تۇرۇپ نەسبەت قىلدى:

— قىزىم روشەنگۈل، مۇساجان ياخشى بالىكەن. ئۇنىڭ بىلەن ئوبىدان ئۆتسەن. باراۋەرلىك بولمىغان ئائىلە روناق تاپمايدۇ. ئۇمۇ ساڭا ئوخشاش يېتىم بالىكەن. ئۇنى ھۆرمەتلە، بوزەك ئەتمە، كۆڭلىگە ئازار بەرمە. نەسبەت تەسىر قىلمىغان ئادەم ياخشى ئادەم ئەمەس. ئۇنىڭ بىلەن خوشلشالمايدىغان بولدۇم. ۋاقىت توشۇپ قالدى، مەن ماڭاي.

نۇسرەتخان ئانا سومكىسىنى ئالدى. دە، خەير - خوش دېگىنىچە بوسۇغىدىن ئاتلىدى.

كەچتە ئىشتىن ھېرىپ - ئېچىپ كەلگەن مۇساجان ئۆيدىكى چىمچىستلىقنى كۆرۈپ ھەيران قالدى. كارىۋاتتا غەمكىن ھالەتتە ياتقان ئايالىدىن سورىدى:

— روشەنگۈل، ئانام كۆرۈنمەيدىغۇ، بىر يەرگە كەتتىمۇ؟

— ئانام كېتىپ قالدى، شۇنچە تۈت -

ساممۇ زادى ئۇنىمىدى، — كۆڭلىدە ئانىسى كەتكەنلىكىدىن ئېيتقۇسىز خۇش بولغان روشەنگۈل ئېرىگە ئۆزىنى سولغۇن چىراي كۆرسىتىپ كۆز يېشى قىلدى.

— ئاراڭلاردا كۆڭۈل رەنجىگىدەك

بىرەر ئىش بولدىمۇ - يا؟

— ياق، نېمە ئىش بولاتتى.

مۇساجان ئايالغا گۇمان بىلەن قارىدى.

— مۇشۇنداق بولۇشنى بىلگەندىم.

بىكار كۆزىڭىزنىڭ سۈيىنى ئېقىت-ماڭ،

ئەمدى ئورنىغا كەلمەيدۇ، — مۇساجان

ئېغىر بىر تىنىدى - دە، مېھمانخانا ئۆيىگە

كىردى. ئۇ ئويلىنىپ قالدى: «ئانىسىنى

خۇرلىغان ئايال ماڭا قانچىلىك ۋاپا

قىلار؟!»

مەسئۇل مۇھەررىر سارەم ئەبراھىم

ناھىيىلىك كىيىم تىكىش كارخانىسىغا خىزمەتكە ئورۇنلاشقىنىغا بىرنەچچە يىللا بولغانىدى. ئۇ، تەشكىلنىڭ غەمخورلۇق قىلىپ خىزمەتكە ئورۇنلاشتۇرۇپ قويغانلىقىغا بەكمۇ مىننەت - دار بولغاچقا، پەقەت خىزمەتتىن قالغۇسى كەلمەيتتى.

روشەنگۈل جابدۇنۇپ بولغان ئانىسىنى يولدىن قايتۇرالماسلىققا كۆزى يەتكەندىن كېيىن چامىداندىن يۈز يۈەن پۇلنى ئېلىپ ئانىغا تەڭلىدى:

— ئانا، ئاز بولسىمۇ كۆپكە تىساۋاپ قىلىپ ئېلىڭ، يولدا خەجلىپ كېتەرسىز، خۇدايىم بۇيرۇسا كېيىن ...

— قىزىم، مېنىڭ ھال - كۈنۈم ياخشى، ھېچقانداق قىيىنچىلىقم يوق، ماڭا نەرسە -

كېرەك ئەۋەتمەن دەپمۇ ئاۋازە بولسا، پەقەت پات - پات خەت يېزىپ ياد ئېتىپ تۇرساڭلا بولدى، پۇلنى ئۆزۈڭ ئىشلەتكىن، — ئانا قىزىنىڭ يوللۇق تۇتقان پۇلنى پەقەت ئالغىلى ئۇنىمىدى.

— ئانا، مەن ئالدىراپ ھېچنەرسە قىلالىمىدىم، پۇلنى بولسىمۇ ئالسىڭىز بولاتتى، — دېدى روشەنگۈل ئامالسىز قالغان قىياپەتتە.

— مەندىمۇ پۇل تۇرسا، ئېلىپ نېمە قىلمەن، — ئانا قويۇن يانچۇقىدىن بىر تۇتام پۇلنى ئالدى، — مانا، پۇل لازىم بولسا سەن ئالغىن.

نۇسرەتخان ئانا قىزىغا ھەم كۆيۈنۈش ھەم ئېچىنىش بىلەن قارىدى. پۇلغا يوشۇرۇن كۆز سالغان روشەنگۈل كۆڭلىدە: «بۇنچە - لىك پۇلى بارلىقىنى نېمىشقا بۇرۇنراق بىلىمگەندىمەن. ئېست...» دېگەنلەرنى ئويلىدى - دە، زورمۇ زور دېدى:

— ئانا، مەن سىزدىن پۇل ئالسام ئۇيات ئەمەسمۇ، كۆڭلىڭىزگە رەھمەت. ئۆزىڭىز ئىشلىتىڭ، — ئۇ قولدىكى پۇلنى

بەدىئىيەت

(ھېكايە)

— سەپەر جان، بۈگۈن ھەجەيمۇ كەچ قاپسىلەرغۇ؟ — دېدى تالاغا چىققان ئايزىمخان. — شۇنداق بولۇپ قالدى، ئايزىمخان ھەدە، — دېدى سەپەر ماشىنىنىڭ ئۈستىدە تۇرۇپ كۆكتات قاچىلانغان سېۋەتنى شويۇرغا سۇنۇۋېتىپ، — كەچ بولسىمۇ يېتىپ كېلىۋالدۇق، شۇكرى!

ئايزىمخان ئاغزىنى پۇرۇشتۇرۇپ سىرلىق كۈلۈپ قويدى — دە: — بىزگىمۇ بىرەر ئاشلىق تاشلاپ بېرەلا، — دېدى.

— قوشنا — قولۇملارنىڭ كۆڭلىدىن چوڭ ئىش يوققۇ، ئايزىمخان ھەدە! — دېدى سەپەر، ماشىنىدىن سەكرەپ چۈشۈپ، — بۇ بىر سېۋەت ئوتياشنى يالغۇز يەپ بولغىلى بولىدۇ، دەمسىز؟ — ياقەي، سىزنىڭ ئوتياشنىڭىزغا قول سوزسام قانداق بولىدۇ؟ ماشىنىدىن بىر تۇتام ئېلىۋالاي.

سەپەر ماشىنىغا قول ئۇزىتىۋاتقان ئايزىمخاننى توسۇپ: — ئايزىمخان ھەدە، بۇمۇ ئوخشاشقۇ!

قۇياش ئاللىقاچان تاغ كەينىگە يوشۇرۇنغان بولسىمۇ، ئىسسىقنىڭ تەپتى تېخى كەتمىگەن ئۈستىگە كۆكتات بېسىلغان ئاپتوموبىل ئېغىر پۇشۇلداپ سەپەرنىڭ ئىشىكى ئالدىدا توختىغاندا، قوشنىسى ئايزىمخان بويۇنلىرىنى دېرىزىدىن سوزۇپ قارىدى.

ئايزىمخان سەپەر ئىشلەيدىغان مۇلازىمەت شىركىتى دېرىزىسىنىڭ ئايالى. ئۇ قولۇم — قوشنا ۋە مەھەللە جا-مائەت بىلەن ئېلىشمايدىغان، قوشنىدارچىلىقى يوق ئايال ئىدى. ھەرقاچان، ھەر يەردە ئېرىنىڭ دېرىزىسىدە مەنسىپىنى پەش قىلىپ يۈرەتتى. ئۇ ئولتۇرغانلا يېرىدە باشقىلار ئۈستىدىن ئازتولا گەپ قىلىۋالسا، كۆڭلى ئىمىن تاپمايدىغان مەجەزى بىلەن «ئايزىمخان چۆچەك» دېگەن ئاتاقنىمۇ ئالغانىدى.

ئۇ يېقىندىن بۇيان نېمىشقىدۇر يېڭىدىن تەمىناتچى بولغان سەپەرنىڭ يۈرۈش — تۇرۇشىغا دىققەت قىلىدىغان بولۇپ قالغانىدى.



بۇنىڭ ھەممىسىنى ئېلىپ كەتسىڭىزمۇ قار-
نىم ئاغرىمايدۇ، بىراق ماشىنىدىن ئېلىشقا
بولمايدۇ ...

سەپەرنىڭ ئالدىغا يۈگۈرۈشۈپ كەل-
گەن بالىلىرى ئۇلارنىڭ سۆزىنى بۆلۈۋەت-
تى. بالىلار خۇشاللىقىدىن سەپەر ۋە شو-
پۇر لاۋلىغا ئېسىلشاتتى. سەپەر بالىلىرى
غا سېۋەتتىكى كۆكتاتنى ئەكىرىپ كېتىش-
نى، ئايزىمخان ھەددىگىمۇ چىقارتىپ
بېرىشنى تاپىلاپ ئىدارىگە كۆكتات چۈشۈ-
رۈشكە كەتتى. ئايزىمخان ئۇزاق كېتىۋات-
قان ماشىنىغا خېلىغىچە قاراپ قالدى - دە:
— ئۆلۈمتۈكىنىڭ گېپىگە قارا، تەم-
ناتىچى بولغاننىڭياغى پىتىلىنىپ، ھال پەي-
دا بولۇپ قاپتۇ - دە! ھەر كېلىشى كۈن
پاتقاندا، تېخى ئۇ دۆلەتنىڭ، ئاممىسىنىڭ
ۋەتەنچىسى، ساڭا ئۆزۈمنى بىر تونۇتۇپ
لويىسام، - دەپ ئۆز - ئۆزىگە غۇدۇڭشۇپ
ساپما كەشنى سۆرىگىنىچە ئۆيىگە كىرىپ
كەتتى.

ئايزىمخاننىڭ سەپەرگە غۇم ساقلاپ
يۈرگىنىگە خېلى ئۇزاق بولغانىدى. ئاي-
زىمخان بىر كۈنى ئۆزىنىڭ شىرەم تۇغقى-
نىنىڭ ماشىنىسىغا ماي قاچىلاپ بېرىش
ئۈچۈن كېچىلىك سېپىندىكى كۆزەتچى
ئىسمىنى مىڭ تەسلىكتە كۆندۈردى. قې-
رىشقاندا كېچىسى قايتىپ كەلگەن سە-
پەر ئۇلار بىلەن دوڭقۇرۇشۇپ قالدى. سە-
پەر دەررۇلا ئايزىمخاننىڭ ئىسمىنىڭ باش-
قىلارنىڭ ماشىنىسىدىن ماي ئوغرىلاۋاتقان-
لىقىنى سېزىۋالدى. بۇ ئىش تۈپەيلىدىن
كۆزەتچى ئەتىگەلىك يىغىندا، تەنقىتىد
قىلىنىپ جەزىمانە تۈلەشكە مەجبۇر بولغان-
دىن سىرت كۆزەتچىلىكتىنمۇ قالدۇرۇلدى.
ئەنە شۇندىن باشلاپ، ئايزىمخان سەپەرنىڭ

ئەدىپىنى بېرىشنىڭ پەيتىنى ئىزدەپ
يۈرەتتى.

بۈگۈنكى ئىش ئۇنىڭ ئوغىسىنى
تېخىمۇ قايناتتى. ئوتتېپىشقا قول ئۇزات-
ماسامۇ بويىتىكەن، قارا ئۆلۈمتۈكىنىڭ
گېپىنى! شۇ تاپتا ئايزىمخاننىڭ چىرا-
مىدا تۇيۇقسىز پەيدا بولغان ئاچچىق كۈل-
كىدىن بىر يامان نىيەتنىڭ قوزغالغانلى-
قىنى قىياس قىلىش تەس ئەمەس ئىدى.
ئۇ ساپما كەشنى پىرقىرىتىپ تاشلاپ، پار-
قىرىتىلغان مېغىزىرەڭ ئايىغىنى كىمىشكە
تۇتۇنغاندا سەپەرنىڭ چوڭ قىزى كۆكتات
ئېلىپ ئۆيىگە كىردى.

— ئايزىمخان ئاپا، دادام بۇ ئوت-
ياشنى سىزگە ئەكىرىپ بەرگىن دېۋىدى،
نەگە تۆكۈپ قوياي؟ - دېدى قىزچاق
پەشتامىدىكى كۆكتاتلارنى كۆرسىتىپ.

ئايزىمخان زورغا كۈلۈپ سۆزلىدى:
— ئوتياشلىرىمىز يېتىپ - ئېشىپ تۇ-
رۇپتۇ، ئۇنىڭ ئۈستىگە، ئائىلىمىزگە ھا-
رام ياراشمايدۇ، - ئايزىمخان شۇلارنى دې-
دى - دە، ئىشىكىنى ئېچىپ قىزچاقنى تالاغا
چىقىرىپ قويدى.

دەل شۇ چاغدا زاۋۇت خوجىلىق
بۆلۈمىنىڭ باشلىقى دىرىكتورى ئىزدەپ

ئۆيگە كىرىپ كەلدى. ئايزىمخان ئىنتا-
يىن سىپايگەرلىك بىلەن ئۇنى ئۆيگە باش-
لىدى. ئادەتتە ئايزىمخان ئۇنىڭغا ئوچۇق
چىرايمۇ ئېچىپ كەتمەيتتى.

شۇ كۈنى سەپەرنىڭ ئۆيىدە غىزا-
لانغان لاۋلى ھارغىنلىق يېتىپ كىرىپ سوغا
قىسايغىنىچە ئۇيقۇغا كېتىۋاتقان سەپەر
بىلەن خوشلىشىپ ئۆيگە قايتتى.

بۇ قېتىم ئۇلارنىڭ سەپىرى ناھا-
يىتى جاپالىق بولغانىدى. ئىيۇل ئايلىرى-
نىڭ پىزغىرىم ئىسسىقىدا ماشىنا ئېتىز-
لىقتا لايغا پېتىپ قېلىپ، ئۇلارنىڭ
كۆرمىگەن كۈنى قالمىدى. بۇنداق پىز-
پىز ئىسسىقتا ئۈستى - ئۈستىگە بېسىلغان
كۆكتات ئوڭايلا بۇزۇلۇپ قالاتتى. ئۇلار
بىرنەچچە سائەت پاتقاققا مىلىنىپ بار ئا-
ماللارنى قىلىپ ماشىنىنى يولغا ئېچىپقىنۋال-
غانىدى.

ئەتىسى ئەتىگەندە زاۋۇت خوجىلىق
بۆلۈمىنىڭ باشلىقى سەپەر بىلەن لاۋلىغا
زاۋۇت دەرۋازىسىدىلا ئۇچراپ، تۈزۈكرەك
ئەھۋاللاشمايلا ئۇلارنى ئىشخانغا باشلىدى:
- ھە، ئوتياشنىڭ ئەھۋالى قانداق
راق؟ - دېدى ئۇ شەپكىسىنى ئاسسۇغا
ئىلىۋېتىپ.

- چاتاق يوق، - دېدى سەپەر، -
شۇنسى سەل قىممە ترەك.
- بۇ نۆۋەت بەكلا كېچىكىپ كەت-
تىڭلارغۇ؟

سەپەر خوجىلىق باشلىقىنىڭ سۆزى-
گە جاۋاب بېرىشكە تەمىشلىۋىدى، بىراق
لاۋلى گەپ باشلاپ كېلىشمەسلىكلەرنى
بىر - بىرلەپ دېگىلى تۇردى.

- بولدى، بولدى، - دېدى خوجىلىق
باشلىقى لاۋلىنىڭ سۆزىنى بۆلۈپ، ئۇنىڭ

چىرايىدىن نارازىلىق چىقىپ تۇراتتى.
خوجىلىق باشلىقىنىڭ قوپال تەلەپپۇزى-
دىن ھەيران قالغان سەپەر بىلەن لاۋلى
نېمە ئىش بولغانلىقىنى بىلەلمەي بىر -
بىرىگە قاراپلا قېلىشتى.

- مەن سىلەرنىڭ بەكمۇ كەچ قال-
غانلىقىڭلارغا ھەيران قېلىۋاتمەن، - دې-
دى خوجىلىق باشلىقى تاماكىسىنى تۇتاش-
تۇرغىنىچە ئۇلارغا گۈللىپ.

- بەزىدە كەچ، بەزىدە بالدۇر كەل-
دۇق، - دېدى سەپەر باشلىقىنىڭ بۈگۈنكى
ئەلپازىنىڭ سىرىنى بىلمەكچى بولغاندەك
ئۇنىڭغا تىكىلىپ.

- راستتە، - دېدى لاۋلى سەپەرنىڭ
گېپىنى قۇۋۋەتلەپ، - ئوتياش قاچىلاش
چۈشتىن كېيىنگە قالسا كەچتە، كەچكە قالسا،
تاڭ سۈزۈلگەندە كېلىدىغان ئىشكەن! بۇ
قېتىم ماشىنا پاتقاققا پېتىپ قېلىپ، ئۇ-
زۇن ھەپىلىشىپ بەك تەستە چىقاردۇق.

باشلىق تاماكىسىنىڭ تۈتۈنلىرىنى
تورۇسقا پۈلگىنىچە كۆڭلىدىكى گەپلەرنى
ئۇدۇللا دەۋەتتى:

- توشۇشنىڭ جاپالىق ئىكەنلىكىنى
بىلىمەن، - دېدى ئۇ، لاۋلىنىڭ ئۇدۇلىغا
كېلىپ، - ئەپسۇسكى، بىزنىڭ تۇرمۇش
ماشىنىمىز ئۇدۇللا زاۋۇتقا كەلمەي، كې-
چىسى مەھەللە ئارىلاپ يۈرسە، سىلەرچە
ياخشى بولامدۇ؟ مەھەللىسى مەھەللە
چېپىپ يۈرۈشۈڭلار ياخشى بولمىغان ئىن-
كاسلارنى پەيدا قىلدى...

بۇنى ئاڭلىغان لاۋلى بىلەن سەپەر
ئەرۋاھى ئۇچۇپ:

- بۇ زادى نېمە گەپ؟! نېمىلا
گەپ بولسا ئوچۇق - ئاشكارا دېسىلە! -
دېيىشتى.

شۇ ئەسنادا بۆلۈمگە كۆزەتچى كىرىپ كەلدى.

— سىلەر مۇبۇيەردە ئىكەنسىلەرغۇ؟! — دېدى ئۇ كۈندىلىك ئەھۋال يېزىلىدىغان خاتىرىنى باشلىقنىڭ ئۈستىلىگە قويۇپ، — سىلەرنى ئوبدانراق تەقدىرلىسە بولىدۇ، قانداق دېدىم باشلىق، — دېدى ئۇ ئىشخاندىن چىقىپ كېتىۋېتىپ، — ھە، شۇنداق قىلاي دەۋاتىمەن، — دەپ دوق قىلدى باشلىق ئۇنىڭ ئارقىسىدىن ئاندىن ئۇ ئاچچىقتىن چىرايلىرى تاتىرىپ كەتكەن لاۋلى بىلەن سەپەرگە لاپىدە بىر قارىۋېتىپ، خاتىرىنى قولىغا ئالدى. — دە، ئۇنى ۋاراقلاشقا باشلىدى. — كۆزەتچى ئۇنىڭ ئاخىرقى بېتىگە مۇنۇلارنى يېزىپ قويغانىدى:

«لاۋلىنىڭ ماشىنىسى كەچ سائەت توققۇزدىن ئاشقاندا يېتىپ كەلدى. ئۇلارنىڭ كىيىم - كېچەكلىرى پاتىقلىقتىن رەسۋاللىشىپ، ئۆزلىرىمۇ تۈگىشىپ كېتىپتۇ. ھېرىپ - ئېچىپ كەلگىنىگە قارىماي كۆكتات ئەتىگە قالسا بۇزۇلۇپ كېتىدۇ دەپ ھەممىنى ماشىنىدىن چۈشۈرۈپ يەرگە يېپىۋەتتى. ئۇلار سائەت ئۈچتە ئۆيىگە قايتىشتى.»

خوجىلىق باشلىقنىڭ خاتىرە تۇتقان قولى بىلىنەر - بىلىنمەس تىترەشكە باشلىدى. ئۇ ناھايىتى تەسلىكتە سۆزلىدى:

— سىلەرنىڭ ئىشىڭلارنى ھەممە ئادەم توغرا چۈشىنىدىغۇ دەمىسىلەر، ئەڭ ياخشىسى، ھەرقانداق ئەھۋال ئاستىدىمۇ ئاپتوموبىلنى مەھەللە ئايلاندۇرۇپ يۈرۈم -

كىنىڭلار تۈزۈك ئىدى ... سەپەر دەرھال ئاشامقى ئىشنى كۆز ئالدىغا كەلتۈردى ۋە ئايزىمخانىنىڭ قىزىغا ئېيتقانلىرىنى ئېسىگە ئالدى. سەپەر ئۈچۈن ئەرزىمەيدىغان بۇ كىچىككىنە ئىش ئەمدى ئۇنىڭ ئوغىسىنى قايناتقانىدى.

ئۇ ئاخىرى ئىلاجىسىز ھالدا باشلىققا ئەھۋاللاردىن چۈشەنچە بېرىشنى توغرا تاپتى.

گەپنى ئاڭلاۋاتقان خوجىلىق باشلىق قىزنىڭ قوشۇمىسى ئىختىيارسىز تۇرۇلدى. دە، قولىدىكى خاتىرىنى ئۈستىلىگە پاقىدە تاشلىغىنىچە ئىشخاندىن چىقىپ كەتتى. ئۇ پاتىقلىقتىن بېزەپلىشىپ كەتكەن ماشىنىنى ئايلىنىپ چىقىپ، ئوتياش چۈشۈرۈلگەن يەرگە باردى. ئايزىمخانىنىڭ: «دۆلەتنىڭ مۈلكىنى مۇنداقمۇ قارا باس - تۇرغان بارمۇ، قاراپ تۇرسام تاللاپ - تاللاپ تاغارغا قاچىلىغىلى تۇرۇشتى. تا - لاغا چىققىنىمدا سەپەرنىڭ چىرايى بىر قىسىملا بولۇپ كەتتى. مېنىڭ ئاغزىمنى تۇۋاقلىغىلى بىر پاتىمان ئوتياشنى قىزىدىن بىزنىڭ ئۆيىگە كىرگۈزۈپتۇ. بىزگە ھارام ياراشمايدۇ، دەپ ھەممىنى چىقارغۇزۇۋەتتىم، ئۇلار شۇغا - قىراپ كېتىشكىنىچە يەنە كىمىلەرنىڭ ئاغزىنى ياغلىمايدۇ دەيسىز!» دېگەنلىرىنى كۆڭلىدىن ئۆتكۈزدى. ئۇ سەرەڭلىكىنى كۈچ بىلەن سۈركەپ تاماكىنى تۇتاشتۇردى - دە:

— بەدىئىيەت خوتۇن! — دەپ

پىچىرلىدى.

مەسئول مۇھەررىر كامىل تۇرسۇن

قونالغۇدا

(ھېكايە)

ھەمراھىمنىڭ كابىنىكىدىن چۈشۈپ يول باشلىشى بىلەن بىرەر چاقىرىم يول يۈرگەندىن كېيىن يولنىڭ سول تەرىپىدە غۇۋا چىراغ يورۇقى كۆرۈنىدى. مەن ماشىنىنى چىراغ نۇرى كۆرۈنگەن جايدا توختاتتىم. تەلپىمىزگە بۇ ئاشخانىسى بار قونالغۇ بولۇپ چىقتى. ماشىنىنىڭ گۈر-كېرىگەن ئاۋازىدىن خېرىدار كەلگەنلىكىنى پەھلىدى بولغاي، ئىشىك ئېچىلىپ بىرى چىقىپ كەلدى. تۇماندا ئۇنىڭ چىرايى-تۇرقىنى پەرق ئەتكىلى بولمايتتى.

— ئۇستام، مۇشۇ جايدا قونامسىلەر؟ — دېگەن زىل ئاۋازىدىن ئۇنىڭ 15-16 ياشلار ئەتراپىدىكى قىز ئىكەنلىكىنى قىياس قىلدىم.

— ھەئە سىڭلىم، تۇماندا مېڭىشقا مۇمكىن بولمىدى. قونۇشقا مەجبۇر بولدىق. بوش ياتاق باردۇ؟

قىزچاق زۇۋانغا كەلمەي تۇرۇپلا يېقىنلا يەردىن بوغۇق ھەم بوم ئاۋاز ئاڭلاندى:

— ئۇستام، سىلنى رازى قىلىمىز دېسە، ئاۋۋال ماۋۇ كوئىڭكۇايلىرىنىڭ سۈيىنى قويۇۋېتىپ، خانىمىزغا قەدەم

بۇرغا ئۈسكۈنىلىرى قاچىلانغان ئاپ-توموبىلىنى ھەيدەپ، كەچ كىرگىچە شەرقىي شىنجاڭ نېفىتلىكىدە مەشغۇلات ئېلىپ بېرىۋاتقان بۇرغىلاش ئەترىتىگە يېتىپ بېرىشنى كۆزلىگەن بولساممۇ، بىراق ئۈرۈمچى نېفىت - خىمىيە زاۋۇتىدىن ئۆتۈپ تاغ يولىغا كىرە - كىرمەيلا ئەتراپنى تۇمان قاپلاپ، سۈرئەتنى ئاستىلىتىشقا مەجبۇر بولدۇم.

تاغ يولىدىن چىقىماي تۇرۇپلا قارىغىچى 4 - 5 قەدەم ئارىلىقتىكى نەرسىنى پەرق ئەتكىلى بولماي قالدى. شۇنداق بولسىمۇ ئۈسكۈنىلەرنى ۋە كابىنىكامدىكى ئىككى نەپەر بۇرغىلاش ئىشچىسىنى ۋاقىتدا مەنزىلگە يەتكۈزۈشنى كۆزلەپ، قورسىقىمىنىڭ ئېچىشىغا ۋە جانىدىن ئۆتۈدىغان سوغۇققا قارىماي يولنى داۋاملاشتۇردۇم. بارغانسېرى شۇبۇرغان كۈچىيىپ، يولنى داۋاملاشتۇرۇشقا مۇمكىن بولمىدى. ئۇنىڭ ئۈستىگە بۇرۇنلا قاراڭغۇ چۈشۈپ كەتكەچكە بىرەر خەتەرگە ئۇچراپ قېلىشتىن ئەنسىرەپ، يېنىمىدىكىلەر بىلەن مەسلىھەتلىشىپ، قونالغۇ تېپىپ قونۇپ، ئەتىگەنلىككە يولغا چىقماقچى بولدۇق. بىر

تەشرىپ قىلسىلا. بۇ يەردە ياتاقلا ئەمەس،
ھەتتا كۆڭۈل خۇشلىرىمۇ بار.

گەرچە چىرايىنى كۆرەلمىگەن بول-
ساممۇ ئۇنىڭ مۇشۇ يەرنىڭ خوجايىنى
ئىكەنلىكىنى پەرەز قىلدىم. ھېلىقى قىز-
چاق ئىككى ھەمراھىمنى باشلاپ ئاشخانغا
كىرىپ كەتتى.

مەن ماتورنىڭ سۈيىنى قويۇۋەت-
كەندىن كېيىن خوجايىننىڭ باشلىشى
بىلەن ئاشخانغا كىردىم. بۇ ئىچكىرى-
تاشقىرى ئاشخانا بولۇپ، بايامقى قىز-
چاقتىن باشقا تاماق ئېتىۋاتقان 40 ياش-
لار ئەتراپىدىكى بىر ئايال، 10 ياشلار
ئەتراپىدىكى ئوغۇل بالىدىن باشقا ئادەم
كۆرۈنمەيتتى. بۇلارنى كۆرگەن ھەر قان-
داق كىشى بۇلارنىڭ بىر ئائىلە كىشىلى-
رى ئىكەنلىكىگە گۇمان قىلمايتتى. خوجا-
يىن 45 ياشلار ئەتراپىدىكى بۇغداي
ئۆڭلۈك كىشى بولۇپ، جۇۋازچىنىڭ كى-
يىمىدەك مايلىشىپ كەتكەن كىيىمىنىڭ
رەڭگىنىمۇ پەرق قىلغىلى بولمايتتى. مەن
يۈز - كۆزلىرىمنى يۇيۇپ، ھەمراھلىرىم
بۇيرۇتقان لەڭمەن چىقىشى بىلەنلا ئىشتى-
ما بىلەن سوقۇشقا باشلىدىم. قورساق بەك-
لا ئېچىپ كەتكەچكىمىكىن تاماقنىڭ تۈز-
تەمى بىلەن ھېسابلىشىپ ئولتۇرماي ھەش-
پەش دېگىچە تەخسىنى قۇرۇقداپ، بىر
چىنە ئاش سۈيىنى ئىچىۋەتتىم. ھەمراھ-
لىرىمۇ تاماقنى يەپ بولدى.

— قېنى خوجايىن، — دېدىم مەن
ئاشخاندا ئولتۇرۇۋېرىشتىن زېرىكىپ، —
ياتاقلىرىغا باشلىمايلا؟ ئەتىگەنلىكىگە
يول يۈرمىسەك بولمايدۇ.
— ھە مانا، مانا، ھازىرلا، — ئۇ قول-
لىرىنى قارىداپ كەتكەن دەسمالدا سۈرت

كەن پېتى يېنىمىزغا كەلسى، — ئۇستام،
ئۆزلىرى ماۋۇ تەرەپتىكى خانىمىزغا، ماۋۇ
ئىككى ھەمراھلىرى ئاياقتىكى سول يا-
تاق ئۆيگە مەرھەمەت!

— تاماق، ياتاقلىرىنىڭ باھاسىنى
ھېسابلىۋەتسىلە، پۇلنى ھازىر تۆلۈپ-
تىپ ئەتە سەھەردە يولغا چىقىپ كەت-
سەك بولمايدۇ.

— ھە... ماۋۇ ئىككى ئاغنىمىز يا-
تاق ئۈچۈن بەش يۈەندىن 10 يۈەن. تا-
ماق پۇلى 15 يۈەن. ماشىنىغا قاراش
ھەققى 10 يۈەن. جەمئىي 35 يۈەن.

بىزنىڭ ئىلاجىسىزلىقتىن قونۇشقا
مەجبۇر بولغانلىقىمىزنى بىلىۋاپتۇ - دە،
بۇ قاقباش. ئەسلىدىكى ئۈچ سومدىن
ئاشمايدىغان ياتاققا ئىككى سومدىن،
تاماققا بىر يېرىم سومدىن، ماشىنىغا قاراش
ھەققىگە بەش سوم ئارتۇق سوراۋاتقىنىنى
بۇ ئىنسابسىزنىڭ، دېدىم ئىچىمدە.

— ماۋۇ خانىملىرىنىڭ باھاسىچۇ؟

— سىلىدىن پۇل سوراشقا ئاغزىم
بارمايدۇ ئۇستام! ئاۋۋال يېتىپ كۆ-
گۈل ئاچمايلا، ئەتىگەنلىكىگە ئۆزلىرى
ئاتغانلىرىنى...

— ئەتىگەنلىكىگە سىلىنى ئاۋارە
قىلىپ يۈرمەي، نەرخىنى دېسىلە ھازىرلا
تۆلىۋېتەي، — دېدىم - دە، تۆش يانچۇ-
قۇمغا قولۇمنى ئاپاردىم.

— ياق ئۇستام، ياق! ئاۋارە بول-
مىسىلا! قېنى ئاۋۋال ياتاققا مەرھەمەت،
ئۇنىڭدىن كېيىنكى ئاندىن بىلىلا.

يەنە نېمە ئويۇنلارنىڭ مېنى كۈت-
تۈپ تۇرىدىغانلىقىنى ئالىدىن بىر نېمە
دېيەلمىسەممۇ، لېكىن بۇ خوجايىننىڭ
كۆزلىرىنى قىسىشلىرىدىن بۇ يەردە بىر

ئۆزى ئوت يېقىشقا كىرىشتى. ئۇ كوندىغان ھاۋا زەڭ گارمۇن يوپكا، كۆك سىيامبۇدىن ئىشتان، گەجگە تەرىپىگە چىگەرەڭ رەختتە ياماق سېلىنغان سېرىق سېرتىملىق چاپان، پۇتسىغا ئىككى - ئۈچ يېرىگە ياماق سېلىنغان، مایىسىراپ ئاقىرىپ كەتكەن ئاياغ كىيىۋالغانىدى. بۇ قىزنىڭ چىرايى شۇنچە ئوماق ھەم بەكمۇ سولغۇن كۆرۈنەتتى.

ئۇ شۇنچە پۇل تېپىپمۇ قىزىغا بىرەر قۇر يېڭى كىيىم ئېلىپ بەرمىگەنىگە قارىغاندا، تازا پىخسىق بىر نېمە ئوخشىمامدۇ، دەپ ئويلىدىم.

ئۇ مەشكە ئوت تۇتاشتۇرۇپ بولۇپ: - ئۇستام، دەم ئېلىپ تۇرسىلا، مەن چىقىپ سۇ ئېلىپ كىرەي، - دېدى. دە، تالاغا چىقىپ كەتتى.

بىكار قالغان ۋاقىتلىرىمدا كىتاب - ژۇرنال كۆرۈش ئادىتىم بولغانلىقتىن، ئۆي ئىسىغىچە كىيىملىرىمنى سالماي، يوتقانغا پۆلىنىپ ئولتۇرۇپ، ئۈرۈمچىدىن سېتىۋالغان بىر ژۇرنالنى ئوقۇشقا كىرىشتىم. مەن قىزىقارلىق بىر ھېكايىنىڭ ئىچىگە كىرىپلا كېتىپ، قانچىلىك ۋاقىت ئۆتكەنلىكىنىمۇ بىلمىدىم، بىر چاغدا ئىشك ئېچىلىپ ھېلىقى قىزچاق بىر چېلەك سۇ كۆتۈرگىنىچە كىرىپ كەلدى. مەن ئۇنىڭغا «رەھىمەت» دېدىم - دە، ئۇنى چىقىپ كېتىدۇ دېگەن خىيالدا، نەزەرىمنى ژۇرنالغا بۇراپ، يەنە زوق بىلەن ئوقۇشقا كىرىشىپ كەتتىم. ھېكايىنى ئوقۇپ بولۇپ، ئەمدى يېتىشىپ ئارام ئالاي دەپ ئورنىمدىن تۇرسام ھېلىقى قىزچاق ئۇدۇل لىمدىكى كارىۋاتتا تۈگۈلۈپ ئولتۇرۇپتۇ. ئۇنىڭ چىرايىدىن قانداقتۇر بىر قورقۇنچ

سىر بارلىقىنى پەملىدىم - دە، قېنىنى كۆرۈپ باقمىدىم، دەپ مەخسۇس خالىمىگە كىردىم.

بۇ مەخسۇس خانىمۇ ئادەتتىكىچە ئىككى كارىۋاتلىق ياتاق بولۇپ، كونسىراپ سىرى چۈشۈپ كەتكەن بىر داس، تامغا يانداپ قويۇلغان كونا مەشتىن باشقا نەرسە يوق ئىدى. خوجايىن بۇنداق شۇبىر - غانلىق تۇمان ئارىلاش كۈنىدە بۇ جايدا قونۇپ قالدىغانلارنى خىيالغا كەلتۈرمىدىمۇ قانداق، مەشكە ئوتتۇمۇ يېقىلماپتۇ.



تۇيۇقسىز ئىشك ئېچىلىپ ھېلىقى قىزچاق ئەسكى جاۋۇردا كۆمۈر ۋە ئازراق ئوتۇن كۆتۈرۈپ كىرىپ كەلدى. - ئۇستام، - دېدى ئۇ ئىستىرەك ئاۋازدا، - ئوت يېقىپ بېرەي. - رەھىمەت سىڭلىم، ئۆزۈملا يېقىۋېتەي.

- ياق، ئۇستام! بۇ مېنىڭ مەجىبۇرىيىتىم. قىزچاق مېنىڭ سۆزلىرىمگە ئۇنماي

بىلەن غەزەپ - نەپرەت تۈيۈنۈسى تەڭلا چىرمىۋالغانىدى. كۆز ئالدىمدا بىچارە قىزنىڭ سۇلغۇن چىرايى بىلەن خۇجايىنىڭ نىڭ پۇل ئۈچۈن تۈلكىدەك ھىنجىيىشلىرى تەڭلا نامايان بولماقتا.

— سىڭلىم، خوجايىنىدىن قورقسىڭىز مانا ماۋۇ ئولتۇرغان كا- رىۋاتتا يېتىپ ئۇخلاڭ. مەن ئاۋۇ كار- ۋاتتا ياتاي، سىز سىڭىل، مەن ئاكا بولايلى، قانداق؟

— بىراق خوجايىن ئەتە... پۇل... قىز گېپىنىڭ ئاخىرىنى يۈتۈۋەتتى.

ئاھ، پۇل! چوڭنىمۇ پۇل، كىچىك كىگىمۇ پۇل. بىرى پۇل ئىشقىدا ئىن- سانلىق ۋىجدانىنى يوقاتقان. بىرى يا- شاش ئۈچۈن ئۆزىنى دەپسەندە قىلىشقا مەجبۇر بولۇۋاتقان. ئىپلاسلىق بىلەن تاپ- قان پۇل ئۇنىڭغا قانداق سىڭىدىغاندۇ؟ شۇ كىشىلەر بۇ پۇللارنىڭ ئاخىرى بې- رىپ ئۆزلىرىنىڭ ئەقلىنى بۇلغايدىغانلى- قىنى ئويلاشمايدىغانىدۇ؟

— سىزگە بۈگۈن قانچە پۇل تېپىش ۋەزىپىسى بېرىلدى؟

— 15 يۈەن، دەيدى قىز، خىجىللىق

ئىچىدە يىغىدىن ئۆزىنى بېسىۋېلىپ.

— ئەندىشە قىلماڭ، مەن سىزنى خو-

جايىنىڭ تايىقىغا ھەرگىز تاشلاپ بەر-

مەيمەن. خاتىرجەم يېتىۋېرىڭ!

قىزچاق قورقۇمىرىغان ھالدا كىيىملىرى بىلەنلا يوتقانغا يۆلەندى. مەن تاماكاغا

ئوت تۇتاشتۇردۇم - دە، كارىۋاتقا يانپاش-

لىغانچە قاتتىق - قاتتىق شوراشقا باشلى-

دىم. مەندە بۇ قىزنىڭ ئۆتمۈشى ۋە سەر-

گۈزەشتىنى بىلىش ئىستىكى قوزغالغانىدى.

— سىڭلىم، دەيدىم مەن يېقىملىق

تەلەپپۇزدا، - سىز كىچىك تۇرۇپ نېمىشقا

بۇ يولغا كىرىپ قالدىڭىز؟ بۇ يەرگە قانداق

كېلىپ قالدىڭىز؟ ئاتا - ئانىڭىز قەيەردە؟

چىقىپ تۇراتتى.

— ۋۇي قىزچاق! مېنىڭ ئەمدى باشقا ئى-

شىم يوق! چىقىپ ئۇيۇقۇڭىزنى ئۇخلاڭ، - دەيدىم.

— ئۇ... سىتا... م... م...! - دەيدى

قىزچاق ھۇدۇقۇش بىلەن، - خوجايىن

مېنى بۈگۈن كېچە ئۆزلىرىنى... دەپ...

— نېمە، خوجايىن دەيدىڭىزما؟ ئۇ

سىزنىڭ دادىڭىز ئەمەسمۇ؟

— ياق، ئۇ مېنىڭ دادام ئەمەس،

خوجايىنىم... مەن بىر يىلدىن بۇيان مۇ-

شۇ خوجايىننىڭ قولىدا كۈندۈزى ئاشخانا

ئىشلىرىنى قىلسام، كېچىلىرى... سىلىگە

ئوخشاش مېھمانلارنى... قىزچاق سۆز-

نى داۋاملاشتۇرالمىدى.

مانا ئەمدى سىرنىڭ تەكتىگە يە-

كەندەك بولدۇم. بايام خوجايىننىڭ ھەدەپ

«كۆڭۈل خۇشى» دېگەنلىرى مۇشۇ ئىكەن.

ئە! ئۇنىڭ ئۈستىگە ئۆزىنىڭ قىزدەك

لىرىقىنى... ئاخىرىنى ئويلاشقا پېتىنالمىدىم.

— قىزچاق، سىز چىقىپ ئۇيۇقۇڭىز-

نى ئۇخلاۋېرىڭ، مەن ئۈچ بالام بار ئادەم-

مەن. ئۇنىڭ ئۈستىگە سىزچىلىك قىزىمبار!

— ئۇستام! ماڭا ئىسچىلىرى ئاغرى-

سىۋن، - ئۇنىڭ كۆزىدىن ياش

ئەگىشكە باشلىدى، - مەن چىقىپ كەت-

سەم خوجايىن مېنى ئۇرىدۇ. ئۇنىڭ

ئۈستىگە ھەر كۈنلۈكى سىلىگە ئوخشاش

مېھمانلار كەلگەندە بەلگىلەپ بەرگەن

پۇلى بار. ئەگەر ئەتسىگەن شۇ پۇلىنى

تاپشۇرمىسام خوجايىن مېنى...

ئۇنىڭ كۆزلىرىدىكى ياشلار توغان

ئېلىپ كەتكەندەك تۆكۈلۈشكە باشلىدى.

قىزنىڭ سەيىي سۆزلىرى، مەسۇم چىرايى

ۋە بىچارە قىياپىتىگە قاراپ ئىچىم ئاغ-

رىدىسا، ئادەم قېلىپىدىن چىققان، پۇل

ئۈچۈن ۋىجدانىنى يوقاتقان خوجايىنغا

نەسبەتەن غەزىپىم ئۆزلەپ تاشماقتا ئىدى.

يۈردىكىمنى ئېچىنىش ھېسسىياتى

قىزچاق بۇقۇلداپ يىغلاشقا باشلىدى. ئۇنىڭ يارىسىنى تاتلىغىنىمغا پۇشايە - جان قىلىپ قالدىم. ئۇ بىردەم ئۆكسۈپ - ئۆكسۈپ يىغلىۋالغاندىن كېيىن سەل يەڭ - گىللەشتى بولغاي، سەرگۈزەشتىنى سۆز - لەشكە باشلىدى.

— ئۇستام، سىلى بەكمۇ ئاق كۆ - گۈل ئادەم ئىكەنلا. مۇشۇ بىر يىل جە - ر - ياندا بۇ يەرگە كېلىپ - كەتكەنلەر ئىچى - دە سىلىدەك رەھىمدىل، مېھرىبان ئادە - مى ئۇچراتمىغانىم، — ئۇ مېنى بىردەم ماختىغاندىن كېيىن سۆزىنى باشلىدى، — مېنىڭ ئىسمىم روشەنگۈل. مەن $\times \times$ - نا - ھىيىسىنىڭ چەت بىر يېزىسىدىن. ئانام كېزىك كېسىلى بىلەن ئالەمدىن ئۆتتى. ئالتە ياش ۋاقتىدا ئانا مېھرىگە قانماي تۇرۇپلا يېتىم قالدىم. دادام مۆمىن دې - قان ئىدى. ئانامدىن ئايرىلىپ بەكمۇ مە - كىن بولۇپ كەتتى. دادامغا مېنى بېقىش ۋە ئۆي ئىشلىرىنى قىلىش ئېغىر كەلدى بولغاي، ئىككى يىل ئۆتكەندىن كېيىن نا - ھىيە بازىرىدىكى بىر ئايال بىلەن توي قىلدى. مەن شۇ چاغدا ئۆگەي بولسىمۇ ئانىغا ئېرىشتىم دەپ خۇشال بولغانىم. شېرىن چۈش كۆرگەن ئىكەنمەن. ئەسلىدە ئۆگەي ئانام، ئۈچ ئەردىن چىققان، بەكمۇ ھازىرۇل ئايال ئىكەن. ئۇ ئىككى بالىنى ئەگەشتۈرۈپ بىزنىڭ ئۆيگە چىققاندىن كې - مىن بەش جان ئادەم بولدۇق، غورىگىل تۇرمۇشىمىز تېخىمۇ ئېغىرلاشتى. ئۆگەي ئانام بۇ ئۆيگە كېلىپ بىر يىلغا بارمايلا دادام بىلەن جېدەللىشىپ يۈرۈپ، بىردىنبىر بىساتىمىز بولغان ئىككى قوي بىلەن دادام دېھقانچىلىقتا ئىشلىتىۋاتقان بىر كالىنى ساتقۇزۇۋەتتى. ئۇ قولغا پۇل كىرگەندە ئىككى بالىنى ئېلىپ ناھىيە بازىرىغا كىرىپ ھەپتە - ئون

كۈنلەپ تۇرۇپ چىقاتتى. بىچارە دادام بىلەن ئىككىمىز ئۆيدە قاتتىق - قۇرۇق بىر نەرسىلەر بىلەن كۈن ئۆتكۈزۈشكە مەجبۇر بولاتتۇق. كېيىنچە ئۆگەي ئانامنىڭ ناھى - يە بازىرىدا ئۇزاقراق تۇرۇشنى تىلەيدى - گان بولۇپ قالدىم. چۈنكى ئۇ ئۆيدە بول - سىلا ماڭا چىرايلىق گەپ يوق ئىدى. تىل - دەشنام دەستىدىن ئۆيىنىڭ بۇلۇڭىغا تۈگۈ - لۈپلا قالاتتىم. دادام ياۋاش، مۆمىن ئادەم بولغاچقا، ئۆگەي ئانامغا ئارتۇقچە گەپ قىلالمايتتى. بىراق مېنىڭ ھالىمغا قاراپ ئىككى كۈزىدە بۇلاق سۇلىرى لۆمۈلدەيتتى. يالغۇز قالغان چاغلىرىمدا بولسا، مېنى باغرىغا بېسىپ كۆز يېشى قىلاتتى. شۇ - نى داق تۇرمۇش شارائىتى ئىچىدە باشلان - غۇچ مەكتەپنى ئەلا نەتىجە بىلەن تامام - لاپ، ئوتتۇرا مەكتەپكە قەدەم قويۇش ئال - دىدا تۇرغىنىمدا، ئۆگەي ئانام دادامنىڭ شۇنچە نەسىھەتلىرىگە قارىماي، «قىزبالا دېگەن ئوقۇپ نەگە بارايتتى؟ ئۆي ئىشلى - رىنى قىلغۇزمەن» دەپ مەكتەپتىن ئايرى - ۋالدى. بۇنىڭ بىلەن ئوقۇش ئارقىلىق بەختكە ئېرىشىش ئارزۇيۇم خازان بولدى. بىر يىلدەك ئۆي ئىشلىرى بىلەن شۇغۇل - لاندىم. كېيىن ئۆگەي ئانام يەنە «ئۆيدە بىكار يۈرۈپ كەتتى، ھالال ئىشلەپ، ھا - لال يېسۇن» دەپ يۈرۈپ ناھىيە بازىرى - دىكى بىر ئاشپۇزۇلغا ئايلىقىمىنى 30 يۈەن - دىن توختىتىپ، نىمكارلىققا ئايرىپ بەر - دى. گەرچە دادامدىن ۋاقىتلىق ئايرىلىپ ساممۇ ھەر نېمە بولسا شەھەرگە كىرىپ بىر ھۈنەرنىڭ بېشىنى تۇتىدىغان بولدۇم دەپ خۇشال بولدۇم، لېكىن دەسلەپتە ئىش ماڭا خېلىلا ئېغىر كەلدى. ئەتىگىنى تاڭ يورۇماستا تۇرۇپ كەچ كىرگۈچە ئو - چاققا ئوت قالاش، كۈل تارتىش، ئاش - خانا ئالدى - كەينىنى سۇپۇرۇش، قاچا يۇ - يۇش، كۆكتات تازىلاش، خېرىدار چا - قىرىش، چاي قاينىتىش... دېگەندەك



ئىگىدارچىلىق قىلىدۇ... دېدى.

بىچارە دادامۇ مېنى خۇۋلۇق كېلىپ سۇن دېدىمۇ ياكى قاراماي دېگەن بۇرۇننىڭ داڭقىنى ئاڭلىغانمۇ تاڭ، ئىشىنىك تېپ

گىنى ئۇقمايلا ماقۇل بوپتۇ، ئالدىنغانلىق قىمىنى بۇ يەرگە چىققاندىن كېيىن بىلىدىم.

خوجايىن نەدە ئىشچى بولسۇن، مېنى ئۇ-دۇل مۇشۇ يەرگە باشلاپ چىقتى. كېيىن بىلىدىمكى، ئۆگەي ئانام مېنى بۇ خوجا-يىنىغا ساتقانلىقىمىكىن. بۇ يەرگە چىقىپ ئۇزاق ئۆتمەي خوجايىن بۇنى ئاشكارىلىدى.

كۈندۈزلىرى ئاشخانىدا تىنىم تاپماي ئىشلىسەم، كېچىسى مېنى مۇشۇ بولمىغۇر «كەسىپ» كە مەجبۇرلىدى. ھەر قېتىم ئوقىتى ياخشى بولماي قالسا، مېنى تىللاپ ئۇرىدۇ. ھە دېسلا «سەن ماڭا قەرزدار، مەن سەن ئۈچۈن ئۆگەي ئاناڭغا پۇل تۆلىگەن. شۇ پۇللارنى سەن تۆ-لەيسەن» دەيدۇ. بىرنەچچە رەت قېچىپ كېتىشىمۇ ئويلاپ باقتىم. لېكىن قاچال

مىدىم. ئۇ مېنى كۆزىدىن بىردەم-مۇ نېرى قىلمايدۇ. ئۇنىڭ ئۈستىگە، بۇ ياققا بىز-نىڭ يۇرتلاردىن كېلىپ-كېتىدىغانلارمۇ يوق ئىكەن. بۈگۈن ئۆزلىرى كېلىشتىن سەل ئىلگىرىلا خوجايىن بۈگۈنكى خېرىدار-لارنىڭ ئازلىقىنى مېنىڭ بىستەلەيلىكىمدىن كۆرۈپ دۈشكەللەۋاتاتتى. ئۇستام! - دېدى ئۇ ماڭا يېلىنغان قىياپەتتە، - ئاڭ-لىسام قارامايلىقلارنى بەك مېھرىبان، ياخشى ئادەملەر دېيىشىدۇ. مېنىڭمۇ بىرەر ھالال ئەسكەك بىلەن ياشىغۇم بار. ئۆزلىرىمۇ خىزمىدەك ئوبدان ئادەم ئىكەنلا. بايام چاپانلىرىدىكى خەتكە قاراپلا سىلنى قارا-مايلىق ئىكەن دەپ پەرەز قىلغانىتىم. ئە-گەر شۇ يەرگە بارسام ماڭا بىرەر ئىش تېپىلارمۇ؟

مەن نېمىمۇ دېيەلەيتتىم، ئۇنى ئېلىپ كېتىپ بىرەر ئىشقا ئورۇنلاشتۇرۇش

تۈگىمەن ئىشلار ئادەمنى بەكلا چارچىتى-ۋېتەتتى. ئازراقمۇ ئارامچىلىق بولمايتتى.

كېيىنچە بۇنىڭغىمۇ كۆنۈپ قالدىم. ئاي-لىق ئىش ھەققىمنى بولسا ئۆگەي ئانام كېلىپ ئېلىپ كېتەتتى. ئارىدىن ئۈچ يىل ئۆتۈپ كەتتى. بۇ ئۈچ يىل جەريانىدا گەرچە قولۇم پۇل كۆرمىسىمۇ ھەر خىل تاماق تۇرلىرى بىلەن تونۇشۇپ چىقتىم.

ئەمدى ھۈنەرگە تازا كىرىشۋاتقان كۈن-لەردە ئۆگەي ئانام مېنى 40 ياشتىن ئاشقان بىر سودىگەرگە مەجبۇرىي چىتىپ قويدى.

بۇنىڭ بىلەن ئەمدىلا ئېچىلىۋاتقان گۈلۈم دەپسەندە بولدى...

ئۇ سۆزلەپ شۇ يەرگە كەلگەندە ئۇ-زىنى توختىتىۋالماي ئۇن سېلىپ يىغ-لاپ كەتتى. ئۇنىڭ ئېچىنىشلىق سەرگۈزەش-تىشىنى ئاڭلاپ مېنىڭمۇ كۆزۈم نەملەشتى.

ئۇ بىردەم توختىۋېلىپ ھايات ئەلبۇمنى يەنە ۋاراقلاشقا باشلىدى:

— شۇنداق قىلىپ بۇ سودىگەرنىڭ ئۆيىدە ئون ئايىنى ئۆتكۈزدۈم. بۇ بىر ئەسكى ئادەمكەن. ئىلگىرىمۇ تۆت - بەش خوتۇن ئالغانىكەن. بارا - بارا ماڭا تۈر-لۈك بەتناملارنى چاپلىغىلى تۇردى. ئاخى-رى مېنىمۇ قۇرۇق قول ئۆيىدىن قوغلاپ چىقاردى. ئاشپەز ئۇستامغا يالۋۇرۇپ يۈ-رۈپ يەنە شۇ ئاشخانىدا ئىشلىدىم. ئال-دىنقى يىلى سىلى كۆرگەن بايامقى خوجا-يىنىم بىزنىڭ يۇرتقا تۇغقان يوقلاشقا بېرىپ مەن ئىشلەۋاتقان ئاشخانىغا كىرىپ قاپتىكەن. مېنىڭ چاققان ھەرىكەتلىرىمگە كۆزى چۈشتىمۇ - قانداق، سۈرۈشتۈرۈپ يۈرۈپ ئۆ-گەي ئانام ۋە داداملارنى تېپىپ مېنى بالاقى-لىۋېلىشقا ئۇلارنى ماقۇل كەلتۈرۈۋاپتۇ. ئۆگەي ئانام ماڭا نەسەت قىلىپ: «بۇ كىشى مېنىڭ يىراق تۇغقىنىم بولمىدۇ، ئۆزى قاراماي دېگەن يۇرتتا ئىشچى. ساڭا ئۆز قىزىدەك

مېنىڭ قولۇمدىن كەلمەيدۇ - دە. ئەگەر مەرەپكە تونۇشتۇرۇپ قويسامچۇ؟ ياخشىراق بىرەرنىڭ قولىغا چۈشۈپ قالسىغۇ مەندىن رازى بولار. بىراق كىشىنىڭ تەقدىرىنى ئالدىن بەلگىلىگىلى بولمايدۇ - دە، ناۋادا يەنە شۇنداق «خوجاين» لارنىڭ بىرەرىگە يولۇقۇپ قالسىچۇ؟

مەن يەنە ئويلىنىپ قالدىم. مانا شۇنداق خارلانغان - ئالدىنغان بىر قىزنىڭ يۈرىكى، قەلبى قارامايف تەلپۈنۈۋېتىپتۇ. مەن ئاپتوموبىل ھەيدەۋاتقان بىر قانچە يىلدىن بېرى بارغانلا يېرىمدە سۆھبەت - لەشكەن كىشىلەرنىڭ نېفىستلىكىمىزنىڭ جۈملىدىن قاراماينىڭ ياخشى تەرىپىنى قىلمايدىغان بىرەرىنىمۇ ئۇچراتمىدۇم...

مەن بىر چاغدا خىيالدىن بېشىمنى كۆتۈرسەم، روشەنگۈل ئىككى ئالقىنى ئۈس - تىگە بېشىنى قويۇپ شېرىن ئۇيقۇغا كېتىپتۇ. ئۇ يۈرىكىدىكى ھەممە دەردلىرىنى بىراقلا تۆكۈپ، ئىچى بوشاپ قالغانمۇ ياكى مېنىڭ بۈگۈن ئۆزىنى «ئاۋارە» قىلمايدىغانلىقىغا كۆزى يەتتىمۇ، ئېيتاۋۇر سولغۇن چىرايىغا قان يۈگۈرۈپ، لەۋلىرى بىلىنەر - بىلىنمەس تەبەسسۇم ئىچىدە چىلۋە قىلاتتى. بەلكىم بۈگۈن ئۇنىڭ ھاياتىدا ئەڭ خاتىرجەم، شېرىن ئۇيقۇسى بولسا كېرەك. ئاستا ئورنىدىن تۇردۇم - دە، كارىۋىتىمىدىكى يوتقانىنى ئېلىپ روشەنگۈلنىڭ ئۈستىگە ئاۋايلاپ يېپىپ قويدۇم. نېرىقى ياتاقتىكى ھەمراھلىرىم قېشىغا چىقىپ ئۇلارغا بولغان ئەھۋالنى ۋە ئاڭلىغانلىرىمنى سۆزلەپ بېرىۋىدىم، بۇ ئىككىسىلەنمۇ غەزەپلىنىپ سوغۇق ئۆينىڭ ئىچىدە ئۇيان - بۇيان ماڭغىلى تۇردى.

— بۇ ھاياۋاننى باغلاپ ساقچىغا ئاپىرىپ بېرەيلى، — دېدى تەمبەلرەك كەلگەن بۇرغىچى يىگىت سەمەت.

— ئۇنداق قىلساق بولماس، — دېدى يەنە بىرى، — ئەڭ ياخشى پاش قىلىش ماتېرىيالدىن بىرنى يېزىپ قانۇن ئورنىغا تاپشۇرۇپ بېرەيلى، — ئۇ گېپىنى تۈگىتىپ، قانداق دېگەندەك ماڭا قارىدى. — يەنىلا ئوقۇغان ئادەم يېراقنى كۆرىدۇ، بوپتۇ، سېنىڭ دېگىنىڭچە بولسۇن، مەنچە بولسىغۇ گېلىدىن بوغۇپ، مېچىپ - مېچىۋەتكۈم بار، — دېدى سەمەت ئاچچىق قىنى باسالماي.

— ئۇنىڭ گېپى توغرا. ھەر ئىش بولسا قانۇن بويىچە بولسۇن، — دېدىم. — ئۇنداقتا بۇ قىزنى قانداق قىلىمىز؟ — ئېلىپ كېتەيلى، بىر كۈن بولسۇن - مۇ ئازابتىن بۇرۇنراق قۇتۇلسۇن.

— شۇنداق قىلايلى، بولمىسا بۇ ۋىجدانىز ئۇنىڭغا زىيانكەشلىك قىلىپ قويۇشى مۇمكىن، — دېدىم مەن ئۇنى نەگە ئورۇنلاشتۇرۇشنى بىلمىسەممۇ، بىر تامالى بولۇپ قالار دېگەن ئويدا ئىدىم.

ماشىنىنى ئوت ئالدۇرۇپ ئۇ قىزنى ماشىنىغا سېلىپ ماڭغىلىۋاتقىنىمىزدا ئاشخانا خوجاينى چىقىپ ئالدىمىزنى توستى. ھەمراھلىرىم ئۇنىڭ قىچىشقان يەرلىرىنى ئانچە - مۇنچە «ئۇۋۇلاپ» قويغاندىن كېيىن:

— قىزنى ساقچىدىن تاپشۇرۇپ ئال، دېدى - دە، كابىنىكىنىڭ ئىشىكىنى ياپتى. مەن ماشىنىنى قوزغاپ يولغا چۈشتۈم. بۇ چاغدا تۇمان تارقاپ، ئەتىراپ سۈزۈلگەنىدى.

مەستۇل مۇھەررىر كاھىل تۇرسۇن

چەتئەل ئەدەبىياتىدىن

۵. ئاندىرات (بىرازىلىيە)

چىمەنلىكتە ياتقان قىز

(ھېكايە)

گەۋدىسى بىلەن بىغەم روھىي - ھالىتى قوشۇلۇپ، بىغۇبار مۇھىتقا پۈتۈنلەي كىرىپلا كەتكەنىدى. قارىغۇسى كەلگەنلەر قاراۋەرسۇن! ئۆرپ - ئادەتلەرگە ئۇنىڭ پەرۋايى پەلەك ئىدى، ئۇنداق ئادەتلەرگە خىرىس قىلىشۇمۇ خىيالغا كىرىپ چىقىمغا - ئىدى. ئۇ پەقەت كۆزلىرىنى چىڭ يۇمۇپ، ئىككى قولىنى پېشانىسىگە قويغىنىچە چىمەنلىكتە سۇنايلىنىپ ياتاتتى. ھاۋارەك كۆڭلىكى، ئاپئاق ئايىغى، بىلەيزۇكى، ئۈزۈكى تولىمۇ يارىشىپ، ئۇنى تېخىمۇ گۈزەللەشتۈرۈۋەتكەنىدى. ئۇ ئىككى پۈتتىن تەبىئىي سوزۇپ ياتاتتى. ئەمما شاللاقلىقتىن ئەسەرمۇ يوق ئىدى.

ئۇ، ئۇخلاۋاتامدىغاندۇ؟ ياق! ئۇنىڭ كۈلۈمسىرەپ يېتىشى ئۇنىڭ ئويغا قىلىقىدىن دېرەك بېرىپ تۇراتتى. ئۇنىڭ بىلىنەر - بىلىنمەس مىدىرلاشلىرى كىشىنى ئۇ ئېگىز بىنانىڭ سايىسى چۈشۈپ تۇرغان چىمەنلىكتە مىدىر - سىدىر قىلماي

بويىغا يەتكەن بىر قىز پاپىبېشىل چىمەنلىكتە سۇنايلىنىپ ياتاتتى. ھەممە نەرسە شۇنچە كىلىشىملىك، شۇنچە گۈزەل ئىدى. مەن ئۇنىڭغا كۆز ئۈزمەي تىكىلگىنىمچە، ئىختىيارسىز ھالدا ئۆز - بۆزۈمگە: «چىمەنلىكتە ياتقان قىز، چىمەنلىكتە ياتقان قىز، چىمەنلىك، چىمەنلىك» دەپ شىۋىرلىدىم. بۇ ھالەت، بۇ مەزىرە مېنى مەپتۇن قىلدى. بۈگۈنكى ھاياتتا، بولۇپمۇ چۈشتىن كېيىنكى مۇشۇنداق پەيتلەردە ھەممىلا نەرسە مېنى بۇنداق مەپتۇن قىلىۋەرمەيتتى. قىز ئاشۇ چىمەنلىكتە ئەتراپىدىكى ھەريان ئۆتۈ - شۇۋاتقان ئاپتوموبىللارغا، خۇشاللىق ياكى قايغۇ بىلەن ئالدىراش مېڭىپ يۈرگەن كىشىلەرگە قىلچە پەرۋا قىلماي ياتاتتى. ئۇ ۋە ئۇنىڭ سۇنايلىنىپ ياتقاندىكى ئاشۇ ھالىتى راستتىنلا مېنى مەپتۇن قىلىۋالدى. قىزدا قىلچە ئۆزىنى كۆرسىتىش ئويى يوق ئىدى، پەقەت ئەركىن، ئازادە

يېتىۋېرىدىغان ئوخشايدۇ دېگەن تەسىس راتقا كەلتۈرەتتى.

بۇ كۆرۈنۈش ئادەمنى تولمۇ جەلپ قىلاتتى. مەن مۇشۇ يەردە توختاپ، خۇددى باغچىلاردىكى ھەيكەللەرگە قاراپ ھۇزۇر ئالغاندەك، بۇ قىزدىنمۇ ھۇزۇر ئېلىش نىيىتىگە كەلدىم. ئۇ پۈتۈنلەي ھەرىكەتسىزمۇ ئەمەس ئىدى، ئۇ تاتلىق نەپەس ئېلىۋاتاتتى، ھەيھات! رىتىملىق نەپەسكە ئەگىشىپ، قىزنىڭ كۆكرەكلىرىمۇ يېنىك ھالدا گاھ كۆتۈرۈلۈپ، گاھ تۆۋەنلەپ تۇراتتى.

بىر ساقچى كېلىپ ئېگىلدى - دە، قىزنىڭ مۇرىسىگە قاقتى، قىز كۆزىنى ئېچىپ، كۈلۈمسىرەپ تۇرۇپ سورىدى:

— سىزمۇ بۇ يەردە يېتىپ، گۈگۈم گۈزەللىكىدىن ھۇزۇرلانماقچىمۇ؟ ھەقىقەتەن بەك راھەت - ھە!

ساقچى سەل - پەل ئوڭايىسىزلاندى - دە، دۇدۇقلاپ جاۋاب بەردى:

— ياق، قىزچاق... كەچۈرۈڭ. مۇنداق ئىش خېنىم... رەنجىمىسىڭىز، ئورنىڭىزدىن تۇرۇپ كەتسىڭىز قانداق؟

— نېمىشقا تۇرۇپ كېتىدىكەنمەن؟ مۇشۇنداق يېتىش نېمىسىدېگەن پەيزى!

— خېنىم، بۇ يەردە مۇنداق يېتىشقا بولمايدۇ. ئورنىڭىزدىن تۇرىسىڭىزچۇ، مەن سىزدىن ئۆتۈنۈپ قالاي.

— نېمىشقا؟ مۇشۇنداق يېتىش ماڭا تولمۇ راھەت، مۇشۇنداق سۇنايلىنىپ يېتىۋالسا بەك پەيزى بولىدۇ. قاراڭ، ئاۋۇ يەردە ئاۋۇ ئەر كىشىمۇ مۇشۇنداق

سۇنايلىنىپ ياتمامدۇ؟ — ئۇ سىزگە ئوخشىمايدۇ، خېنىم،

سىز بۇنى چۈشەنمەيسىز؟

— چۈشىنىمەن، ئۇ ئەركىشى، ئەر -

كىشى بولسا نېمە بوپتۇ؟ ئەركىشى ياتسا بولىدىكەنۇ، ئايال كىشى ياتسا بولمامدىكەن؟

— بولۇش - بولماسلىقىنى دېسەكقۇ،

ھېچكىمنىڭ يېتىشىغا بولمايدۇ. چۈنكى

بۇ يەردە ئادەملەرنىڭ يېتىشى چەكلەنگەن،

ئەمما ئاۋۇ ئەر كىشى بولسا، بىر

قەلەندەر...

— ھە، ئەمدى چۈشەندىم. ئەرلەر

ۋە قەلەندەرلەرنىڭ چىمەنلىكتە يېتىش

ھوقۇقى بارۇ، نورمال كەسپى بولۇپ،

تاپاۋەت بېجى، ئۆي - جاي بېجى، ئەخ-

لەت بېجى، ئىشچىلار ئۇيۇشما ئەزالىق

بەدىلى تاپشۇرغان ئاياللارنىڭ چىمەنلىكتە

يېتىش ھوقۇقى يوق. شۇنداقمۇ، ئەپەندىم؟

— خۇدايا تەۋۋا! ھەي قىزچاق،

مەن نەدە ئۇنداق دېدىم؟ شۇغىنىسى، مەن

خىزمەت قىلغان ئون نەچچە يىلدىن بۇيان

سىزگە ئوخشاش رەتلىك كىيىنگەن، سا-

لاپەتلىك بىر خېنىمنىڭ چىمەنلىكتە مۇن-

داق سۇنايلىنىپ ياتقىنىنى تۇنجى قېتىم

كۆرۈشۈم! رەنجىمەڭكى، مېنىڭچە سىز

ئاشۇنداق ھەم بايقۇش، ھەم دەردىسە

قەلەندەرلەرنى دورىسىڭىز تازا ياخشى

بولمايدۇ.

— مېنى قەلەندەر دەپ ھېسابلاۋې-

رىڭ، - دېدى قىز مۇغەمبەرلىك بىلەن

كۈلۈپ تۇرۇپ.

— خېنىم، ئۆزىڭىزنى ئاياپ، يەنىلا

مۇنداق تەۋەككۈلچىلىكىنى قىلمىغىنىڭىز ياخشى.

— مېنىڭچە بۇ ھەرگىز تەۋەككۈلچىلىك بولمايدۇ. چۈنكى جانابىڭىز بۇ يەردە مېنى قوغداپ تۇرۇۋاتىسىز - دە.

— رەھمەت، مەن سىزنى پەقەت مەلۇم دەرىجىدىلا قوغدىيالايمەن. ئېھتىمال مەن بۇ يەردىن كېتىپ قالسام، قانداقتۇر بىرەر كىشى كېلىپ قول سائىتىڭىزنى ۋە باشقا نەرسىلىرىڭىزنى بۇلاپ كېتىشى مۇمكىن.

— ۋاي خۇدايىمەي، ئۆز ھالىم ئۆزۈمگە ئايان. مەن كۈچتىڭىزلىكىنى ئۆگەنگەن. — توغرا، ئۇمۇ ئوڭاي ئىش ئەمەس. خېنىم، يەنىلا قانۇننىڭ ھۆرمىتى ئۈچۈن تۇرۇپ كېتىڭ.

— توختاڭ، ئالدىدا ھەممە ئادەم باراۋەر بولغان قانۇن نامى بىلەن ياھەمەيلىن تۇرۇپ كېتىمىز، يا مەن داۋاملىق يېتىۋېرىمەن.

— مۇنداق قانۇن بارلىقىنى مەن ئىشتمىگەن، خېنىم. مېنىڭ ھەننۇا قانۇنلارنى بىلىپ كېتىشىم مۇمكىن ئەمەس. خېنىم ھېلى دېگەن ئۇ قانۇن تېخى يولغا قويۇلمىغان بولسا كېرەك.

— لېكىن ئۇ قانۇن يولغا قويۇلۇشى كېرەك! مەيلى بالدۇر ياكى كېيىن بولسۇن ھامىنى يولغا قويۇلىدۇ.

— سىز تۇرۇپ كەتمەيسىز؟

— ياق.

ساقچى بېشىنى قاشلىغىلى تۇردى، ئۇنى زورمۇ زور تارتىپ ئورنىدىن تۇر- (كەچىك ھېكايىلاردىن تاللانما)

غۇزۇۋېتەي دېسە، زورلۇق قىلغانلىقى بولاتتى، ئۇنىڭ ئۈستىگە، ئۇمۇ قارشىلىق كۆرسىتىپ، قىيا - چىيا كۆتۈرۈپ ئادەم يىغسا، ئىش يوغىناپ كېتىدۇ. ئاخىرىغا كېلىپ، بۇ قىز يولىدىن چىقىمىغان ياكى پاراكەندىچىلىك سالمىغان بولۇپ چىقىدۇ. يەنە كېلىپ، بۇ قىز ئۇ ئويلىغاندەك ئۇنداق بەدەنلىرى كۆرۈنۈپ تۇردىغان سىرلىق نېپىز كىيىملەرنىمۇ كىيىۋالمىغان...

— خېنىم، ماڭا مۇنداق قىلمىسىڭىز بولاتتى.

— نېمە قىپتىمەن؟

— مېنى تەڭقىسلىقتا قويدىڭىز!

— مەن ھېچنېمە قىلمىدىم، مەن بۇ يەردە ياتسام سىز كەلدىڭىز...

ئاياللار بىلەن دادىل مۇئامىلە قىلماق نېمە دېگەن تەس. ئۇلار ئۆزىنى تەبەدىلىككە يوللۇق سانايدۇ.

— مۇنداق قىلايلى، جانابىڭىز مېنى كۆرمىگەن بولۇپ، بۇ يەردىن كېتىڭ. مەن بىر دەمدىن كېيىن كېتەي، پەقەت ئون مىنۇتلا ياتىمەن. كىشىلەر مېنى سىزگە يول قويدى دەپ قالمىسۇن.


— قاچانغىچە ياتقۇڭىز كەلسە شۇ چاقىغىچە يېتىۋېرىڭ، - دېدى ئۇ بىر قارارغا كېلىپ، - سىز باياتىن دېگەن باراۋەرلىك توغرىسىدىكى قانۇننى ھازىردىن باشلاپلا يولغا قويمايلى. ئاۋۇ قەلەندەرنى قوغلىۋەتسەممۇ بولىدۇ، ئۇ باراۋەرلىكتىن يېتىپ ئاشقۇدەك بەھرىمەن بولدى، ئەمدى كېتىشى كېرەك!

نىڭ 1992 - يىلى 5 - سانىدىن)

نەيدىم يۈسۈپ نەرجەمەسى

مەسئۇل مۇھەررىر ئوسمانجان ساۋۇت

نېفىت ئايرىش زاۋۇتىدا



قەلەمداشلار - سىرداشلار




بىلىم ئاشۇرۇش



ئەسەرلەر ئۈستىدە مۇھاكىمە



www.uygurkitap.com
ئۇيغۇر كىتابىنىڭ يېڭى ئىرىسى



《塔里木》文学月刊（维吾尔文）

TARIMAMONTHLY LITERATURE JOURNAL
IN UIGHUR LANGUAGE

تارىم

编辑：《塔里木》编辑部
出版：新疆人民出版社
印刷：新疆新华印刷厂
发行：乌鲁木齐市邮局
订阅、零售：各地邮局所

1992 - يىلى 8 - سان (378 - سان) ، 42 - يىلى نەشرى .
ئۈزگۈچى « تارىم » ژۇرنىلى تەھرىر بۆلۈمى .
ئۈرۈمچى جەنۇبىي دوستلۇق يولى 22 - قورۇ ، تېلېفون نومۇرى : 416214 .
شىنجاڭ خەلق نەشرىياتى نەشر قىلدى ، شىنجاڭ شىنخۇا باسما زاۋۇتىدا بېسىلدى .
ئۈرۈمچى پوچتا ئىدارىسىدىن تارقىتىلدى . مەملىكەت بويىچە ھەممە
جايلاردىكى پوچتا ئىدارىلىرى مۇشتىرى قوبۇل قىلىدۇ .

国际统一刊号：ISSN 1002-9044 ISSN 1002-9044 خەلقئارالىق بىرلىككە كەلگەن ژۇرنال نومۇرى :

国内统一刊号：CN 65-1010/I CN 65-1010/I مەملىكەت بويىچە بىرلىككە كەلگەن ژۇرنال نومۇرى :

邮发代号：58-66 定价：1.70 元 10 ، باھاسى : 1.70 يۈەن پوچتا ۋاكالىت نومۇرى : 58-66 ، باسما تاۋاق :

邮政编码：830000 پوچتا نومۇرى :